

శ్రీ
ఆంధ్రకవితరంగిణి
ఎనిమిదవ సంపుటము

రచయిత :

శ్రీ చాగంటి శేషయ్యగారు

ద్వితీయ ముద్రణ : డిసెంబర్, 1999

ప్రకాశకులు :

హిందూ ధర్మశాస్త్ర గ్రంథ నిలయము,

ప్లాట్ నెం. 103ఎ, మర్కజ్ మర్కాద అపార్టుమెంట్స్, అడిక్ మెట్, హైదరాబాదు.

వెల: 250/-

శ్రీ
ఆంధ్రకవితరంగిణి
ఎనిమిదవ సంపుటము

రచయిత:

శ్రీ చాగంటి శేషయ్యగారు

ద్వితీయ ముద్రణ: డిసెంబర్, 1999

ప్రకాశకులు:

హిందూ ధర్మశాస్త్ర గ్రంథ నిలయము,

ఫ్లాట్ నెం. 103ఎ, మర్కజీమఝాద అపార్టుమెంట్స్, అడిక్ మెట్, హైదరాబాదు.

వెల: 250/-

8

9

విషయ సూచిక



పుట

102	తెనాలి రామకృష్ణాక్షవి	...	1
103	తెనాలి శ్రీగిరికవి	...	49
104	పూనపాటి రాచిరాజు	...	50
105	గౌరరాజు	...	65
106	వెల్లంకి తాతంభట్టు	...	66
107	కాచిరాజు బసవస	...	71
108	యాదవామాత్యకవి	...	74
109	చంద్రమాళి	...	88
110	దేవరాజభట్టు	...	89
111	పొద్దకవి మల్లన	...	90
112	సారంగు తిమ్మయ్య	...	95
113	చరిగొండ ధర్మనామాత్యుడు	...	106
114	చరిగొండ నరసింహకవి	...	132
115	కాకుమాని గంగాధరుడు	...	134
116	తాళ్లపాక తిమ్మక్క	...	138
117	తాళ్లపాక పెద తిరుమలాచార్యులు	...	151
118	తాళ్లపాక చిన్నన్న (తిరువెంగళనాథుడు)...	...	163
	తాళ్లపాక చినతిరుమలాచార్యులు	...	168

120	రేవ:వారి వెంకటాచార్యుడు	...	171
121	వెంగపూడి వెంగయ్యామూర్తుడు	...	180
122	హరిభట్టు	188
123	రాచవల్లు కవులు	...	219
124	మలయమారుతము సర్వన్న	...	224
125	ఎఱ్ఱన	...	226
126	వెన్నెలకంటి నూరనార్యుడు	...	286
127	పెదపాటి సోమయ్య	...	258
128	ఆంధ్రకవి రామయ్య	...	25
129	వాసిరాజు రామయ్య	...	25
130	నంకుపాల సృసింహకవి	...	261
131	భానుకవి	...	274



శ్రీరామచంద్ర

ఆంధ్రకవితరంగిణి

ఎనిమిదవ సంపుటము



102 తెనాలి రామకృష్ణకవి

ఈతనిని మహాకవిగాఁ గొందఱు మాత్రమే యెఱిఁగియున్నను హాస్యగానిగా నాంధ్ర దేశమున సామాన్యులలోఁగూడఁ బెక్కురెఱుంగుదురు. ఈతనిని 'తెనాలిరామలింగ'మని కూడనందురు. అనుటయే కాదు కొన్ని గ్రంథములయందు రామలింగఁడనియు రామలింగమనియుఁ గలదు. ఈతఁడు మొట్టమొదట శైవాచార సంపన్నుఁడై పిదప వైష్ణవమతాభిమానియై వైష్ణవులను గురువులనుగాఁ జేసికొనినందున నాఱుములో నీమార్పుకలిగినది. ఇతఁడు శైవమతాభిమానిగా నున్నప్పుడు రామలింగమనియు వైష్ణవమతాభిమానియైన

పిదప రామకృష్ణుడనియుఁ దన గ్రంథములలో వ్రాసికొనియున్నాఁడు. ఈతఁడు రచించిన గ్రంథములలో నుద్భటారాధ్యచరిత్రము, ఘటికాచలమాహాత్మ్యము, పాండురంగ మాహాత్మ్యము ననుమూఁడు గ్రంథములు ముద్రితములైనవి. ఈక్రింద నుదాహరించిన గద్యలను జూచితమేని యీతని నామములోఁ గలిగినమార్పు తెలియగలదు.

“ఇది శ్రీమదేలేశ్వర గురువరేణ్య చరణారవింద వట్పురణ సకలకళాభరణ రామనార్యసుపుత్ర సుకవిజనమిత్ర కుమారభారతీ బిరుదాభిరామ రామలింగ నామధేయ ప్రణీతంబైన శ్రీమదుద్భటారాధ్యచరిత్రంబను మహాప్రబంధంబు”

“ఇది శ్రీమత్పరమపదనాథ నిరవధిక కృపాపరిపాక పరిచిత సరసకవితాసనాథ తెనాలిరామకృష్ణకవినాథ ప్రణీతంబైన ఘటికాచలమాహాత్మ్యము”

ఘటికాచలమాహాత్మ్య పాండురంగ విజయగద్య లొక్కతీరు ననేయున్నవి.

ఈగద్యలు రెండింటిలో నొకదానికొకటి సంబంధములేదు. ఈయిరువురు కవులు నొక్కరేయని భావించుటెట్లు? అనుప్రశ్న వచ్చుచున్నది. ఈప్రశ్నమున కుత్తరమిచ్చటకుఁ బూర్వ మింక నొకసంగతిని గూర్చి యిటఁబ్రస్తావింప వలసియున్నది. తెనాలిరామలింగమను పేరుగల విశ్వకర్మ కులజుఁడున్నాఁడు. ఇతఁడును గవియే. ధీరజన మనోవిరాజిత మునునొక గ్రంథమును రచియించియున్నవాఁడు. నామసామ్యముచేత వీరిరువురు నొక్కరేయని భ్రమ

గొలుపుచుండును. ఆభ్రమ పోవుటకై ధీరజనమనోవిరాజితములోని గద్యనిచ్చుట నిచ్చుచున్నాడను.

“ఇది శ్రీమదుమామహేశ్వర చరణారవింద సేవాప్రసాద తేనాలి వంశపవిత్ర కళ్యణగోత్రాగృహనస్తోత్రపాత్ర మృత్యుంజయ నామధేయ పాత్ర మల్లికార్జున తనూభవ రామలింగ నామధేయ కవివరచితంబగు రాజధీరజనమనో విరాజితంబను గ్రంథంబునందు సర్వంబు నేకాశ్వాసము”

ఈగ్రంథపీఠికలో “గృష్ణరాయల యాస్థానకవులలో నొకఁ డగు తేనాలిరామలింగ మహాకవియు సినంశములోనివాఁడే యనుటకుఁ గొన్ని నిదర్శనము” లున్నవని వ్రాసియున్నారు. కాని యిది కైవల మసత్యము. ఆమహాకవి కౌండిన్యగోత్రుఁడు. నియోగ బ్రాహ్మణుఁడు. ధీరజనమనో విరాజితకర్త విశ్వకర్మకులజుఁడు. కళ్యణ గోత్రుఁడు, ఈరెండువంశములకు నెట్టిసంబంధమును లేదు.

ఇంక రామలింగ, రామకృష్ణనామధారు లొక్కవ్యక్తి యగునో కాదో చూడవలసియున్నది. ఉద్భటారాధ్యచరిత్రమునఁ గవితనను గూర్చి చెప్పకొనిన పద్యములివి:—

సీ. కౌండిన్యమునిరాజ మండలేశ్వరవంశ

పాథోధి నవసుధాభానుమూర్తి

పాలగుమ్మలేశ పదపయోజద్యయీ

ధ్యానధారణ సముదాత్తచిత్తు

మానితాయాతయామా నామభావిత

విపులమహా యజుర్వేదవేది

రామేశ్వరస్వామి రమణీయకరుణా వి
శేషహాషిత విలసితసమగ్ర

గీ. సహజ సాహిత్య మాధురీసంయుతాత్మ
లక్ష్మమాంబకు ఘనయశోలక్ష్మి వెలయు
రామధీమణికిని బుత్తు రామలింగ
నామవిఖ్యాతుఁ గావ్యనిర్ణయధురీణు

చ. విలస దయాతయామబహువేద వివేకపవిత్రభావసం
కలితములైన వాక్యములఁ గావ్యముఁ జెప్పఁగ నేర్తు వాదికా
వ్యుల కవితానిగుంధనసమున్నతిఁ గాంచినవాడ వోదు నీ
వలఘువచోవిలాస సుగుణాకర రామయలింగసత్కవీ !

ఘటికాచలమాహాత్మ్యమునఁ గృత్యాదిరచింపక పూర్వమే
కవి చనిపోయియుండుటచే నందలికవినామాదికమును దెలుపు
పద్యములు లభింపలేదు. పాండురంగమాహాత్మ్యమునందు రామ
కృష్ణకవి తననుగూర్చి చెప్పుకొనిన పద్యములివి:

క. నను రామకృష్ణకవిఁ గవి
జనసహకారావళి వసంతోత్సవసూ
క్తినిధిఁ బిలిపించి యర్హ
సనమునఁ గూర్చుండఁ బనిచి చతురత ననియెన్.

సీ. తగ సంస్కృతము దెనుంగుగఁ జేయఁదెనుగు సం
స్కృతముగఁ జేయంగఁ జతురమతివి
పలుదెఱంగుల నెన్నగలకావ్యధారల
ఘనండ వాసువునందుఁ గరము మేటి

వఖలభూమిపాలకాస్థాన కమలా క
 రోదయ తరుణ సూర్యోదయఁడవు
 శైవవైష్ణవ పురాణావళి నానార్థ
 ములు నీకుఁ గరతలామలకనిభము

తే లంఢభూమి కుచాగ్రహారాభమైన
 శ్రీతేనాల్యగ్రహార నిర్ణేవి వగ్ర
 శాఖకాళోకిలమ. వీవు సరసకవిత
 రమ్యగుణకృష్ణ రామయ రామకృష్ణ !

క. కౌండిన్యసగోత్రుఁడ వా
 ఖండలగురువిభుఁడ వఖలకావ్యరససుధా
 మండనకుండలుఁడవు భూ
 మండలవినుతుఁడవు లక్ష్మమావరతనయా !

ఈపద్యములనుబట్టిచూడ నిరువురును కౌండిన్యసగోత్రులు.
 ఇరువురును రామయపండితుని పుత్రులు; ఇరువురకును లక్క
 మాంబ (లక్ష్మమ్మ) తల్లి అని తెలిసది. ఇరువురునొకే వ్యక్తి
 యనుట కింకేమి కావలయును? రామలింగ రామకృష్ణనామములతో
 నున్నవ్యక్తి యొకఁడైయని చిరకాలానుగతమైన ప్రతీతి కలదు
 ఈయభేదమును గొందఱు గ్రంథస్థము చేసియుండిరి.

ఉ. రంగుగఁ బొందురంగని తెఱంగలరంగ నచించి వేడ్కమీ
 టంగ ఛలోక్తులన్ నృపుగరంగనొనర్చు హారంగు నింగిము

ట్టంగ మెలంగు నేరుపు గడంగి చెలంగు నభంగనద్యశో
లింగుని రామలింగ శకలింగక భానిధినిన్ గణించెదన్.

వల్లూరి నరసింహకవి నాగ్నజితీ పరిణయము.

అంధకవి చరిత్రకారులగు శ్రీ వీరేశలింగముపంతులుగారును, కవి జీవితకారులగు శ్రీగురజాడ శ్రీరామమూర్తి పంతులుగారును, సుప్రసిద్ధ పండిత కవిశేఖరులగు మానవిల్లి రామకృష్ణకవిగారును నీ యభేదము సంగీకరించియున్నారు. రామకృష్ణకవి రచించిన యుద్భటారాధ్య చరిత్రమునకుఁ బీఠిక వ్రాసిన శ్రీ వేటూరి ప్రభాకరశాస్త్రిలుగారు రామలింగ, రామకృష్ణకవు లొక్క వ్యక్తియేయని యనేక కారణములను జూపుచు నిర్ధారణచేసి యుద్భటారాధ్య చరిత్రమందలి పద్యములవంటి పద్యములు ఖటికాచలమాహాత్మ్యము నందు నున్నవని చెప్పుచు వారియభేదమును ధృవపరచుట కిదియొక బలవత్తర కారణ మనిభావించి యట్టి పద్యములను గొన్నిటి నుదాహరించియున్నారు. మచ్చునకు రెండుపద్యముల నిట నుదాహరించుచున్నాఁడను.

సీ. అచలసుతాభర్త కల్పించి మఱికాని

మృగములు లేఁబూరి మేయ వచట

ఆనమలోచనునకు నర్పించి మఱికాని

యభిలు క్రొవ్విరితేనె లాన వచట

అంధకధ్వంసికి నర్పించి మఱికాని

కోయిల లిగురాకుఁ గొఱుక వచట

అంగజారాతికి నర్పించి మఱికాని

చిలుకలు పండ్లు భుజింప వచట

గీ తక్కుంగలజంతువులు శంభు, దలంచి కాని
యొచితవర్తనములఁ గోరియుండ వచట
వదనములు వేయుంగలయంతవాని కై న
నాయరణ్యబుఁ గొనియాడ నలవియగునె

ఉద్భటారాధ్యచరిత్రము.

నీ. మొకరి షేటులు మూతి ముట్టపు తేనియల్
శ్రీమధుకాసి కర్పించి కాని
కోకిలమ్ము చిగురాకులు గొఱుకవు
శ్రీవనమాలి కర్పించి కాని
తేజచ్చికల్ గబళింపవు హరిణముల్
శ్రీసిలమూర్తి కర్పించి కాని
ఫలభుజ్జియలకుఁ జలుకలు దలంపవు
శ్రీమాధవునకు నర్పించి కాని

గీ యితర జంతువులును హరి మడిఁ దలంచి
కాని యేవర్తనమునకుఁ బూస వనిన
నాతపోవనమాహాత్య మభినుతంప
నలవియే సేమొగంబుల చిలువకై న

ఘటికాచలమాహాత్యము

నీ. అశ్రగంగాప్రహరంబు లేన్నియు కాని
తల ధరియింతు రండఱును నదులు
పదినూఱుపడగల సాము లేన్నియు కాని
యందఱు నురగేంద్రహారయుతులు

డా లొందు చంద్రఖండంబు లెన్నియో కాని
 యందఱు ధరియుంతు రమృతకరుని
 విషరాశిఁ బుట్టిన విషము లెన్నియో కాని
 యందఱు హాలాహలాంక గళులు

గీ. గంధగజదైత్యు లెందఱో కాని..యంద
 ఆతులగజచర్మపటధారు లైననారు
 కర్మబంధంబు.....
 క్రొలుకొనకుండ నిద్రింపఁ జాలుఘనులు.

ఉద్భూతాథ్యచరిత్రము.

నీ. నున్నగాలి దూదిపానుపు లెన్నియో కాని
 యందఱు శయనీకృతాహివరులు
 సురలోకవాహినిర్హరము లెన్నియో కాని
 యందఱు దివ్యతీర్థాంబుపదులు
 నీట జనించుమానికము లెన్నియో కాని
 యందఱు కౌస్తుభహారయుతులు
 చలివేడివెలుగుల సాము లెందఱో కాని
 యందఱు నిందుకంజాప్తదృశులు

గీ. ఖగకులాధీశు లెందఱు కలరొ కాని
 యందఱును బుల్లురాకెక్కియములవారు
 నారువోశినరీతి నున్నారు ధీరు
 లన్నగరియందుఁ గాపురం బున్నవారు.

ఘటికాచలమాహాత్మ్యము.

పాండురంగమాహాత్మ్యమునఁ గవితననుగూర్చి చెప్పకొనిన పద్యములో “శైవవైష్ణవపురాణావలీనానార్థములు నీకుఁ గరతలామలకనిభము” లనియున్నది. ఈపాదమునకు “శైవవైష్ణవపురాణావలీనానార్థరచనాపటిష్ఠైకమతివి” అని పాఠాంతర మున్నది. ఈ శైవవైష్ణవకథా విజ్ఞానసంపర్కముకూడ రామలింగరామకృష్ణాభేదపాదమునకు బలమొసంగుచున్నది. ఇంతేకాదు. తెనాలియన్నయ, శ్రీగిరి, రామభద్రుఁడు మొదలుగాఁగల తెనాలికవుల చరిత్రములయందు వ్రాయఁబోవునంశములవలన నీరామలింగరామకృష్ణ నామములను ధరించిన యాతఁ డొక్కడేగాని భిన్నవ్యక్తులుగారిని స్పష్టపడుచు. కావున నీపాదవిమర్శన మింతతో వదలి రామలింగరామకృష్ణ లొక్కవ్యక్తియే యని నిశ్చయించి యీతనికులగోత్రములు, కాలము, ఈతఁడు రచించిన గ్రంథములు మొదలగువానింగూర్చి వ్రాయుచున్నాఁడను.

ఇతఁడు ప్రథమశాఖానియోగ బ్రాహ్మణుఁడు; కొండిన్యగోత్రుఁడు; శాత్రూయనసూత్రుఁడు; ఇతనితండ్రిపేరు రామయ పండితుఁడు; తల్లిపేరు లక్ష్మమ్మ, ఇతనిప్రపితామహి ప్రపితామహుల నామము లీతని గ్రంథములనుబట్టి తెలియవు. ఇతనికిసోదరులున్నట్లును నీతనిగ్రంథముల వలనఁ దెలియదు. కాని అన్నయ్య, శ్రీగిరియనుసోదరు లున్నారు. వారును, నాంధ్రకవులే. వారిచరిత్రములను వేఱుగా వ్రాయుదును.

ఇతఁడు పాలగుమ్మియే శేక్వరునిశిష్యుఁడై శైవమతానుయాయై కొంతకాలము లింగధారణ మొనర్చియుండునని తోచుచున్నది. ఉద్భటాచార్యచరిత్రమందలి “మానితాయాతయామా

నామభావిత విపులమహాయజుశ్చేదవేది” అనువాక్యములనుబట్టి యితఁడు శుక్లయజుశ్చేదమును బూర్ణముగ నభ్యసించి, విడిచిపెట్టక యనుదినమును వలె వేయుచుండువాఁడని తెలియుచున్నది. విపులమహాయజుశ్చేద మనుటచే గృష్ణయజుశ్చేదమునుగూడ నభ్యసించే నేమో యనితోచుచున్నది. కాని రెండుభాగముల నభ్యసించుట కష్టము కావున నీవిషయమును నిశ్చయముగాఁ జెప్పజాలము.

ఇతనికిఁ గుమారభారతి యను బిరుద మున్నది. వయసునఁ బెద్దవాఁడైన పిదప సమంజసముగా నుండదని కాఁబోలు పాఁడురంగ విజయమున నీబిరుదమును వేసికొనలేదు.

కొంతకాల మైనపిదప నితఁడు వైష్ణవమతాభిమానియై చిక్కరు భట్టాచార్యుల శిష్యుఁడై వైష్ణవగ్రంథములను రచించెను. చకాలమున నితఁడు వైష్ణవులవలె పట్టెనామమును ధరించెనో లేక నిలువుబొట్టుమాత్రమే ధరించెడి నియోగిబ్రాహ్మణుఁడుగ నుండెనో తెలియదు. కాని యీతనిమనుమఁడు, ఖటికాచలమాహాత్మ్యమును దీసికొని ఖండోజరాయలయొద్ద కేఁగినప్పుడు నిలువు బొట్టును మాత్రమే పెట్టికొనియున్నట్టి క్రిందిపద్యమువలనఁ దెలియుచున్నది.

క. వెదురాకువంటితిరుమణి

నుదుటం గలవిప్రుఁ డొక్కఁడమాతనకావ్యం

బది గైకొని చెంతకుఁజని

ముదమున నాశీర్వదించి మొగి నిట్లనియెనీ

ఘ. కృత్యాది ౧౨.

రామకృష్ణుఁడుగూడ నిట్టి నామమునే ధరించియుండును.

ఇతనికాలమునుగూర్చి భిన్నాభిప్రాయమున్నది. ఇతఁడు క్రీ. శ. ౧౪౯౫-౧౫౦౦ ప్రాంతమున జన్మించి ౬౦-౬౫ సంవత్సరములు జీవించి ౧౫౬౦-౧౫౭౦ నడుమఁ గాలధర్మమునొందెనని నాయభిప్రాయము. ఇందులకు హేతువుల నీక్రింద నిచ్చెదను.

ఇతఁడు రచించిన గ్రంథములలో మూఁడుమాత్రమే యిప్పుడు లభించుచున్నవి. మొదటిది ఉద్భటారాధ్యచరిత్రము. రెండవది పాండురంగవిజయము. మూడవది ఘటికాచలమాహాత్మ్యము. ఒక గ్రంథప్రశంస మఱియొక గ్రంథములో లేదు. ఉద్భటారాధ్యచరిత్రము శైవగ్రంథమగుటచే దానిప్రశంస వైష్ణవగ్రంథమగు పాండురంగమాహాత్మ్యమునఁ జేసియుండక పోవచ్చును. ఘటికాచలమాహాత్మ్యకృత్యాది రామకృష్ణరచితముకాదు. ఈతనిగ్రంథరచనాకాలము క్రీ. శ. ౧౫౭౫-౧౫౮౫ అని చెప్పవచ్చును.

(౧) ఉద్భటారాధ్యచరిత్రము:- ఇది మూఁడశ్వాసముల కావ్యము. ఇందు శివాశచే జన్మించిన యుద్భటుఁడు ముంజభోజుఁడను రాజునకు గురువై యాతని నుద్ధరించుటయు, నాయుద్భటుఁడు ప్రాణశ్యాగ మొనర్చునాతని దేహము నగ్నికాహుతిసేయఁగా గలిగిన భూమముచే శివునిచే శపింపఁబడిన గంధర్వులు విశాచరూపంబులం బాయుటయు మొదలుగాఁ గల యుద్భటారాధ్యచరిత్రము వర్ణిత మయినది. శివప్రభావమును దెలుపుమఱికొన్ని యుపకథ లిందుకలవు.

ఈగ్రంథమును రామలింగకవి “ఊర-దేవమంత్రికి” గృతియొసంగెను. ఈ దేవమంత్రి కొండవీడురాజ్యపరిపాలకుఁడైన నాదెళ్ల గోపమంత్రికి డ కార్యనిర్వాహకోద్యోగమున నున్నవాడని యీక్రింది రెండుపద్యములలోఁ జెప్పియున్నాఁడు.

ఉ. ఆహవకౌశలప్రహాసితార్జునతన్ సముదీర్ణధైర్యరే
భాహృతిమేరుసారత మహద్భుతుడై గుణనిర్జితేధర
క్షోహారుడై చలంగు నలగోపసమంత్రికి రాజకార్యని
ర్యాకూకుఁ డూర దేచసుచివప్రవయండు దలిర్పు నుర్వరన్.

సీ. తనదానవిభవంబు ధనధానవద్యవి
శ్రాణనప్రక్రియఁ జౌకపటుప
తనవచశ్శుద్ధి శాంతనవపౌత్రాదులం
తటివారలకు నద్భుతం బొనగ్గు
తనమూర్తి చూచినంతన మూర్థములు వంచి
దర్పితారాతిబృందములు దలఁక
తనమనస్థితి పురాతనమహామునిమృగ్య
మగుశంభుతత్వఁ బుఁ దగిలి ప్రబల

గీ. ప్రబలుడై యొప్పునాదెండ్ర భవ్యవంశ
దీప తిమ్మప్రధానేంద్ర గోపసచివ
రాజ్యసంరక్షణక్రియార్థబుద్ధి
గోచరుం డూర యన్నయ దేచమంత్రి

ఈదేచమంత్రి రాజసితివిశారదుఁడేగాక పండితుఁడుగూడ
నై యున్నట్టితఁడు రచించిన దేవీపంచస్తవ వ్యాఖ్యానమువలనఁ
దెలియనగును. ఈదేచమంత్రి కాండిన్యగోత్రుఁడు; ఆపస్తంబ
సూత్రుఁడు; ఆటువేల నియోగిబ్రాహ్మణుఁడు “ఊర” యను
నగ్రహారనివాసుఁడు. ఈతనివంశమును బదునై దుపద్యములలోఁ
గవివర్ణించియున్నాఁడు. ఈ దేచమంత్రికి ‘చంద్ర శేఖరమాని’ గురు
వైనట్టి క్రిందిపద్యములోఁ గవి చెప్పియున్నాఁడు.

క. శ్రీచంద్రశేఖరాభ్యాయ

వాంచయమచంద్రపాదవనరుహ సేవా

శ్రీచతురాత్మన కన్నయ

దేవామాత్యునకు సత్య ధీనిత్యునకున్.

నాదిండ్ల గోపమంత్రి శ్రీ శ. ౧౭౧౧ మొదలు ౧౭౩౩ వఱకును గొండ్లవీడును పాలించినట్లాలని చారిత్రమున వ్రాసియున్నాడను ఈ దేవమంత్రియు నాతనికిఁ గృతియిచ్చిన రామలింగకవియు, నాకాలపువారని తిలంచుటకు సంశయింపఁబనిలేదు కదా ! నాదిండ్లగోపమంత్రి దేవమంత్రికి శ్రీ శ. ౧౭౧౭వ సంవత్సరమున నొకయగ్రహార మొసంగినట్లు శాసనముకలదు. కావున రామలింగకవి శ్రీ శ. ౧౭౨౭ సువత్సరప్రాంతమున నుద్భటారాధ్యచరిత్రమును దేవమంత్రికిఁ గృతియిచ్చెనని నిశ్చయింపవచ్చును.

ఉద్భటారాధ్యచరిత్ర లభింపకపూర్వము రచించినదాటచే నాంధ్రకవుల చరిత్రమున రామలింగకవి కృష్ణదేవరాయల యాస్థానమున నుండియుండఁడని వ్రాసియున్నారు. ఉద్భటారాధ్య చరిత్రమునుబట్టి రామలింగకవి కృష్ణదేవరాయలకాలమున నున్నాడనుట స్పష్టము. దేవమంత్రికిని గోపమంత్రికినిగల సంబంధమునుబట్టి యామంత్రుల మూలమున రాయలయాస్థానమున రామలింగకవికిఁ బ్రవేశముగలిగి యుండవచ్చుననియు, రాయలు జీవించియున్నంతవఱకు రామలింగకవి యాతనియాశ్రయమున నున్నాడనియుఁ దలంచుటకు విరుద్ధమేడియుఁ గాన్పింపదు. ఇతఁడు ౧౭౨౦-౧౭౩౦ నడుమఁ బది సంవత్సరములు రాయలయాస్థానమున నుండియుండును.

(2) ఖటికాచలమాహాత్మ్యము:— ఇది మూఁడశ్వాసముల పద్యకావ్యము. ఇది రామకృష్ణకవి చనిపోయినపిమ్మట నాతని

మనుమడు, ఖండోజీకిచ్చిన ట్రీకింది కృత్యాదిపద్యములలోఁ జెప్పి
యన్నాడు.

శా. ఓఖండోజీవిచిత్రరాయ ! విను సీవాక్కండు దక్కంగ నా
శ్రీఖండాచల శీతలాచల ధరాసీమాబ్ధిరాజ్యేభులా
లేఖాధీశులలోన కావ్యసుమనోలీలా సుగంధప్రమో
దాఖండి కృతమానసుల్ దొరక రాహా! మందుకై నన్ మహిళా

చ. భువిని విచిత్రవాక్సరణిఁ బొల్పిన తెన్నలిరామకృష్ణ స
త్కవికులవజ్రపాణి ఘటికాగిరినాథ మహాచరిత్రమున్
సవరణగా రచించి కృతినంతితి కన్యక కెన్న యోగ్యుడౌ
ధపు డొకరుండు లేమిఁగని తామదిలోన వితాకుఁజెందుచున్

సీ. పాలుపేది పుట్టులోభులపాలు చేసిన

పశుమూల్యమాత్ర. బు బ్రాహ్మమనుచు

మూఢాత్ములైన కాముకుల కర్పించిన

ననరుతోఁ బాలింప నేర రనుచు

నదిరి తెన్నెఱుఁగని హీనులకిచ్చిన

వసుమతి నపకీర్తి వచ్చననుచు

మత్సరగ్రస్త పాముల కీదలఁచిన

విడువక నొకమూల వేతురనుచు

నంచి కృతికన్య నింటనే యుంచె నాతఁ

డాతని యభీష్టసిద్ధి నేడయ్యెననుచు

నిన్ను వినితెచ్చినాడ నానిరుపమాన

కావ్యమిది కొమ్ము భాగాంబికాతనూజ.

ఈపద్యములనుబట్టి రామకృష్ణకవి యీగ్రంథమును రచించి
యెవ్వరికిని గృతియివ్వక కృత్యాదివ్రాయక యుంచెననియు, దాని

నాతని పాత్రుడు తెచ్చి ఖండోజీకిచ్చెననియుఁ దెలియుచున్నది. ఇం
దెంతవఱకు సత్యమున్నదో నిర్ణయింపఁజాలము. ఈకథ నిజమయ్యె
నేని, యీగ్రంథము రామకృష్ణునిరచనములలోఁ గడపట్టిదై యుండ
వలయును. లేచా కవి భగవంతుని కర్పితము చేసినగ్రంథమును,
కృత్యాదియు నాశ్వాసాద్యాంత పద్యములను దీసివేసి యాతని మను
మఁడు తెచ్చి ఖండోజీకిచ్చి యుండవలయును. ఎట్లు నిశ్చయించుటకు
నాధారములు లేవు ఖుటికాచలమునకు Sholingar అని యిప్పటి
పేరు. ద్వితీయాశ్వాసాది నొక్క కదపద్యమును గ్రంథాంతమున
నొక్క మాలినిపృథ్వుమును దక్క ముద్రితగ్రంథమున నాశ్వాసా
ద్యంతపద్యములు లేవు.

ఖండోజీప్రభువు వెంకటగిరి యనుతనయాస్థానకవితో నీఖుటి
కాచలమాహాత్యమునకుఁ దనవంశావళిని వర్ణింపుచు కృత్యాదిని
వ్రాయుమని చెప్పినట్టి కిందిపద్యములలోనున్నది.

మ. పదసందర్భవిశుద్ధి ప్రాతతరశబ్ద ప్రక్రియాబుద్ధి సా
రద గంభీర చతుర్విధప్రథిత ధారాసిద్ధి ప్రాపంచినం
సదభిద్యద్గిరి రాజసోదరత యెచ్చన్ మించుభుంభావశా
రద వీవేగద వన్న వేంకటగిరింద్రా ! సాంద్రమేధానిధీ !

క. విదితప్రబంధములు వే
డక దనరంగ మదంకితముగఁ గావించిననున్
మొదలఁ బవిత్రము చేసితి
సదయాత్మా ! విచిత్రాయచంద్ర వలంసా !

తే. ధరణిఁ దొమ్మిదిలిబ్బులు దాఁచుకొన్న
వానికైనను ధనకాంక్ష పోనియట్లు

కృతులు పదివేలు గైకొన్న గీర్తికాముఁ
డైనవానికిఁ జనదు కావ్యాభిలాష.

ఉ. కావున రామకృష్ణకవికల్పితకావ్య మొకండు దెచ్చి న
ద్యావముతోడ నాకతని పౌత్రుఁడొసంగ మదంతంబుగా
నీ విఁక హరనాయకమణి ప్రతిమానముగా మదీయవం
శావళి చెప్పి కూర్పుము యశంబు భృశంబుగ సంఘటిల్లఁగఁ
ఈకృత్యాదిని రచించిన వెంకటగిరికవిచారిత్రమాను వేఱుగా
బ్రాయఁదలఁచి యిందు విడిచితిని. ఈఖండోజీవిషయముగూడ నందే
చెప్పెదను. ఈఖండోజీప్రభువుతో రామకృష్ణకవికి సంబంధములేదు.
రామకృష్ణకవి కాలనిర్ణయమునకు ఖండోజీకాల ముక్కుటలేదు.

(8) పాండురంగమాహాత్యము:- ఇనియైదాశ్వాసముల పద్య
కావ్యము. దీనినే పాండురంగవిజయ మందురు. కొందఱీ రెండుగ్రంథ
ములును వేఱనిచెప్పదురు కాని యాచారము విశ్వాసార్హముకాదు
పాండురంగ విజయరచనాకాలమును నిరూపించి పైని వ్రాసిన కవికాల
ముతో సమన్వయము కుదుర్పవలసియన్నది.

ఈగ్రంథమును గవి విరూరివేదాద్రి మంత్రికిఁ గృతియిచ్చెను.
ఈ వేదాద్రి విరూరునకుఁ గరణమైనట్లును బెదసంగభూపాలునికడ
వ్రాయసకాఁడుగానున్నట్లును నీక్రిందిపద్యములవలనఁ దెలియుచున్నది.

తే గురుతుగలరాజు మంగయగురవరాజు
పుత్రుఁ బెదసంగభూపాలు శత్రుజైత్రు
భానుసమ తేజ విద్యావధాన భోజుఁ
గొల్చి వేదాద్రి నిత్యలక్ష్మణులఁ దనర్పు.

మ. నిభవేంద్రుండు విరూరిశాసనమహావిఖ్యాతి రామానుజ
ప్రభువేదాద్రి లిఖించుబ్రాయసము లారా ! పెదసంగావని.

విభుచిత్తంబు నెఱింగి గంటము రవల్ విద్యావధూనూపుర
ప్రభవప్రౌఢ ఝళంఝుళారభటిసౌభాగ్యంబు గల్పింపఁగన్.

ఈవిరూరివేదాద్రి యార్యేలనియోగిబ్రాహ్మణుఁ డయిన ట్టి
క్రిందియాశ్వాసాంత పద్యమువలనఁ దెలియుచున్నది.

మాలిని:-సంసగుణరతీశా ! మట్టహాసాన్వయేశా !

నిరవధికగుణాబ్ధి ! నిత్యసత్యోపలాబ్ధి !

హరిహాయసమభోగా ! యాచమానానురాగా !

కరగతినిగమాళి ! శాశ్వతకృత్పద్మపేళి !

కృతిపతి యైనయీవేదాద్రికిఁ గందాళయప్ప గురు వైనట్టి
క్రిందిపద్యములలోఁ గవి వర్ణించియున్నాఁడు.

సీ. వేదమార్గప్రతిష్ఠాదైవతజ్యేష్ఠఁ

ఉభయస్తవడదర్శవార్ద రాశి

యతిరాజ రచితభాష్యగంధనిర్ణేత

యఖలపురాణేతిహాసకర్త

బంధురేదివ్యప్రబంధాను సంధాత

పంచసంస్కార ప్రపంచచణుఁడు

వాధూలమునిచంద్ర వంశవర్ధనమూర్తి

సకలదేశాచార్యనికర గురువు

తే. పట్టమేనుంగు శ్రీరంగపతికి నన్న

గారిగ రాంబురాశి నీహారరశ్మి

సారసాహిత్య సర్వస్వశయ్య నేటి

యాళవందారు కందాళయప్పగారు.

కా. తత్తాదృగ్విశవ ప్రభావనిధిఁ గందాళయప్పగారిన్ దయా

యత్తస్వాతు నితాంతశాంతియతు లోకాచార్యవర్యున్ సుధీ

చిత్తాంభోరుకాభానుఁ గొల్పుచుఁ దదాశీర్వాదలభ్యోన్నతిన్.
హత్తెన్ దాను విరూరిమంత్రముఁ వేదాద్రిసుఁ దుద్యద్రుచిక్.

ఈకందాళయప్పగారు వైష్ణవపండితుఁడు వైజయంతి విలాసమును రచించినసారంగు తమ్మయకును జితభారతకృతిపతియైన ఎనుములపల్లి పెద్దయామాత్యుని పెదతండ్రియగు నారయకును తండ్రియైన మాదయకును గురువైన యప్పపండితుఁడన శీతఁడు పాత్రుఁడు ఈయప్పపండితుని తండ్రిపేరు “అణ్ణ”యని పై పద్యములోనున్నది. అప్పపండితుని నివాసము తిరుపతి తిరుపతిలోనున్న కృష్ణరాయతటాకముయొక్క యొడ్డుననే ఈతనియిల్లున్నదట! ఈతనిశాసనములు క్రీ.శ. ౧౫౪౦-౪౫ ప్రాంతమునఁ గన్పట్టుచున్నవి ౧ విరూరి వేదాద్రికి యప్పపండితుఁడు విద్యాగురువుకాఁడనియు, వైష్ణవమంత్రోపదేశము చేసినముద్రాగురువనియుఁ దలంపవలసియున్నది. కందాళంబారు మొదలగు శ్రీవైష్ణవులు మతగురువులై దేశాటనము చేయుచు శిష్యులను జేర్చికొని వైష్ణవమంత్రముల నుపదేశించుచు నాకాలమునఁ దమశిష్యులను ముద్రాంకితులను గావించి వైష్ణవమతవ్యాప్తిని జేయుచువచ్చిరి. కందాళయప్పలాచార్యులకాలమును దెలిసికొనుటతో మన కార్యము పూర్తి కానేరదు.

వేదాద్రి కాశ్రయఁడగు పెదసంగభూపాలుని గూర్చిపూడ తెలిసికొని వేదాద్రికాలమును నిర్ణయింపవలసియున్నది. పెదసంగభూపాలునకుఁ గామందకమును గృతినందిన వేంకటాద్రి మేనల్లుఁడు. కామందక శచనాకాలమును దత్కర్తలగు వేంకటరామకృష్ణకవులు గ్రంథమునందే యిచ్చియున్నారు. దానిననుసరించి వేంకటాద్రికాలమును, వేంకటాద్రి కాలమునబట్టి పెదసంగభూపాలుని కాలమును నందుమూలమున విరూరివేదాద్రికాలమును నిశ్చితముగాఁ దెలియఁగలదు. ఇదిగాక రామకృష్ణకవియు కామ దికకృతిపతియగు వేంకటాద్రియు నేకగురునిశిష్యులు.

రామకృష్ణకవి పాండురంగమాహాత్మ్యమున భట్టరుచికాచా
ర్యులు దనకుఁ గురువైనట్టి క్రిందిపద్యములొక జెప్పుకొనియున్నాఁడు.
ఇతఁడు రామకృష్ణకవికి విద్యాగురువని చెప్పవీలు లేదు. రామకృష్ణుఁ
డదివఱకే పండితుఁడై కవియై యుద్భూతారాధ్య చరిత్రమును రచించి
యుండెను చికాచార్యులు వైష్ణవమతోపదేశ మొనర్చిన మత
గురువై యుండును

క. వాక్కాంతాశ్రయభట్టరు
చికాచార్యుల మహాత్ము శ్రీగురుమూర్తిన్
నిక్కపుభక్తి భజించెద
నిక్కావ్య కళాకలాప మీడేటుటకున్.

ఈరామకృష్ణకవి కల్లుఁడైనలింగమగుంట రామకవియు నీతని
తమ్ముఁడైనలింగమకుంట తిమ్మకవియు వెంకటరామకృష్ణకవులచే
గామందః మనునీతిశాస్త్రమును ఆయ్యలభాస్కరకవులచే రెట్టమత
శాస్త్రమును గృతినందిన కొండ్రాజు తిమ్మరాజుకొడు కగువెంకటా
ద్రియు నీభట్టరుచికాచార్యునకు శిష్యులయి నట్టిక్రిందిపద్యముల
వలనఁ దెలియుచున్నది.

క. గురురాయపట్టభద్రుని
సరహు శ్రీరంగనాయకాంశభవున్ భ
ట్టరుచికాచార్యుల ను
ద్గురులఁ దలఁచి యడుగులతు నతుల్ గావించుకా.

లింగమకుంటరామకవి.

సీ. శ్రీవైష్ణవహితుఁడ జక్కయభట్టరు
శిష్యుఁడ

లింగమకుంటతిమ్మకవి.

క. శ్రీచంచ ద్భట్టరుచి
కాచార్యవర్యశిష్య ! యతులితశౌర్య

ప్రాచుర్యవర్య ! గుణ ర

తాచల ! జయలలితధైర్యనయితత్వనిధి ! కామండకము.

శ్రీమానవిల్లి రామకృష్ణకవిగారు భట్టరుచిక్కాచార్యులను వాక్యము లొని భట్టరు అనగా భట్టపరాశరులనియు, 'తరిని కుమారుడు చిక్కాచార్యులనియు, లింగమకుంట తిమ్మకవియు, నాతనికే శిష్యుడనియు, తంజాపురీ నాథుఁ డగువిజయరాఘవునిసభలో నుండిన శేషము తిమ్మకవి తనయంబరీషచరిత్రమున భట్టపరాశరునిపుత్తుడు, చిక్క-భట్టనియు నతనిపుత్రుఁడు రంగనాథ దేశికుడనియు, నతని కుమారుడు చిక్క-భట్టనియు మరల నతనిపుత్రుఁడు రంగనాథుఁడు తనగురువనియు వ్రాసికొనియె' ననియు, "చరిగొండధర్మన భట్ట పరాశర దేశికునిపౌత్రుఁడగు రంగనాథ దేశికుని, శిష్యుడనియు వ్రాసియున్నారు. ౧ కాని యీవిషయములు సత్యములు కావు, భట్టరు శబ్ద మిచ్చటపూర్వార్థమున నుపయోగించినదే కాని తండ్రిని జెప్పట కుద్దేశించినది కాదు. లింగమకుంటతిమ్మకవి "చిక్క-య భట్టరుశిష్యుడ" ననివ్రాసియున్నాడు. దీనినిబట్టి చిక్క-యాచార్యు నకు (శ్రీకవిగారి యర్థముననుసరించి) పరాశరభట్టుకుమారుఁడనియుఁ దిమ్మకవి యాతని శిష్యుడనియు జెప్పవలసివచ్చును. కావునఁ జిక్క-యాచార్యులు భట్టపరాశరునిపుత్రుఁడనువాద మంగీకార్యము కాదు.

చరిగొండధర్మనతాను

"భట్టపరాశరప్రభురంగ గురుపాద

సీరేజబంధరు నిర్మలాత్ముఁ

డనని చెప్పియున్నాడు. దీనినిబట్టి ధర్మనకు భట్టపరాశరుని కుమారుఁ డగు రంగగురుఁడు గురువుకాని శ్రీరామకృష్ణ కవిగారని నట్లాతని పౌత్రుఁడు గురువుకాడు. రంగ దేశికుని తండ్రి చిక్క-యాచార్యుఁ డును కాదు.

శ్రీకవిగారు దాహించిన శేషముతిమ్మకవి గ్రంథము నాయొద్ద లేదు దానికృత్యాది తంజావూరు భాండాగారపుస్తక పట్టికయందున్నది అందు శేషము తిమ్మకవి తాను “పరాశరభట్టరాఖ్యమునకు లచ్చాత్రుని” అని వ్రాసికొని యున్నాడు. గ్రంథాంతగద్యలో “శ్రీమత్పరాశర భట్టకులజలధి రాకాశశాంక, చిక్కయార్యనందన రఘునాథ దేశికపాదార విందేదిరాయమానమానస వేంగమాంబా గర్భశుక్తిమాక్తిక”

అని వ్రాసియున్నాడు. చిక్కయార్యుడు భట్టపరాశరుని తనయుడని శేషము తిమ్మకవి చెప్పలేదు. పరాశరభట్టకుల సీరధికీ జండుడగు చిక్కయార్యుడని మాత్రమే చెప్పియుండెను. శ్రీకవిగారు చెప్పినవంశావళియు నిందులేదు. ఇద్దరు చిక్కయలు నిరువురు రంగనాథులును లేరు. కాలవ్యత్యాసమును సరిపుచ్చుటకై కవిగారూపించి ఇతనిక చిక్కయార్యుని, మరియొక రంగనాథుని కల్పించి వారి కిద్దరైన యాధారము కనబడినదో తెలియదు. సరియైన యాధారము లభించువఱకు నీవంశావళి యంగీకార్యము కాదు. శేషము తిమ్మకవి గురువు రఘునాథుడు కాని రంగనాథుడు కాడు. నాకుజూడగా నీ సంబంధము లిటులుండనని తోచుచున్నది.

భట్టపరాశరుడు

రంగగురువు.

చరిగొండ ధర్మస్వకు గురువు.

చిక్కయార్యుడు.

రామకృష్ణకవికి, లింగమకుంట రామకవి తిమ్మకవులకు కామందక కృతిపతి వెంకటాదికిగురువు.

రఘునాథదేశికుడు

శేషముతిమ్మకవికి గురువు.

చిక్కయార్యుడు. ౧౫౨౦-౧౫౬౦ నడుమనున్నవాడని పైని వ్రాసియుంటిని. ఆపక్షములో నాతడు రామకృష్ణాదులకు గురువుగా నుండననుట కభ్యంతరము లేదు. ఆతనికి శ్రీ. శ. ౧౫౬౦ ప్రాంత

మున రఘునాథదేశికుడు ధన్విని శేషము నిన్నుకవికి ౧౬౦౦ ప్రాంతమున గురూపదేశము చేసియుండిన నుండవచ్చును పైవంశ వృక్షములో రంగగురువునకును జ్యోతిషమునకును గలసంబంధము నాయూహితప్ప ఆధారము లభింపలేదు.

పరాశరభట్టు సామముగలవారు ముగ్గురు కనబడుచున్నారు. ఒకరు కూరేశభట్టుకు కుమారుడు శ్రీ శ. ౧౦౯౩ ప్రాంతము వాడు. కూరేశభట్టునకు మనుచునిమనుమడు రెండవపరాశరభట్టు. ఇతడు శ్రీ శ ౧౨౦౦ ప్రాంతమువాడు వీరిగోత్రమేదియో తెలిసికొనవలసియున్నది. వీరిరువురు మనకథాకాలమునకు దున్న వారుకాదు. వీరుగాక యింకనొక పరాశరభట్టురు హరితనగోత్రుడు. శ్రీ శ ౧౧౦౦ ప్రాంతమునందున్నాడని ఇతడే పైవంశవృక్షము లోని రంగగురువులందరియై యుండును ఈమువ్వననుగాక పరాశరభట్టు సామధారులు మరికొందఱున్నారు. రంగవర్ధనుడని నామాంతరముగల మంచికొండ గోత్రజుడగు ముమ్మిడినాయకుడు పరాశరభట్టురుడను తనగురువున కిచ్చిన యొకగ్రామము నాయనతల్లి శ్రీరంగేశ్వరున కర్పించుచు శా శ ౧౨౦౦ లో వ్రాయించిన తామ్రశాసనములో దనకుమారుడేడవ పరాశరభట్టురుడని చెప్పినది. కాని యాయేడుగురును శ్రీ శ ౧౩౫౦ సంవత్సరము నకుఁ బూర్వులుకావున వారితో మనకిప్పుడవసరములేదు పరాశరభట్టురుల విషయమింకను బరిశోధనీయము.

రామదాసు అనిప్రఖ్యాతిగాంచిన కంచర్ల గోపన్న దాశరథి శతకమునఁ దనగురువు రఘునాథభట్టురు అని యీ క్రిందిపద్యములోఁ జెప్పియున్నాడు

ఉ - అర్చ్యలకల్లమొక్కి వినతాంగుడనై రఘునాథభట్టు రా
చార్చ్యలకంజలెత్తి కవిసత్తముల నివనుతించి కావ్యసా

కర్యమెల్ల నొక్కశతకం బొసగూర్చి రచింతునేడు తా
త్పర్యముననే గ్రహింపు మిది దాశరథి ౬

శేషము తిమ్మకవియు, గోపనయు నేకగురుశిష్యులేమో
చూడవలసి యున్నది. కాలవ్యత్యాస మంతగాఁగనట్టదు తానీహ
క్రీ. శ. ౧౬౭౨-౧౬౮౭ కాలమువాడు అప్పటికి గోపన్నకు ౬౦
సంవత్సరములు వయసుండెనని యనుకొనినచో ౧౫౬౦ ప్రాంతమున
జన్మించిన రఘునాథభట్టగు తనదెబ్బ దేండ్ల వయసున రామదాసునకిరు
వదేండ్లప్రాయమున ౧౬౩౦ ప్రాంతమునగురువుగా ను. డియిండును.
అయిన నీవిషయమున నికనుఁబరిశోధనము గావించవలసియున్నది.

శాఖాచంక్రమణముగఁ జాలదూర మేగితిమి, ఏదియెట్లున్నను
రామకృష్ణకవియు వేంకటాద్రియు నేకగురుశిష్యులగుట నిశ్చయము.
శ్రీరామకృష్ణకవిగారిచ్చిన వంశావళి ననుసరించి రామకృష్ణకవి గురు
వును వేంకటాద్రిగురువును భిన్నవ్యక్తులగు చిక్కచార్యులు కారని
తెలుపుటకై యీచర్చయవశ్యకమైనది.

వెంకటరామకృష్ణకవులు కామందకరచనా కాలము నాగ్రంథ
మునందే ఈక్రిందిపద్యములో నిచ్చియున్నారు.

మ. రమణీయంబుగ శాలివాహశకవర్షంబుల్ గతంబై సహ
స్రము నేనూఱునునాఱునై వెలయఁగాఁ బ్రాణిం దెనింగించిరౌ
రమహిందిమ్మయి వేంకటాద్రివిభుపేరక వేడ్కఁగామందకీ
యము శ్రీవేంకటరామకృష్ణులు స్వభాన్వబ్దంబునన్ రూఢిగన్

దీనినిబట్టి కామందకీయ రచనాకాలము క్రీ. శ. ౧౫౮౪ అయినది.
ఇది నిస్సంశయమైనకాలము. ఇంక గామందకీయ కృతిభర్తయైన
వేంకటాద్రికి పెదసంగభూపాలుఁడు మేనమామయని ఋజువుచేయ
వలసి యున్నది. ఆసంబంధము కామందకమువలన ధృవపడదు.
వేంకటాద్రి రెట్టమత శాస్త్రమును నిక నొకకావ్యమును గూడఁ

గృతినందియున్నాడు, ఈవిషయము రెట్టమతశాస్త్రమందలియూ
క్రిందిపద్యమువలన స్పష్టమగును.

సీ. శ్రీమదహో బలస్వామి మహారాజ్య
రక్షితుండగుచు నేరాజు వెలయు
నభిరామ కామందకాఖ్య సత్కావ్యర
త్నమునకు నేరాజు నాథుండయ్యె
నరయూరిపుర వరాధీశాది బహుబిరు
దాంకుడై యేరాజు యశముగాంచె
జానకీనాయక చరణసంసేవన
ప్రౌఢిచే నేరాజు ప్రబలుశిరుల

నతడు కొండ్రాజు తిమ్మభూపతివరేణ్య
తనయ పెదతిమ్మరాజు తనంగగర్భ
వార్ధిచంద్రుండు సత్కులవర్ధనుండు
సతతవిభవుండు వేంకటాద్రివిభుండు.

అయ్యలభాస్కరకవులు తామురచించిన రెట్టమత శాస్త్రము
లో నీ పెదసంగభూపాలు నిట్లు వర్ణించియున్నారు.

గీ. అట్టి పెదతిమ్మరాజు ధైర్యాద్రిరాజు
మంగవిభుగుర్వశౌరి యనుఁగుఁగూతు
నంగనాశిరోమణి బాపసంగమాఖ్య
ప్రేమ వరియించె విభవాభిరాముండగుచు.

ఈ పెదతిమ్మరాజు రెట్టమత శాస్త్ర కృతిపతియైన వేంకటాద్రికిఁ
దండ్రీయును పెదసంగరాజు తండ్రీయైన గుర్వరాజున కల్లుడునై
యున్నాడు

క. గుణనిధి యగు తత్కన్యా
మణిజనకున్ బోధజనకు మంజులభాషా

ఫణివరు రణవిజయార్జునుఁ

బ్రణుతింపఁ దరంబె గురువపార్థివ వర్యుఁ

సీ. పృథులవిక్రమశాలి పెదసంగస్పృహతియు

సత్యసంధుఁడు చినసంగరాజు

ధర్మగుణాధ్యుఁడు తిమ్మభూపాలుండు

రుచిరకీర్తి ఖనుండు రుద్రభునుండు

ప్రథానాంగణ కిరీటి బసవనరేంద్రుండు

స్థిరభాగ్యవిధి పెదచిట్టభునుండు

సింధుగాంధీర్యుండు చినచిట్టవర్యుండు

సతతధన్యుఁడు పొట్టిసంగశౌరి

కలితతేజుండు పాపనంగప్రభుండు

ననఁగఁ బరఁగినతొమ్మండు తనయవరులఁ

గాంచి విజయసంశీలుడై మించె నొర

మంగరాజన్య గురువసమాడ్చురుండు

క. ఆగురువరాజ వరునకుఁ

ద్యాగసముద్రునకు నల్లుడయి వెలసె ధరా

భాగధురంధరతను నా

భాగుండు పెదతిమ్మరాజు ప్రజలు నుతింపన్.

ఈపద్యములనుబట్టి పాండురంగ మాహాత్మ్యకృతిపతియైన వేదాద్రికిఁ బ్రభువగు పెదసంగభూపాలునకును రెట్టమత, కామందక కృతిపతి యగు వేంకటాద్రికిని పైనిజెప్పిన సంబంధము ధ్రువపడుచున్నది. దీనినిబట్టి విహారి వేదాద్రికాలమును నిర్ణయించుటకు ముందొకనొక విషయమును బర్చింపవలసియున్నది. రెట్టమతశాస్త్రమునఁ గూడ నొకకాలమీయఁబడినది. దానినిటఁజెప్పి సమన్వయముచేయుట యావశ్యకము.

రెట్టమతశాస్త్ర గ్రంథాంతమున నీక్రింది నీసపద్యము
ముద్రితమైయున్నది.

సీ కలియుగము ప్రథమభాగము నాల్గువేలయే
న్దిదిసూర్యపైని డెబ్బదియనొకటి

శాలివాహన శకసమ మిలవేయునా

రూటతోబదిరెండు రూఢిగాఁగఁ

బ్రథవాదిగతములు పరఁగ నిచ్చిదిమూఁడు

నేండ్రయ్య నెంతయు నన్నబుధులు

అట్టికాలంబున నయ్యభాస్కర

కవివర్యులలరాజకమలహితుని

యాజ్ఞబూర్వోక్త రెట్టమతాఖ్య కావ్య

మును నొనర్చిరి యాచంద్రముగనుగిరి

వక్త్రశోరిలకును గల్గ వసుధమీఁద

నలయహేబలనృపారికి సమర్పణముగ.

ఈపద్యమునుబట్టి యేర్పడుకాలము శా. శ. ౧౬౯౨ అనగా
హూణశకము ౧౭౭౦ అయినది. బ్ర. శ్రీ వీరేశలింగముపంతులు
గారికాలము నాధారముగాఁగొని రామకృష్ణకవి కాలమును నిర్ణ
యింపఁజూచిరి. అందుచే రామకృష్ణకవి చారిత్రమున “అతని
యాశ్రితుఁడగుటచేత రామకృష్ణకవియు ౧౫౬౦-౭౦ సంవత్సర
ప్రాంతమునుండి కవియైయుండవచ్చును.” అనియొకచోటను “అట్లను
కొన్నను పాండురంగమాహాత్మ్యము రచియింపఁబడిన కాలము
౧౬౫౦ సంవత్సరమునఁజేరి బూర్విమయియుండదు.” అని యి
యొక తావునను బూర్వోక్త విరుద్ధములయిన వాక్యములనుప్రాస
యింపిరి. పైనినుదహరించిన నీసపద్యములోని కలియుగసంఖ్యయు,
శకసంఖ్యయు బ్రథవాదిగతాబ్దసంఖ్యయు నొకదానికొకటి సరిపోవు
చున్నవి. కావున నందు ముద్రాపకస్థానిత్యముగాని విశేషమని

ప్రమాదముగాని లేదు. ఉప్పటారాధ్య చరిత్రమునుబట్టి నిర్ణయించిన రామకృష్ణకవి కాలమునకును, రెట్టమత కావ్యమునందిచ్చిన కాలమునుబట్టి లెక్కవేయఁగాఁజేలిన రామకృష్ణకవి కాలమునకును దాదాపు రెండువందల సంవత్సరములు భేదము గన్పడుచున్నది. ఇంతకాలమును వ్యక్తులవయసులలో సర్దుబాటుచేసి సమన్వయించుట యసంభవము. ఇందేదియోయొకటి తప్పకాకతప్పదు. రెట్టమత కాలము సరియైనదందుమేని రామకృష్ణకవికాలము క్రీ. శ. ౧౭౭౦ అని చెప్పవలసి వచ్చును. ఇది కేవలమువిరుద్ధము కావున రెట్టమత కాలమేతప్పు ఇదిప్రతివిలేఖకుని కాలమైయుండును వైపద్యమును జదివినప్పుడది విలేఖకుని కాలముగాక కవులకాలమనియే తోచును. కాని యితంశందశ్శములనుబట్టి చూచినప్పుడది యసత్య మనక తప్పదు ఈపద్యము చరిత్రకారులను భ్రమపెట్టి తప్పుత్రోవను ద్రొక్కించినది. రెట్టమత కావ్యము కామందకమునకుఁదకువారత పుట్టినది. ఆకాలమును ఆయ్యలభాస్కరకవుల చారిత్రమున వ్రాసెదను.

కామందకరచనాకాలమగు క్రీ. శ. ౧౭౮౪ నాటికి వేంకటాచారికి ౪౦ సంవత్సరములవయసు కలదని యనుకొనినచో నాతినిజననము ౧౭౪౪ అగును. మేనమామకును మేనల్లునకును ముప్పదివత్సరముల యంతరముండునని తలంపవచ్చును. అప్పుడు పెదసంగభూపాలునిజననము ౧౭౧౦ ప్రాంతమగును. రెట్టమత కాలమునాటి కీతినికి గుమారు లున్నట్లు వ్రాసియున్నది. కావున నీతినిజననము పడేండ్లు వెనుకకుఁ బోయినఁ బోవచ్చును.

ఈ పెదసంగ రాజుతిండి యైనగురువదేవచోడరాజు ౩౬వమండలముననున్న అఘనాశనీ-పావనినదులసంగమస్థలమునందలి 'అనిమెల' యనుగ్రామము నందున్న సంగ మేశ్వరస్వామికి శివరాత్రి పుణ్యకాలమున ననిమెలమొదలుగా నాల్గుగ్రామములను దానమిచ్చి శా. శ. ౧౮౬౫ శోభకృతు సం. భాద్రపద శు. ౨ సోమవారమునాడు (క్రీ. శ.

౧౭౪౩) శాసనము వ్రాయించెను. ఆసంగ మేళ్వరునిపేరే తనకుమారుల కుంచెను, పెదసంగభూపాలుని జననము ౧౭౪౦ అయినచో దానకాలము నాటికి గురువరాజున కలువది యేండ్లుండును. అందు విరుద్ధమేమియు లేదు. ఈగ్రామమును మరికొన్ని గ్రామములను సదా శివరాయలవలన నళియరామరాజుదారముగాఁ బడసియుండెనట ! గురువరాజుతండ్రి మంగరాజు. తాత బొమ్మరాజు. ఈశాసనములో గురువరాజు తొమ్మండ్రు కుమారులపేరులు నుదాహృతము లైనవి.

వెంకటాద్రికి “ఒరయూరు” పురవరాధీశుఁ డనుబిరుదముండెనని వైషద్యములో నున్నది. ఈశాసనమున గురువదేవచోడుఁ డనియున్నది. అందుచే వీరందఱు నొరయూరు చోడవంశములోనివారని తలంపవలసియున్నది. లేదా రేనాటిచోడులైనఁగావచ్చును. రేనాటిచోడవంశ మొరయూరు చోడశాఖనుండి వచ్చినయొక శాఖ కావచ్చును.

పైని జెప్పిన గురువదేవచోడరాజున కైదవకుమారుడైన బసవనరేంద్రునకు గంగాధర రాజు దేవచోడమహారాజనుకుమారుఁడు కలఁడు. అతఁ డనిమొలసంగ మేళ్వరులకుఁ జంద్రగ్రహణ సమయమున గొన్నిభూములనిచ్చి శా. శ. ౧౭౪౩ (౧౭౮౨ క్రీ. శ.) నందనసం॥ అధికాపాఠ శు ౧౭ నాడొక శాసనము వ్రాయించెను. ౨

ఈసందర్భమున శ్రీఆచార్య నేలటూరు వెంకటరమణయ్యగా రొకవ్యాసమును వ్రాయుచు, నందు గురువరాజు రెండవకుమారుడైనచినసంగరాజు వ్రాయించిన రెండుశాసనముల నుదాహరించి నారు. ౧ అందొకటి శా. శ. ౧౭౬౭ పరాభవసంవత్సర ఆపాఠ బం నాఁడు పొత్తపిగ్రామమును సర్వమాన్యం చేసియిచ్చినట్లు వ్రాయించినది. ఇంక రెండవ శాసనమునుగూర్చి శ్రీవెంకటరమణయ్యగా రిట్లు వ్రాసియున్నారు.

౧ A. R. 197 of 1938

౨ A. R. 198 of 1938

౩ భారతి సం. ౧౮ పుట. ౧౫౦

బం నాఁడు పొత్తపిగ్రామమును సర్వమాన్యం చేసియిచ్చినట్లు వ్రాయించినది. ఇక రెండవశాసనమునుగూర్చి శ్రీ వెంకట రమణయ్యగారు రేట్లు వ్రాసియున్నారు.

“ఈచినసంగరాజు కృష్ణరాయల కాలమునఁగూడ నుండెనని మఱియుక. శాసనమువలనఁ దెలియుచున్నది. ఇందు శకవర్షములేదు. “ప్రమాదిసంవత్సర ఆషాఢశుద్ధ ౧౧లు శ్రీమన్మహామండలేశ్వరగు ముదూరు అపుబళదేవ మహారాజులుంగారు కడప శ్రీపతిగొండసానికి యిచ్చినధర్మశాసనక్రమ మెట్లన్నను, మాకు గురువరాజు చినసంగరాజుగారు పాలించిన సిద్ధవటమునీమ లోనిమాచుపల్లిగ్రామాన కడప తిరువెంగళ నాథుని సేవకు దాసివైననిమిత్తము నీకు నేము మాన్యము పెట్టిన చేను...” ప్రమాదినామ సంవత్సరమునకు సదియైనశకవత్సరము ౧౮౮౧. అనఁగా క్రీ. శ. ౧౭౬౦ నుం. మంగయగురువరా యొక్క రెండవకుమారు డగుచినసంగరాజు సిద్ధవటనీమయందు మాచుపల్లి మొదలైన గ్రామములను పాలించుచుండెనని విశదమగు చున్నది. పెదసంగరాజుశాసన మేదియు నింతవఱకు లభించుకొన్నను నతడు తనతమ్ముడగు చినసంగరాజువలెనే కడపమండలమున నెచ్చటనో క్రీ. శ. ౧౭౬౦వ సంవత్సరముచుండియు కాజ్యపాలనము సేయుచుండె ననుటనిశ్చయము. కావుననాతనివ్రాయసకాఁ డైన విరూరివేదాద్రి మంత్రి కంకిత మీయఁబడిన పాండురంగమాహా త్మ్యము కృష్ణరాయలవారి రాజ్యకాలము తుదనో తరువాత నచిర కాలమునకో విరిచిత మయ్యెనని యూహించుచున్నాను పైఁజెప్పిన శాసనముల నన్నిటిననుకూర్చి చింతించిన నీయూహ సత్యమునకు దూరము కాఁజాలదని తలంచెదను.”

పైనిజెప్పిన చినసంగరాజు ప్రమాదిసంవత్సర శాసనము శా. శ. ౧౮౮౧ కాదనియు, ౧౭౬౦ వ సంవత్సరమునాఁటిదనియు నాయభిప్రాయము. శా. శ. ౧౮౬౭ వఱకు అనఁగా చినసంగరాజు శాసన

నమునకుఁ బిమ్మట ౨౪ సంవత్సరములవఱకు నాతనితండ్రి గురువ
రాజు జీవించియుండి శాసనముప్రాయించినాఁడు. ప్రమాదిసంవత్సర
శాసనము ౧౮౪౧ అయినచో అప్పటికి చినసంగరాజున కథమము
ముప్పదియేండ్లయిన నుండియుండవలయును. అయినచో నాతని
జననము క్రీ. శ. ౧౮౦౯ వ సంవత్సరమును నాతనియన్నయైన పెద
సంగరాజు జననము ౧౮౦౫ వ సంవత్సరమును, తండ్రియైన గురువ
రాజు జననము ౧౮౦౫ వ సంవత్సర ప్రాంతమునగును. అపక్షములా
ననిమెలశాసనమునాటికి గురువరాజు దాదాపు తొంబదియేండ్లు
వయసుకలవాడగును. ఇది యస్వాభావికము. మఱియు మేనల్లు
నకును మేనమామకును వయోవ్యత్యాసము ౬౦ సంవత్సరములగును.
అదియు నస్వాభావికమే. గురువరాజునకును నతనిదాహిత్రుండైన
వేంకటాద్రికి నడుమసంతరము తొంబదేండ్లగును. అదియును
సామాన్యధర్మముకాదు. కావునఁ బ్రమాదిసంవత్సరము శా. శ.
౧౮౧౧ యని తలంచుటయే న్యాయమని నాయుద్దేశము.

దీనిసనుసరించి, రామకృష్ణకవి పాండురంగవిజయకృత్ప్రదా
నము ౧౮౧౦. ప్రాంతమనినిశ్చయించుటయే యుచితము. శ్రీవేంకట
రమణయ్యగారినినట్లు పాండురంగవిజయ రచనాకాలము క్రీ. శ.
౧౮౩౦ యైనచో నప్పటికి వసుచరిత్రము ప్రారంభించుటగాని వసు
చరిత్రమును రచించుటకుఁ దగినవయసు రామరాజభూషణున కుండుట
గాని యసంభవమై పాండురంగమాహాత్మ్య చతుర్థాశ్వాసమున
రామకృష్ణకవి—

క. గిరికానుషక్తబుద్ధి ను

పరిచకునింబోలు నొక్కపన్నగ మొకనాఁ

డురవడి నెచ్చటనుండియొ

మురమర్దను దివ్యభవనమున కేతెంచెన్.

రామకృష్ణకవి

అనుపద్యమును ప్రాయటయుఁగూడ నసంభవమగును. కావున క్రీ.శ. ౧౫౫౦ ప్రాంతమున నే విహారివేదాద్రి పాండురంగమాహాత్మ్యమును రామకృష్ణకవితే గృతినందియుండునని నిశ్చయితము. అప్పటికి రామకృష్ణకవి కించుమించుగ నేఁబడేండ్లుండును. శృతికర్త, శృతిపతులిరువురు సమవయస్కులయియుండురు. ఇతఁడు క్రీ.శ. ౧౪౯౫-౧౫౦౦ ప్రాంతమున జన్మించి తన యిరువదియైదు-ముప్పదేండ్లప్రాయమున ౧౫౨౫ ప్రాంతమున మధ్యటా రాధ్యచారిత్రమును రచించి ౧౫౪౦ ప్రాంతమున శైవమతమును విడనాడి వైష్ణవమతమును స్వీకరించి ౧౫౫౦ ప్రాంతమునఁ బాండురంగవిజయమును ౧౫౬౦ ప్రాంతమున ఘటికాచలమాహాత్మ్యమును రచించి పిమ్మటఁ గొలఁదికాలములో స్వర్గమును జేరియుండునని తలంపవచ్చును. ఈతనికి ముద్రాగురువైన చిక్కయాచార్యులు ౧౫౨౦-౧౫౪౦ నడుమ నుండెనని యూహింపనగును.

ఈయూహలననుసరించి, రామకృష్ణకవి, అలియరామరాయలతో సమకాలికుఁ డగుచున్నాఁడు. ఈకాలనిర్ణయమున కొక యాతీ పణము రావచ్చును. రామకృష్ణకవికి సోదరుఁ డైనయన్నయకవి, సుదక్షిణాపరిణయ మనుకావ్యమును రచించి యలియరామరాజు పెదతండ్రికి మునిమనుమఁ డైనకోనేటిరామరాజునొద్ద మంత్రిగా నున్న పులిజాలసోమయామాత్యున కంకితము చేసెను. ఇది యశంభవముకాదా? సోదరులనడుమ నింతకాలవ్యత్యాసముండునా? యని యేవరైనఁ బ్రశ్నింపవచ్చును ఈప్రశ్న కుత్తరిము నన్నయకవి చారిత్రమున ప్రాయుడును. విమర్శించి చూడఁగా నిందు వ్యత్యాసముగాని విరోధముగాని కన్పించలేదు.

రామకృష్ణకవి లింగపురాణమును రచించెనని చెప్పుదురు. అగ్రంథ మిప్పు డెచ్చటను గన్పట్టలేదు. రచించియున్నచో వైష్ణవమతస్వీకరణమునకు ముందు ప్రాసియుండును. తెనాలిరామ

కృష్ణుని యాదిపురాణములోనిదని యాక్రిందిపద్యము నప్పకవి లక్ష్యముగా నుదాహరించియున్నాడు.

మ ఒకనాఁ డిందుధరుండుఁ బార్వతియు లీలోద్యానకేళీసరి
న్నికటానేకవనప్రదేశముల దైతేయేంద్రకన్యాపసరో
నికురుంబంబులు పారిజాతకుసుమానికంబుపైఁ జల్లద
ర్పక బాణంబుల కెల్ల నెల్లయగు సౌభాగ్యంబుతోభిల్లంగన్.

ఈపద్యమునే తెనాలిరామకృష్ణుని యిందుధరోపాఖ్యానములోనిదని కస్తూరిరంగకవియు నాసందర్భముననే లక్ష్యముగా నిచ్చి యున్నాడు. ఈపద్యము నాచనసోముని యుత్తరహరివంశమునందున్నది. ఈపద్యమునకుముందు త్తరహరివంశములో “ఇందుధరోపాఖ్యానము” అనికథాశీర్షికనిచ్చి యున్నాడు. అదిగువనే యీ పద్యములిఖితమై యున్నది. రంగకవి యాశీర్షిక నొకగ్రంథముగాఁ బేర్కొనియున్నాడు. అందుచే బైనెప్పిన రెండుగ్రంథములును రామకృష్ణరచితము లున్నవో లేవో చెప్పఁజాలము. అవి యిప్పుడెచ్చటను గాన్పించుట లేదు ఈకవి ప్రతిపద్యశిరఃకంపమునుగ్రంథమును రచియించె నందురు. అదియును గన్పడుటలేదు

రామప్రెగడ జగ్గన సమకూర్చిన యుదాహరణగ్రంథములో నీరామకృష్ణకవి, కందర్పకేతువిలాసము, హరిలీలావిలాసము, అను గ్రంథములలోనివని కొన్నిపద్యము లుదాహృతములైనవి. కందర్పకేతుడను నొకానొక పురుషునివిలాసము లిందు వర్ణితములై యుండును. ఆగ్రంథములందలి పద్యములివి :—

కందర్ప కేతువిలాసము :—

ఉ. అక్కమలాక్షిఁ గల్గెనినయప్పటినుండియు నేమిచెప్ప! నా
కెక్కడఁ జూచినన్ మదనుఁ డెక్కడఁజూచినరోహణీవిభుం
డెక్కడఁజూచినం జిలుక లెక్కడఁజూచినఁ గమ్మగాడ్చు లిం
కెక్కడ వెట్టయోర్వంగల నివింహనలతాపవేదనన్.

ఉ. కామిని చంద్రజూచి మదిఁ గందు సరోరుహగంధి మందిరా
రామముఁ జూచి మ్రోనుపడు రాజనిభానన సారెకున్ శుక
స్తోమముఁ జూచి యేకరును దొయ్యలి కోకిలఁజూచి కంటఁగం
పౌ మదలీలఁ చాల్చు మదనాసలతాపవిషాదవేదనన్.

ఉ. వారిజ! మీన! కోక! యలివర్గ! సితచ్చద! సల్లతావనీ!
మీరుచిరాస్య మీనయన మీకుచ మీయలకాలి మీగతిన్
మీరమణాంగి మత్ప్రియ నమేయగతిన్ విరహాతురాననన్
మీరును మీరు మీరు మఱి మీరును మీరును మీరుఁ
గావరే?

నీ తారామనోరంజనారంభ మేదొడ్డు
శిలలు ద్రవింపంగఁ జేయుననినఁ
జాకోరత్నర్ష యోజనకేళి యేదొడ్డు
పేచి యంభోధు లుట్పించు ననినఁ
గుముదాభుతాపోపశమకృత్య మేదొడ్డు
సృష్టియంతయుఁ బల్లసేయుననిన
వరనిళాకామినీవల్లభ్య మేదొడ్డు
వర్ణింప శక్తిఁ బూర్ణుఁ డనినఁ

గీ దనకు సర్వజ్ఞ కేళిరత్నంబు గలుగ
హితసుధాహారవితిరణం బేమిదొడ్డు
ననఁగ విలసిల్లె హరిదంతహ స్తిదంత
కాంతి నిభ కాంతిఁ జెలువారి కంజవైరి !

“కందర్పకేతువీలాసమును జిట్టమంత్రికంకితముచేసెననియు నీ
చిట్టమంత్రి, నా దెండ్లయప్పనగోపనలకు నన్ని హితజ్ఞాతియు సమకాలి
కుఁడునగు “చిట్టరసు” అనునతఁడే యైవయెడలనాకృతియు గృహగృ
ప్రాంతములో రచింపఁబడియుండవలయుననియు, అప్పాజియను
నామము సాశ్వతిమ్మరుసునకుఁగాక యతని మేనల్లుఁ డగునా దెండ్ల

యప్పమంత్రికే చెల్లునని నాయభిప్రాయము” అనియ శ్రీమానవిల్లి రామకృష్ణకవిగారు వ్రాసియున్నారు. (ఆంధ్రప్రతి)క సంవత్సరాది సంచిక ౧౯౧౨ ఫుట ౧౦౩) ఇట్లువ్రాయుటకు శ్రీకవిగారి కాధార మేదియో చెప్పలేదు. నాదెండ్లయప్పనగోపనలకు సమకాలికుడైన దాయాది చిట్టరసు అనునాతడున్నట్లు రాజశేఖరచరిత్ర, కృష్ణార్జున సంవాద, ప్రబోధచంద్రోదయవ్యాఖ్యలలో నచ్చటను నుదాహృతము కాలేదు. శ్రీరామకృష్ణకవిగారి కీచిట్టరు సెందులభ్యమయ్యెనో తెలియలేదు. ఆకాలమున రెంటాలదిట్టకుసాకడున్నాడు. ఆరిడేమో!

నాదెండ్లయప్పయను “అప్పాజీ” యని మనమనుకొనిన నను కొనవచ్చును. కానిరాయలు “అప్పాజీ”యని తిమ్మరుసునే పిలుచుచుండెడివాడు. కాని నాదెండ్లయప్పనమంత్రిని పిలువలేదు. ఈవిషయము స్పష్టముగాఁ గృష్ణరాయవిజయమునఁ జెప్పబడినది. ఆపద్యమును గృష్ణరాయలచరిత్రమున నుదాహరించియున్నాడను.

హరివిలాసములోని కొన్ని పద్యములనుగూడ నుదాహరించెదను ఇందుఁ గథాప్రారంభమున నయోధ్యానగరవర్ణనము కలదు.

హరివిలాసములోని కొన్ని పద్యములు :-

ఉ. ఏటిమహానుభావుఁ డిహిహి భమదగ్నితనూజుఁ డేడుము మ్మాటులఁగాని శత్రుమదమర్దనదక్షుఁడు గాఁడు గోత్రమే తూటుగఁ జేతఁదల్లి మెడఁ ద్రులచెఁగ దాయని యీసడింతు రా గాటపుపంతగాండు కులగణ్యు లగణ్యులు పుణ్యు లప్పురిన్.

ఉ. వేదపురాణశాస్త్రములు వేడుకవిద్యలు సర్వయజ్ఞసంపాదనశక్తి నిత్యనితపాయవిధిప్రతిపాలనంబు, దాతాదిమత త్వముం గనుట మాస్త్రగతామలకంబు గంట, ధాత్రిడివిజావతంసుల కరిందమ మప్పురిఁ గల్గుచారికిన్.

చ. యుగములు వేయివోవు నొక యుద్ధరువుల్ గణించునంతకే
యుగములు లక్షచెల్లు బొరినున్నధనంబు మితింప నమ్మహా
యుగ శతకోటులేగు నితరోన్నతవత్తువు తెన్నఁ గీసవె
ల్లిగ నలకాధినాథులుగదే పురిలో మనువైశ్యపుంగవుల్.

శా. చక్కరవేల్పుసామిచరణాబ్జములన్ జనియించినారు మం
దాకినితోడునీడలయినారు నిజంబుగఁ గమ్మకట్టి దా
మై కమనీయకీర్తిమహిమాతిశయంబున మించినారు భ
ద్రాకృతు లద్రిధీకులు ప్రభాదుగ్రు మాదుగ్రు శూదుగ్రు
లప్పురిన్.

ఉ. చంగునఁ దాఁలు భే యనిన సప్తసముద్రములైన వేగ వా
గెం గుదియింప నిల్చు నడుగెంట నె శస్త్రనిపాతధీరతన్
సంగరరంగవీధిఁ దమస్వామికి గెల్పుఘటించునట్టియు
త్తుంగతురంగరత్నములు తొంటిహయాకృతి శార్జ్ఞఘట్టువుల్.

ఉ. కాలధనంజయుండు తనుఁ గాచి దిభాకరమత్స్యయంత్రమున్
గే తెడలించి సంధ్య యనుకృష్ట నుదంచితహాపవిభ్రమ
శ్రీలలితాంగిని దగ వరించి తమోమయథార్తరాష్ట్రభూ
వాలసేన నేయు నీతభల్లములో యనఁ బర్వె దారకల్.

గీ. ఉడుపథం బనుములుదోసతోడిమ యూడఁ
దామరసంబంధుడనుపండు తనకుఁ దానె
వికృతి గనుపింపఁ గనుపట్టు విత్తు లనఁగఁ
దనరె నెఱసంజఁ గెంపగు తారకములు.

ఉ. ఆలఘ్నిరింబు వేడియగునన్నము నుల్చినముద్దపప్ప కొం
దాలిపుకూర లప్పడము ద్రబ్బెడబారులు పానకంబులున్
మీలిమిపిండివంటయును మిఁగడతోడిదధిప్రకాండమున్
నాలుగుమూఁడుతోయములనంజలు గంజనభాగ్న వెట్టుచున్.

చ. సరసులపొందు గల్గనగజాలి బహున్నతచారు శాఖలం
చేరిగి మహాద్విజావనమె పేర్చి నిజాయతిగాఁ దనర్చి ని
ర్భరజనతాపసంహరణపాత్రము లయ్యు మహిజవాటికల్
పురివెలినిల్చి మేటియు నపూజ్యుడగున్ మధుపానుకూలతన్

ఉ. రాసి సహస్రభానుఫణరత్నములెల్లవ బోవఁ దన్నుచున్
వాసరభోగిఁ గాలఫణిపైరి కడున్ వడి నొక్కి నక్కుగాఁ
జేసినఁ గ్రమ్ము తదుగ్రీధిరశీకరపూరివిజృంభణం బనం
గా సముద్రగతం బాలిచెఁ గ్రమ్మి జపోపమసాంధ్యరాగముల్

ఇందలి శార్దూలవృత్తమును గూచిమంచి తిమ్మకవి తనలక్షణ
గ్రంథమున లక్ష్యముగా గ్రహించి తెనాలి రామకృష్ణుని హాలీలా
విలాసములోనిదని చెప్పియున్నాడు.

పేరులనుబట్టి మొదటి దొకశృంగారప్రబంధ మనియు రెండ
వది శ్రీమహావిష్ణులీలలనువర్ణించు గ్రంథమనియుఁ దెలియుచున్నది.
పైపద్యములనుబట్టి యంతకంటె నధికముగఁ జేమియుఁ దెలియుట
లేదు. ఇవి యీకవికృతములే యైనచో, నుద్భటారాధ్యచరిత్రము
నకును పాండురంగవిజయమునకును నడువ వీనిని రచించియుండును

కాకునూరి అప్పకవి తనలక్షణగ్రంథమున రామకృష్ణకవి
చాటుధార లనియాక్రింది రెండుపద్యముల నిచ్చియున్నాడు.

క. బసవనకుఁ బుట్టినప్పడె

పసరము గోవిందరాజు పసరం బైనన్

గనవేటికిఁ దినఁ డనఁగాఁ

గనవుం దిను శత్రు) లాజ గదిసినవేళన్.

బసవనకుమారుడైన యీగోవిందరా జెవ్వఁడో తెలియదు.
శత్రువులువచ్చి యుద్ధముచేయవలసిన యీపసరమున్న వాఁడు. కావున
నీతఁడు చిన్న సామంతనృపాలుఁడో దండనాయకుఁడో యైయుండును.

క. చిన్నన్న ద్విపద కెఱఁగును
బన్నుగఁ బెదతిరుమలయ్య పదమున కెఱఁగున్
మిన్నంది మొరసె నరసిం
గన్నకి విత్వంబు పద్యగద్య శ్రేణిన్.

ఇందలి చిన్న నయే అష్టమహిషీకల్యాణాదిద్విపద కావ్యములను
దచియించిన తాళ్ళపాక తిరు వెంగళార్యుఁడు పెదతిరుమలయ్య యీచి
న్న పక్షఃతండ్రియై యనేక గేయములను రచియించినవాఁడు. వీరిరువు
రును రామకృష్ణకవితో సమకాలికులు. నరసింగన్న యెవ్వరో తెలి
యదు తాళ్ళపాకమువారిలో నీ పెదతిరుమలాచార్యుల కన్నయగు
నరసింగయ్యయైనాఁడు. కాని యాతఁడు కవియైనట్లు కన్పట్టదు.
అతని గ్రంథములు లేవు. అతఁడు కవియనియెవ్వరు ననలేదు. రామ
కృష్ణ కవితో సమకాలికుఁడో, ఇంచుక పూర్వుఁడో యై యుండును.

తెనాలిని నివాసముగా నేర్పరచుకొనినప్పటినుండియు వీరు
తెనాలిపార్వతై నను, సంతకఃబూర్వము వీరిగృహనామమీశ్వరప్రెగడ
పార్వతై నట్లు బ్రాశ్రీ పీఠేశలింగముగారు కవులచరిత్రలో వ్రాసియున్నా
రు. ఉద్భటారాధ్యపీఠికలో శ్రీ వేటూరి ప్రభాకరశాస్త్రిలుగా రీతిని
గృహనామము గార్లపాటివారనియు తెనాలిలో రామలింగేశ్వర
స్వామి యాలయమున నొక యుత్పనవిగ్రహపీఠముమీద నీశ్లోక
మున్నదనియు వ్రాసియున్నారు.

శ్లో॥ శ్రీ తెనాలినగరే వ్యరాజయ
ద్గార్లపాటిపుర రామపండితః
శుక్లమాఖుసితపంచమీగురౌ

. రామలింగ ముమయోత్పవాకృతిమ్.

తెనాలికి రాక పూర్వము వీరు గార్లపాడునివాసులై యుందురు. అం
దుచే గార్లపాటివారనిపేరు వచ్చియుండును. అంతకుఁ బూర్వమీశ్వర

ప్రజగడవా లేమో ! శుక్ల సంవత్సరము శా. శ. ౧౮౩౧, ఈదాన
మొసంగినది రామపండితుడు, అతడు తెనాలియందలి రామలింగే
శ్వరునిపేరు తనతనయునకుఁ బెట్టియుండెను. రామయపండితులు
శా.శ. ౧౮౩౧ మాఘమాసమువఱకు (౧౮౪౦ మార్చి) జీవించి
యుండెనని యిందు వలన స్పష్టమగు చున్నది. ఈరామయ్య పండి
తుడు గార్లపాడునుండి తెనాలివచ్చియుండును. తెనాలియగ్రహార
నిశేతగా రామకృష్ణకవి యెప్పుడయ్యెనో తెలియదు. ఉద్భటారాధ్య
చరిత్రమునఁ దెనాలియగ్రహారనిశేతనని చెప్పకొనలేదు. కావున
నప్పటికీయగ్రహారముతో సంబంధములేదు. నిశేతకర్తృమునకు నిర్ణ
యించువాఁడు, కలిగించువాఁడు, లేక అధ్యక్షుఁడు, అనునర్థము
లున్నవి. వీనినిబట్టి యాయగ్రహారమునం దీతనికి స్వామ్యము లేద
నియు, నగ్రహారమును జేయించినవాఁడో లేక నగ్రహారీకుల కధ్య
క్షుఁడో యైయుండుననియుఁ దోచుచున్నది. ఈయగ్రహారస్వామ్య
మెవరిదో పరిశోధింపవలసి యున్నది.

రామకృష్ణకవిగ్రంథములను జదివినవారి కీతఁడు పరమభక్తా
గ్రేసరుఁడనియు, జక్కనివైదుష్యము కలవాఁడనియు, సహృదయు
లకు మనోహరముగ నుండునట్లు కవిత్వము చెప్పఁగలసమర్థుఁడనియు
తోచును. కాని సామాన్యప్రపంచమున నీతనిప్రతీతి వేఱువిధమున
నున్నది. ఇతఁడు వికటకవి యనియు. సర్వదా పరుల నాక్షేపించుస్వ
భావముఁ గలవాఁడనియు, కొంతై ప్రవర్తనము గలవాఁడనియుఁ బ్రజ
లనుకొనుచుండురు. తెనాలి రామలింగఁ డనినప్పు డీగుణములు గల
వ్యక్తియే సామాన్యప్రజల హృదయములకుఁ గోచరించుచుండును.
ఇతనిని గుఱించినకథ లనేకము లాంధ్రప్రపంచమునఁ బ్రచారములో
నున్నవి. అందుఁ గొన్ని యసభ్యములై వాకొనుటకు నూకొనుటకుఁ
గూడ నసహ్యముగ నుండును. అట్టి కథలతోఁ గొన్ని పుస్తకములు
కూడ నచ్చుపడినవి. ఏవ రేబూతుకథ చెప్పఁదలంచినను, ఏయక్తిని

నుడువవలయు ననినను, దానికర్తృత్వ మీతనిపైఁ బెట్టుచుందురు. ఈ కథాప్రపంచ మంతయు నమ్మదగినది కాదు. అంతటి యసహ్య ప్రవర్తనము కలవాడని రామకృష్ణకవిని దలంచుట పాశపాతము. తొడివారలతో హాస్యప్రసంగము సేయుట యందును, హాస్యరసమును బోషించుటకై పద్యముల నల్లుటయందును నిష్పము కలవాడను సంతపఱకు మనఁబొందకరింపవచ్చును. ఈవిషయమునే వల్లూరి సరసింహకవి “వేడ్క మీఱంగ చలోక్తులన్ నృపుగరంగ నొనర్చు హారంగు నింగి ముట్టంగ మెలంగు నేరుపు గడంగి చెలంగు” అని చెప్పియున్నాడు. అంతమాత్రమున నీతఁ డుచితానుచితజ్ఞానము లేనివాడని తలంపరాదు. ఇతనికవిత్వమునం దొకవిశేషమున్నది. అచ్చటచ్చట మారుమూలలనున్న పదముల నేర్చి కూర్చుచుండుట యం దితినికిఁగోర్కె మెండు. అందుఁ గొన్ని సామాన్యముగ స్థూల దృష్టికిఁ దప్పలవలె గాన్పించును. కాని విమర్శించిచూచినచో నవి తప్పలై యుండవు. వ్యాకరణశాస్త్రమునందలి యేమారుమూల సూత్రమునుబట్టియో యవిసాధువులగుచుండును. దీనినిబట్టి యాతఁ డెట్టిస్వభావముగలవాడో యూహింపనగును. ఏకవిదై న నాజ్ఞేపించు నప్పుడుకూడఁ గవిది తప్పకాకపోయినను, నీతనిది సదాజ్ఞేపమని ప్రజలను భ్రమ గొలుపుచుండును. వినోదముకొఱ కట్టిచేష్టలను జేయుచుండుటనుబట్టి లోక మాతనిక నేకకథల నంటగట్టి మోసపోవు చున్నది. ఈతని కారోపింపఁబడినకథల నిచ్చట వ్రాయఁబూనినచో గ్రంథమున విశేషభాగము వానితో నిండిపోవును. వానినిట వ్రాయుటవలనఁ గలిగెడి పరమప్రయోజనమును లేదు. పాఠకుల వినోదార్థము నాలుగైదుకథల నిటవ్రాసెదను. ఈకథల నుదాహరించి బ్ర.శ్రీ. వీరేశలింగముపంతులుగారి తఁడనాకాలమున లేడను కారణముచే విశ్వాస్థానము కావని త్రోసివైచిరి. పైనిజేసిన కాలనిర్ణయమునుబట్టి రామకృష్ణుఁ డాకాలమువాఁడు కాడని త్రోసివేయఁ

జాలకపోయినను సందర్భమునుబట్టి యుక్తియుక్తము కాదను కారణముచే ద్రోసివేయవచ్చును.

(౧) వ్యాకరణశాస్త్రమునందపారప్రజ్ఞగల కందాళ అప్పలాచార్యులనుగుఱించి యాయన శిష్యుడొకచోట

“అపశబ్దభయం నాస్తి అప్పలాచార్యసన్నిధౌ”

యని వాక్రుచ్చెనట. ఎంతటియపశబ్దమునైనను దనపాండిత్యముచే నప్పలాచార్యులుగారు సుశబ్దముగా సాధింపఁగలఁడని యాశిష్యుని యభిప్రాయము. రామకృష్ణుఁ డచ్చటనుండి :—

• “అనాచారభయం నాస్తి తిష్ఠన్ముత్రస్య సన్నిధౌ”

యని యుత్తరార్థమును బూదించి దానిచేఁబూర్వార్థమునకు విపరీతార్థము వచ్చునట్లు చేసెనట! నిలువఁబడియుండి మూత్రోత్సర్జనముఁ జేయువానియొద్ద ననాచారభయమెట్లుఁ జూలేదో అట్లే శుద్ధశుఁతయైన యప్పలాచార్యునియొద్ద నపశబ్దభయ మిక్కఁజూలేదని తాత్పర్యము తేలినది ఈశ్లోకమును వీరేశలింగము పంతులుగా డిట్లాంగ్రధీకరించినారు.

గీ. అప్పలాచార్యుని సన్నిధియందు వీన

మంతయిన నపశబ్దభయము లేదు

నిలిచి మూత్రవిసర్జన నలుపువాని

పద్దఁగూడ ననాచారభయము లేదు.

కందాళ అప్పలాచార్యునియం దీతని కెంతగౌరవమున్నదియుఁ బాండురంగమాహాత్మ్యమునం దాయననుగూర్చి రచించిన పద్యము వలనఁ దెలియఁగలదు. ఈశ్లోకపూరణ మాయనను శుఁతయని యగౌరవపఱచుటకుఁగాదు ప్రజలను నవ్వించుటకొకటే !

(౨) మునుచరిత్రమునం దాంధ్రకవి తాపితామహుఁడు రచించిన

“కలనాటి భవము లక్కఱ

గలనాటికిఁ దాఁచఁ గమలగర్భనివశమా

నెలనడిమినాటి వెన్నెల

యలవడునే గాఁడె బోయ నమవసనిసికిన్”

యనుపద్యమును విని, నప్రభంశభదములతో రామకృష్ణకవి

క. ఎమితిని నెపితివి కపిరము

బ్రమపడి వెటిపుచ్చకాయ వడిఁ దిని నెపితో

యమెత్కియ దిని నెపితో

యమవసనిసి యన్నమాట యలసనిపెదనా !

అనుపద్యమును జెప్పి వెక్కిరించెనట ! అమవసశబ్దము తప్పుగా భావించి యీయాక్షేపమును రామకృష్ణకవి చేసియుండఁడు. ఒక వేళ చేసినను సంతచక్కినిపద్యమును చక్కినిభావముతో చక్కినిధారతో రచించి, పద్యాంతమున ‘నమవస’ నిసియునుశబ్దముకంటె మనోహరమైనశబ్దము నేలవేయలేదని తోచియో, తనస్వభావము ననుసరించి, తనది దురాక్షేపమయినను సదాక్షేపముగా భ్రమింపఁజేయవలయుననియో యీయాక్షేపమును జేసియుండును. రామకృష్ణకవి శబ్దజ్ఞానము లేనివాఁడని తలంపరాదు.

(3) శ్రీకృష్ణదేవరాయల సేవకుఁడొకనాఁడు రామకృష్ణునకు “కుంజరయూథంబు దోమకుత్తుక సొచ్చెన్” అనుసమస్య నిచ్చెనట ! అందుపై రామకృష్ణకవికిఁ గోపమువచ్చి

క. “గంజాయి త్రాగి తురకల

సంజాతులఁగూడి కల్లు చవి గొన్నావా

లంజలకొడకా యెచ్చట

కుంజరయూథంబు దోమకుత్తుక సొచ్చెన్.”

అని పూరించెనట! అందుపై వాడు రాయలతో నీవృత్తాం
తము చెప్పకొనగా నవ్వ మటునాడు సభలో నానమస్యనే రాయలు
రామకృష్ణున కీయఁగా నాతఁడు నవ్వుచు

“రంజనచెడి పాండవు లరి
భంజనులై విరటుఁ గొల్వఁ బాల్చి రకటా!
సంజయ విధి నే మందును
కుంజరయూధంబు దోమకుత్తుక సాచ్చెన్”

అని పూరించెను. రాయలును నవ్వుకొనియెనట.

(౪) ఒకానొక లేఖరి తాను గొప్పవ్రాతఁగాఁడననియు, గ్రంథ
ములను వ్రాయునుద్యోగమిప్పించుడనియు రాయలయొక్క సముపకు
వచ్చెనట!

రామకృష్ణకవి:

క. తువ్వట! బాబా తలపైఁ
బువ్వట! బాబిల్లి వల్వ బూదట, చేదే
బువ్వట చూడఁగను హుళి
క్కవ్వట యరయంగ వట్టిహరునకు జేజే.

యనుపద్యమును జెప్పుచు నిందలి “తువ్వట హుళిక్కి” అనుకబ్దము
లను వికారముగా భజివి యాతనిని వ్రాతముని చెప్పఁగా సభవారు
నవ్వుటయు నావ్రాతన కాఁడు తెల్ల వోవుటయు జరిగె నందురు.

(౫) రామకృష్ణకవి రామరాజభూషణునిగురించి

క. చీపర వాపర తీగలఁ
జేపలబు ట్లట్లినట్లు చెప్పెడు నీరూ
కాఁపుకవిత్వపుమాటలు
బాపనకవివరునిఁ చెవికిఁ బ్రమదం బిడునే.

యనుపద్యమును జెప్పెనందురు. రామరాజభూషణునంతవాని సీతఁ
డిట్లనియుండఁడు. ఈపద్యము మరియెవరినిగూర్చి యెవరు చెప్పినదో
తెలియదు.

(౬) రామరాజభూషణునితో సంబంధించినవి మఱికొన్ని
పద్యము లున్నవి. రామకృష్ణకవి రామరాజభూషణకవి కాలము
వాఁడు కాడని కొందఱాపద్యములను విశ్వసించుట లేదు. రామ
కృష్ణకవి చరమకాలములో రామరాజభూషణుఁడున్నాడని నాయభి
ప్రాయము. ఆపద్యముల సీకవిచారిత్రమునందుకంటె రామరాజ
భూషణుని చారిత్రమునం దుదాహరించుట యుక్తమనితలంచి
యిందు వదలితిని.

(౭) ముక్కుతిమ్మనవిషయమున సీతఁ డేదో యొకయపరా
ధముఁ గావించె ననియు నందుపై నాతఁ డలిగి పండ్లుడునట్లు తన్నె
ననియు, నందుచే నొకపన్నుడిపోవఁగా రామకృష్ణుఁడు దుప్పి
కొమ్ముచే నూడినపల్లమిచ్చుకొని ననియు, రాయలొకప్పుడు
“రవిగాననిచోఁ గవిగాంచునే కదా!” యనిసమస్య నీయఁగా
బట్టుమూర్తి :—

“ఉ అరవి వీరభద్రునిపదాహతి మల్లినబోసిసోటికిన్

నేరఁడు రామకృష్ణకవి నేరిచెబో మనముక్కు తిమరాట

క్రూరపదాహతిం బడినకొక్కిరిపంటికి దుప్పికొమ్ము ప

ల్ల రచియింప నొక రవి గాననిచోఁ గవి గాంచునే కదా !

యని పూరించెననియుఁ జెప్పుదురు. బట్టుమూర్తి రాయలకాలములో
నుండెనని చెప్పఁజాలము. ఈసమస్యను బూరించినకవి యెవ్వరో!

రామకృష్ణుఁ డొకనాఁడు తిమ్మకవి యింటికి బోవునప్పటికాతఁ
డుయ్యెలలో నూఁగుచుండెనట! రామకృష్ణుఁడు “కవీంద్రా! ఊతు
నా” అని యడిగెనట! తిమ్మన “మంచిద” అనెనట! అందుపై

రామకృష్ణుడు తిమ్మనపై నుమిసెనట! అందులకుఁ గోపించి యూఁగు చున్న తిమ్మకవి తన కాలుతోఁ బన్నాడునట్లు రామకృష్ణునిద న్నెనట.

రామకృష్ణకవి యట్టినిచపుపనిని జేయుననినమ్మరాదు ఏద యిన విద్యావిషయమున వాదము పెట్టి యాగ్రహవేశమున నట్టిది జరిగిన జరిగియుండవచ్చును.

(౫) ధూర్జటి కవితామాధుర్యమును గ్రహించి రాయలు చ. స్తుతిమతి యైనయంధకవి ధూర్జటి పల్కుల కేలఁ గల్గెనో యతులితమాధురీమహిమ. !

యని ప్రశ్నింపఁగా రామకృష్ణకవి “హా! తెలిసెన్ భవసైక మోహనో ధృతిసుకుమారచారివనితాజనతాఘనతాపహర సంతసమ ధురాధరోదిత సుధారసధారలఁ గ్రోలుటం జూమీ! యని సభ్యులు నవ్వునట్లు పూరించెనట! దీనిని కుమారధూర్జటియే గ్రంథస్థము చేసియున్నాడు.

చెప్పఁబూనినచో నిట్టి థలు రామకృష్ణునివిషయమునఁ జాలఁ గలవు. గ్రంథవిస్తరశంకవలనను వానివలను నయ్యెడిప్రయోజనము లేకుండుటమూలమునను నాకథలకును రామకృష్ణునకును గలసంబంధము సంజేహాస్పదమగుటచేతను వదలివేసితిని.

రామకృష్ణునికవిత్వము ప్రాథమై కదలీపాకమున మనోహరముగా నుండును. లోకోక్తులను సందర్భానుసారముగా నుపయోగించి, కావ్యములకు వన్నె దెచ్చెను. పాత్రోదితముగఁ జేసినవర్ణనములు హృదయానందదాయకములై యొప్పారుచుండును. ఇతని గ్రంథములం యందెచ్చటనునౌచిత్యము చ్యుతము గాలేదు. పదగుంథనమున నెన్నికగన్నవాఁడు, ఉత్తమకవులలో నొకనిగ నెన్నఁదగిన యీతఁడు పెక్కు కావ్యములను రచించినను నందు మూఁడు మాత్రమే లభించినవి. అయిన నదియును సంతోషింపఁదగినదే.

పెద్దన, తిమ్మన, మల్లనాదుల కావ్యము లొక్కొక్కటికంటె నెక్కువ లభింపలేదు. ఒక్క-కావ్యముకూడ లభింపని నుకవు లెందఱో కలరు.

ఈతని కవిత్వశైలి తెలియుటకై దొరికిన గ్రంథములనుండి యాశ్వాసమున కొకటివంతున సీక్రింద నుదాహరించి యీతని చారిత్రమును ముగించెదను.

ఉద్భటారాధ్య చరిత్రము :—

ఉ. కానుక రాజధర్మమని గైకొను లోభము పూనికాదు శి
త్రానియమంబునన్ రిపులఁగాంచు విరోధముఁ దాల్చికాదు రా.
జ్యానుపమానముద్రకు బలావలి నేలు భయంబుఁ బొందికా
దా నరనాథచంద్రుఁడు మహాద్భుత మాతనివర్తనం బిలకఁ గల
మ ఒకఁ డున్నాఁడు మనీయబాంధవుఁడు గణ్యుం డెల్లచో బల్లవుల్
సకలానంగకళారహస్యవిడుఁ డీజాణండ యంచున్ దనున్
బ్రకటింపన్ భవదాత్మజాతకుఁ దగున్ భానూ యతం డీచు బు
చ్చుకొ నామర్థము గల్గుఁ బేరు సమకూర్చున్ నీకు
నైశ్వర్యముల్ ౨౮

చ సమసుఖమోదియై వినయసంగతుఁడై శుభితాభిరాముఁడై
యమరిననీతెఱంగు సుగుణాధ్యవశం బగు మాదృశేరితా
ర్థమనువుమీఁదనుం బ్రబలినట్టితెఱంగును గూర్చు నారికే
ళమునకుఁ బోసినట్టిసలిలంబు విధంబున భూపురందరా! ౩౮

ఘటికాచలమాహాత్మ్యము :—

మ. సరయూతీరమునందు నొక్కపురరాజం బుగ్రభాస్వత్ప్రభా
పరయూథప్రతిరోధకృ నృణిమయప్రాసాదహర్ష్యాంకమై
పరరాజోత్కరదుర్నిరీక్ష్యపరిఘా ప్రాకారనిశ్శృంకమై
మెరయుకఁ థాన్ర నయోధ్యనాఁ బ్రకటమై మిత్రాస్వ
యాధారమై ౧౮

శా ఆచార్య. స్వసింహుచుభూసురుఁ డొకం డౌదార్యకర్తుండు నే
భావేతోభవమూర్తి కాంతిజతరాకాశోకవిద్యేషి వి
ద్యాచారుర్యఫణీశ దేశికుఁడు ప్రేమాయత్తచిత్తుండు శ్ర
య్యాచారాచరణప్రచారి హరిశ ర్శాఖ్యం దువారోన్నతి ౨౮
శా. వారంతన్ భుటి కాచలేశ్వరు జగత్స్వామిన్ దయాపారగం
భీరాకారు నుధారుని నిజమనఃపీఠంబున నిల్చి దు
ర్వారంజా విషయైకభోగనిరతస్వాంతంబు బంధించి తా
రారాధించితి వేదమోదిత మనుధ్యానప్రకారంబునన్ 3౮



పాండురంగమాహాత్యము :—

చ. విమలమయూఖరేఖయు నవీనతిరోత్పలపత్రమున్ బ్రవా
ళమణియు నొక్కతీవియ బలాదృతిఁ చాల్చె నటన్నవించు వి
భ్రమశిథిలాంగియయ్యుఁ గుచభారనితంబకపోలగోపన
క్రమకలనాకులాత్మయ్యు కన్నుల నీసు నరల్చె గౌరియన్ ౧౮
మ. ఆహారారంభమునందు రక్తుడయి మధ్యాహ్నంబునన్ సుభ్రుడై
గ్రహరా డస్తమయంబునం తనితుడై గాయత్రియుం బోలియ
య్యహిపర్యంకుఁడుమూఁడుమూర్తులకు నిష్క్రయింపుబూజింతుర
న్వహముం గోఘలి మూఁడుమంత్రిముల నిత్యానందకాంక్షన్
మునుల్ ౨౮

ఉ. ఆకుమఱుంగుపిండెయ్యి యంతిపురంబును బోలెనున్న రా
కాకుముదప్రియాస్య భయగాఢత్వర నేగుఁ గాని లో
నాకలి దప్పియున్ రవికరార్తియు నెన్నడు మన్మథాస్త్రకీ
లాకులతప్తచిత్తలకు లక్ష్మిమె లక్ష్మి ననొప్పు లెవ్వియున్ 3౮

మ. కుతుకం బింకక కుంకుమద్రవమిల్గిదోచనాపంకవి
ర్మితప్రతాంకకలంకితాంబుధి కుమారీహరివత్సోరుహ

ద్వితయాస్ఫాలన లాలనోచిత పయోవిస్ఫార కాసాతనం
తతి నా నీడభవంబు క్రీడ సలుపుక దద్దివ్యధామంబునక రళ
ఉ. ఆత్మజీ నిప్పుద్రొక్కినట్లు తాదలఁ దేల్చొనినట్లు లావ యు
వెత్తుగఁ ద్రావినట్లు విబుధేశుఁడు మాణవకోగనిష్ఠక
జిత్రమునం దపించి యతిశీఘ్రగతిక క్షితికేగుడంచె ద
ద్విత్రము మానిపింతు నని వృద్ధమహీసుర వేషధారియై గెల

ఈరామకృష్ణకవి పనిచెప్పెడుచాటుధారలు పెక్కులు గలవు.
వాసిక ర్మత్వమును నిశ్చయింప లేము. మూఁడుచాటువుల నీక్రింద
నిచ్చెదను ఇవి చాటుపద్యచుణిమంజరినుండి యుద్భృతములు.

చ అలఘనచంద్రబింబసమ మై తనరారెడువక్త్ర మిందులోఁ
గలిగిననామభేదములకై వడి నొప్పెడిఁగప్పు కొప్పు చె
క్కులు రదనాంశుకంబు లవి గుబ్బులకుఁ సరిరాకపోయెఁ జే
తులు సరులయ్యె దానివలె నున్నది పొంకపుటాగు బోటికిఁ.

చ. దరభుజగై నాసింహములఁ దద్దణ వేణ్యపలోకనద్వయో
దరములకోడి వాతిధిపదంబులఁ బుట్టలఁ బూకులక గుహం
తంములఁ బూన నిక్కఁ దిన డాఁగ స్రవింపఁగ నూర్పులూర్పున
త్వరముగ నేగి నీకఁగనిత త్రత మందఁగ జేసి తొ చెల్లి.

మ. సరిబింబాధరముక బయోధరములుక వక్త్రాలకంబుల మనో
హరిలోలాత్తులుఁ జూప కవ్వలి మొగం బైనంత నేమాయె నీ
గురుభాస్వజ్జఘనంబుఁ గ్రొమ్మడియు మాకుం బాలవే గంగ క
ద్ధరి మే లిద్దఁకీడునుం గలవె యుద్యద్రాజబింబాననా ?

ఈమూఁడవపద్యమును గూర్చి నమ్మనర్హముకాని యొకకథ
కలదు అది యిబ ప్రాయఃబాలను. ఈపద్యములు మనకు లభ్యము
కాని యేకందర్పకేతువిలాసములోనివో యై యుండునని నాయభి
ప్రాయము.

ఈతనిని నుతించినయాంధ్రకవులు పెక్కురున్నారు వారినామ
ముల నుదాహరించినను గ్రంథవిస్తృతమే యగును. ఈక్రిందిపద్యము
నెవరు రచించిరో తెలియదు. చాటుపద్యమణిమంజరిలో నుదాహృత
మైనది.

ఉ. లింగనిషిద్ధుఁ గల్వలచెలింగని మేచకకంధడుం ద్రిశూ
లిం గని సంగతాళి లవలింగని కర్దమదూషిత స్మృణౌ
లిం గని కృష్ణచేలుని చాలింగని నీలకచక్ర విధాతృనా
లిం గని. రామకృష్ణకవిలింగని కీర్తి హసించు దిక్కులన్.

కృష్ణరాయలు పెద్దన, తిమ్మనవలెనే, యీతఁడును “బ్రహ్మం
స్తు మస్త్యామనున్ అనుమకుటముతో దళావతారములను నుతించి
యన్నాడని యందురు. అందొక్కపద్యము నుదాహరించెదను.

ళా. చాపచ్ఛాత్రనిషంగ భంగకుపితత్కృభృద్ధనుఃపంచవ
క్రీపంచాలిక దృక్షీయు క్రహుతభుగ్గీవాద్యయాపంచక
వ్యాపారభ్రమకారిపంక్తి గళగళ్యాఖండనాఖండదో
ర్నైపుణ్యప్రదరౌఘరాఘవపరం బ్రహ్మం స్తు మస్త్యామనున్.

ఈపద్యములెలకూచి బాలసరస్వతివని శ్రీప్రభాకరశాస్త్రిలు
వారు చాటుపద్యమణిమంజరిలో వ్రాసియున్నారు.

రామకృష్ణకవికృతములని వాఁనఁబడుచున్న కందర్పకేతు
విలాసహరవిలాసము. తెవరికంకితములో తెలియుట లేదు. ఈతని
జీవితకాలములోఁ గృష్ణరాయలు, అచ్యుతరాయలు, సదాశివ
రాయలు, అళియరామరాయలు, ననుప్రభువులు కర్ణాటరాజ్య
సింహాసనమునలంకరించి యుండిరి. కాని రామకృష్ణకవిచే గీర్తి
కాయలుఁగా జేయఁబడినవారందొక్కఁడును లేకపోయిరి. కారణము
దురూహ్యము.

103 తెనాలి శ్రీ గిరి కవి

ఇతఁడు యాజ్ఞవల్క్య నియోగి బ్రాహ్మణుఁడు; కౌండిన్య
గోత్రుఁడు; రామపండితుని పుత్రుఁడు; ఈ రామపండితునకు రామలిం
గము, శ్రీగిరి, అన్నయ్య యని మువ్వరుపుత్రులు. వీరి నివాసస్థలము
గుంటూరుమండములోని తెనాలి ఇందులో రామలింగముకవియై
ఉద్భటారాధ్య చరిత్రము, భుటికాచల మాహాత్మ్యము, పాండురంగ
విజయము మొదలైన వైవవైష్ణవ గ్రంథములను రచించినవాఁడు.
అన్నయ్య సుదక్షిణా పరిణయమును రచించెను. వీరికుపురి చారిత్రము
లను వేటువేటుగా నిందువ్రాసి యున్నాఁడను. ఈ శ్రీగిరికవి శ్రీశైల
మాహాత్మ్యమును పద్య కావ్యమును రచించెను. ఈ గ్రంథమిపు
డెచ్చటను గన్పట్టుట లేదు. ఈతఁడీ గ్రంథమును రచించి నట్టితని
ప్రాత్రుఁడైన రామభద్రకవి తన యిందుమతీ కళ్యాణమును గ్రంథము
నందిక్రింది పద్యములోఁ జెప్పియుండుటచే మనకుఁ దెలిసినది.

సీ. ప్రౌఢి మీ పెదతాత పాండురంగాది స

తత్పుత్రులు చేసెను రామకృష్ణసుకవి

యనుజుఁ డన్నప్ప మీవినతాత రచియించెఁ

బరంగ మదక్షణ పరిణయంబు

మీతాత శ్రీగిరి చాతురీవిఖ్యాతి

శ్రీశైలమాహాత్మ్య కృతి యొనర్చెఁ

గడిమి మీతండ్రి యిమ్మడి రామకృష్ణాత్మ్యఁ

వనఁ గీర్తిఁ గనె సంస్కృతాంగ్రంథములను.

తే. వారలను మించె మీయన్న వీర రాఘ

వాఘ్యకవి సర్వకవితా మహాత్వమునను

నిన్నమాచాన సంతాను నెన్నఁదర మె

ప్రాజ్ఞహృదయాజ్ఞరవి రామభద్రసుకవి !

శ్రీగిరి రచించిన శ్రీశైలమాహాత్యము లభింపకపోవుటచే నీతని కవిత్వగుణమును దెలుపుటకుఁగాని పద్యముల నుదాహరించుటకుఁగాని యనువుపడలేదు

శ్రీగిరితనయన్న పేరును తనకుమారునకుంచెను, ఆతఁడు రెండవరామకృష్ణుడని పేరుపడసెను. కాని యాతఁడురచించిన కావ్యము లేవియో తెలియలేదు శ్రీగిరిమనుమఁడైనవీరరాఘవాఖ్యైకవి కవిత్వమునందు పూర్వులను మించెనని చెప్పినేకాని, యాతఁడురచించిన పుస్తకములేవియో తెలుపలేదు ఈశ్రీగిరి కవికాలము హూణశకము ౧౫౦౫-౧౫౬౦ ప్రాంతమై యుండునని యీతనిసోదరులచారిత్రములలో వ్రాసినయంశములనుబట్టి తెలియుచున్నది

ఈకవి రామకృష్ణునివలె మొదట శివారాధనతత్పరుఁడై శ్రీశైలమాహాత్యమును రచించియుండును. పిదప వైష్ణవమతాభిమానియైనట్లీతనికుమారునకు రామకృష్ణనామముంచుటనుబట్టి యూహింపవచ్చును. ఇతఁడు పుత్రపౌత్రాదిసంపదకలవాఁడై నట్లందుమతీ కళ్యాణమువలనఁ దెలియుచున్నది.



104 పూ స పా టి రా చి రా జు

ఇతఁడు సూర్యవంశపుక్షత్రియుఁడు; వసిష్ఠగోత్రుఁడు; తమ్మి కాజు అన్నమాంబికలపుత్రుఁడు. ఈకవి నవభారతమనుగ్రంథము నకుఁ గృతికర్తయని యొకరును గృతిభర్తయని యొకరును వ్రాసి యున్నారు. ఇతఁడు వసిష్ఠగోత్రక్షత్రియుల వృత్తాంతములఁ దెలుపు ౫౬ చరణములుగల నీసమాలికను రచించియున్నవాఁడు.

ఇతనిచారిత్రమును వ్రాయుటకు శ్రీఅడిదము రామరాయకృత “విష్ణుతాంధ్రకవులు” “అడిదము సూరకవిచరిత్ర” అనుగ్రంథము

లును, కొటికలపూడి సోమ శేఖరకవి కృతములగు “నరసభూపరాజ యము” అను కావ్యమును శ్రీనిడదవోలు వెంకటరావుపరతులు M.A గారు భారతీయందు (సం ౨౬ సంచిక -3, పుట ౧౩౭-౧౩౯) వ్రాసిన వ్యాసమును నాధారములు.

ఈవంశములో రాచిరాజు తమ్మిరాజు నామధారులు వెంకట-
రుండుట చేతిను నిందుఁ గవి రాచిరాజెవ్వరో గుర్తించి యాతనికాల-
మును నిర్ణయించుట యావశ్యకమగుటవలనను వారివంశవృక్షము నవ-
సరమైనంతవఱ కీక్రింద నిచ్చెదను. ఈరాచిరాజుగాక వీరివంశములో
నింకను గొందఱు కవులు పదునాఱు పదునేడు శతాబ్దులలో నున్నారు.

ఆమలరాజు=అక్కమ్మ

అయ్యపరాజు

(౧) తమ్మిరాజు=అన్నమ్మ

(1) రాచిరాజు=సూరమ్మ

(౨) తమ్మిరాజు=అన్నమ్మ

(2) రాచిరాజు

(3) తమ్మిరాజు

గోపాలరాజు

గోపాలకృష్ణరాజు

(౪) తమ్మభూపాలుఁడు
కృష్ణవిజయ గ్రంథకర్త.

చారిత్రావళి :—

ఈ వై వంశవృక్షమున కీగ్రంథములు కూడ నాధారములు.

- ౧ పూసపాటి కొండరాజు—వేంకటాచలమాహాత్మ్యము.
- ౨ ,, తమ్మభూపాలుడు—కృష్ణవిజయము.
- ౩ ,, విజయరామరాజు—విష్ణుభక్తిసుధాకరము.
- ౪ ,, వేంకటపతిమహిపాలుడు—ఉపాధ్యక్షయము.

ఈవంశములో మూడవతమ్మిరాజునకు గోపాలరాజుపుత్రుడో లేక సోదరపుత్రుడో తెలియలేదు. పుత్రుడని యూహించి యట్లు ప్రాసీదిన సోదరపుత్రుడైనను రాచిరాజుకవినిగూర్చిన చర్చకర్ణము కాదు. ఈవంశీయులను వర్ణించినపద్యముల నాయాకవుల గ్రంథముల నుండి యీక్రింద నుదాహరించుచున్నాడు.

మొదటి తమ్మిరాజు

గీ. అట్టి యయ్యవభూపాలుఁ డమితగుణుల
బుత్రులను గాంచె నార్జునభూరియశుల
వారిలోఁ దమ్మిభూపాలవరుడు
గీర్తిశోభితదిగంతరాళుడై సాంపుమిగిలె
= నరసభూపాలరాడీయకృత్యాది.

మొదటి రాచిరాజు

గీ. అట్టి తమ్మిసృపతి యన్నమదేవీల
లామయందు సుతుల భీమబల
ముగురిఁగాంచె వారిముగ్గురిలో రాచ
రాజు కీర్తి విజితరాజు వెలసె.

ఉ. దామెర తిమ్మభూపరుని చాకి జయింపుచు నాత్మకింకర
గ్రామణిఁజేసి మ్రేచ్చసృపకాండములన్ వధియించిమాళవో
ద్ధామబలంబుఁగెల్పి వడి దద్దయుఁ దద్దనభీచు మనస్య సు
ల్తామను వాని బల్బిరుదు దాలిచె రాచనృపాలుఁడద్దతిక.

సీ. శ్రీబ్రహ్మదత్తసుశ్రుతి కలాపాధ్యుడై
తతవిభుధాన్న ప్రదాతయగుచు
సర్వసహాభారసౌకర్య ధారియై
సరసింహుడనగ ను బరంగుమండె
బలిశిరోమణి పాదపద్మసంశోభియై
విక్రమజితరాజ వీర్యుడగుచు
శ్రీరామమూర్తియై శ్రితగోపవర్యుడై
సర్వజ్ఞుడన కవిజాలహారి

చక్రి బహురూపములు దాల్చు శ్రమను వీడ
యొకట నన్ని గుణంబులు ప్రకటపఱచె
ననంగ విలసిల్లె నజ్జనావన ప్రతీష్ఠ
రమ్యసత్కీర్తి జితరాజు రాచరాజు

గీ. భువిని దంతులూ రెఱ్ఱభూజాని
యాత్మభవ సూరమాంబిక యామెయందు
తనయులను తిప్పరాజును దమ్మరాజు
ఘనుని శ్రీకృష్ణరాయనిఁ గనియె నతఁడు
నరసభూపాలరాజీయ కృత్యాది.

విష్ణుభక్తి సుధాకరము—

మ. దిననాథద్యుతి రాచిరాజురణధాత్రిం దామెరాధీశు తి
మృననోడించెఁ జళుక్యవీర ఘనరాజ్యస్థాపనాచార్యతన్
గనియెన్ మేచ్చులఁగెల్చి తద్వివిధదుర్గగ్రాహియై ప్రాథ దే
నన్మపాదిప్రభు భీషణప్రథితదేవ్యద్విక్రమ ప్రాధిచేన్

ఉపాభ్యుదయము:-

ఉ. వారలలోన రాచన్మపవన్ముడు దామెర తిమ్మభూపరున్
బారువన్మత్తిఁగెల్చి తనబంటుగఁ జేకొని మేచ్చ రాజులన్

బోరులగెల్చి దుర్గములనుంగొని మాశవరాజుగెల్చి త
త్పరువలబ్ధ మన్యసులతాన్ బిరుదంబువహించె నెంతయున్.

ఆ. ప్రాథదేవరాయ బహుమతుండై మించె
ధర చళుక్యసంశవర నృపాలు
రాజ్యలాభమునఁ జెలంగించుటఁ దధంక
బిరుదనామ మొంది పేరుగాంచె.

క. నిరతంబు శివషడక్షరి

పరిపతన మొనర్చి తత్ప్రభావంబున ను
ద్ధరవైరిపురము నేర్చెను
హరునికరణి సుమనసుల్ మహాశ్చర్యపడక.

శివమంత్రోపాసకుఁ డగు నీరాచిరాజు ప్రాథదేవరాయలకడ
రణోద్యోగిగా నున్నవాఁడు. ఆరాయలు క్రీ. శ. ౧౪౨౨-౧౪౪౨
నడుమ విజయనగరరాజ్యమును బరిపాలించినమహాపురుషుఁడు. కావున
నీరాచిరాజును నాకాలమువాఁడు. ప్రాథదేవరాయలకును బహుమనీ
రాజులకు ననేకయుద్ధములు జరిగెను. పానిలో నీరాచిరాజు పాల్గొని
యుండును. ఇతఁడుజయించిన దామెర తిమ్మభూపాలుఁడెవఁగో తెలిసి
కొనవలసియున్నది. ఈరాచిరాజునకుఁ జళుక్యరాజ్యస్థాపనాచార్యత్వ
బిరుదము కలదు. ఇతనికాలమున నీతనిచే సాహాయ్యమును బడసిన
చళుక్యరాజెవ్వఁగో నాకుఁదెలియలేదు. ఈవిషయమున నింకను బరిశో
ధనము చేయవలసియున్నది. ఈరాచిరాజునకు గజపతులతో సంబంధ
మున్నట్లు గాన్పింపదు.

ఈ మొదటిరాచిరాజుజననము ౧౩౮౦ ప్రాంతమనియు, ౧౪౪౦
వఱకు జీవించియుండనచ్చుననియుఁ దలంపవచ్చును.

రెండవ తమ్మిరాజు

నరసభూపాలరాజీయ కృత్యాది. :—

సీ. విధిహరుహరులట్ల వెలసినవారిలోఁ

దమ్మిభూపతి నెన్నదరమె ధాత్రి
దండిచే బెల్లముకొండ సాధించెను

రహిగెల్చె నలరంగరాజు కొండ
రావుసింగను మూరురాయాకు వే బరా

జితుఁ జేసె రాజులవితతి గెలిచెఁ
గాచెను బాహుదిఖానుని శరణన్న

నోడపల్లి జయించె నుగ్రశక్తిఁ

జండకోదండకాండ ప్రకాండగరిమ
సర్వసర్వసహచక్ర ధూర్వహుండు
రాజిలె వసిష్ఠగోత్రవారాసిపూర్ణ
చంద్రుడనగను రాజదేవేంద్రుడతఁడు.

గీ. అట్టి రాజౌళిదానన్నమాంబయందు
రాచరాజును మఱితిప్పరాజు కృష్ణ
రాజనరుడను సుతుని విరాజగతిని
గాంచెఁగకుబంతవిశ్రాంతకాంతయశుల,

విష్ణుభక్తిసుఖాకరము—

సీ. వారిలోఁ దమ్మిభూపతిహాళి నోర్దండ

తతిఫలసామగ్రి దరమెయెన్న
దండిమై బెల్లముకొండ సాధించెను

ప్రాణిగెల్చెను రంగరాజుకొండఁ
ద్విభువనరాయాంక దీపితురావు సిం.

గనను పరాజితుఁగా నొనరెచ్చ
నని శరణన్న బాహుతిఖానును గాచె

బటుశక్తిచే నోడపల్లిఁ గొనియె

కతిన రిపుజాలభయద విక్రమము గలిగి
ప్రాజ్యసామాజ్యవిభవధూర్వహతఁ గనియె
నార! యస్మద్వసిష్టగోత్రావనీశ
కోటి కాతండే నేటికిరీటివిభుఁడు.

ఉపాభ్యుదయము—

మ. అని నందాపురశైలసన్నిధిగ జేంద్రదానీకమున్ గూల్చియుం
దెసెన్. శ్రీగజపత్యభిఖ్య గుడశైలేంద్రుండు శ్రీరంగ రా
జన రేందుండల యోడపల్లివిభుఁడున్ జన్యంబులందోడగై
కొనియెన్ వారలపట్టణంబుల శిరుల్ ఘోరప్రతాపంబునన్.

గీ. త్రిభువనీరాయబిరుద ప్రదీప్తుడైన
రావుసింగని సంగరరంగమందు
దునిమెఁ బెదవీటిచెంత సద్వినుతుఁడగుచు
కలన శరణన్న బాహాదిభానుఁగాదె.

ఈ రెండవ తమ్మిరాజుకాలము క్రీ. శ. ౧౪౧౦-౧౪౨౦ అని
యనుకొనవచ్చును. ఇతని కాలముననున్న రావుసింగ మహీపాలుఁడు
రెండవసర్వజ్ఞుడైయుండును. ఇతఁడు ౧౪౦౦-౧౪౦౫ ప్రాంతమున
జన్మించెనని శ్రీనాథునిచారిత్రమునను పోతనామాత్యునిచరిత్రమునను
ప్రాసియుంటిని. తమ్మిరాజుచే జయింపఁబడిన రావుసింగభూపాలునకు
త్రిభువనీరాయబిరుదమున్నట్లుపై పద్యమువలనఁ దెలియుచున్నది. వెలు
గోటివారి వంశావళినిజూచినచో నీబిరుదము మొదటిసర్వజ్ఞునకున్నట్లును
రెండవ సర్వజ్ఞునకు లేనట్లును గన్పించుచున్నది. (౧౩౯-౧౪౦ : ౧౪౧-
౧౪౨ పద్యములు) కాని మొదటిసర్వజ్ఞుఁడు రెండవతమ్మిరాజు జన్మించిన
ప్పటికేచనిపోయెను. కావున తమ్మిరాజు జయించినవాఁడు రెండవసర్వ
జ్ఞుడే కాని మొదటియూతఁడుకాఁడు. రావువారినంశమున నాకాలమున
మఱియొక సింగస్థపతి లేఁడు. ఈసింగస్థపతిని బరాజితుఁగానొనర్చెనని
విష్ణుభక్తిసుధాకరమును దునిమెనని యుపాభ్యుదయమును జెప్పచు

న్నవి. ఇందేదినిజమో తెలియదు. ఏదియైనను సీసంఘటనము ౧౮౫౦-౧౮౬౦ నడుమజరిగియుండును. దీనినిబట్టి బమ్మెరపోతనామాత్యుడేతనికి భోగినీ దండకమును వ్రాసియిచ్చెననుట సత్యముకాజాలదని తేలుచున్నది.

బాహుద్విభానెవ్వో తెలియుటలేదు. ఇతనిని రక్షించుటయు సింగనృపతిని జయించుటయు నొకేకాలమున జరిగెనో భిన్న కాలముల యందు సంభవములైనవియో తెలియదు. ఇందుఁజెనవీటికడ జరిగిన దేదియో స్పష్టముగాఁ దెలియుటలేదు. పెదవీడు, ఓడపల్లి గ్రామము లెచ్చటివో? బహుశః గుంటూరుమండలమున నుండియుండును.

ఈతమ్మనృపతి పరాక్రమవంతుడను సాహసుడునునై యనేక రణములలోఁబాల్గొని కీర్తిగాంచి యున్నవాడు. ఇతనిపైఁగల చాటు పద్యముల నడిదము సూరకవిచరిత్రమునుండి గైకొని అడిదము నీలాది కవిచారిత్రమున నిచ్చియున్నాడను. (ఆంధ్రకవితరంగిణి ౬వ సంపుటము ౨౩౩-౨౩౪ పుటలు)

చాటుపద్యమణిమంజరిలో నింకను గొన్ని పద్యములున్నవి. కాని గ్రంథవిస్తరభీతి నిండియలేదు. ఈపద్యములనుబట్టి యీతమ్మ భూపాలునికాలము శా. శ. ౧౩౮౦ (క్రీ.శ. ౧౮౫౮) అయినట్లును. కపిలేంద్రగజపతియొద్ద రాజ్యకార్యధురంధరుడుగా నున్నట్లును తెలియచున్నది. ఆకాలమునాటికి కపిలేంద్రగజపతి కళింగాధిపతియై యాంధ్ర దేశమునఁగూడ బాలభాగ మాక్రమించుకొని పరిపాలించుచున్నట్లుచరిత్రలుచెప్పుచున్నవి. ఈతమ్మభూపాలుని శాసన మొకటి కలదు. ఆ శాసనమిది—

శ్రీమన్మహామండలేశ్వర మహీమండలరాయ మన్నెసుల్తాన్ శ్రీపూసపాటి రాచిరాజయ్యదేవు మహారాజులుంగారి కుమారుడగు శ్రీతమ్మిరాజులుంగారు స్వస్తిశ్రీ జయభ్యుదయ శాలివాహన శక వర్షంబులు వేయిన్నిమున్నూట యెనబైయగు నా.....యన్ తమ

పూజ్యస్థానమైన బెజవాడకు తమబంధువులైన సూర్యసోమవంశపు రాజులున్ను తామున్నవచ్చి అక్కడ యింద్రకీలాద్రియందున పాండవుల గుళ్ళదక్షిణభాగమందు కృష్ణవేణి మల్లిఖార్జున నరిశింహులు సాక్షిగాను విజయశాసనశిలాస్తంభంబు వేయించిరి.

ఈ శాసనము తమ్మభూపాలుని పైకాలమును ధ్రువపర్చుచున్నది కపిలేశ్వరగజపతి శాసనమొకటి బెజవాడయందు శా. శ. ౧౩౮౭ కాలమునాటిది కలదు. (ద. హిం. శా. సం ౮ సంఖ్య ౭౬౧) కావున నీతమ్మభూపాలుడు కపిలేశ్వరగజపతియొద్ద సేనాధిపతిగా నుండెనని నిశ్చయింపవచ్చును.

రెండవ రాచిరాజు

ఇతఁడే మనప్రస్తుతచరిత్రకుఁ గథానాయకుఁడు

నరసభూపాల రాజీయము—

గీ. వారిలోపల రాచభూవాసవుండు
గండపెండేరమును బూనె దండి నూత్న
భారతంబనఁ గృతించేసె భాసురముగ
గేతవరపట్టనేనుండై కీర్తిమించె..

సీ. జంబారికుంభీశ దంభోళి కుంభీర
వరశరదంభోదవార మేలి
మందారకుందార విందార బృందార
కార్యసర్వేశరుగ్గర్వ మడఁచి
గంగాతరంగాజతుంగా శితాంగార్వ
గళవళక్షప్రభావకుల నేలి
తారాతుషారాగ హారాలిహారాధి
పాత్రభూధారావిభాలి మించి

యలరు నెవ్వనిసత్కిర్తి య గనంగ
 లాట కర్ణాటచోళ మరాటయనన
 సాల్వమాగధమాత్స్య దేశములయందు
 నతఁడు బొగడొందఁడే రాచకులభర్త.

(శ్రీ)కృష్ణవిజయము—

సీ. ననభారతాఖ్యాన నవ్యకావ్యమునకు
 నాయకుండయ్యె నే నరవరుండు
 కట కేశ్వరునిచేతఁగని కేతనరమాత్మ
 పురముగా నేల నేభూవిభుండు
 నిలిపె బారుహమన్నె సృపగండపెండేర
 నెపుడు డాకాల నేనృపతిహూళి
 అఖిలసద్గుణవతి యక్కమాంబాదేవి
 పాణిశుండయ్యె నే పార్థివుండు
 ప్రథితగజపతి రాజవీరప్రతాప
 రుద్రితన యాధినాయకా రూఢతమ్మి
 రాజజనకతఁగాంచె నేరాజతిలక
 మతఁడలరు తమ్మవిభురాచయప్రభుండు.

క. మన్నె సులతాను బిరుదం
 బెన్నఁగ గజరాజువీట నెన్నఁగదామున్
 మన్నీల మనుచువచ్చిన
 దన్నును నీగొడుగువాఁడు తమ్మయరాచా ! చాటువు.

ఈరాచిరాజు తాను రచించిన సీసమాలికాంతమున నీక్రింది
 గీతములలోఁ దనకాలము నిచ్చియున్నాఁడు.

“శరణాగతత్యాగిణిబిరుదువార
 లనుచు శ్రీరాఘచంత్రార్పణముగ ఋతు

గగనాబ్ధిచంద్రశకంబునందు
సరససంగితసాహిత్యచక్రవర్తి
రాజమూర్తాండ శ్రీకృష్ణరాజరాజు
రాచిరాజోదితంబు విభాజితంబు
ధరణివెలయుత నాచంద్రతారకంబు.

దీనినిబట్టి రాచిరాజుకాలము శా.శ. ౧౮౦౬ (క్రీ.శ. ౧౮౮౪) అయినట్లుస్పష్టమగుచున్నది. ఇతనిని కొండవీడుదుర్గములో నుండగా వీరభద్రగజపతితో బాటుగ శ్రీకృష్ణదేవరాయలు గిరిగిరి వ నత్సరములో జీనగ్రాహముగాఁ బట్టుకొనినట్లు రాయలచరిత్రమున వ్రాసియుంటిని. ౧ ఆనంతరములోనే కేతవరముదుర్గముకూడ రాయల స్వాధీనమైనది. కేతవరము గుంటూరుమండలములోని సత్తై నపల్లి తాలూకాలోనిది.

ఈపూసపాటివారిలో మూడవతరములవారికి ఒకసార్సారాజు లగు గజపతులతో ప్రభుసామంతసంబంధ మేర్పడినది. కావున దానిని గూర్చి యిటునించుక వ్రాయవలసియున్నది. మూడవతమ్మిరాజు గజపతి కల్లుడైనందున నాసంబంధము మఱిత బలమైనది.

(౧) కపిలేంద్రగజపతి క్రీ. శ. ౧౮౨౮—౧౮౬౧ నఱకు రాజ్యము చేసినను, ౧౮౫౦ ప్రాంతమునుండిగాని నాంధ్రదేశముతో నీతనికి సంబంధము కలుగలేదు. ఇతనిశాసనములు కళింగమున ౧౮౨౮ నుండి కన్నడుచున్నను నాంధ్రదేశమున ౧౮౫౦ కి పూర్వమగుపడుటలేదు. ఇతని రాజ్యధుర్యుడైనవాడు రెండవతమ్మిరాజు. ఇతని కాలము ౧౮౧౦—౧౮౬౦ కావచ్చును. ఇతడు పురుషోత్తమగజపతి కాలము లోఁగూడ స్వల్పకాలముండి యుండును.

౧. ఆంధ్రభూమితరంగిణి పత్తకసంపుటయొక్క పుట ౧౮.

౨. A. R. 141 of 1896; 313 of 1896; 308 of 1892; 148 of 1913; 17 of 1934-35; 277 of 1935-36; 637 of 1936.

(౨) పురుషోత్తమగజపతి:—ఇతఁడు కపిలేంద్రగజపతి తనయుఁడు. క్రీ.శ. ౧౮౬౨ మొదలు ౧౮౯౬ వఱకు రాజ్యము చేసినవాఁడు. ఇతనికాలములోనున్నవాఁడు రెండవరాచిరాజు. ఇతఁడే సీసమాలిక రచించినవాఁడు. ఇతఁడే నవభారతకృతికర్త, లేక కృతిభర్త. పురుషోత్తమగజపతియే యీతనికిఁ గేతవరము నిచ్చెయ్యఁడను. ఇతని సీసమాలికాకాలము క్రీ. శ. ౧౮౮౪.

అప్పటి కీతనినయను ౩౪ వత్సరము లనుకొంటిమేని, యీతని జననము ౧౮౫౦ ప్రాంతమై ప్రతాపరుద్రగజపతిరాజ్య ప్రారంభకాలమునాటికి ౪౫ యేండ్లువయసుకలవాఁడై రాయలచే జీవగ్రాహముగా బట్టినడునాటి కఱువదియైదేండ్లు వయసున నుండును. ఈ రెండవరాచిరాజు ప్రతాపరుద్రగజపతికివియ్యంకుఁడు. ఈ రెండవరాచిరాజుతనయుఁడైనమూఁడవతమ్మిరాజునకుఁ బ్రతాపరుద్రగజపతి తనయనిచ్చి పరిణయము చేసియుండెను. ఈమూఁడవతమ్మిరాజును శ్రీకృష్ణరాయలును తోడియల్లుండు. క్రీ.శ. ౧౮౫౦ ప్రాంతమున జన్మించిన రెండవరాచిరాజు, ౧౮౮౫ ప్రాంతమున నుదయించిన శ్రీకృష్ణరాయలును దోడియల్లుండగుట యస్వాభావికము. కావునఁ బ్రతాపరుద్రగజపతియల్లుఁడు మూఁడవతమ్మిరాజే కాని రెండవరాచిరాజు కాఁడు. ఈవిషయము రెండవరాచిరాజును నుతించిన శ్రీకృష్ణవిజయ మందలి సీసగీతమువలన స్పష్టముగాఁ దెలియుచున్నది.

ప్రతాపరుద్రగజపతికిని రాయలకును సంధిజరిగినపిమ్మట నీమూఁడవతమ్మిరాజు కేతవరదుర్గపాలకుఁడుగ నుండెనో లేదో తెలియదు. దీనినిగూర్చి పరిశోధనము గావింపవలసియున్నది.

కొండవీటిదుర్గమునఁ గృష్ణరాయలు రెండవరాచిరాజుతోఁ గూడ శ్రీనాథరామరాజులక్ష్మీవతిరాజును జీవగ్రాహముగాఁ బట్టుకొనినట్లు రాయలతిరుపతిశాసనమువలనఁ దెలియుచున్నది ౧. ఈలక్ష్మీవతి

౧. అంధ్ర వికరంగిణి సం ౩. పుట ౯౮.

రాజుకుమారుఁ డైనరామయ దేవమహారాజు శాసనములు క్రీ.శ. ౧౫౩౬
౧౫౫౩, ౧౫౫౬ సంవత్సరములలోఁ గేతవరమునఁ గన్పట్టుచున్నవి.
సదాశివరాయలు కేతవరదుర్గపరిపాలనము నీరామరాజున కిచ్చినట్లుం
దున్నవి. ౧

రెండవరాచిరాజు ననభారతమును రచించెనో, కృతిపొందెనో
పరిశోధనము కావలసియున్నది.

శ్రీనిడదవోలు వేంకటరావుపంతులుగారు వైవ్యాసములో రాచి
రాజువాసిన సీసమాలికయం దీక్రిందిపాదములు గలవనియు వీనినిబట్టి
వేములవాడ భీమకవికాలము నిస్సందేహముగా నిర్ధారణమగుచున్న
దనియు వ్రాసియున్నారు.

“మామకనంశభీమస్మృపాలసచివుండు

దండనాథాగ్రణి దానరాజు

వేములవాడ శ్రీభీమునిచే రామ

గోపాలచరితంబు గొనినమేటి

వత్సవాయిని చంద్రవర్మచే గిరినిధి

గగనేందుశకముల గాన్క నొంది

సజ్జాపురముఁ గొట్టి సకలారిమండల

భయద్రప్రతాపంబు బాదుకొలిపి

వెలసె నానంశజు లిల వత్సవాయి వారైరి.”

పూసపాటి భీమరాజునకు మంత్రియు దండనాయకుఁడు నైన
దానరాజు చంద్రవర్మస్మృపాలునిచే వత్సవాయి యనుగ్రామమును
క్రీ.శ. ౧౦౯౭ సంవత్సరమున బడసెననియు నాతఁడే వత్సవాయివారికి
మూలపురుషుఁడనియు, నతఁడు వేములవాడభీమకవిచే రామగోపాల
చరిత మనుగ్రంథమును గృతిపొందెననియుఁ బైపద్యపాదములనలనఁ
దెలియుచున్నది. వేములవాడ భీమకవి రాఘవపాండవీయమను ద్వ్యధి

ప్రబంధమును రచియించెనను జనశ్రుతికలదని యాతనిచరిత్రమునవ్రాసి యుంటిని. అదియే రామగోపాలచరిత్రమైయుండును. ఇదియే రాఘవ వాసుదేవీయమనియు దీనియందుండి ప్రాచీనలక్షణ గ్రంథములయందు దాహృతమై యున్నదనియు, గ్రంథముకూడ నేడు మరియొకకవికృతిగా లభ్యమగుచున్నదనియు శ్రీ వెంకట్రావుగారు వ్రాసియున్నారు.

వేములవాడ భీమకవిచరిత్రమున “ఈవిమర్శనమునుబట్టి భీమకవి కాలము క్రీ.శ. ౧౦౮౦—౧౧౫౦ నడుమ నున్నవాడని యంగీకరింప వచ్చునని నానిశ్చితాభిప్రాయము. ఇత రాధారము లేవియైన లభించి మార్పుచెందిన నేతప్ప భీమకవి కాలమిదియే యని యంగీకరింతము”ని అనివ్రాసియుంటిని. శ్రీవెంకట్రావుపంతులుగారి శ్రమపరిశోధనముల వలన నీరాచిరాజు రచించిన సీసమాలిక లభించుటచే భీమకవి కాలము నిస్సంశయముగా నిర్ధారణమైనది. దానరాజు చరమవయస్సున వత్సవాయిని సంపాదించినాడనియు, భీమకవి కేబడేండ్లనయసునను దానరాజునకు ముప్పదేండ్లనయసునను రామగోపాలచరిత్రము రచితమై యుండుననియు నూహించితిమేని యిదివరకు నిర్ణయమైనకాలము సరియైనదే యగును. అట్లుకాదేని భీమకవికాలము ఇరువది ముప్పది సంవత్సరములు ముందునకు పోవచ్చును.

“శ్రీకరంజై న పసిష్టగోత్రోద్భవుల్

సప్తారిషేయులు సార్వభౌము

లాధరాధీశ వంశావతారాదిప్ర

శస్త్రవృత్తాంతంబు విస్తరింతు

అలఘు విక్రముండు కోసలజయాదిత్యుండు

దక్షిటవిజిష దాడి వెఱలి

నిగమాగ్రాంతపారగుఁ డాది భీష్ముండు

శ్రీదేవవర్మ సైన్యాధిపతిగ

నఖలసీమల విజయ స్తంభములు నాటి
 దివికేగెను తీరిలింగదేశభూమి
 వాహినీపతి దేవవర్మ ప్రభుండయ్యె
 అడ్డూరి సీమలో నాజగొండ్రు
 వల్లభునోడించి వైభవంబుల మించి
 సార్వభౌమపదంబు జగతిగాంచె
 అతనినుతుండు బుద్ధావసీశుండు రాచ
 తపసియై కాంచెను ధర్మనృపుని
 తనయులాతనికి బుద్ధయ దేవవర్మలు
 బుద్ధరాజండుఁ బ్రసిద్ధుండయ్యె
 అతని తనూజుఁ డాతతబలోన్నతుండు మా
 ధనవర్మనృపతి ముత్తాతఁబోలి
 జనకు నాజ్ఞను సప్తశతి సాంగముగ రామ
 దేశికుచే నుపదేశ మొంది
 కనకదుర్గాకటాక్షప్రాప్తవిభవుండై
 మళయసింగని బోర మృండఁజేసి
 చౌబలహస్తి మల్లబలాధిపునిరక్త
 ధారచే బరదేవతను భజించె
 వసుదిగ్విదియశకవత్సరంబుల జయ
 వాటికాదుర్గవైభవముఁ గాంచె
 గగనవాణీవాక్యగౌరవంబునఁ బూస
 పాటిభూమిని పురీవరముగట్టి
 వాసిగాంచుటఁ బూసపాటివారనునిటి
 పేరుగాంచిరి రాచపెద్దలయిన
 నమలరాజాదిగా ప్రముఖులు మావారు
 తత్ గృహనామముల్ దాల్చుచుండె

రాచిరాజు రచించిన వసిష్టగోత్రక్షత్రియుల సీసమాలికను శ్రీ వెంకటాద్రిపువంతులుగా రొకమారు దయతో నాకొసంగిసండునఁ జూచితిని. పైనివ్రాసినచరణములుగాక తక్కినచరణములలో నింటి పేరులుమాత్రమే కలవు. విశేషచారిత్రాంశములం దేమియుఁ గన్పడలేదు. రాచిరాజు నవభారతగ్రంథకర్తకాక కృతిభర్తయైనను నీసీసమాలికనుబట్టి యాతఁడు కవియే యనిచెప్పవచ్చును.



105 గౌరరాజు

“గౌరరాజు చాటుధార”యని యీక్రిందిపద్యమును గాకు నూరియప్పకవి, అప్పకవీయమునం దుదాహరించియున్నాఁడు.

ఉ. పా్రికటదర్పతన్ నకలరాయనిలక్కన్మపాలు నాజిలో.

దాఁకువిరోధిసైన్యము ముదం బాదవ న్వరియింపవచ్చుచో నాకన మెల్లఁ గ్రమ్ముకొను సంచితదన్యవిమానసంచర

న్నాకవిలాసిసీచరణహంసక భూరిర్ఘణంర్ఘణధ్వనుల్. 3 ఆ గాఁగి తిమ్మకవికూడ నీపద్యమును లక్ష్యముగా నుదాహరించినాఁడు.

ఈపద్య మొకగ్రంథములోనిదైనచోఁ గృతిపతిసంశయములోని యొకపురుషునివర్ణనమని భావింపవలసియుండును. ఆపక్షములోఁ గవి లక్కన్మపాలునికాలములోనివాడని నిశ్చయముగాఁ జెప్పలేము. కాని యీపద్యము చాటుధారయని యప్పకవిచెప్పుచుండుటచే నీగౌరరాజు లక్కన్మపాలుని కాలములోనివాడని నిశ్చయింపవచ్చును.

కడపమండలములోని రాజంపేట తాలూకాయందలి గుండ్లూరుగ్రామమున లక్కన్మపాలునినామ ముదాహృత మైనయొక శాసనము కలదు గ ఇది లక్కరాయని కుమారుఁడైన రాయన్నపాలకునిది. ఇందు శాసనకాలములేదు. కాని యప్పుడు రెండవదేవరాయలు ప్రభువుగా

నున్నట్లు వ్రాయఁబడియున్నదట! ఆతనికాలము క్రీ శ ౧౮౨౨-౪౨
కావున లక్కనృపాలుఁడును గౌర.రాజును ౧౮౨౦ ప్రాంతమునం
జున్నవారని చెప్పవచ్చును. తాతపేరుమనుమనికిఁ బెట్టెదరను నాచార
మునుబట్టి లక్కరాజులందఱయైన సకల రాయనిపేరే శాసనకర్త నామ
మని తలంచి, యీ లక్కనృపాలుఁడే పైచాటుభారలోని లక్కభూపతి
యని తలంచితిని. ఈ లక్కనృపతి మనుమఁడుకూడ లక్కజనవతియై
తరాక్రమవంతుఁడయ్యెనని కవికాలము క్రీ శ. ౧౮౪౦ ప్రాంత
మునను, కవియ లక్కక్షితిపతియఁగడపమండల వాసులైయుండురు,
పై శాసనములోని లక్కయదేవమహారాజునకు “అత్యంబరగండ”
విరుదమున్నది. పొత్తపినాటిలోని గుడ్లూరు పరిపాలకుఁడని చెప్పఁ
బడియుండెను. ఆ గ్రామమున వేర్వేరుకాలములలోనివి యేడు శాస
నములున్నవి. గౌర రాజును గూర్చి యింక నమియుఁ దెలియదు.



106. వెల్లంకి తాతంబుట్టు

ఇతఁడు వైదిక బ్రాహ్మణుఁడు ఆపస్తంబసూత్రుఁడు. శాలావత
గోత్రుఁడు. అబ్బయకును ఎఱ్ఱమ్మకును బుత్రుఁడు. రామార్యునకుఁ
తమ్ముఁడు. ఈకవిశేఖరుఁడు కవించింతామణియను లక్షణగంధమును
రచియించెను. ఆఁడుఁ గని తినినుగూర్చి యిట్లు చెప్పకొనియున్నాఁడు

నీ శుచి యెఱ్ఱసూగర్భ శుక్తిముక్తామణి

యబ్బధీమణి సూనుఁడనఘబుద్ధి

పావనవశత శాలావతిగోత్రుఁడ

హర్షభైర్యుఁడు రామార్యుతమ్ముఁ

డషభాషాప్రక్రియాబద్ధుఁడు

సన్నతసాహిత్య చక్రవర్తి

యనవద్య సర్వవిద్యాసారదృశ్యుఁడు

విద్వజ్జనవ్రాత విశ్రుతుఁడు

సకలహరిదంత రాశి విశ్రాంతవిశద
కార్తికీకచంద్రికాయతకీర్తి కాంతి
హరినిభుండాస్య వాణీవిహారవసతి
తామసోల్లంఘి వెల్లంకితాలసుకవి.

కవిచింతామణియందు వ్యాకరణవిషయములును ఛందస్సును
గావ్యలక్షణములును గొంతవఱకుఁ జెప్పియున్నట్లు గన్పట్టుచున్నది.
ఈగ్రంథముయొక్క యరమగ్రమైన యముద్రితప్రతియొకటి మద
రాసు ప్రాచ్యలిఖిత పుస్తక భాండాగారము నందున్నది. ఈగ్రంథము
పూర్వముకప్పుడు ముద్రితమైనట్లు వినియున్నాఁడను. కాని నాకా
ప్రతి లభింపలేదు వెల్లంకి తాతంధట్టుకృతమని సులక్షణసారమును
పేరుగల యొక చిన్నగ్రంథము ముద్రితమై ప్రచారములోనున్నది.
కాని యది యీతని రచనముకాదు. పైనిజెప్పిన యముద్రితప్రతి
యందు భాషాలక్షణాధికారము, శబ్దవిర్ణయాధికారము, వర్ణప్రాసాధి
కారము, దోషాధికారము నను నాల్గధికారములున్నవి. గ్రంథము
ముత్తమిన్ని యధికారములు కలదియో తెలియలేదు. ఈగ్రంథ
మునకుఁ గావ్యానుశాసనమని నామాంతరముకలదు. ఈకవి కృష్ణ
రాయలకుఁ బూర్వఁడందురు పిల్లలమఱి పినవీరన రించిన జైమిని
భారతమునుండి లక్ష్మ్యములను గైకొనియుండుటచేఁ బదునైడవ
శతాబ్ది చివర భాగమునను పదునాఱవశతాబ్ది ప్రథమ భాగమున
సీతఁడుండియుండునని తలంపవలసియున్నది. అధికారముల తుదల
నున్న గద్యలలోని బిరుదములు భిన్నరీతులుగానున్నవి. “అష్టభాషా
వతార వెల్లంకితాతంధట్టు” ౧ “శబ్దవర్ణవిర్ణయ వెల్లంకితాతంధట్టు” ౨
సారసాహిత్య వెల్లంకితాతంధట్టు” ౩ “వినుతవిద్యావికారద” ౪ ఈ
విధముగా నధికారమందలి విషయమును సూచించునట్లు బిరుదములు
పేసికొనియున్నాఁడు. ఈకవి మాహాత్మ్యమును విర్ణించుచు నొకకవి
చెప్పిన రెండుపద్యములను జాటుపద్యమణిమంజరి నుండి గైకొని
యీక్రింద వ్రాయుచున్నాఁడను.

నీ. ఏకవినిర్మించె నీశబ్దశాస్త్ర ప
 ద్ధతియెల్ల సుకవిచింతామయన
 ఏకవిచెప్పె ననేక పుణ్యానల్పు
 బంధురసంక్షేపభాగవతము
 ఏకవి పఠియించె నెల్ల భాషలు నత
 ప్రకటనిర్భగమతిప్రాధిమిరని
 ఏకవితెచ్చె మహిళసంఘము చేత
 వారణాశ్వది సువస్తుచయము

గీ. అతఁడు వెల్లంకితాత మహాయశోగ
 గణ్యుఁడు తమ సుకవి ముఖ్యాధినాథుఁ
 డంబరాశావకాశ విఖ్యాతచక్ర
 వాళశైలాంతరావాస్త ఫలయశుఁడు.

నీ. కర్ణాటకటక భూకాంత సభాంత ప్ర
 గల్భ కవీశ్వర కమలహేళి
 గజపతి సంపదఖర్వవిద్వాగర్వ
 తార్కికకుముద సుధామయూఖ
 అశ్వసాధన మహేంద్రాస్థాన శాబ్ధిక
 వర్యచూతద్రుమవన వసంత
 మాళవేశ్వర సభామధ్యమస్థాయికా
 లంకారికమయూరలలిత మేఘ
 యనుచు నిన్ను విసేపతుల హరహంబు
 సరసగంభీర వాక్సౌధి సన్నతింతు
 రబ్బధీమణితనయ శబ్దార్థనిలయ
 తాసిరాత్మక వెల్లంకితాతసుకవి !

ఈపద్యములనుబట్టి యీకవి తర్కవ్యాకరణాది శాస్త్రముల
 యందుగొప్ప పాండిత్యము కలవాడనియు నశ్వపతి, గజపతి, నరపతుల

చేత బహుకరింపఁబడినవాఁడనియుఁ దెలియుచున్నది. ఇతఁడు సంక్షేప భాగవతమును రచించినట్లు పైపద్యములో నున్నది. ఏభాషయం దది రచితమయ్యెనో తెలియదు. ఆంధ్రమున నాగ్రంథమున్నట్లు విసలేదు. ఈతని కవిత్వశైలి తెలియుటకై యాంధ్రకవుల చరిత్రమునం దుదాహరింపఁబడిన పద్యముల నీక్రింద నుదాహరించుచున్నాఁడను.

క. ఆదిపురాణాగమములు

వేదంబులు నోరఁ గాయవేయక నుడువన్

వా దేలా కవినరులకు

మేదిని నెవ్వారుసాటి మించినగరిమన్.

శా. నిన్నాడింపఁగవచ్చు గోసతనయుల్ నెయ్యంబున నే్వదిపై
నున్నా రీకడిఁ గొమ్ముజోగులు కరాళోన్మత్తులై వచ్చెదన్
వెన్నామిగడయన్ ఫలం బొసఁగెదన్ వేగంబై రా రమ్మ మా
యన్నా యంచును వ్రేతపెట్టి హరి యోయమ్మా నగు న్నాటికిన్

ఈకవినివాస మేదిమో తెలియదు. కృష్ణామండలమునందలి నందిగామతాలూకాయందు వెల్లంకియను గ్రామ మున్నది. ఈయూరునుబట్టి కవిగృహనామ మేర్పడియుండును. ఈగ్రంథము యథామాతృకముగా ముద్రితము కావలసియున్నది. ఆంధ్రసాహిత్యపరిషత్తునందొకప్రతియున్నది.

ఈతఁడు తనలక్షణగ్రంథమున దీర్ఘాక్షరములకుఁ దరువాతనచ్చరకారము. రేఫయేగాని శకటరేఫ శాదని వ్రాసియుండెనట. దీర్ఘాక్షరములమీఁదఁగూడ శకటరేఫములున్నవని నిరూపించుచు నప్పకవియుఁ దిమ్మకవియు నీక్రిందిపద్యములను వ్రాసియున్నాడు.

“వెల్లంకి తాతన బొల్లెను బండితా

నిడుదపైఁ గలుగదు నిక్కమనుచు”

అప్పకవీయము.

“వెల్లంకి తాతయ్యాయ్యుడు
తెల్లముగా శకటరేఫ దీర్ఘంబులపైఁ
జెల్లదని పలికె నదియుం
గల్ల వితర్కింపఁ జొరకవిసమృత్తులన్.

‘సర్వలక్షణసారసంగ్రహము’

ఆంధ్రసాహిత్యపరిషత్తునం దున్న వ్రాతప్రతిని జూచితిని. అం దీభావ మున్న పద్యము గానరాలేదు. ఆప్రతియందును నాల్గధికార ములే యున్నవి. వృత్తాధికారము మొదలుగా మఱికొన్ని యధికారము లుండవలయునని తోచుచున్నది. రేఫశకటరేఫనిర్ణయాధికారము వే టుగ నుండేనేమో! ఆప్రతియందున్న నాల్గధికారములలోను, కవిత్ర యము, నాచనసోమన, శ్రీనాథుడు, అధర్వణాచార్యుడు, భాస్క రుడు, పినవీరన మొదలగు పదునాల్గవశతాబ్దివఱకుఁ గలకవులగ్రంథ ములనుండి గ్రహించినలక్ష్యములే కనబడుచున్నయవి. అప్పకవి మొద లగు వారాదిపురాణములోనిదని యుదాహరించిన “ఒకనాడిందు సరుండు” అనుపద్యమునాచనసోమునిదనియే యిందుదాహరించినాడు. నారాయణశతకము, భోగిసీదండకములనుండి లక్ష్యము లిందుదాహృ తము లైనవి. కాని యాగ్రంథములకర్త లెవ్వరో చెప్పలేదు.

పరమయోగివిలాసములోని సూరపరాజు సీసచరణము అని యాకిందిచరణ ముదాహృతమైనది.

సీ. నిగమచోరకుని ఖండించినయలతయో

యబ్బిలో గిరి మోచినట్టియలతో.

ఇది సిద్ధిరాజుతిమ్మరాజు పరమయోగి విలాసములోనిది. ఈతిమ్మరాజు తాతంభట్టుకంటె సర్వాచీనుడు. విలేఖకులెవ్వరో దీని నిందుఁ జేర్చి యుందురు. సూరపరాజెవ్వరో తెలియదు. పింగళిసూరనార్యుఁ డైన చో నాతఁడును తాతంభట్టునకుఁ దర్వాతివాఁడే.

నేను చూచిన వ్రాతప్రతియందు మొదటిపద్య మిది:—

“శ్రీభూతేశనుతాగ్రిజన్ గణపతిన్ శీతాంశుహాళిన్ నమ
స్తాభీష్టప్రదునిర్వికల్పుజగతాధారున్

.....ంఘ్రి పద్మద్వయున్

సాభిప్రాయము చేకుటన్ గొలిచెదన్ సువ్యక్తపూజాపీయున్.

ఈగ్రంథ మెనరి కంకితమైనదియుఁ దెలియదు. అోపలిపద్యము లలో “పంకజనాభా ! కైటభమథనా ! కృష్ణా !” ఇత్యాదిసంబోధనము లున్నవి.

ఈకవిచింతామణికిఁ గావ్యానుశాసనమని నామాంతరము కలదు. ఈగ్రంథమునఁ బూర్వకవినుతిలేదు. కవులమాహాత్మ్యమును గూర్చి నాల్గయిదుపద్యములు కృత్యాదిని జెప్పియున్నాఁడు. ఈకావ్య సంపూర్ణప్రతిని సంపాదించి ప్రకటించు టత్యంతావశ్యకము.

కృష్ణామండలమున “తాతంభట్టు”అను నింటిపేరు కలవైదిక భాగ్యములున్నారు. ఈతాతంభట్టునుబట్టి యాయింటిపేరేర్పడిన దేమో యనియూహ వాడమి నది. కాని యందు సత్యములేదు. తాతంభట్టువారు కాశిక గోత్రీయులు వెల్లంకి తాతంభట్టు శాలావత గోత్రుఁడు.



107 కాచిరాజు ఐ న వ న్న

ఇతఁడు కవినర్పగారుడ మనులక్షణగ్రంథమును రచించెను. శిథిలాస్థంలో నున్న యసమగ్రప్రతియొకటి మదరాసు ప్రాచ్యలిఖిత పుస్తకభాండాగారముననున్నది.

లక్షణసారసంగ్రహమును రచించిన చిత్రకవి పెద్దనార్యుఁడీక్రిందిపద్యములో నీతనిని స్మరించియున్నాఁడు.

ఉ. త్ర్యక్షనరప్రసాదకవితాధ్యుని వేములవాడభీము, న
య్యక్షతథక్తివిస్ఫురదనంతు ననంతుఁ, గవిత్వలక్షణా

భ్యక్షుల గాచిరాజుబసవార్యుని, భైరవు, నూత్నదండి, వా
స్వీక్షణకర్ణనేత యగువెల్లఁగితాత బుధేందు నెన్నుచున్.

కాకునూరి యప్పకవి తనయప్పకవీయమున నీబసవార్యు
నికీర్తింపి పద్యములోఁ దలపెట్టియున్నాఁడు.

మ. హరభక్తుం డగుభీమసత్కవి నసంతామాత్యునిం బెద్దన
ద్వపనిం దాతనఁగాచిరాజు బసవప్ప వైభరపు స్త్రీధరుం
బరమోత్సాహమునం దగం దలఁచి చెప్పంబూనితి. న్వారిచే
త రచింపంబడినట్టి ఛందముల చందంబెల్ల నందంబుగాన్. రఆ౬

‘కాచిరాజు’ యింటిపేరే తండిప్రో తెలియదు. ఇతని కవి
సర్పగారుడము ముద్రితము కాలేదు. ఈతని కులగోత్రనివాసాదు
లేమియుఁ దెలియవు. చిత్రకవి పెద్దనయీతనిని నుతించుటచే నీబసవన.
కీర్తి.శ. ౧౮౮౦-౧౯౩౦ నడుమనుండెనని నిశ్చయింపవచ్చును. ఇంకను
గొంచెము వెనుకకుఁబోయినఁ బోవచ్చును. కాని ౧౯౩౦ దాఁటి
యివ్వలకురాఁడు.

ఆంధ్రసాహిత్య పరిషత్తు స్తక భాండాగారములోఁ గవిసర్పగా
రుడమున కొకప్రాతప్రతియున్నది. కవిఆత్మేయసగోత్రుఁడైన నంద
వరీకబ్రాహ్మణుడనియు గ్రంథము శ్రీగిరి మల్లిఖార్జున కంకితమనియుఁ
దెలియుచున్నది. అందలి మొదటిపద్యములు రెండు నీక్రింద నుదాహ
రించు చున్నాఁడను.

శా. శ్రీశైలేంద్రుని, శాంత, దంతుర విభారింభోళి పాణింధమా
ప్రాశాలిప్త మణీనిలింపమకుట ప్రాసాదభైతృదుం
బేశాకల్పుని మల్లిఖార్జునుని సంప్రీతిం గృతించేసి వి
ద్యా శక్తిం గవి సర్పగారుడము నందర్శింతుఁ బూర్వస్థితన్

శా. శ్రీవాణీ గిరిజేశ దండిముఖరాజీవాక్షులం గొల్చి వా
ద్దేవిన్ జిత్తమునందు నిల్పికొని శక్తిన్ భక్తిఁ గీర్తించి సా

నా విద్యత్క-పులన్ మదిందలచి నూత్న ప్రాణి గాన్విత్రీయా
ప్రాణివీణ్యంబున నుల్లసిల్లు కవితాప్రాణిండ్లనై యెప్పుడున్.

ఈకవి తన గ్రంథమును శ్రీగిరి మల్లికార్జునున కంకితము చేసినట్లు
పై పద్యమువలనఁ దెలియుచున్నది. కానిలోపల “కప్పరసింహా”
“కృష్ణా” “ఇనకులేశ” “నృసింహా” “బాలకృష్ణా” ఇత్యాదిసంబోధన
ములతో గూడిన పద్యములుండుటచే నిది కేవలము కవిసర్వగారుడము
కాదనియు, విలేఖకు లితరఁచందో గ్రంథములనుండి కొన్ని పద్యముల
నిందుఁ జేర్చిరనియు స్పష్టమగుచున్నది.

“కవులు నిడరెందు కవిసర్వగారుడాన

మెందుచందాన నుత్తమగండవర్య”

అనుమకుటముతోఁ గొన్ని పద్యములున్నవి. ఇవియుత్తమగండవర్యుడము
లోనినై యుండును. ఈకవికిఁ దరువాతివారగు పింగళిసూరన అయ్యల
రాజు రామభద్రుఁడు మొదలగువారి గ్రంథములలోని పద్యములిందు
లక్ష్యములుగాఁ జేరినవి. కవిసర్వగారుడములోనినని యితరలక్షణ
గ్రంథములలో నుదాహృతములైన పద్యములిందుఁ గాననచ్చుట లేదు.
ఈగ్రంథప్రతులు సంపాదించి, బసవనగ్రంథమును వేరుపరచి సంస్క-
రించిముద్రింపవలసియున్నది.

ఇందుబీజఫలప్రకరణము, గణలక్షణప్రకరణము సత్తత్రరూప
ప్రకరణము, వర్ణఫలప్రకరణము, భాషాఫలప్రకరణము, విషమాక్షర
ప్రకరణము, శబ్దశుద్ధిప్రకరణము, యతిప్రకరణము, ప్రాసప్రకరణము,
వృత్తప్రకరణము అను ప్రకరణములున్నవి. గ్రంథమనమగ్రము
వఱులు ముప్పది నాలుగని చెప్పియున్నాఁడు. గద్యయైనను లభింపమి
కవి వృత్తాంతమించు కేనియుఁ దెలిసినదికాదు.

వెల్లంకి తాతంభట్టులోని పద్యములీతని గ్రంథమున లక్ష్యము
లుగాఁ గన్పట్టుచున్నవి. కావునఁ దాతంభట్టుకంటె నీతఁడర్వాచీ
నుఁడు. ఇతఁడు దత్తమండలవాసుడనుట స్పష్టము.

108 యాదవామాత్య కవి

ఈతనిగృహ నామమేదియో తెలియదు. తనకును జనపూర్వులకును సమాత్య, మంత్రి శబ్దములను జేర్చుటచే నీతడు నియోగి బ్రాహ్మణుడని తోచుచున్నది. వీరేశలింగం పంతులు గారితని నాఱువేల నియోగి బ్రాహ్మణుడని వ్రాసియున్నారు. ఇతడు భారద్వాజగోత్రుడు. వేంకటరాజపౌత్రుడు. బావనార్యపుత్రుడు.

ఇతడు చంద్రహాసవిలాసము, విక్రమార్కచరిత్రము, యాదవామాత్యచందస్సు అని నామాంతరముగల లక్షణశిశుమణియను మూడు పుస్తకములను రచించెను. ఈతనిని భద్రాచలమందుండు శ్రీరామచంద్రమూర్తి యిష్టదైవము. తన పుస్తకముల నాదేవునకే కృతియొసంగెను. ఇష్టదైవము తననుగూర్చి పలికినట్లు చంద్రహాస విలాసమున రచించిన యీక్రింది సీసపద్యమువలన నీతని పంశావళి కొంత తెలియుచున్నది.

సీ. ఇట్లనిపల్కె మహీసురాన్వయమున

వాసికెక్కిన భరద్వాజ మాని

గోత్రసంభవులందుఁ గొమరొప్పు భానప్ప

పంశంబునకుఁ జాలవన్నె తెచ్చి

నట్టి తిమ్మకవీంద్రు నన్వయంబునఁబుట్టి

మహిమించు నారపమంత్రి పుత్రుఁ

డగు వేంకటాద్రి కిల్లాలైన కొండారంబ

తనయుఁ డాబాపన్న తమ్ములైన

ఘనులు కృష్ణయ వీరనల్ కవియెంజన్న

మాంబయను సాధ్వీయందు నిన్నాదరమునఁ

దలఁపరామన్న నీవీనతండ్రికొడుకు

మదనసౌంధర్య ! యాదవామాత్యవర్య !

చంద్రహాసచరిత్ర గ్రంథాదిని కేవలాంధ్రపద్యమును జెప్పక నన్నయూ
దులవలె సంస్కృతభాషలో నీక్రిందిపద్యమును రచించియున్నాడు.

చ.. శ్రితజనరక్షణాయ సరసీరుహపత్రవిణోచనాయ వి
శ్రుత శుభకీర్తనాయ రవిసూనుసఖాయ మఖావనాయ సం
తతసుగుణాకరాయ వసుధాతనయాపరితోషణాయ సే
వితపననాత్మజాయ రఘువీరవరాయ నమోనమోనమః

ఈక్రిందిపద్యములలోఁ బూర్వకవులను స్తుతించుచుఁ దన వినయమును
జక్కఁగా నూచించియున్నాడు.

సీ. వాల్మీకిముఖ్య గీర్వాణకపిందురీల
కును నన్నపార్యాది తెనుఁగుకవుల
కును శుభంబులొసంగు మని భద్రగిరి
రామభద్రునిఁ గడుఁబ్రస్తుతించి
కవిసరుల్నామిఁడ గలదయచేతను
గబ్బంబుఁజెప్పఁగాఁ గలనటంచు
భావించి నేనీప్రబంధంబు గల్పింపఁ
దలఁచినాఁడను సతతంబు నియతి

శారదాదేవిఁ బార్థింపి గారవమున
వరముఁ గైకొని మీరంప వచ్చివాణి
నాదుజిహ్వంచలంబునఁ బాదుకొనిన
శ్లోర్యమునఁ బల్కెదను గవివర్యులార !

గీ. పెంపుమీఱ వేల్పు పెద్దలుపూజింప
బాలుడట్లుచేయు భంగిగాను
మీరు కవితచెప్పినా రని నేనిట్టి
చర్యకొనరితిఁ గవివర్యులార !

క. కదలీపాకముగాఁ జెం

పొదవఁగ నే నీప్రబంధమొగి రచియింతున్

గొదవలు మిక్కిలి గల్గిన

సతయతఁ దగ దిద్దనలయు సత్కవిసమ్యక్.

గీ. లేకయుండినఁ జదువేమి లేనివాని

కిట్టిసద్భుద్ధి జనియించు తెందుఁగలదు

నిచ్చనిచ్చలు మీరంపనచ్చి వాణి

పొనఁగ నన్నిట్లు పలికింపఁబూనఁగాక.

గీ. నన్నుఁబోలిన కవి గల్గకున్నఁ ధాత్రి

వరకపీండులన్ పేరెట్లునచ్చు మీకుఁ

బిన్నలుండుటచేఁ గాదె పెద్దలనుఁచుఁ

దెలియఁగలుగుట యావ్యులు తెలిసికొనుట.

ఉ. నేరిచి యాడుపుత్రులును నేరకపల్కిన నందనుండునున్

గూరిమితల్లి కొక్కటియగుం దలపోయఁగ లివాగ్వధూటికిన్

మీరలు నేను నొక్కటియె మీరువచించిన కావ్యమండలిం

జేరి మధ్యవాక్యములఁ జేరకపోవునె యంచు నెంచుచున్.

భద్రాద్రిరామచంద్రుఁ డీగంధమును దనకుఁగృతియిమ్మని
యడిగినట్లు కవితనగ్రామమందలి త్రివిక్రమచేవునకు విన్నవించినట్లును
అదేవుఁడా కథను దనకువిన్పింపుమని స్వప్నమునఁ గోరినట్లును ఈక్రింద
పద్యములలోఁ గవిచెప్పియున్నాఁడు.

నీ. అని విన్నవించిన నాయుపేండుఁడు నన్ను

గరుణతోఁ గనుఁగొని కదియఁబిలిచి

హస్తాంబుజంబు నాయాదలపై నుంచి

భద్రాద్రిరాఘు పార్వణముగాను

మును నీవుచెప్పిన జనపాలుచరితంబు

వినుపింపు మేను త్రివిక్రమాఖ్య

గలవాఁడ నాకథ తెలియఁగా విని నీకు

నాలోకమిచ్చెద నమ్ముమనుచు

నానతిచ్చి తిరోహితుడైన నేను
వేగమేల్కొని యాకల విబుధవరుల
కెఱుంగజెప్పిన వారు నీకిష్టభాగ్య
మబ్బె నెంతటిధన్యుండ వనిన నతిరి.

తే. అనుచుఁ గ్రమ్మఱ భద్రాద్రి కరుగుదెంచి
యచటగోదావరీ స్నానమాచరించి
జానకీయుక్తుడౌ రామభద్రుఁగాంచి
వేడ్కనే గన్నకలయెల్ల విన్నవించి.

తే. ఆవిదేహాత్మజాధీశు ననుమతమున
నెలమి గవులార! యిక్షుపురీందుఁడైన
యాత్రివిక్రమదేవు నాయాత్మ నిలిపి
కొనుచు వందన మొనరించి కోర్కులలర.

క్షుత్రివిక్రమదేవుఁ డున్నయూరు చెఱకురొో చెఱకుమిల్లియో చెఱకు
వాడయో చెఱకు శబ్దాన్వితమగు మరియేదేని గ్రామమోఅయియుండు
ననుకొనుచున్నాడను. భద్రాద్రి శ్రీరామచంద్రునకుఁ గృతియిచ్చుట
చే నీతఁడు గోదావరిమండలవాసుఁ డైయుండునని యూహకలుగు
చున్నది. కాని యామండలమున జెఱకూరులేదు.

చంద్రహాసచరిత్రము జైమినిభారతముననున్న చంద్రహాస చరి
త్రమేకాని యన్యముకాదు.

విక్రమార్కచరిత్రము వచనకావ్యము. ఈశ్వరుండు పార్వతితో
ననినట్లు చెప్పిన యీక్రిందిసీసపద్యమువలన నిందలికథ తెలియఁగలదు.

సీ. వెలంది నీవడిగిన విక్రమాదిత్యుని
జనకుడౌ చంద్రగుప్తునిచరిత్ర
మానుషూర్వికముగ నాభోజభూపాలు
కథశాలివాహనువిధము నాతఁ

డావిక్రమార్కు నజీవితగుణవింప

నతః డెక్కినట్టి సింహాసనంబు

నెక్క భోజాడు పూస నొక్కొక్కప్రతిమ దా

మొక్కొక్క దినమున నొక్కొక్కధయుఁ

గాఁగ నారాజు సాహసత్యాగములను

జతురమతులయి వినిపించి కుతుక మొనరఁ

దొల్లి నీశాపమునఁ డల్లడిల్లుచున్న

బొమ్మలరుదెంచె నీనమ్ముఖమ్ముచేర.

ఈముప్పదిరెండుకథలకు కథారంభమున నాకథాసంగ్రహమును
దెలుపుచు నొక్కొక్కనీసపద్యమును రచించినాఁడు.

ఈతనిగ్రంథము లేవియును ముద్రింపఁబడినట్లు గానరాదు.
లింగమకుంటిత్మకవి తనసులక్షణసారమున యాదవామాత్య ఛంద
స్సునుండి :—

నీ. రగణము శంఖమనఁగ నొప్పు మూఁడవ

జామునఁ బసడపుఁజాయ కుజాఁడు

గ్రహముగా వేల్పు హిరణ్య రేతుఁడు గాఁగఁ

దారకృత్తికగాఁగఁ దగరు రాశి

గా మేషయోనిగా గణమాసురంబుగా

శృంగారరసముగా స్థిరఫలంబు.

భయముగాఁ గాశికభద్రగోత్రమున నెట్టి

నిమేన నృపకులమున జనించె

బంధుజనగేయ సత్కవిభాగధేయ

రమ్యచారిత్ర వేంకటరాజపౌత్ర

వర్ణితోదార బాపన్న వరకుఁగార

మదనసౌందర్య ! యాదవామాత్యవర్య !

అను మొదలగుపద్యముల నుదాహరించుచుండుటచే నీతఁడుతిమ్మకవి
కంటఁ బూర్వుఁడనుట నిశ్చయము. తిమ్మకవి క్రీ. శ. ౧౫౫౦ సంవ

త్సరప్రాంతమువాఁ డనియాతనిచారిత్రమునఁ దెలియనగును. కావున
నీయాదవామాత్యకవి పదునైదవశతాబ్దియం దుత్తరార్థముననో పదు
నాఱవశతాబ్దియందుఁ బ్రథమపాదముననో నున్నాఁడనిచెప్పవచ్చును.

ఈతనికవిత్వము ముద్దులమూటగట్టుచు దేశాలుకుచున్నదని
వీరేశలింగముపంతులుగా రభిప్రాయ మిచ్చియున్నారు. ఇతనికైలి
తెలియుటకై చంద్రహాసచరిత్రమునుండి కొన్నిపద్యముల నుదాహ
రించుచున్నాఁడను.

ఉ. రాజనవృత్తిఁగొందఱు భరాస్థలిలో భనమావృతాత్ములై
రాజనవృత్తి చేతఁ గవిరాజులు తమ్ము నుతించివేడుచోఁ
దేజము దూలిపోవఁ గడుదీనత మోమొకకొంతవాడఁగా
రోజుచుఁబొమ్మటందు రొకరూకయు నియ్యఁగలేక యిందిరా!

ఉ. వీనిమొగంబుతెల్విజిగి వీనియరంబువెడందపొంకమున్
వీనిగభీరనాభియును వీనికపోలయుగంబు తేటయున్
వీనియొయారిమీసములు వీనిభుజంబులతీరుఁ గన్గొనన్
వీనికె యొప్పుఁగాక కలవే యిలలో మగవారికెన్నఁగన్.

ఉ. చండిక యానెలంతుకను సాదర మొప్పుఁగఁ జూచి యట్టుతొ
నండజయాన నందియమునందకు మత్రికుమారియున్ మహీ
మండలనాథుకన్యకయు మద్వరసంభవుడైనవాని నా
ఖండలతుల్యుఁగోరిరి యఖండతరామితమోహమగునై

ఉ. రాజమరాళయాన ! మము రవ్వ యొనర్పక చిత్తగింపుమీ
రాజమరాళముంగొని విరాలి యడంచితినంచు బొంకెదే
రాజమరాళ మైన మరురాయిడిమానుపునంట దబ్బరా
రాజమరాళ మల్లనృపరాజము తానుగ నేర్చు నేమొకా !

నీ. శిరమున దేదీప్యనరకరీటంబు వీ

నుల నవరత్న కుండలము లొప్పు

వక్షస్థలంబున వనజాలయ వెలుంగ
 హృదయకంజంబున మదనుఁ డలర
 నక్షియుగ్మమున మిత్రతాబ్జులు కొమరార
 కరమున శంఖచక్రములు దనర
 నాభిపంకజమున నలువ చెన్ను వహింప
 కటితటిఁగాంచనపటము మెఱయ

- గీ. పదనగోరుహమున గంగ పరిధవిల్ల
 పుడమితాలుపు తెల్లనిగొడుగునీడ
 ఘనతమిఱంగ గరుడవాహనము నెక్కి
 నచ్చివ్రత్యక్ష మయ్యె భూవరునియెదుట
- ఉ. అత్తరి నొక్కబిత్తరి సుమాశుగదేవునికై రయంబునన్
 మొత్తము మావిమానిఫలముల్ దగఁ గోయఁగఁ జిల్ల దానిత
 శ్చొత్తెడుమోవి బింబ మనుకొంచును ముక్తునఁ జీరి కూయుచున్
 దత్తరమందుచున్ జెలులదండకు వే చన వారు నన్వగన్.
- ఉ. అప్పుడు చంద్రహాసవసుధాధిపుఁ గైకొని విస్మితాత్మయై
 కప్పురగంధియా విషయ కంజశిరీముఖువారి కగ్గమై
 ముప్పిరిగొన్న మోహమున ముగ్ధి చలింపుచు నేస్తగ త్రియన్
 దప్పక చూచెఁ దత్తరము దైన్యముకన్గవయందె కన్పడన్.
- చ. అని విషయావధూటి హృదయంబున ముప్పిరిగొన్న మోహమా
 కనుఁగవయందుఁ గన్పడఁగఁ గాయజుఁ డేయుశిలీముఖంబులన్
 తను వలయంగ డెందమునఁ దాలిమి మేలిమి మాలిపోవఁగా
 వనజవతనుజాలముల వాడినతీవియతోడ సాటియై.
- ఉ. అందొకజోటి పొన్నవిరు లందము నందగఁ గోయఁబోవ నిం
 డిందిర నప్పు డాతెఱన తిన్ననినుమ్మొగ మబ్జ మంచు నిం
 పొందఁగ వాల్ల నుల్కిపడి పోవఁగఁదోలియుఁ బోవకున్న పై
 నందెలు మ్రోయఁగాఁ బరచె సత్తరి సంపగ్నిమానిదండకున్.

నీ వజ్రపుగమ్మల వన్నియ నెఱనిగ్గు

గండభాగంబులఁ గంతులిడఁగ

ముత్తైపుముంగర మురువుకెమ్మావిడా

ల్గమిలోనఁ గురువిందకాంతి నెనఁగ

కుంకుమపూరంగు గుల్కుపయ్యెద కుచో

శరహారదీ ప్తి నాపగిది సగుడ

కంకణరుణరుణత్కారంబు మణినూపు

రముల నాదముకుగర్వంబుఁ జెనుప.

గీ. నిడుదపెన్నెటిజడ పాపబుడుత యనుచు

బొడువ నొడ్డిసెడినట్టువపులుగు తడుగు

జాడ రా వచ్చె గంధర్వసార్వభౌమ

కన్నె యాపుష్పధన్వనిగన్నతల్లి.

ఈకవి తనగంధమును గోదావరిమండల మందలి భద్రాద్రి రామున కంకితమిచ్చి యుండుటచే గోదావరిమండల వాసుడైనట్లు చెప్పఁదగియున్నను, సీమండలమున జెఱకూరు లేకపోవుటవలనఁ జేవల మీమండల వాసుడని చెప్పననువు గాకున్నది. పైగీతపద్యములో “అనుచుఁ గ్రమ్మఱ భద్రాద్రికరుగుదెంచి” యని చెప్పియుండుటచే నదిసఱకు భద్రాద్రియాత్ర కావించినట్లర్థమగుచున్నది. గోదావరి మండలమున నున్నప్ప డీయాత్రచేసెనో త్రివిక్రమస్థానమునుండి వచ్చెనో యెఱుంగరాదు.

ఈసందర్భమున నల్లాడ దొడ్డారెడ్డి కొంకుదురుశాసనము స్ఫురణకు వచ్చుచున్నది. అందొక నారసమంత్రి యున్నాఁడు. ఆతనిగోత్ర ముందుదాహృతము కాలేదు. ఆతనితండ్రిపే రొబయామాత్యుడు జౌబయ, నారసశబ్దములు కర్నూలు నెల్లూరు కడప మొదలగు నాంధ్ర దక్షిణమండలములలో బహుళముగాఁ గాన్పించును. ఈనారసమంత్రి దొడ్డయరెడ్డితోఁగూడ నాప్రాంతమునుండి రాజమహేంద్రవరమునకు

వచ్చియుండును. ఆతనికి నాలుగున్నరభారీలభూమి గోదావరిమండల మందలి పలివెల సమీపముననున్న గుంపిగ్రామములో దొడ్డారెడ్డి యిచ్చినట్లా శాసనములోఁగలదు ౧. ఆనారసమంత్రియే యాదవామాత్యునిపూర్వుడనుట కూహతప్ప వేతాధారములులేవు. నారసమంత్రి యు నీతనిపుత్రపౌత్రులును గొంతకాల మిచ్చటనుండి భద్రాద్రిరామ భక్తులై యాదవామాత్యుని కాలముననో యాతనితండ్రి కాలముననో చెఱకూరునకు వెళ్ళియుండురనియుఁ బూర్వపరిచయముచే నీకవిభద్రాద్రిరామున కంకితముచేసియుండుననియు నూహ కలుగుచున్నది. బాపన్న, వీరన్న మొదలగు పేరులు గోదావరిమండలమునఁ దఱచుగాగన్నట్టుచుండుట యీయూహకు బలమొసంగుచున్నది. ఆశాసనకాలము క్రీ. శ. ౧౪౪౦ నారసమంత్రికి యాదవామాత్యుడు ప్రపౌత్రుఁడు. ఆనారసమంత్రియే యీతఁడనినచో యాదవామాత్యుడు క్రీ. శ. ౧౫౭౦ ప్రాంతమున నుండును. ఇది పైనిజెప్పినకాలముతో సరిపోవుచున్నది. ఈవిషయమింకను బరిశోధనీయము.

యాదవామాత్యఛందము నీతఁడరచిరచెనా? కృతినొందెనా? యని సంశయము కలుగుచున్నది. పైనివ్రాసిన సీసగీతియందలి తుది రెండుపాదములును యాదవామాత్య సంబోధకములుగ నున్నవి. అందుచేతనే కాఁబోలు శ్రీపీఠేశలింగము పంతులుగారాంధ్ర కవులచారిత్రమున “ఇతఁడు కృతులందుట మొదలైనవానినిబట్టి చూడఁగా నితఁడున్నతపదమునం దుంజివల్ల తోచుచున్నది” అనివ్రాసియున్నారు. ఇతఁడు కృతిపతి దననుసంబోధించి చెప్పినట్లు చంద్రహాస విలాసమున “మదనసౌందర్య! యాదవామాత్యవర్య” అని వ్రాసికొని యున్నాఁడు ఛందమునఁగూడఁ దుదిచరణ మిట్లేయున్నది. చూడుఁడు.

“బంధుజనగేయ సత్కవిభాగధేయ

రమ్యచారిత్రవేంకటరాజపుత్ర!

నర్సి తోదార బాపన్న వరకుమార
మదనసౌందర్య ! యాదవామాత్యవర్య ! ”

దీనినిబట్టి యీకవి తనఛందోగ్రంథమును నాత్మసంబోధకముగా రచి
యించియుండెనని తోచుచున్నది.

గుంటూరుమండలమున బాపట్లకు వాయవ్యదిశను బదిమైశ్వు
దూరములోఁ బెద్దచెఱకూరను గ్రామమున్నది. అందు(ద్రి)విక్రమదేవు
డున్నాఁడు. అనవేమభూపాలుఁడు క్రీ. శ. ౧౩౭౪ లో వ్రాయించిన
శాసన మొకటి యాయూరఁగలదు. ఆగ్రామమే యాదవామాత్యకవి
నివాసమని నిశ్చయముగాఁ జెప్పవచ్చును.

109 చంద్రమౌళి

రామప్రెగ్గడ జగ్గన తనప్రబంధ రత్నాకరమునందుఁ జంద్ర
మౌళి హరిశ్చంద్ర కథలోనిదని యీ క్రిందపద్యము నుదాహరించి
యున్నాఁడు.

చ. అలనత టాంకు నాస్తికత యాయతచింత యయుక్తికారితా
కలనము దీర్ఘసూత్రము వికాసముఁబొందమి దుర్వ్యయంబుపె
ల్లలుక నిరర్థకార్యమచి యర్థమతచ్యుతి మంత్రహాని ప్రా
జ్ఞలవెలి శాంతసౌమ్యకృతి శూన్యత నానివి రాజదోషముల్,
ఈకవికాలము సరిగాఁదెలియరా లేదు. శంకరకవికంటెఁ
బూర్వుడు. క్రీ. శ. ౧౪౪౦-౧౪౩౦ సడుమ నున్నవాడని తలంప
వచ్చును. ఇతనికులగోత్ర సూత్రనివాసాదు లేమియుఁ దెలియవు.

ఈకవినిగూర్చి శ్రీ నిడదవోలు వేంకటరావుపంతులు M.A.
గారిట్లు వ్రాసియున్నారు. ౧

“ఈతఁడు హరిశ్చంద్రకథను బద్ధకావ్యముగ రచించినట్లు ప్రబంధరత్నావళి వలనఁ దెలియుచున్నది. ప్రాచీనకవులలో తురగా రామన, అయ్యంకి బాలసరస్వతి యనుజంటకవులు తమనాగరఖండమున కవిస్తుతియం దీతని స్తుతించియున్నారు.

“నన్నవనుఁ దిక్కమఱుఁ బ్రబంధపరమేశు
సాధునాథర్వణాచార్యుఁ జంద్రహాళి
భాస్కరు ననంతు శ్రీనాథభట్టు భీము
సోము నమరేందుఁ దలఁతు నుత్సుకత నాత్మ”

పైజంటకవులు క్రీ.శ. ౧౫౮౦ సంవత్సరప్రాంతము వారగుటచే చంద్రహాళికవి యంతకుఁబూర్వము వాఁడనిమాత్రమే యూహించుట కవకాశము కలుగుచున్నది. ఇందుల కుపబలముగా నొక్కవిషయము మాత్రమిటుఁ దెలుపుట యూహశ్యకము. శంకరకవిరచిత హరిశ్చంద్రోపాఖ్యానము ముద్రితమై ప్రసిద్ధమై ప్రచారములో నున్నది. ఇందుఁ బంచమాశ్వాసమున చంద్రమతీ విచారఘట్టమునఁగల యీక్రింది పద్యమందఁ జెరింగినదియే.

“అకటాచేరెఁడు నేలకుండగఁడె సప్తాంబోధివేషీభన
త్సకల ద్విపకలాపభూప మకుటాంచత్పన్నరాగోజ్జ్వల
ప్రకటానర్గళనిర్గళత్కిరణ శుంభ తావుడైనట్టి రా
జకుమారుండని యేడ్చుకన్నుగన నశ్రుల్కాల్వలై పారగన్.

ఈపద్యము చంద్రహాళికవి రచించినట్లు సుప్రసిద్ధలాక్షణిక కవి గణపవరపు వేంకటకవి తనయాంధ్రకాముది యందిట్లు చెప్పి యున్నాఁడు!

“సరసపుమాటలఁ జంద్రహాళికవి రచనఘటించిన హరిశ్చంద్రకథను దోరణిగ “నకటా! చేరెఁడునేలకు” ననడిమితైభనాలనపదమున-రాజ కుమారుండ న్రాజులై కేతనమును పదమునకు పవ్యర్థమునను రహిగ-నాదేశంబు రాక యీక్షింపలఁ గృత్యులందుఁ జెల్లు నొక్కడలఁ గనుక.

శంకరకవికి జన్మద్రవ్యాలికవియని నామాంతరమున్నట్లు తెలియ
రాలేదు. లాక్షణికులు శంకరకవిగ్రంథము నాతనిపేరుతో నుదాహ
రించిరి. ఒకవేళ పైపద్యము చంద్రమాళి హరిశ్చంద్రకథనుండి శంకర
కవి సంగ్రహించినాడేమో! ప్రస్తుతము ముద్రితమైయున్న శంకర
కవికృతహరిశ్చంద్రోపాఖ్యానము సప్రమాణము గాదు. ఇతరకవుల
గ్రంథములలో బద్యములు కొన్ని యిందుగలవు. నైఘంటికులీగ్రం
థములోని యుదాహరించినపద్యములిందు గానరావు. హరిశ్చం
ద్రోపాఖ్యానము పంచమాశ్వాసమున హరిశ్చంద్రచంద్రమతులు తమ
మృతసుతుని గొల్చి సంభాషించుఘట్టమునఁ గలయూక్తిందిపద్యము
రామరాజు విణకవికృత హరిశ్చంద్రనలోపాఖ్యానములోఁ బంచమా
శ్వాసమునందర్భముననే గానవచ్చుచున్నది :-

మేఱుంగునిబ్బరపుగుబ్బలపై నయనాంబుపూరముల్.
గ నేలయేడ్చెదపు చెల్వ ! దురంతవిషాదవేదనా
తమానసంబునను వేమఱు, నాయుపు శాశ్వతంబె సం
స్థిరంబులే విధివిపాకముదాటఁదరంబె యేరికిన్”

మఱియొకరిరాచవాఁడా

నావెంటఁ దిరుగురా దానుఁడవై

మాడ లిచ్చెదఁ

యప్పుఁ దీర్చుకోరా ! యనుడున్”

అని నీ హరిశ్చంద్రోపాఖ్యానము నాల్గవయాశ్వాసమున
“బారాది” యనుపదమున కుదాహరణముగ శ్రానుదార
తమనిఘంటువున వ్రాసియున్నారు. (శ్రాణ్యనిఘంటువు
(1911). పుట 216 గ్రంథమున నీపద్యసంఖ్య 233) శబ్దరత్నాకర
మున పైపద్యము కొంచెముమార్పుతో “గోసఁగి” యనుపదమున
కుదాహరణముగా నీయఁబడినది. నీతారామాచార్యులవా రీపద్య

ములో దానుడనుపడమునకు బదులు “గోసంగి” యని పద్యము నుదాహరించిరి.

పైపద్యము వ్రాతప్రతులయందున్నదిగాని ముద్రితప్రతుల యందీక్రిందిపద్య మగుపడుచున్నది.

“ఓరి యోరంతపొద్దు నాయొద్దగదల
కుండి యుడిగంపుఁబనులు సేయుచుఁ బ్రియంబు
చెలఁగ మెలఁగెదవేని యీచిటుతబావఁ
డడిగినంత ధనంబు నే దడయకిత్తు.

ఈగ్రంథము ముద్రించుటకుఁ బూర్వమే పాఠశాలవారు నిఘంటువునఁ జేర్చినపద్యము తరువాతివారేల తీసివై చిరంజీవులపద్య మెట్లుచేర్చిరో తెలియకున్నది.

పైదానిబట్టి చంద్రమాళికవి తొలుత హరిశ్చంద్రుని పద్య రచియించియుండవచ్చుననియు నావెనుక శంకరకవి రచించియుండవచ్చుననియు లేఖకులు నొకగ్రంథములోనిపద్యములు పోల్చిచూచునది. గ్రంథములో వ్రాసినారేమో యనియు సందియము కలదున్నది. చంద్రమాళియనుకవి యొకఁడు ప్రాచీనుఁ డున్నట్లు నిశ్చయము.”

శబ్దార్థ మొక్కటియే యైనను, శంకరచంద్రమాళిక లోకముల గారనుట నిశ్చయము. శంకరకవికంటెఁ జంద్రమాళిక కవినిర్దేశగుటయు నిశ్చయమే. కాని చంద్రమాళికవి కాలము నిర్ణయించుట కాధారములు లభ్యము కాలేదు. పదునైదువ శతాబ్ది పాదమునను, బదునాఱవశతాబ్ది ప్రథమపాదమునను నీతఁడని యుహించుచున్నాడను. ఇతని నివాసమునుగూర్చి యేమియుఁ దెలియదు.

లక్షణగ్రంథకర్తలు ఒకరిపద్యముల నొకరివిగాఁ దమగ్రంథములలో నుదాహరించుటయు విలేఖకు లొకరిపద్యములను సందర్భము సారముగా మఱియొకరిగ్రంథములలోఁ జేర్చుటయుఁగలదు. “అక్కా!

చేరెడు నేలకు దగ్గఁడె” అను పద్యవిషయమున నీరెండింటిలో నేది జరిగెనో నిర్ణయింపవలసియున్నది.

శంకర వీరశరభకవులిరువురును గౌరనద్విపదకావ్యముల ననుసరించి తమపద్యకావ్యములను రచియించియుండిరి. చంద్రమాళికవి గౌరన ననుసరించెనో లేక స్వతంత్రముగఁ దనరచనను సాగించెనో చెప్పట కాతనిగ్రంథము లభించినఁగాని నిశ్చయింపలేము.

ఈనందర్భమున గౌరన తనద్విపదకావ్యమున:—

“సకలదీవుల నేలు జనపతిపుత్తుఁ
డకట చేరెడు నేల కర్తుండుగాఁడె?”

అని చెప్పియుండెను. ఈభావమునే శంకరకవి యీక్రింది పద్యమున వెల్లడించియున్నాఁడు.

క. శ్రీలున్ దైవాఱ జలధి

వేలావలయితధరిత్రి విమలయశుంఢై

యేలునృపసూతి యడుగెడు.

నేలకు బాతుండు గాఁడె నీకిటులగునే.

గీ. ఆ ర. ర.

ఈపద్యమునకుఁ బిమ్మట “అనిమతీయు” అని చిన్నవాక్యమున్నది. అక్రింద “అకటా! చేరెడు నేలకుం దగ్గఁడె” అనుపద్యము ముదితమైనది.

పైకందపద్యములోనిభావమును “అకటాచేరెడు” అనుపద్యములోనిభావమును ఒకటియే. ఈమ త్తేధములో రాజునకు విశేషణముగా రెండుపాదములుగల యొకదీర్ఘసమాసము చేర్చఁబడినది. కందపద్యమున్నప్పు డీమ త్తేధము పునరుక్తియగును. పునరుక్తిగా శంకరకవి యీపద్యమును వ్రాసియుండఁ దనయు సెవిచంద్రమాళికవిత్వమేయని యు నిస్సంశయముగాఁ జెప్పవచ్చును. సంశయములేదు. ఈపద్యమును విశేషకు లెవరో శంకరకవిగ్రంథమునఁ జేర్చియుందురు. పూర్వోత్తర

సందర్భముకుదురుటకై యీరెండుపద్యములకు నడుమ నున్న చిన్న వచనమును “అనిమతీయు” అనిమార్చియున్నాడు. ఆతరువాతనున్న “కుసురుమెటుంగు” అనుపద్యమునకు ముందొకచిన్న వాక్యమో పద్యమో యుండియుండవలయును. అదిలేదు. అదియుండినగాని యన్వయము కుదురదు. అవిలేఖరి యీయసందర్భమును గమనింపక యీ వచనమును దనయిచ్చవచ్చినరీతిని మార్చినాడు. “అనిమతీయు”నను వచనమున్నచోట అనిపలికి మిక్కిలిదుఃఖించుచున్న చంద్రమతిం జూచి హరిశ్చంద్రుఁ డిట్లనియె” అనుమాటలుండియుండును.

ఈమాటల నచ్చటఁజేర్చి “అకటా! చేరెండునేలకుం దగఁడె” యనుపద్యమును దీసివేసినచో ననన్వయదోషమును బునరుక్తిదోషము నుగూడ లేకుండఁజూపును. గావున నట్లుచేయుటయే సమంజసము.

“అకటా ! చేరెండునేలకుందగఁడె” యనుపద్యమువంటిపద్యమును వీరశరభకవిగూడ వ్రాసియున్నాడు. అదియిది.

శా. సప్తద్వీపసముద్రముద్రిత మహాసర్వంసహాచక్ర సం
ప్రాప్తశ్రీకమనీయలక్షణజగత్ప్రవీణ్యసత్యవతో
ద్వీప్రపాథపుం దై నరాజసుతుఁ డర్ధిన్ దై న్యభావోదయ
వ్యాప్తిన్ బెత్తెఁడు నేలకై నఁ దగఁడే యంచున్విలాపించుచున్.

ఇది పైపద్యమున కనుకరణీయమనుట నిశ్చయము. వీరశరభకవి గౌరన ననుసరించి తనకావ్యమును వ్రాసినను, ఈపద్యమును జంద్రమోళీ హరిశ్చంద్రోపాఖ్యానము ననుసరించి వ్రాసియుండును.

శంకరకవిగ్రంథములోని “కుసురుమెటుంగు” అను పద్యము రామరాజభూషణవిరచిత హరిశ్చంద్రనలోపాఖ్యానములోనిదని యుస్తుచున్నారు. అవిషయమును జర్పించుట కిది యదనక గాదు. శంకరకవి చారిత్రమున వ్రాసినదను.



ఈకవిరచించిన హరిశ్చంద్రచరిత్రలోనివని రెండుపద్యము లాంధ్రసాహిత్యపరిషత్తునందున్న యుదాహరణగ్రంథసంఘాత యుదాహరించినాడు. ఈగ్రంథము కాలగర్భమునఁబడిపోయినది. కవిని గూర్చినవిశేషము లేమియుఁ దెలియుట లేదు. ఆ రెండుపద్యముల నీకింక నుదహరించుచున్నాఁడను.

ఉ. అంబుధులాలవాలము దిగంతము లాకులు కూర్మశేషన
ర్వంబులు కందమాలములు చక్రపుఁగొండలు కోట నాఁగహ
ర్వంబున విష్ణువిగ్రహకుజంబునఁ జుట్టి పెనంగి మిన్ను పు
ష్పంబుగా నబ్జజాండ మనుపండును బండు ధరితివల్లయై

చ. సురనిచయంబుఁ ద్రోచి నహుషుఁ డటు నేలకయున్న రాక్షసు
ల్వరుసల నచ్చి చూఱుకొని వాసపు వెట్టికిఁ బట్టకున్న శ
ర్వరిఁ గనుమూయుంగన్నఁ ద్రిదివం బనునాఱడి నల్పజీవమై
యరుగక భూమినున్న నమరావతియీడగునయ్యయోధ్యకున్.

ఈకవి స్వతంత్రముగ నీగ్రంథమును రచించెనో లేక శౌరస కవి ద్విపదకావ్యము ననుసరించెనో తెలియదు. ఆయోధ్యాపురమును వర్ణించిన పైపద్యములోని భావములు శౌరసకావ్యమున లేవు.

కవికాలము తెలియదు. క్రీ. శ. ౧౫౬౦ వ సంవత్సరమునకుఁ బూర్వమనిమాత్రము నిశ్చయముగాఁ జెప్పవచ్చును. భావిపరిశోధకుల కనుకూలముగా నుండునని హరిశ్చంద్రకథను రచించిన చంద్రహాళి కవికిఁ దరువాత నీతనిని జేర్చితిని. పై రెండుపద్యములనుబట్టి యీతని కవితత్వము ప్రాథమ్యము, మనోహరముగానుండునని చెప్పవచ్చును.

— * —
* *

111 ప్రాథకవి మల్లన

ఇతఁడు నియోగిబ్రాహ్మణుఁడు; శ్రీవత్సగోత్రుఁడు; పోతయ
మంత్రికిని అమ్మళాంబకును బుత్తుఁడు; శివదేవయోగి పుత్తుఁడైన
శక్తి నాథుని శిష్యుఁడు; ఈకవి రుక్మాంగదచరిత్ర మను నామాంత
రము గల యేకాదశీ మాహాత్మ్య మను నైదాశ్వాసముల పద్యకావ్య
మును రచించి గోదావరిమండలమందలి దాక్షిణ్యరామ భీమేశ్వరున
కంకితము చేసెను.

ఇతఁడు తనతండ్రిని, గురువును, బూర్వకపులను స్తుతించిన
పద్యముల నీక్రింద వరుసగా వ్రాయుచున్నాఁడను.

క. మనమున సేవింపుదు మ

జ్ఞనకుని శ్రీవత్సగోత్ర సాగరచందుర్న్

ఘనుఁ బోతయమంత్రీశ్వరు .

ననయంబును భక్తి నమ్మళాంబా ప్రియునిన్.

సీ. ఫాలపట్టికఁ బాశుపత మహామంత్ర భ

స్మృతిపుండ్రము కాంతిమహిమ మీఱఁ

గటిమండలమున నీర్కావిధోపతి మీఁద

వెలికిపట్టపచ్చడం బలపు మిగులఁ

గంత, వీరిక మాక్తికములలో రుద్రాక్ష

మాలికావిస్ఫూర్తి శ్రీలఁ దనర

దర్భాంకురాలంకృతం బైన పాణిప

దృమునందు నక్షసూత్రము దలిర్పఁ

గీ. బ్రాహ్మ పంచాక్షరీ మంత్రప్రణతి నిగుడ

నాదిశంభు స్వరూపమై యధికమహిమ

నన్నుతికి నెక్కు శివదేవయోగి పుత్తు

శక్తి నాథుని మద్గురుస్వామిఁ దలఁతు.

ఉ. నన్నయభట్టుఁ దిక్కకవి నాచు సోముని భీమనార్యుఁ బే
రెన్ని కఁ జిమ్మపూడియమరేశ్వరు భాస్కరు శంభుదాసునిన్
సన్నుతిఁ జేసి వాక్యసరసత్వము వీనులకింపు మీఱ న
త్వన్నతిగా నొనర్తుఁ గవియోధులు మేలనఁ గావ్యమిమ్ములన్.

కావ్యమెట్లుండవలయునో తెలుపుచుఁ గవివ్రాసిన యైదాఱు పద్యము
లలో రెండుపద్యముల నిందుఁ బొందుపఱచుచున్నాఁడను.

శా. సౌరభ్యంబును బంధచాతురి తగన్ శయ్యచమత్కార శృం
గారంబున్ వివిధార్థముల్ సరససాంగత్యంబు నానాకళా
పారీణత్వము మంజువాగ్విభవమున్ పాంచాలరీతిం దగన్
వారస్త్రీయును బోలె నొప్పవలదా వర్ణింపఁ గావ్యల బిలన్. ౨౪

క. జాజలపొట్లము విప్పిన

యోజఁ గవిత్వంబు వెలయు కుండిన సభల్
బూజింతురె యాకృతి బుధ

రాజులు రాజులును సుకవిరాజులు గరిమన్.

౨౬

ద్రాక్షారామభీమేశ్వరుఁ డీకవికి న్విష్ణుమునఁ గన్పడి యీగ్రం
థమును దన కంకితము చేయుమని యాజ్ఞాపించినట్లు చెప్పుచు దక్షవా
టిని, భీమేశ్వరుని, నైదుసీసపద్యములలో వర్ణించియున్నాఁడు. గ్రంథ
విస్తరభీతిచే వాని నిందుదాహరింపలేదు. ద్రాక్షారామమును వర్ణించి
భీమేశ్వరున కంకిత మొనర్చుటచే నీకవి గోదావరిమండలములోనివాఁ
డని యూహింపనవకాశమున్నది. కాని యదియే సత్యమని నిర్ణయింప
లేము. నైజామురాష్ట్రవాసుఁడేమో యనుననుమానముకూడఁగలదే.

ఈకవి భాగవతమును రచించిన బమ్మెర పోతనామాత్యుని
పుత్తుఁ డని కొందఱు అనుచున్నారుకాని యందు సత్యము లేదు. పోత
నకు మల్లన యనుపుత్తుఁ డుండుట నిజమేకాని యాతఁ డీతఁడుకాఁడు.
పోతనామాత్యుఁడు కొండిన్యసగోత్రుఁడు. ఈమల్లనకవి శ్రీవత్స

గోత్రుఁడు. ఈకవి తండ్రిని నుతించినపద్యములో భాగవతముపేరెత్తలేదు. నిజముగా నీతఁడు బమ్మెరపోతనామాత్యునితనయుఁడే యైన పక్షమున భాగవతము మాట తలపెట్టకుండ నుండఁజాలఁడు.

ఈకవి సోమనినటకుఁ గలకవులనుమాత్రమేనుతించియున్నాఁడు. కవిగృహ నామ మెచ్చటను దెలుపలేదు. గద్యలో “ఇదిశ్రీమత్పార్వతీశ్వర వరప్రసాదలబ్ధకవితాపవిత్ర పోతయామాత్యపుత్ర నకలజనానందచర్య ప్రౌఢకవిమల్లనార్య ప్రణీతంబైన” అనియున్నది. ‘ప్రౌఢకవి’ అనునది గృహనామ మేమో!

ఈమల్లనకవి శ్రీవత్సగోత్రజుఁ డని తెలిసినపిదపఁ గూడ బ్ర. శ్రీ వీరేశలింగముపంతులుగారు కవులచరిత్ర ద్వితీయముద్రణమునందు బమ్మెరపోతనామాత్యునిచారిత్రములో “పోతరాజునకు మల్లనయను కుమారుఁడు కలఁడు. ఆమల్లనయే ప్రౌఢకవిమల్లన. యనుటనుగూర్చి యింకను విచారింపవలసియున్నది” అని వ్రాయుటకేమి కారణమో తెలియకున్నది.

ఈకవికాలమును దెలుపువిషయము లేమియు గ్రంథమున గన్పట్టలేదు. కవులచరిత్రమునం దీతఁని బహునైదవశఃత్వాద్ది వాఁడని యూహించియున్నారు.

రుక్మాంగదుఁడనురాజు, మహమ్మలనలన నేకాదశీశ్రీతమాహాత్మ్యమును విని యానతమును ధానాచరించుటయేకాక తనప్రజ లందఱు నాచరించునట్లైనప్పుటయు, నానతభంగ మొనర్చు దేశతలు ప్రయత్నించుటయుఁ దనకుమారుని నధించుటకైన నంగీకరించి నతఁడును విధునకుండుటయుఁ దనకు భగవంతుఁడు ప్రత్యక్షమై మోక్ష మొసంగుటయు, నొకటి రెండుకథలును నిండునర్ణితములైనవి. ఏకాదశీశ్రీతమాహాత్మ్యమున నరకమున కొక్కఁడును బోవకపోవుటచే నరకలోకమంతయుఁ బాడునడిపోయెనని దుఃఖించుచు యమధర్మరాజు బ్రహ్మతోఁ బోయి విన్నవించుకొనుసందర్భమున నేపాప మొనర్చిన

వాని కెట్టినరకము వచ్చునో తెలుపుటతోఁ బ్రథమాశ్వాసమును నెట్టి పుణ్యము చేసినవారు నరకముపంకకుఁ బోవకుండునో తెలుపుటతోఁ ద్వితీయాశ్వాసమును బూర్తియైనవి. రుక్మాంగదునివ్రతభంగ మొనర్చుటకై బ్రహ్మకప్తపడి ప్రయత్నించి యొక కామినిని సృష్టించెను. రుక్మాంగదుఁ డామెవలలోఁ జిక్కుకొనియెను కాని యామెయెన్నివిధములఁబ్రయత్నించినను నేకాదశీవ్రతము మానలేదు. ధర్మాధర్మములను బుణ్యపాపములను దెలుపుటయే యీగ్రంథోద్దేశము.

ఈకవి కవిత్యము సలక్షణమై ప్రౌఢమై మనోహరముగానున్నది. శైలి తెలియుటకై కొన్ని పద్యముల నిటనుదాహరించెదను.

ఉ. పట్టణవీధులందు నసిపత్రనంబులయందు డాకినీ
హట్టములందు రాజభవనాగ్రములన్ జెటసాలలందు నే
పట్టున నిండియుండుదురు పాయఁగఁ గ్రోయఁగరాకమూఁకత్తె
యెట్టిదినట్లు నేఁడొదనఁ డొక్కరుఁడున్ పురిపాడు దేరెడిన్ గతి

క. నిరతాన్నదాన మొసఁగెడు
నరునింట జనించు పరిజనమ్ములు కూడన్
నరకముల తెటవు చూడక
హరిలోకమునందు నుండు రధికవిభూతిన్ ౨౪

ఉ. ఎక్కడ జన్మభూమి తరళేక్షణ సీతలిదండ్రు లెవ్వరే
దిక్కుననుండుదీవు నినుఁ దేరి కనుంగొనినంతమాత్రనే
యక్కటికింత లేక యలరమ్ముల పాలుగఁ జేసె మన్మథుం
డొక్కక్షణంబు నిల్వ నిక నోపను నీదయ గల్గకుండినన్. ౩౪

త. పెనిమిటిలేనిభామినులఁ బ్రీతిఁ గనుంగొన దోష మర్థితో
ననయము దీర్ఘసేవలు మహావ్రతముల్ నుపవాసముల్ బ్రിയం
బున నొనరించియున్ విధవ వోలదు న్నాథుఁడు గల్గియున్న యు
గనయరకాలిధూళి నధికంబగు పావనపుణ్యస్థంపదల్. ౪౪

సీ. చిరభక్తిఁ దీర్థముల్ సేవించు పుణ్యముల్
 సత్యవాక్యమునకు సనతు రావు
 ఘనతులాపురుషంబు గావించుపుణ్యంబు
 సత్యవాక్యమునకు సనతు రాదు
 కలకాలమును దపంబులు సేయుపుణ్యంబు
 సత్యవాక్యమునకు సనతు రాదు
 ధృతిశతకృతువు లర్థి నొనర్చు పుణ్యముల్
 సత్యవాక్యమునకు సనతు రావు

గీ. దేవతాపూజలును భూమి దేనపాద
 పూజలును సేయునతిశయపుణ్యఫలము
 సత్యవాక్యమునకు నెన్న సనతు రాదు
 మనుజుఁడనువాఁడు సత్యము మరునరాదు.

గీ ఆ

ఈమల్లనకవి విషమాక్షరప్రయోగముచే బ్రహ్మదండిచెట్టన
 ముండు రాలునట్లు చెప్పినపద్య మని అప్పకవీయమునం దీక్రిందిపద్య
 ముదాహృతమైనది.

క. గుడియన్ననృపతిఁబొడఁగన
 నడునంగాఁ గొండపల్లినగరి బడమటఁ
 గుడియెడమ నుడమ గాడిన
 చెడుముండులు బ్రహ్మదండిచెట్టన డుల్లున్.

కొండపల్లిన బాలించిన యీగుడియన్ననృపతి యెవ్వరో తెలిసినచో
 నీకవికాలము నిశ్చయింపనగును. కాని యారాజెవ్వరో తెలిసినదికాదు.

భాగవతములోనిపద్యములఁ బోలినపద్యము లీగ్రంథమునఁ
 జెక్కులున్నవి. ఎవరి నెన రనుకరించిరో నిర్ణయింపఁజాలము.

గురువును పఠించినపద్యములో నుదాహృతుఁ డైనశినదేవ
 యోగికాకతీయగణపతి దేవునొద్దమంత్రిగా నుండినశివదేవయ్యకాఁడు.
 కాలవ్యత్యాస మున్నది.

112 సారంగు తమ్మయ్య

ఇతఁడు వైజయంతీ విలాసమును నాల్గొత్తాసముల పద్యకావ్య మునురచించి శ్రీరామచంద్రమూర్తి కంకితముచేసెను.

ఇతఁడాపస్తంబసూతుఁడు; భరద్వాజ గోత్రుఁడు; నృసింహ మంత్రికి నక్కమాంబకుఁ దనయుఁడు; తమ్మమంత్రికిని దిమ్మయికిని జాత్రుఁడు; అనంతన, వెంకటాద్రియను వారలీతని సహోదరులు. ఇతఁడు తనతల్లిదండ్రులను సహోదరులను మూఁడుపద్యములలోవేఱు వేఱుగా వర్ణించియున్నాఁడు. తనపంశమునకు మూలపురుషుడైన సారంగధరునిబట్టి “సారంగువారను” గృహనామమేర్పడినట్లు కవియీ క్రింది రెండుపద్యములలో వర్ణించియున్నాఁడు.

క. శ్రీరంగ హిమవదంతర

భూరంగతీర్థి యగుచుఁ బొగడతకెక్కెన్

సారంగధరుఁడు నిర్జిత

సారంగధరుఁడు కీర్తిసర్వజ్ఞుఁడెలన్.

క. సారంగధరుఁడు వెలయుఁగ

సారంగునివారటంచు సచివాగ్రణులై

పేరుం బెంపును గాంచి రు

దారత నయ్యభవులనఁగఁ దద్వంశభవుల్.

ఈసారంగునకు మనకవి మనుమని మనుమఁడు తమ్మయ్య సోదరుడైన వెంకటాద్రిని, “గణకప్రభు. సన్నతుఁ”డనియు నీతని తాతతండ్రిని “భూసమ్రాట్లణ కావతంసనిరతాభ్యుద్ధీత సానాకళాధీ సంధానసురేంద్రమంత్రి” యనియు నుతించియుండుటచే నీపంశమువారు గణితవిద్యా విశారదులని తెలియుచున్నది. కవితమ్మయ్య, గోలకొండకు గరణికము చేయుచున్నట్టి క్రిందిపద్యములోఁ జెప్పకొనియున్నాఁడు.

చ. ఇననమతేజతా నృపులనెల్ల మహమ్మదుశాహి యేలునీ
 యెనుబదిన్నాల్లు దుర్గముల నేలినయేలిక గోలకొండఁ ద
 ధ్వుననగరీస్థలిన్ గరణికం బొనరించెడుఁ దమ్మమగ్రి యా
 జనపతి రమ్మ పొమ్మనఁ బ్రజల్ జయవెట్ట గృహస్తుతానన్.
 ఈకవి తనకు గందాళప్ప యాచార్యులు గురువని యీక్రింది
 పద్యములోఁ జెప్పియున్నాఁడు.

క. వందారు దాసజనతా
 మందారు నేదశాస్త్రప్రహిత ప్రజ్ఞా
 బృందారకగురు మద్గురు
 గందాళప్పల గురు స్వగద్గతుఁ గొల్తున్.

శ్రీవీరేశలింగము పంతులుగారు పైపద్యములోని మహమ్మదుశాహియ
 నఁగా మహమ్మదుకులీకుతుబ్బాగా భావించి, యాతఁడు క్రీ.శ. ౧౫౮౫-
 ౧౬౧౮ నడమ రాజ్యముచేసిన వాఁడు కావున గవియు నాకాలము
 వాఁడే యని నిర్ణయించియుండిరి. కాని యానిర్ణయమునఁ గొంతపొర
 పాటుకలదని తోచుచున్నది. కావున విమర్శించిచూతము.

చిత్రభారతకృతిపతియగు యెనుములపల్లి పెద్దయామాత్యుని
 తండ్రియుఁ బెదతండ్రియునగు మాదయన రయలకుఁ గందాళఅప్పలా
 చార్యులు గురువై యుండినట్లా గ్రంథకృత్యాదియందుఁ గలను. (చరి
 గొండపర్వనకవి చరిత్రమును జూడుఁడు) ధర్మనకవి చిత్రభారతమును
 క్రీ. శ. ౧౫౧౦ ప్రాంతమున రచియించియుండెనని శాహాశుకముగ
 నాతనిచరిత్రమున వ్రాసియుంటిని. అప్పలాచార్యులు క్రీ. శ. ౧౮౮౦-
 ౧౫౫౦ ప్రాంతమువాడని యందుఁ దెలిపితిని. సారంగు తమ్మయ్య
 యతనికడ శిష్యుఁడుగా నుండినచో మహమ్మదుశాహి కాలమునాఁ
 టికి తొంబదేండ్లు వయసుగలవాడగును. ఆకాలమున నీకావ్యమును
 రచించినాడనుటకంటె నానుష్ఠామ్యదుశాహి శ్రీపంతులుగారూహిం
 చిన మహమ్మదు కులీకుతుబ్బాకాండనియు బహుమనీమహమ్మదుషాహి

అను మరియొక ప్రభువని తలంపవలయుననియు నా యభిప్రాయము. ఈమహమ్మదుషాహాను రెండవ మహమ్మదుషాహాయందురు. ఇతఁడు క్రీ. శ. ౧౮౮౧ లో సింహాసనమెక్కి ౧౮౯౧ లో జనిపోయెను. ఇతనినే కృష్ణరాయలు ౧౮౯౨ లో జెజునుండి విడిపించెను. ఈతని కాలముననే, ఇతనియొద్ద సేవకుఁడుగానున్న కులీకుతుబ్షాయను నతఁడు తన ప్రభువును ధిక్కరించి స్వతంత్రుఁడయ్యెను. ఇతఁడు స్వతంత్రుఁడు కాక పూర్వమో స్వతంత్రుఁడైనను నీబహుమనీ మహమ్మదుషాహా యధికారము పూర్తిగా నశింపక పూర్వమో తిమ్మరుకవి గోలకొండకు కరణముగా నుండి యీ గ్రంథమును రచించియుండును. పైపద్యములో జెప్పిన యెనుబదినాలుగు దుర్గముల పరిపాలనాధికారము బహుమనీ మహమ్మదుషాహా కన్వయించుచుగాని కులీకుతుబ్షాయనుమఁదైన మహమ్మదు కులీకుతుబ్షా కన్వయింపదు. బహుమనీ మహమ్మదుషాహా బహుమనీ రాజులలో గడపటివాఁడు బహుమనీ రాజుల పరిపాలనము క్రింద విశేష దేశముండెడిది అందులో గడపటివాఁడైన యీ రెండవ మహమ్మదుషాహా కాలములో నారాజ్య మైదుభాగములుగాఁ జీలి పోయినది. అదొక భాగమునకు మాత్రమే కులీకుతుబ్షా స్వతంత్రుఁడయ్యెను అందుచే నాపద్యమందలి వర్ణనము కులీకుతుబ్షాయనుమఁదైన మహమ్మదు కులీకుతుబ్షా కన్వయింపదు

పైని జెప్పిన కందాళయప్ప లాచార్యునకుఁ బొత్తుఁడైనయప్ప పండితుఁడు మరియొకఁడున్నాఁడు. అతఁడు విరూరి వేదాద్రికిగురువు. మనతమ్మయకవి యాతనిశిష్యుఁడనుట కవకాశమున్నది. ఇంచు మించుగ మహమ్మదు కులీకుతుబ్షా కాలముకూడ నందులకు సరిపోవును. అందుచే శ్రీ వీరేశలింగముపంతులు గారూహించిన కాలమేల సత్యము కాకూడదని యెవరైనఁ బ్రశ్నింపవచ్చును మహమ్మదు కులీకుతుబ్షా షాహా కనుబదినాలుగు దుర్గములపైఁ బరిపాలనము లేదని పైని వ్రాసి

యన్నాడను, “మహమ్మదుశాహి” యనగా బహుమనీ మహమ్మదుషాహా యనియే నాయుద్దేశము.

అప్పలాచార్యుని వర్ణించినపద్యమును జైనిప్రాసీయుంటిని. చరిగొండ ఖర్మనామాత్యుడు చిత్రభారతమున నప్పండితుని వర్ణించిన పద్యము నీక్రింద నిచ్చుచున్నాడను.

శా. పందారు వ్రజదోష మేఘపవనున్ వారాళిగంభీరు నా
నందాత్మున్ హరిపాదభక్తు నిఖలామ్నాయజ్ఞ విశ్వంభరా
మందారక్షితిజాతమున్ నిగమనస్కర్ణ ప్రతిష్ఠాపరున్
గందాళస్పగురున్ వివేకనిధి లోకభ్యాతు వర్ణించుచున్

ఈపద్యములు రెండు నొక్క పోలికగా నున్నవి. ‘పందారు’ శబ్దమీతనికి బిరుదమువలె గాన్పించుచున్నది ఈ రెండుకారణములను బట్టి తమ్మయకవి మొదటి యప్పండితుని శిష్యుడై క్రీ శ. ౧౫౦౦ ప్రాంతమున నున్నవాడనియే నాయభిప్రాయము.

మాహా యనగా గృష్ణరాయలకాలములోని బహుమనీ రెండవ మహమ్మదుషాహాయని నిర్ణయించుటయే సమంజసము. దీనినిబట్టి వైజయంతీ విలాసజననము క్రీ శ. ౧౫౦౦ ప్రాంతమని స్పష్టమగుచున్నది. అట్లుకాదనుటకు బలవత్తరములైన యుపపత్తులు లేవు.

ఈకవి సన్నిధిరాళ్వారులని ప్రసిద్ధిగాంచిన వైష్ణవభక్తులలో నొకడగు తొండరడిప్పడియాళ్వారు చారిత్రమును వైజయంతీవిలాస మనుపేర (విప్రనారాయణచరిత్రమని నామాంతరము) మూడూర్వాసములగ్రంథముగా రచియించియున్నాడు. తొండరడిప్పడి యనభక్తపాదరేణువనియర్థము. ఇతడు సర్వదా శ్రీరంగేశ్వరుని సేవించుచుఁ బుష్పద్వాసమునుండి పువ్వులను దెచ్చి మాలలుగా గూర్చి స్వామికర్పించుచుఁ దన్మయుడై దేవుని గొల్చుచుండెను.

ఒకనాఁ డాయుద్యానమునకు మధురవాణి దేవదేవి యనునిరువురు
వేశ్యలప్పచెల్లెండ్రుదెంచి యాతనికి నమస్కరింప నాబ్రహ్మచారి
వారివందనముల నొడుకొనక మారుమొగమువెట్టుకొని వెడలి
పోయెను. అందుపైఁ గోపమువచ్చి దేవదేవి యప్పతో

ఉ. “మొక్కిన నెవ్వ రేమనఁడు మోముటువెట్టుక చేక్కఁబోయెనీ
దిక్కును జూడఁ డాయె నొక డీవనమాటయు నాడఁ డాయె వీఁ
డెక్కడివైష్ణవుడు మన మేటికి మొక్కితిమమ్మ యక్కరో
నెక్కొని వెట్టిబుద్ధిమెయి నిద్దురవోయిన వానికాళ్ళకున్.”

అని యనఁగా సాధుశీల యగురామధురవాణి —

ఉ. చూచిన నేమి నీవలను చూడక యుండిన నేమి పూజ్యులన్
జూచిన భక్తి మొక్కుటయె శోభన మితఁడు బ్రాహ్మ
ణుండు ధా

తీ) చరులందు బ్రాహ్మణుండు దేవుండు దేవుండు నీవు మొక్కినన్
జూచునో పల్కునోయటల సు మ్మితఁడున్ సరసీరుహననా!”

యని ప్రత్యుత్తరమిచ్చెను. అందుపై దేవదేవి

చ. ప్రకటజితేంద్రియల్ ధరఁ బరాశరకాశికులంతవారు స్త్రీ
లకు వశు లంతకంటె మిగులం దృఢమై మగకచ్చ బిగ్గఁ గ
ట్టుకొనఁగ నీతఁడెంత శుకుఁడో హనుమంతుఁడో భీష్ముఁడో వినా
యకుఁడో తలంచుకో సరసిజాయతలోచన! నెమ్మనమ్మునన్.

క. ఈనిష్ఠ లింతి తారస
మైనం దాఁకా నె సూ నదాచారి యటం
తే నచ్చినదాఁకా నను
హూనిజనవిడంబనములు మన మెఱుంగనివే.

క. ఇటువంటయ్యలు కారా
చిటురుమనక యుండ సంజచీకటివేళన్

ఘటచేటివిటులై

కటకంబునఁ దిరుగువారు కంజదళాక్షి !

యనిపల్కుచు నాతనిని బరిహసించెను. దానిపై నాయుప్పచెల్లెండ్రకు
వాగ్వాదము పెరిగి తుద కాబ్రహ్మచారిని దేవదేవి విటునిగాఁ జేసి తె
చ్చినచో మధురవాణి వేశ్యావృత్తిని వదలివేయునట్లును నలులఁ జేయ
లేకున్నచో దేవదేవి యావృత్తిని మానుకొనునట్లును వారిరువురును
బన్నిదము వైచికోనిరి. దేవదేవి యోగిసీవేషముం దాల్చి యా
వైష్ణవ బ్రహ్మచారింజేరి తాను వేశ్యననిచెప్పి,

ఉ. ఒక్కనిఁ బిల్వసంపి మఱియొక్కనిచేతఁ బసిండివట్టి వే
టొక్కనియింటి కేగుచుమఱొక్కని నానడుచక్కినొక్కచోఁ
బొక్కిలి దాల్చికూడ భ్రమఁ బొందివిటుల్ దెలియంగ లేరుగా
కెక్కడిసత్య మేడ వల పెక్కడినేమము వారకాంతకున్ .”

అని వేశ్యావృత్తినిగర్హించి,

గీ. అనఘ! వేశ్యావిడంబవర్తనము లెన్న
నిసుకపాతట యాజోలియేలత్రవ్వ
నప్పడుపుఁగూటివై నసహ్యతజనించె నని తెలిశి,

గీ. వారసత్వలైనయీసీమ వారివలెనే
మోడిమానిసిన్న న నేగోడులేదు
జిహ్వ నాల్గచ్చరాలు నేర్చినకతాన
పడుపుగూటికి మనసు గొల్పక యిట్టెతి.

అనియాతనికి నచ్చజెప్పి యాతనిదాస్యము నర్థించెను.

పాప మాబ్రహ్మచారి:—

ఉ. కాకులు రాని పండ్లుదినఁ జేర శిలామయ దేవమందిరా
సీకములందు రావులు జనించును; సజ్జనచిత్తవృత్తియ

వ్యాకులలీల జాతిగుడివంటిది లోకములోన వేళ్ళలుం
గాకులవంటివార లటుగానఁ బ్రమాదము చేరనిచ్చినన్.

అని మొదట నామెను నిరాకరించెను. కాని యామె యనేకవిధముల
బ్రతుత్తరములిచ్చి నమ్మింపఁ దుడకుఁ గాదనలేక యామె దాస్యము
నంగీకరించెను.

దేవదేవీ సహవాసమున నాబ్రహ్మచారిహృదయ మెట్లు
మార్పుచెందినదియుఁ గవి యీక్రిందిపద్యమున మనోహరముగా
వర్ణించి యున్నాఁడు.

శా. ఆవిప్రోత్తము వజ్రపంజరనిధంబై నిశ్చలం బైనన
దాభానం బంగనసాహచర్యగుణసంపర్కంబునన్ లోహమై
గ్రావంబై దృఢదారువై తరుణవృక్షంబై ఫలప్రాయమై
పూవై తన్మకరందమై కరఁగె బో నీశ్వకుం బల్పనై.

దేవదేవివంతుము నగ్గినది. నైష్ఠికబ్రహ్మచారి విటాగ్రేసరియై
వేళ్ళయింటిదాసుఁడైనాఁడు. మధురవాణి వేశ్యావృత్తిని విసర్జించి
నది. కొన్నిదినములు గడచినపిదప వేశ్యమూత దేవదేవి యంగీకార
ముతో ద్రవ్యవిహీనుఁడగుబ్రహ్మచారిని:—

సీ. నీపట్టెతిరుమణి నీతిరుచూర్ణంబు
గణికకు పెండిబంగారు లానె
నీపుట్టగోదియు నీకావివేష్టము ల్వార
కాంతకుఁ బట్టుచీర లానె
నీముష్టిగుడయు నీతులసిసరులు
వేశ్యకుఁ బండుగువేట లానె
నీవేదశాస్త్రము ల్నీసంస్కృతపములు
లంజెసానికి బంజులగము లానె

పెట్టనోపితివా యెప్పు టల్లెయుండు
 పెట్టలేకన్న విచ్చేయు మెందలకడ
 మొదల రోయింతులకు నొక్కముడుపె గాక
 నీసదాచారమేలయ్య దాసరయ్య!

అని నిందించి యాతని నిలువెకల నడచినది. బ్రహ్మచారి
 చేయునది లేక దేవదేవిని సదాస్మరించుచు దేవాలయమున కేగి శ్రీ
 రంగేశ్వరుని సేవించుచుండెను. శ్రీరంగేశ్వరుడు భక్తునిపైఁ గనికర
 మూని తనయాలయమునందలి బంగారుగిన్నెను దీసికొని వైష్ణవబాల
 కునిరూపమున నేగి దేవదేవికిచ్చి తొండరడిప్పొడి పంపెనని చెప్పె
 ను. దేవదేవియు వేశ్యమాతయు నాతొండరడిప్పొడిని బుజ్జగించి మరల
 దమయంతికిఁదోడితెచ్చిరి. దేవాలయాధికారి బంగారుపాత్రముపోయి
 నదని తలారుల కెఱింగింప వారలు వేశ్యాగృహములను బరీక్షించిరి.
 దేవదేవియింట నాపాత్ర మగుపడ వారామెను న్యాయస్థానమునకుఁ
 దోడిదెచ్చినంత నామె తనకాపాత్ర తొండరడిప్పొడి యిచ్చెనని చె
 ప్పెను. న్యాయాధికారి యాతనిని శిక్షింపనున్నంతలో శ్రీరంగేశ్వరుడు
 ప్రత్యక్షమై వైష్ణవబాలకరూపమునఁ దానే యాగిన్నెను దొంగిలించి
 దేవదేవి కిచ్చితినిచెప్పి వారల కందఱకును మోక్ష మొసంగెను.

ఈకవి కవిత్వము మృదువై నిరర్గళమైన ధారకలిగి ద్రాక్షాపా
 కమున సతిమనోహరముగానున్నది. ఈకావ్యమున ముఖ్యములైన
 పాత్రలు రెండు. తొండరడిప్పొడి నాయకుడు. దేవదేవి నాయిక,
 నాయకుడు ఋవ్యశృంగుని వంటివాఁడు. కామినీపరాజ్ముఖుడు. వేశ్యా
 సంపర్కమునఁ గ్రమముగా నాతనిహృదయమెట్లు చంచలమై యంద్రి
 యములవెంటఁ బరువెత్తె నోఁదెలిపి కవి యీతనిపాత్రను జక్కగాఁ
 బోషించినాఁడు. ఆత్మహత్య చేసికొనఁ బ్రయత్నించుటకు ముందు
 తొండరడిప్పొడి పశ్చాత్తప్త హృదయమును మరికొన్ని పద్యములలోఁ
 జెప్పిన నెంతయో బాగుగ నుండెడిది. దేవదేవి ఆరితేరిన ప్రాథవేశ్య

కపటాభినయము వెన్నతో బెట్టినది. పైగా పన్నిదమువైచినది. ఈ పాత్రను స్వభావోచితముగఁబోషించి కవి కావ్యమునకువన్నె తెచ్చెను.

గ్రంథమువలనఁ కలిగెడి ప్రయోజనముమాట నటుండ నిండు. తొండరడిప్పొడికథను గవి కల్పింపలేదు. అదివరకున్న కథను రసవత్తరములగు మాటలతోఁ బాఠకులహృదయాకర్షణ మొనర్చునట్లు ప్రదర్శించుటయే కవికార్యము. ఆవిధినాతడు నేర్పుతో నిర్వహించినాఁడు. అది కొనియాడఁదగినది.

బృ. శ్రీ. వీరేశలింగముపంతులు గారికవిచారిత్రమున దేవుని బంగారుగిన్నెను మరల వేశ్యకిప్పించుటయు విప్రనారాయణుని బ్రహ్మరథముఁబట్టించుటయుఁ జెప్పి యీక్రింది రెండుపద్యముల నుదాహరించి యాపైని సీగ్రంథమందలి సీతనిగూర్చి తమయభిప్రాయమును దెలిపి యున్నారు.

గీ. బ్రహ్మసభ యెల్లభక్తినప్పరమ వైష్ణవోత్తముని బ్రహ్మరథమున నునిచి పట్టణమున నేగించి రథికసంభ్రమము మీఱజియ్య ముందరికొమ్మునఁ జేరి మోవ.

ఉ. చోరుఁడనంగ రాదొరులసొమ్ములు మ్రుచ్చిలినం బ్రపన్నునిన్ జారుఁడనంగరాదు పెలుచం బరకాంతలఁగూడినన్ దురాచారుఁడనంగరాద యనిశంబును వేశ్యలతో రమించినన్ బోరున మీర లాతనికిఁ బూనుఁడు బ్రహ్మరథంబు వైష్ణవుల్ ఇటువంటి సిద్ధాంతములే మనదేశములో నీతికిని మతమునకును గూడ నమితమైన చెరువును గలుగఁజేయుచున్నవి. నీతిని విడిచిన మతమెప్పుడును దేవునికి ప్రీతికరము కానేరదు”

పంతులుగారిసూక్తులు న్యాయసమృతములుకావని యనఁజాలము. కాని యవి యీసందర్భమున సప్రస్తుతములనియుఁ బ్రమాద

జనితములనియు ననుపయోగములనియు ననక తప్పదు. పంతులుగారు దురాహరించినపద్యము నీతిబోధ కుద్దిష్టముకాలేదు. అందొకసిద్ధాంతము ప్రతిపాదితము కాలేదు. వైష్ణవబ్రహ్మచారి నిజముగాఁ జోరుఁడనినమ్మి వైష్ణవులను హేళనచేయుటకై యితరమతములవారు పలికిన పరిహాసవాక్యములు కవి యీవిషయమును “శ్రీ వైష్ణవజనంబులు మనంబుల ఘనం బగుభేదంబు లొందుచుండ నవ్వల నితరమతంబుల పారతని నుద్దేశించి. సొల్లుంఠనము లాడుచుండిరి” అనువాక్యములలో స్పష్టముగా వెల్లడించియున్నాఁడు.

తొండరడిప్పొడిని వైష్ణవులు శిక్షించిరని కవి వ్రాసియున్నాఁడు. కాని తమంతదాము బ్రహ్మరథముపట్టిరని వ్రాయలేదు శ్రీరంగేశుఁడు ప్రత్యక్షమై తన భక్తాగ్రేసరుని చింతఃబాపుటకు తానే దొంగయై తనసొమ్మును దానే యపహరించి దేవదేవికిచ్చితిని చెప్పిన పిమ్మట నాశ్రీవైష్ణవులు దేవదేవి కాగిన్నెను మరల నిచ్చి తొండరడిప్పొడిని బ్రహ్మరథము పట్టిరని కవి రచించినాఁడు. శ్రీరంగేశుఁడు ప్రత్యక్షమయ్యెనని నమ్మితిమేని, విప్రనారాయణుని బ్రహ్మరథము పట్టుట అనుచితమని యనువా రెవ్వరు? ఆమాటలను నమ్మనివారికి యాగ్రంథముతోడను నావిమర్శనముతోడనుగూడఁ బనిలేదు. మూలచ్ఛేదముచేయు వ్యాఖ్యానమెందులకు? హేతువాదమునకందని నన్నియు నసత్యములందుమేని, మనపురాణేతిహాసాదివాఙ్మయప్రపంచమంతయు నిరర్థకమే యగును. కవి రసోత్పాదనమునకును, పాత్రోచిత్యమునకును గావలసిన భావములను భావనయు క్తియుక్తముగా నుపయోగించెనని యు దుర్నితని బోధించునట్టివిషయము లిందులేననియు సిగ్రంథముపై శ్రీపంతులుగా రొసంగినయభిప్రాయ మనమంజసమనియు నాయభిప్రాయము. భక్తుఁడేదికోరిన నది లభింపఁజేసి యాతనిని కాపాడి తరింపఁజేయుటకుఁ బరమేశ్వరుఁ డెల్లప్పుడు సిద్ధముగానుండునని గీతావాక్యము. అదిసత్యమని రుజువుచేయుటకై యిట్టికథలు కల్పితముల. ఇవి

యన్ని మతములయందు నుండును. ఈ గ్రంథమున నీతి లేకపోలేదు. విశేషచర్చతో నిటఁబనిలేదు. మనబుద్ధికందనివన్నియు ససత్యములని వాదించువారికి భగవంతునిమహిమ యపారమని సది సామాన్యబుద్ధి కందదనియుఁ బరమహంసరామకృష్ణుఁడు బాలయోగి మొదలగు వార ప్పడప్పుడు మనకు నిదర్శనములను జూపుచు నేయున్నారు.

ఈతమ్మయకవి యేశాఖా బ్రాహ్మణుఁడను విషయమున శ్రీవీరేశలింగముపంతులు గారాంధ్రికపుల చారిత్రమున నిట్లు వ్రాసి యున్నారు.

“ఈప్రాంతములయందు సారంగువారు సాధారణముగా మా ఘ్నముగా నున్నారు. ఈకవి తనసంశయమును వర్ణించుచు—

ఉ. తమ్మనయంబుఁ బ్రోచుటకు ధారుణిబంధులు బంధుపారిజా
తమ్మన రామభక్తిఁగల తార్కికులెల్లను వీనిచార చి
త్తమ్మనఁ జూపులందనిసి ధార్మికులీతని దెంతమంచివృ
త్తమ్మనఁ నాగిరిప్రభుని తమ్మనమించె నుదంచితస్థితిన్

గీ. తమ్మమంత్రి గాంచెఁ దిమ్మయియందు సం
దనుల శౌర్యసింహు నారసింహుఁ
జతురబుద్ధిచందుఁ సత్కళాగుణచంద్రు
గిరిచమూనరేందుఁ గీర్తిసాంద్రు

తనతాతను రామభక్తునిగాఁ జెప్పటచేతను, అతనిభార్యను తిమ్మయి
యని చెప్పటచేతనుగూడ నితఁడు మాధ్వశాఖయుఁ జేమోయని
యూహింపఁ దగియున్నను,

క. సారమతి యాన్యసింహుఁడు
వారాశిగభీరుడతుల వైభవమున గౌ
రీరమణి నీశుడుం బలె
నారూఢాన్వయ నరించె నక్కమసాధిన్

అని తనతల్లిదండ్రులను పార్వతీపరమేశ్వరులతోఁ బోల్చుటచేతను దన
పూర్వుల కమాత్యాదిపదములను జేర్చుచు నచ్చటచేతను దానుగోల
కొండకు కరణమునని చెప్పుకొనియుండుటచేతను గవి నియోగిబ్రా
హ్మణుడని తోచుచున్నది.

మాధ్వులు కరణీకము చేయుటయు సమాత్యమంత్ర శబ్దములను
దమనామములకుఁ జేర్చుకొనుటయు, శివపరములగు నామములను
ధరించుటయు మాధ్వులలోగూడ నచ్చటచ్చటకలదు. ఈప్రాంతము
లయందలి సారంగువారు భారద్వాజగోత్రజులు కవియు నాగోత్రజుడే
భారద్వాజగోత్రజులలో సారంగువారను నింటిపేరుగల నియోగిబ్రా
హ్మణులున్నట్లు రుజువయిననేతప్ప తమ్మయకవి మాధ్వశాఖాబ్రా
హ్మణు డనియే నిశ్చయింపవలసి యున్నది.

113 చరిగొండ ధర్మనామాత్యుడు

ఈకవి నియోగిబ్రాహ్మణుడు. ఆపస్తంబసూత్రిుడు. కాండిన్య
గోత్రుడు; తిమ్మనామాత్యునకునుమాదమకును దశయుడు. భట్టపరా
శర రంగగురు శిష్యుడు. శతలేఖనీ సురతాణ బిరుదాంచితుడు;

ఈతఁడు చిత్రభారతమును నెనిమిదాశ్వాసముల ప్రబంధమును
రచియించి యెనుములపల్లి పెద్దయామాత్యున కంకితముచేసి యుండె
ను. అందుఁగవి తననుగూర్చి యిట్లుచెప్పుకొనియున్నాడు.

సీ. కాండిన్యగోత్ర దుగ్ధసముద్రచంద్రు నా
పస్తంబ సూత్రశోభనగరిష్ఠు

సర్వవిద్యాభిజ్ఞఁ జరిగొండ తిమ్మనా

మాత్యాగ్రణికి మాదమకును గూర్చి

నందను సతిశాంత సారాయణద్యాన

తత్పరు శ్రీరంగధామసద్భుతః

భట్టపరాశర ప్రభురంగ గురుపాద
నీరేజబంధు నిర్మలాత్ము.

తే. ధర్మనాహ్వయు సత్కవి తాధురీణు
దాంతు శతలేఖనీసురత్రాణ బిరుడ
కలితు నన్మవేడ్కబిలిపించి గారవించి
తేనియలు చిల్క నిట్లని యానతిచ్చె

మ. శతలేఖననధాన పద్యరచనా సంధాసురత్రాణ చి
హ్నితనామా! చరికొండధర్మసుకవీ! నీవాగ్నిలాసంబు లా
శితికంఠోజ్జ్వల జూటకోటర కుటీశీతాంశులేఖాసుధా
న్విత గంగాకనకాబ్జ నిర్భరరసావిరూపతమాధుర్యముల్.

తే. కావున విచిత్రగతి నలంకారసరణి
మీఱ రసములు సిప్పిలమెచ్చు లోలుక
దెనుఁగు గావింపు నాపేర ననఘ! సుకవి
ధీరులరుదందఁగాఁ జిత్రభారతంబు.

ఈ చిత్రభారత మందలికథ గయోపాఖ్యాన కథ వంటిది.
పూర్వమొకప్పుడు తుల్యుడను మహర్షి విష్ణునిగూర్చి తప మొన
ర్చుచుండ నాతనితపోభంగమును జేయుమని దేవేంద్రుఁడు రంభ
నాతనికడ కంపెను. ఆయవ్వరస తలంపెరింగి కోపించి యామని
గుఱ్ఱంబుగమ్రని యామెను శపించెను. ఆమె భయాక్రాంతయై
శాపాంతమును వేడఁ గుండిన నగరాధిపతి యగు చతుర్దశ మహారాజు
నకు వాహనంబవై యాతనికి మూఁడులోకంబులుఁ ద్రిప్పి చూపించిన
మరుక్షణంబున నెప్పటిరూపంబును దాల్తునని శాపాంతమును బ్రసా
దించ నామె యట్లేచేసి పిదప నిజరూపముం బడసి స్వర్గథామమున
కేఁగెను. ఆమె తురగాకృతిలో నున్న పుడాకాశమార్గమున సంచరించు
చుండ దానినోటినుండి వచ్చిన ఘోషము కాళిందీనదీపులిన తలంబున
సూర్యున కర్ఘ్యప్రదాన మాచరించు శ్రీకృష్ణుని దోసిలిలో పడియెను.

శ్రీకృష్ణుడు చూచి కోపించి, యాయశ్వాగోహకుని నెలదినములలో వధింతు నని ప్రతిన పట్టెను. ఆనృతాంతమును జతుర్ధనుండు విని మూడు లోకములు దిరిగినను దనను రక్షించువారు లేకపోగాఁ దుదకర్జునుని శరణుజొచ్చెను. దీనుఁ డగునాచతుర్ధనుని రక్షింతు నని యర్జునుఁడు శపథము చేసెను. అందుకొఱకై శ్రీకృష్ణుఁడాదిగా యాదవ బలములకును భీష్మద్రోణార్జును లాదిగాఁ బాండవ కౌరవబలములకును ఘోరయుద్ధము జరిగెను. ధర్మజుఁ డొక్కరుఁడు దక్కపాండవకౌరవ బలము లన్నియు సమసిపోయినవి. ఆగతిఁ జూచి విచారించు ధర్మజుని కడకు శ్రీకృష్ణుఁడు వచ్చి చనిపోయినయోధులలో నొక్కని ప్రాణంబు నిచ్చెనఁ గోరుకొమ్మని యడుగ నాతఁడు చతుర్ధనుని బ్రదికింపుమని కోరెను. అతనిసత్యవ్రతమునకు మెచ్చి, వీర మరణము నొందినవారి నందఱిని శ్రీకృష్ణుఁడు బ్రదికించెను. ఇదియే చిత్రభారతము నందలి కథ. చతుర్ధనుఁడు తనను రక్షింపుమనిశంకరుని కడకేగ బాణాసురుని దానురక్షింపలేకపోయిననియు శ్రీకృష్ణునకెదురుగాఁ దాను నిలువ లేననియుఁ జెప్పటలో నీశ్వరునిముఖమునఁ బ్రసక్తానుప్రసక్తముగా నుపాపరిణయకథను జెప్పించి కవి బ్రబంధవర్ణనా నియమముకొరకు శృంగారరసమును వర్ణించియున్నాఁడు. ఈ చిత్రభారతముత్తమప్ర బంధములలో నొక్కటి. ఈతనికవిత్వము ప్రాథమై మృదుపదసంయు తమై మనోహరముగా నున్నది.

ఈకావ్యము ఎనుములపల్లి పెద్దయామాత్యున కంకితమియ్యఁ జడిసది. ఈతనిగృహనామము ఇనుమలపల్లి వారనికొన్ని ప్రతులయందున్నది. చాలప్రతులలో 'ఎనుములపల్లి' వారనియే యుండుటచే నడియే గ్రహింపఁదగినది. ఈపెద్దయామాత్యుఁడు నియోగిబా హ్మణుఁడు. కాశ్యపగోత్రుడు. మాదయమంత్రికిని గృహాంబకును కుమారుడు సింగరాజమంత్రికిని సింగమాంబికకును జాత్యుఁడు. ఈ పెద్దయామాత్యుని గీర్తింఖన మూడుపద్యముల నీక్రింద నుదాహరించుచున్నాఁడను.

క. బాహుబలభీముఁడశ్వా
కోహణ రేవంతకుఁ డఖిలరూఢయశస్సుఁ
డాహవనిర్జితరిపు వీ
రాహంకారుఁడు పెద్దనాట్యుఁడువెలయున్.

ఉ. నిద్దపుఁగీర్తి సంపదల నీరజబాంధవసూతికంఁటెనుం
బెద్దన సత్కళామహిమ మీనపతాకుని మామకంఁటెనుం
బెద్దన రూపురేఖలు నుపేంద్రునిముద్దలపట్టికంఁటెనుం
బెద్దన మాదయప్రభుని పెద్దన మించు ధరాతలంబునన్.

సీ. ఏలించె బతిచేత హిమధరాధరసేతు
పర్యంతమేదిసీపతుల నెల్లఁ
బాలించె నిజబుద్ధిబలముచే నాజ్ఞాన
శంబులై చెలంగ దేశంబు లెల్లఁ
గూలించె సంగరక్షోణి బాహుసీచే
ధర్మితారాతిజాతంబు నెల్లఁ
దూలించె నీగిచే దుర్వారబుధబంధు
యాచకవ్రాతదైన్యంబు నెల్ల

గీ. మించి చిత్తాంబుఖానభూమిమహేంద్ర
సకలసామ్రాజ్యలక్ష్మీవిశారదుండు
భాగ్యసంపన్నుఁ డెన్ములపల్లి మాద
మంత్రిశేఖరు పెద్దనామాత్యవరుఁడు.

ఈపద్యమునుబట్టి యీ పెద్దనామాత్యుఁడు, చిత్తాంబుఖాన
నొద్ద మంత్రిగా నున్నట్లు తెలియుచున్నది. ఇతఁడేకాకుండనీతనితమ్ముఁ
డైనసింగరాజుకూడ నీచిత్తాంబుఖానుడయ్యుఁ బాత్రుడై యాతనిచేత
బహుమతులను గైకొనినట్టిపద్యములోఁ జెప్పియున్నాఁడు.

సీ. తనప్రతాపాగ్ని శాత్రవసమిత్తతి నేర్చి
భూరిభూమిాధంబుఁ బుటమువెట్టఁ

దనకాంతిచంద్రిక జననేత్రకువలయం

బులనేలి మరుముఖాంబుజము ముడుచుచు

దనదానమేఘ మర్ధినికాయచాతకా

నశించి బ్రోచి చంద్రమండలము బాదున

దనకీర్తిలత దశాదంతిదంతంబుల

కడఁబ్రాకి కల్పనృక్షంబు బాదున

తే. నలరు జిత్తాంబుఖానదయాత్త పేమ

చామరాంధోళికాజ్ఞనచ్చత్రపిటి

కాకరండకలాదిభ్రంగారకాది

రాజచిహ్నంచిత్రుడు సింగరాజభువిని.



కృతిపతికి బ్రథు వైనయాచిత్రాంబుఖానుఁ డెన్వరో తెలిసి
కొనవలసియున్నది. ఈతని పేరును గాంచినతోడనే యితఁడొక మహమ్మ
దీయుఁ డని స్ఫురించును. కాని యితఁడు మహమ్మదీయుఁడు కాఁడు.
భారతీయుఁడు. గోదావరీమండలవాసుఁడు, ఈతని చారిత్ర మద్భుత
సంఘటనలతోఁ గూడినది. ఈతనిది బోయకుల మనిచెప్పుదురు. కుల
వివరములు సరిగాఁ దెలియవు కాని మొత్తముమీఁద పీనకుటుండనుట
నిశ్చయము. ఈతఁడు చిన్నతనమునందు “అనసరాలపెద్దిరాజు” అను
నియోగి బ్రాహ్మణునియొద్దఁ బశువులగాపరిగా నుండెడివాఁడట ప్రతి
దినమునను అబ్రాహ్మణుఁ డిప్పిల్లవానికి అన్నము పెట్టుచుండువాఁడట.
ఒకనాఁడతఁ డన్నముముంటినికొని పొలములోనికి వెళ్ళునప్పటి
కాబాలుఁడు తాటిచెట్టు నీడను బరుండియుండఁగా నాచెట్టునీడ
తొలఁగిపోయినందున ఒకసర్పము పడగవిప్పి గొడుగుగాఁ బట్టి
యాతని ముఖమునకు సూర్యరశ్మి తగులకుండఁ గాపాడుచుండె
నట. ఇట్టికథలు చిన్నతనమున దారిద్ర్యవస్థనుండి యుచ్చ
దశలోనికి వచ్చినవారి కనేకులకుఁ జెప్పుచుందురు. ఇందెంత
వఱకు సత్యమున్నదో నిర్ణయింపజాలము. కాని యీచిత్రాపుఖానుని

గూర్చి మదరాసుదొరతనమువారి పుస్తకభాండాగారమునందు సేకరింపఁబడియున్నకైఫీయతులలో వ్రాయఁబడియున్నది. ఈకైఫీయతులు మూఁడు కలవు. మొదటిది కిమ్మూరుకైఫీయతు. రెండవది పేరు తెలియని కైఫీయతు, మూఁడవది యేకశిలానగర కైఫీయతు. ఇవి మూఁడును, ఇతనికాలమునుగూర్చియు మతమునుగూర్చియు వేఱు వేఱురీతులఁ జెప్పుచున్నవి. ఈకైఫీయతులు సకాలములో వ్రాయఁబడినచారిత్రములు కావు కొంతకాలము గడచినపిమ్మట సాచారిత్రక పురుషులనుగూర్చి కరణములో, పండితులలో పెత్తనదారులలో వ్రాసి యిచ్చినవాఙ్మూలములు. కావున నిందలివిషయము లన్నియు సత్యములని తలంపనలదు. ఈకైఫీయతులలోని విషయములను, శాసనములతోను ఆపురుషులనాఁడు వ్రాసినవాఙ్మయముతోడను సమన్వయము చేసి పరిశీలించినత్యాన్వేషణము చేయవలసియుండును. అందుకొఱకీచిత్రాంబుఖానుతో సంబంధించినభాగములను, కిమ్మూరుకైఫీయతు నుండి తీసి యొక్రింద నుదాహరించుచున్నాఁడను.

“కిమ్మూరుగ్రామానకు ఫల్చిమమున నాలుగుక్రోశముల దూరమున రాజపూడిఅనే గ్రామములోను ఆగ్రామము జాగ్రత్తస్థలముగ యుండేది గనుక అవసరాల పెద్దిరాజుఅనే ఆయన సక గోలకొండ వ్యాపారిఅనేవాడుక గల నియోగి ఒకరు కలరు ఆయనయింటివద్దసీతడు అనేవాడు సక చదురు బోయవాడు వుండేవాడు. ఆచిన్న వాడు పెద్దిరాజు గారి దూడలును నేపిస్తూయుండేవాడు. వాడు పొలములోకి ప్రొద్దుననే దూడలను తోలుకొనివెళ్ళిన తరువాతను జాముప్రొద్దుఅయినతరువాతను చద్దివణ్ణము ఆకుతోటి పెద్దిరాజు పట్టుకువెళ్ళి పెటుతూయుండేవాడు. ఒకనాటికాలమందు సీతడు ఎప్పటివలెనే దూడలను తోలుకొని పొలములోకివెళ్లి ఆదూడలను బీడులోనదలి తానొక తాటిచెట్టు నీడను నిద్రపోవుచుండగా రెండుజాములు అయ్యేవేళకు పెద్దిరాజు యెప్పటివలెనే చద్దివణ్ణము తీసుకుపోయేవేళకు సీతడు ముఖముమీద

తీక్షణమైన యెండవచ్చి యుండగాను ఆయెండ వాడిముఖముమీద
 తగలకుండా వకసర్పము తనపడగ శీతడుముఖముపైన అడ్డుపెట్టివుండ
 గాను పెద్దిరాజుచూచి వీడుబహు అదృష్టవంతుడు కానై యున్నాడని
 తలచి వాడినిలేపి చదిలెన్నముపెట్టి వాడిభోజనము అయినతరువాతను
 సీతా! నీకు భాగ్యంవస్తే నాకుయేమియిస్తావురా అని పెద్దిరాజు అడి
 గితే నాకుభాగ్యంవస్తే అంతామీది కాని ఘరివకటికావని చెప్పెను.
 అది మొదలుకొని వాడిచేత దూడలుకాపించక వాడికివిద్యచెప్పిస్తూ గరి
 డీలు, సాము నేర్పిస్తూ యీ ప్రకారంవుంచినతరువాత వాడికి అనుమైన
 వస్త్రములు కట్టనిచ్చి రాజమహేంద్రవరములోకి కోరుకొండ నుంచి
 వచ్చిన నల్లనక్కరులవద్దకు కొల్వకంపించగా వాడు వెళ్ళి కొలువునిలిచి
 పదియిరవై మందితో కూడా వెళ్ళి యెక్కడెక్కడికార్యములు నిర్వాహ
 కము బాగాచేస్తూవచ్చినందున వాడికి యేనూటికి సరదారి మొకరరు
 చేసి యిచ్చినారు. మన్నెంతటను జగ్గంపేటవాడినికొండకోయవాళ్ళు
 పితూరీలు విస్తారంఅయినందున సీతడు అనేవానికి చితాపిఖానులు అని
 క్లితాపుయిచ్చి మన్నెపుఅంచునతాణావుంచి యేనూరుమందికి ముజరా
 యిచ్చివుంచగానే శీతాపిఖానుడు అవసరాల పెద్దిరాజునువద్దకు పిలువ
 నంపించి యేనూరుమంది సిబ్బంది మనవద్దవుంది మన్నెపసాగి మనకు
 తాణాదొరికింది. యీసమయములోనే యీవైపున యెక్కడయినా
 జాగ్రత్తగా వుండేస్థలం విచారించి అక్కడ వకకోట బందోబస్తు
 చేసుకొనిమందిని కూర్చుకొని మావాసగిరిచేస్తే ప్రబలించగలము. తరు
 వాత మనలను వకరు వంచలేరు ఆలాగున అని ఆలోచనచేసి రాజ
 పూడి మన్నెము గనుక అక్కడ రాతికట్టుతో కోటకట్టించి అక్కడ
 వుండి మన్నెము అంతా పల్కించుకొని తానుసర్పారుకు మొరాసు
 అయి తనవద్ద పెద్దిరాజును దివాన్గిరి వుంచుకొని వుండెను. శీతాపిఖా
 నుడికి వివాహమయినతరువాతను అప్పలమ్మ అనేకుమార్తెకలిగినది.
 ఆచిన్నదానికి సంపూర్ణయౌవనము వచ్చి పెండ్లికాకవుండగా అవస
 రాలపెద్దిరాజును వకనాడు చూచి తనవద్దకు రమ్మనుమని వర్తమానం

అంపించినదట. అందుకు పెద్దిరాజు చెప్పినమాట: నీకు తండ్రి నాకు
 తండ్రి రక్షకుడు గనుక నీవు నాకు తోబుట్టుతో సమానంగాని మరి
 వకటి కాదు. మర్యాదకు దప్పిదముగా నీవునాయుండు యీలా తల
 చడం మంచిదికాదు. అని మందలించిన ఆమాటలకు ఆచిన్నదానికి
 కోపము వచ్చి తండ్రియైన చితాపిఖానుడితో ఏమనిచెప్పినదంటే
 అననరాలపెద్దిరాజు నన్ను తననద్దకు రమ్మనుమని వర్తమానము పం
 పించినాడు. అని అందుకు చితాపిఖానుడికి చాలకోపంవచ్చి పెద్దిరా
 జును కఠోరికి పిలువ సంపించి మాతృద్రోహంసంక్తిరాణివాసద్రోహం
 చేసినవారికి యేమిచేయనలె నని అడగగా ఆకుమార్తె మాటలువిని
 యీత డీలా గడిగినాడు గనుక వీనిని మనము మరల్చులేము అని అను
 కొని తనరెండుకళ్ళూ సూరకత్తితో తీసి యెదుటవుంచి ఆలాగంటి
 సంగతి నిజమైనా ఆబద్ధమైనా గాని ప్రభువుకు నిజమనితో చినపుడు
 అనుమానం యెనడియందున్నదో ఆపురుషుడని యాప్రకారం శిక్షిం
 చవలసినదని చెప్పగా నీవే ఆపనిచేసినవాడవని చెప్పినవా డాయెను.
 సరే నాయుండు అదోష మున్నదో లేదో భగవంతునికి తెలుసును.
 నీకు నాయుండు అపోహం వున్నది గనుకనే ఆశిక్షచేసుకున్నవాడిని
 అయినాను యిందులఫలము ముందు తెలియగల దనిచెప్పి వెంటనే
 పెద్దిరాజు యింటికి వెళ్ళిపోయి పిమ్మట రాజమహేంద్రవరము వెళ్ళి
 పోయి అక్కడ అల్లాకొల్లి ఖానుడు అనేసల్లమ్మరుడు వుండగా ఆయన
 నతో తనసంగతి చెప్పెను. ఆసల్లమ్మరుడు పెద్దిరాజును ఆదరించి
 వుంచెను. కొంతకాల మయినతరువాత ఒకనాడు పెద్దిరాజును పిలిపించి
 సీతాఖానుడు అందరికీ ముగ్గాయ్య అయివున్నాడు. నిన్ను గురించిన
 పనికై మేము చాలా శ్రమపట్టుచున్నాము. అతడిని సంపించే సాధన
 మును చెప్పదవా? అని అడగగా మంచిది ఘోజును నాతో అంపిస్తే
 నేను తల్లి వెళ్లి తలకొట్టి తిరిగి దర్శనానికి వస్తాననిచెప్పినందున వెం
 టనే తాంబూలమిచ్చి రాణువను గోలుకొండనుండి తెప్పించి పెద్దిరా
 జుకు తయినాల్తీ చేసి ఖచ్చులుకు సొమ్మిచ్చి మండుగుండుఘోరంగులీయగా

పెద్దిరాజు రాజపూడికోట ఫాజుతో ముట్టడివేయగ కోటలోను సీతా పిఖానుడు 30 దినములు లడాయిచేసి అంతట నిఖాయించలేక కోట విడిచి తన స్వజనముతో కూడా పరారి అయిపోగా పెద్దిరాజు వెంట తగిలి తోటపల్లిలాద్దిఅనేస్థలంలో సీతాపిఖానుని పట్టుకొని తలతీసి నాలుగుఘడియలోపల ఆవర్తమానం రాజమహేంద్రవరము పంపించినాడు నాటినుండి రాజపూడికోట నిర్జనమయిపోయినది."

గోదానరిమండలములో పెద్దాపురంతాలూకాయందు రాజ పూడిగ్రామ మున్నది. పాలములనడుమ శిథిలమయినకోటచిహ్నము లిప్పుడును గన్పట్టుచున్నవి. ఆప్రాంతములయందు సీతాపతికథ నిస్స డును చెప్పుకొనుచున్నారు. అందువలనఁ జెనిజెప్పిన కయ్యశీయ తులోఁ జాలభాగము సత్యము లనియే నమ్మవలసియున్నది.

మఱియొక కైఫీయతులో అవసరాలపెద్దిరాజునివాసము గోదానరి మండలములోని బిక్కవోలుపరగణాయందలి వేటపాలెము గ్రామ మనియుఁ దాను ఓరుగల్లునకుపోయి యచ్చటిప్రభువుల నాశ్రయించి, సేనాధిపత్యమును సంపాదించెద ననీసీతాపతి ప్రార్థింపఁగా, పెద్దిరాజు వేయిరూపాయల నాతని కొనఁగెననియు, నాతఁ డాసాముతోఁ నోరు గల్లునకేగి యచ్చటిమహమ్మదీయప్రభువుల నాశ్రయించి చితావే ఖా ననుబిరుదును కొన్ని జాగీరులను సంపాదించె ననియుఁ బిమ్మట నోడ్ర దేశపురాజగు ముకుందదేవునాశ్రయించి రాజమహేంద్రవరసర్కారునకుఁ బరిపాలకుఁడై పెద్దిరాజున్లు ధనయొద్దకుఁ బిలిపించుకొని యా సర్కారులో జేరినపదు నెనిమిదిమహాశృకు మంత్రిత్వపదవి నొనంగి, వేమగిరికోటను వదలివేసి, రాజమహేంద్రవరమువఁ గోటను గట్టించె ననియు, రాజపూడికోటకూడ నాతనిస్వాధీనమందే యుండెడిదని యుఁ జెప్పఁబడినది. పెద్దిరాజునకును చితావే ఖాన్ తనయకును నడచిన ప్రణయగాథ నీకైఫీయతుకూడఁ జెప్పుచున్నది. కాని యామెపేరు అప్పలమ్మయనుటకు బదులుగా నాగమ్మ యనిపేర్కొన్నది. పెద్దిరా జ్జీవోధమును మనసునందుంచుకొని పల్లకీమీఁదఁ గొల్కొండ కేగి

జూపల్లిసామంతరా వనుగొప్పసరదారు నాశ్రయించి యప్పుడు నవాబు గానున్న యిబ్రహీమ్ షాదుషాకుఁ నచ్చజెప్పి, చితాప్ ఖానునుజయించుటకై సలబత్ ఖాను, అమల్ దార్ తోప్ ఖానా, సయ్యదుమీరా, వడీరుషామహమ్మద్ ఖాను, జూపల్లిసామంతరావు, కథాన్ వీరమరావు, ముత్యాలయల్లప్పాళ్వారావు, సెట్టిపల్లి భేతారావు, మేదరలమెట్టుగోపాలరాయడు, భుల్లమచిన్నారావు, వెల్లవీరమరావు అనుపదకొండుగురు సరదార్లును పదకొండు వేలగుఱ్ఱములును, ఎనుబదివేలసైన్యమును దీసికొని నారికెడమిల్లివద్ద గోదావరి నదినిదాటి, యీతకోటకోటను బట్టుకొని పిదప తాతపూడిరేవుదాటి, నల్లూరుమడుగువద్ద దండువిడియింపఁగా, నల్లూరిచౌదరిఅయిన గంధంతమ్మయ్య మహాపాత్రుఁడు “అహారపదార్థములను” సప్లయిచేసి, యిబ్రహీంషాదుషాసైన్యము వచ్చుచున్నదని శితాప్ ఖానునకు సూర్యేనికొండమానిచేత నుత్తరములు పంపించఁగా నాయుత్తరములను ద్రాక్షారామవద్ద వజీరుమహమ్మదు ఖాను పట్టుకొని, నల్లూరుగ్రామాధికారియగు గంధంతమ్మయ్య పాత్రుఁడును బట్టి తీసికొనివచ్చి ద్రాక్షారామ దక్షగుండముయొక్క తూర్పుగట్టున యాతనిశిరస్సును ఖండించివైచెను. వేమగిరికోటను శా. శ. ౧౮౯౫ ఆషాఢ శుక్ల జయవారమునాఁడు పట్టుకొనిరి. పిమ్మట రాజమండ్రి కోటను బట్టుకొనిరి.

ఈవిషయములన్నియు రెండవకైఫీయతునం దున్నవి. మూడవకైఫీయతునందు చితాప్ ఖానుఁడు మహమ్మదీయమతమును గైకొని హిందువులదేవాలయములను ధ్వంసముచేసినట్లవ్రాయఁబడియున్నది.

రెండవకైఫీయతునందు వ్రాసినకాలము సరియైనది కాదు. ఇబ్రహీంషాదుషా యనునామమును సరియైనదికాదు. ఇబ్రహీంషాదుషా కాలమునాటి కీసీతాపతిఖాను లేడు. ఆతఁడు మహమ్మదీయమతమును గైకొనను లేడు. ఈతనివిషయమై యాంధ్రగ్రంథము లేమిచెప్పుచున్నవో చూతము.

చిత్రభారతమునందు సితాప్రభానునుగూర్చి యిక్రందిపద్యములు వ్రాయఁబడియున్నవి.

సీ. చలివేడి వెలుగునలై కలువడములనేలు

కనుదోయి నేప్రొద్దుఁ గదఁచితిక

నేలై నతఁమరమేడఁ నాడెడుకన్య

లడఁచి కిరఁవై శయ్యులముఁ డెంపరిది నెఱుంగ

దొలఁచుచూలుబావనదొర నింపుతోఁగన్న

పొక్కిలి పురుటాలిపూవు చెలఁగ

బదియొత్తునన్నెలవసిమిఁ జూపెడువింత

సరిగడుప్పటి మేనఁ జేకళింప

తే. బ్రాజదువుగుంపుమోతలు ఫరిడవిల్ల

మేటిడగములనాడుమిన్నేటిపాప

పుట్టి నిలెనయడుగులఁ బోల్చి యెపుడు

సంతసంబున వెలయుఁ బాంచాలినిభుడు.

తే. అజగన్నాధవరమదయాత్మమధ్య

మథ్యమామండలుండు భీమప్రతాప

ఖండపరశుండు వైభవాఖండలుండు

భోగివంశాభిచంద్రుండు భూరిబలుండు.

సీ. అనునత్సరంబు బ్రాహ్మణులకు గోసహ

స్రీములిచ్చు నృగనరేశ్వరునిరీతిఁ

గంధులకెనగఁ బాకాలచె ర్వాదిగాఁ

జెఱుపులు నిలుపు సగరునికరణి

దీప్యత్రృతాపుండ్ర దిగ్విజయంబుఁ గా

వేరచు మాంథాత్మవిభునిలీల

దేవభూజేవతార్థిశ్రేణి కగ్రహ

రములిచ్చు భార్గవరాముపగిది.

తే. నిందు శేఖరపాదారవిందయుగళ
భావనాపరుఁ డంగనాపంచభాణుఁ
డతుల్యైర్ద్యౌభిభూతహిమాచలుండు
మానభూపాల చిత్తాంబుఖాన విభుఁడు.

నీ. సర్వసర్వంసహానరక్షణక్రియా
చాతుర్య సప్తమచక్రవర్తి
హరిదంతకరిదంత హరిరాజసురభూజ
తారకానిర్మ లోదారకీర్తి
దుర్వారపరిపంథిగర్వగాఢాంధకా
రచ్చటాహరణమార్తాండమూర్తి
హేమభూధేనుగంధేభఘోటకదాన
ధారాకృతాంభోనిధానపూర్తి

తే. యాతఁడింపొందు లాటకర్ణాటభోట
రూటకరహటపాండ్యపానాటగౌడ
చోళమళయాళరాజసంస్తూయమాన
మానధనుఁ డైనచిత్తాంబుఖానవిభుఁడు.

ఈపైపద్యములనుబట్టి చిత్తాంబుఖానుఁడు (ఇతఁడే చితాప్ఖానుఁడు) మహమ్మదీయుఁడు కాఁ డనియు, గోబ్రాహ్మణభక్తికలవాఁ డనియు స్పష్టమగుచున్నది. పేరు చితాపుఖానుఁ డనియున్నను, నితఁడు హిందువుఁడే ఆంధ్రుడు ఆజన్మాంతము హిందువుఁడుగనే యున్నాఁడు. ఇతఁడు 'ఖాను' అనుబిరుదును వహించుటచేత, మహమ్మదీయమతమును గైకొనెనని భ్రమపడి ఏకశిలానగర కైఫీయతులో నట్లు వ్రాసియుండురు. అతఁడు మహమ్మదీయమతమును బుచ్చుకొనెననుట కాధారములు లేవు, చిత్రభారతమునందీతనిప్రశస్తి యిట్లు వర్ణింపఁ బడినది.

“భుజబలభీమ ప్రతిగండభైరవ యిరునత్తుగండగోవాళ గండర గండభేరుండ మండలీకమృగజేంఁటెగార సమరరాహుత్త రాయ సంగ్రా మధనంజయ కోదండవిద్యాపాండిత్య రఘురామ యపరిమితభూదాన పరశురామ నిరంతరభోగసుత్రామ యష్టదిగ్రాజమనోభయంకర దుష్టలాంకుశలాచూపసరిగజాంకుశ ఇష్టత్రైళు దండియరనాయంకరతల గుండగండ, హెన్నుకట్టుకుదిరికట్టు మండలీకరగండ యెంబిరుందగండ సర్వబిరుదరకొమర, వేశ్యాభుజంగ, యనవరత కనకకర్పూరదానధా రాప్రవాహాధ్యనేక ప్రశస్తమధ్యమే మండలాధీశ్వర, భోగినంశపయః పారావార రాకాసుధాకర, శ్రీచిత్తాంబుఖాన మహీమహేంద్ర”

కిమ్మూరుకై ఫీయతులో నీతఁడు బోయకులమువాఁడై నట్లున్నది. “భోగినంశపయఃపారావారరాకాసుధాకర” యనిచెప్పటచే నీతని యింటిపేరు “భోగి” అయియుండునని యూహింపఁదగియున్నది. పైని వ్రాసినవిషయములనుబట్టి యీతఁడు హిందువుఁ డనిస్పష్టమయినది. ఇక నీతఁ డెప్పటివాఁ డనువిషయము సర్ధారణము కానలసియున్నది.

శ్రీకృష్ణదేవరాయలు, ఉదయగిరి, కొండవీడు మొదలుగా గజ పతులయధీన మందున్న దుర్గములను జయించి, పిమ్మటఁ గళింగదేశ మును జయింపవలయునను నుత్సాహముతోఁ గోదానరినదిని దాఁటి కళింగదేశప్రయాణోన్ముఖుఁడై యున్నతఁకిని తిమ్మరుసుమంత్రి, గోదా నరినదికిని గళింగదేశమునకును నడుమనున్న అరణ్యపంక్తులలోఁ బ్రయాణము గావించుట దుస్సరమనియు, దండయాత్రనింతటితో నిలుపు నేయుట మంచి దనియుఁ గృష్ణదేవరాయలతోఁ విన్నవించుటయు, నందుపై నాతఁడు భయము లేదనిచెప్పి ముందునకుఁ బోవుటయుఁ గృష్ణరాయవిజయమున నీక్రిందిపద్యములలోఁ జెప్పఁబడియున్నది.

.....పదిలంబుగ దళంబు హత్తించి జయోత్సాహంబున
మించి గజపతియున్న దేశంబునకుం గమకంబునం దమకంబుమీఱుం
జన నెంచు నమ్మూరురాయగండప్రచండబిరుదాంకుం గనుంగొని య

నంగునిమామగురునిం గ్రేణిసేయంగలసుధీ' చమత్కారంబున వెల
యుసాశ్వతివృక్షును మంత్రిపుంగవుం డిట్లనియె.

చ. ఇతరులు శక్తులే తలఁప నేమలశాహు నిజాముశాహులన్
గుతపనమల్కునున్ గెలిచి గొబ్బిన సర్వగిరిండ్రదుర్గముల్
జతురతఁ గైకొనన్ ధర నసాధ్యము నీకికగల్గ బైన నం
చితయశ ! యొక్కవిన్నపముఁ జేసెద వేదురఁ జిత్తగింపుమా!

ఉ. తిన్నదనంబునన్ గజపతిం గెలువంజను టొప్పుగాక యూ
పన్నుశరణ్య ! శైలవనపంక్తులుదాటి తదీయసీమలో
న స్నిలఁజూచి వారలు ఘనంబుగ మార్గము లడ్డగించినన్
సన్నతశౌర్య రస్తు మనసైన్యము జేరుట దుస్तरంబగున్.

చ. అనుటయుఁ బిన్ననవ్వునగి యప్ప ! యిడెంతటికార్యమయ్యె! యూ
వనగిరులెంత! పస్తుతతి వచ్చుట యెంత ! నమస్త దేశముల్
మనకు వశంబులయ్యెఁ బదమా ముద మానుచు సంశయంబు నె
మ్మనమున మానుచు ద్వివిజమంత్రిసమాన యటంచు బల్కుచున్

క. ఆవీరస్మసింహధరి
త్రీవరనందనుఁడు రణదతిస్ఫుటభేరి
రావములు చెలంగ నడఁచెన్
దేవతలు నుతింప గజపతిన్ గెలుచుటకై :

ఈవిధముగా శ్రీకృష్ణ దేవరాయలు కళింగదేశముపై దండెత్తి
పోవునప్పుడు చితాప్రభానుఁ డఱువదివేల సైన్యముతో నరణ్యపాఠి
ములందాతని నెదిర్చెననియు, రాయలాతనిని జయించి సింహాద్రికడ
కేగి యటనిలచె ననియు నీక్రిందిపద్యములతో జెప్పఁబడియున్నది.

క. చనుచోఁ జితాప్రభానుం
డనువాఁడు ధరాధరాంతరాంతరసీమన్
గనుమలలో నఱువదివేల్
ఘనశార్ఙ్గధరుల్ చెలంగఁ గలహమొసర్చన్.

ఉ. నాలుగు దిక్కులం గినిసి దట్టడవిం జరియిరచు నచ్చుమూ
పాళి గలంగ బల్లెముల బాణములన్ మెఱు గీతెగుంపులన్
రాలఁ దుపాకులం బలుఫిరంగుల భంగము నొందఁ జేసి గ
గ్గోలుపడం గడంగి యెలగోలుబలంబు చలం బెలర్చంగన్.

క. ముంగల నెసంగ రంగ

త్తుంగతురంగేంద్రఖురవిధూతరజంబుల్

నింగిఁ జెలంగఁ గలింగ థ

రాంగణమున నిల్చె రాయ లద్భుతమత్తిమై.

పం. చిత్రాపుఖానుఁడం గడింది చిచ్చునార్ప నేర్చిన
చ్చితింగదా ముదంబు మీఱ శీఘ్ర మిగజాధిపుల్
నితాంతకీర్తి ధాత్రిలోన నిండఁ గల్పెదన్ ఘన
ప్రతాపధీధితిం దిగంతభాగము ల్వీరాజులన్.

తే. అనుచు పొట్నూరిసింహాద్రి కరుగుడెంచి

సకలచతురంగబలములు సరగ నపుడు

పరభయంకరవైభవప్రకటలీల

పాలెమిడియించె వేడ్క నప్పార్థిపుండు.

ఈపద్యములనుబట్టి యీసీతాపతిఖానుఁడు గోదావరి మొదలు
సింహాద్రివఱకును గలమన్నెపునీమ కధిపతియై గజపతులతో మైత్రి
కలిగియున్నాడని స్పష్ట మగుచున్నది. ఈ మధ్యసీమలో సీతాపతి
దక్క మఱియెవ్వరును శ్రీకృష్ణరాయల నెదిరించినవారులేరు. సింహా
ద్రిచేరినపిమ్మట ఓడ్రసామంతులు బలవంతులు ఏదాటుగూరు కృష్ణ
రాయల నెదిరింపసంసిద్ధులగుటయు వారిని జయించుట కష్టమనితోచి
తిమ్మరుసుమంత్రిమాటను వినక వచ్చినందులకు రాయలు విచారించు
చుండఁ దిమ్మరుసు తనబుద్ధిప్రతిభచే భేదోపాయమున వారిని గెలిచి
గజపతినిజయించి, యాతనికుమార్తెను గృష్ణరాయలకుఁ బరిణయము

చేయించుటయుఁ దరువాతకథాంశములు, వానివివరములతో మనకిటుఁ బ్రసక్తిలేదు.

కృష్ణరాయలు, గజపతినిజయించి పొట్నూరునద్ద జయస్తంభము నాటించినది క్రీ.శ. ౧౫౧౬ సంవత్సరమని యాతని చరిత్రమున వ్రాసియుంటిని. కావుననాకాలమున నీసీతాపతిఖానుఁడు గోదావరి మండలమస్యప్రదేశముల కధికారియై గజపతులకుఁ బరాక్రమవంతుఁడైన సామంతుఁడుగానున్నాడనుట నిశ్చయము.

ఈసీతాపతిఖానుడు ఏకశిలానగరమునఱకును జయించి అచ్చట జయస్తంభమును వేయించి నట్లొకశాసనమున్నది. ఆశాసనమును హైదరాబాదు శాసనశాఖవారు డాక్టరు హీరానందశాస్త్రిగారియహితముతోఁ బ్రకటించినారు. అది సంస్కృతభాషలో దాదాపు ౧౫౦ పంక్తులు గలదై నందున గ్రంథవిస్తర భీతిచే దాని నిండ్రియలేదు. శాసనకాలము తెలుఁగున నిట్లేయఁబడినది.

“స్వస్తిశీ) విజయాభ్యుదయశకవర్షంబులు ౧౮౨౫నగు రుధిరోద్ధారి మాఘశుద్ధ ౫ ఆదివారమునాఁడు” (క్రీ.శ. ౧౫౦౩) ఈశాసనమువలన మన కీక్రిందివిషయములు దెలియుచున్నవి. సీతాపతిఖాను తాతపేరు నాగయ ఇతఁడుగొప్పపరాక్రమవంతుఁడు. ఇతనికుమారుఁడు మానయ. ఈమానయభార్య గౌరాంబ ఈదంపతుల కుమారుడే చిత్తాపఖాను (సీతాపతి). ఈతని కిరువురుభార్యలు. మొదటియామె దేవాంబిక, ఈమెయందు దిరువురు కుమారులు జన్మించిరి. మొదటియాతనిపేరు “అవధూతఖాను” రెండవయారఁడు, పురాంతకుఁడు చిత్తాపఖానురెండవభార్య అనుమాంబ. ఈమెయందు మువ్వరు కుమారులు కలిగిరి. మొదటివానిపేరు అమరయ్య, రెండవవానిపేరు భోగయ్య మూడవవానిపేరు రామయ్య, చిత్తాపఖానుప్రథమపుత్రుడైనయవధూతఖానుశాసనకాలమునకుఁ బూర్వమే రణరంగమున నిహతుడయ్యెను. శత్రుభయంకరుఁడును రాజనీనిపుణుడునగు నీచిత్తాపఖా

నుడు శత్రువులను జయించి రాజుకొండ మొదలగు ననేక దుర్గములను జయించెను.

అద్దంకి గంగాధరకవి తపతీసంవరణోపాఖ్యానములో నా గ్రంథకృతిపత్తియైనయి బ్రహ్మంఘాదుమాతండ్రియగు కులీకుతుబ్. మాహా, యీచితాపుఖానునిజయించి గౌతమీనదినిదాటించెనని యీక్రింది పద్యములో జెప్పియున్నాడు.

సీ. కటకేశ్వరుని దోలి కై వశంబుగఁ జేసె

గొండంతజయముతోఁ గొండపల్లి

గంపమంది చితాపఖానుండు గౌతమీ

తటిని లఘించిపోఁ బుటమువెట్టె

బైడవిరాహచప్రాంగణక్షోణిలో

వీగఁ దోలి బరీదు జెన్ను చూచె

సాగరగౌతమీసంగమస్థలమును

నడిదంబు గడిగఁ బ్రఖ్యాతిగాఁగ

నవ్వుదిగ్రాజులను దనకరియఁగోరు

వెట్టికాపులఁ జేసి మువ్వెట్టి గొనియె

నితరధరణీతలాధీశు లెవ్వరీడు

పృథివి గుదుపనమలుక చక్రేశ్వరునకు

ఈకులీకుతుబ్. మా హూణశకము ౧౫౧౨-౧౫౪౩ నరకును

గోలకొండనవాబుగా రాజ్యమేలినవాడు. ఇతఁడు సీతాపతిఖానుని

క్రింద నున్న కంభముమెట్టను తీసికొనినట్లు పైగ్రంథములోనే యీ

క్రిందిపద్యములో జెప్పియున్నాడు.

సీ. పడమటను నవాయి బసవనిగాఁ జేసి

యచట గొయ్యలకొండ నావరించె

తమదిమల్లాఖాను దక్షిణంబునఁ గొట్టి

హరియించెఁ బానుగి ల్లాదిగిరుల

నుత్తరంబున బరీ దోడిపాఱఁగఁ దోలి
మెతుకుదుర్గం బాక్రమించి మించెఁ
బ్రభమదిక్కున నొడ్డిపాత్రసామంతుల
ధట్టించి కంబముమెట్టఁ గొనియె.

గీ. నతనిఁ బొగడంగఁ దగదె యాచతుర్దశీతి
రూఢిగిరిదుర్గలుఁతనప్రభతేజ
వాహశిఖరాధిరోహ రేవంతమూర్తి
కుతుబశాహినిక్షౌపాలు గుణవిశాలు.

మహమ్మదీయమహాయుగములోఁ గొమత్తాజు లక్షణరావు
పంతులుగారు కులీకుతుబ్ పాహానుగూర్చి వ్రాయుచు “సీతాపతిరాజు
నోడించి కంబముమెట్లుగ్రామమును దీసికొనెను. ఇదిప్రస్తుతము
నైజామురాజ్యములోఁ నున్నది. దీని కిప్పుడు కమ్మంమెట్టు అనిపేరు”
అనివ్రాసియున్నారు.

ఈశాసన మెవరికిని దాన మొసంగివ్రాయించినదికాదు. జయ
స్తంభముమీఁద వ్రాయించినది. ఓరుగల్లునఱకునుజయించి, యచ్చట
స్థాపించినజయస్తంభముపై నున్నదగుటచే నావిజయకాలమే యీ
శాసనకాలమనుట స్పష్టము. అంతకుఁ బూర్వమే సీతాపఖానుమొదటి
పుత్త్రిఁడు చనిపోయెను. రణములోఁ జనిపోవుటచే నప్పటి కాలని
కిరునది - ఇరువదియైదేండ్లుండియుండవలయును. దానినిబట్టి చితాప
ఖానుజననము ౧౪౫౦ ప్రాంతమైయుండునని తేలుచున్నది. ఇతని
జననము ౧౪౪౦ ప్రాంతమని కొందఱిఅభిప్రాయము. అది సత్య
మైనఁ గావచ్చును. అం దసంభవ మేమియు లేదు. దీనినిబట్టి ఇబ్ర
హీమ్పాదుషాకాలము నాటి కీతనికి నూతేండ్లుదాటిపోవును. కావున
పైనివ్రాసిన రెండవక్షేపీయతునందలికాలమును పేరులును సరియైనవి
కావనుట స్పష్టము. ఇబ్రహీమ్పాదుషాకాలమునాఁడు వేటొక
సీతాపఖానుఁ డుండెనేమోయని పైనివ్రాసినశాసనప్రచురణకర్తలు

భావించిరి. కాని యీవిషయమును అద్దంకి గంగాధరకవిగాని పొన్ని గంటి తెలగనార్యుడుగాని చెప్పలేదు. ఇద్దరు చిత్రాపఖానులుండి రని యెవరును జెప్పలేదు. కావున రెండవకైఫీయతుకర్తలు పేరులలోఁ బొరబాటుపడిరని యెంచి యావాదమును విసర్జితము.

కులీకుతుబ్ షా క్రీ. శ. ౧౫౧౨-౧౫౪౩ నడుమ గోలకొండ ప్రభువుగా నుండెనని పైనివ్రాసియుంటిని. కాని యాతఁడు ౧౫౧౨ లో స్వతంత్రుఁ డయ్యెనేకాని యంతకుపూర్వము బహమనీరాజుచే గోలకొండరాజ్యమునకుఁ బరిపాలకుఁడుగ నియమితుఁడై యుండుటచే నాతనికి గోలకొండసీమతో సంబంధ మంతకుఁ బూర్వముననుగలదు. తపతీసంసరణోపాఖ్యానములోని కుతుబ్ షా విజయములకాలములను గూర్చి అద్దంకి గంగాధరకవిచరిత్రమున వ్రాసెదను.

చిత్రాపఖాను ఓరుగల్లును జయించి, జయస్తంభమును నాటిం చినది క్రీ.శ. ౧౫౦౩ వ సంవత్సరము. అప్పటి ఓరుగల్లు మహమ్మ దీయులక్రిందనున్నది. కానిహిందువులక్రింద లేదు. తురుష్కులచే తీసి వేయఁబడిన పాంచాలరాయ పార్వతీవిగ్రహములను చిత్రాపఖాను మరల స్థాపించినట్లు పైశాసనములోని యీక్రిందిరెండుశ్లోకములు చెప్పుచుండుటచే నాతఁడు తురుష్కులనుండియే యోరుగల్లును గై కొనెనని స్పష్టమగుచున్నది.

“పాంచాలైఽపరిభూతదైన్యబహుప్రోద్ధ్యత్కృపావేశతః
ప్రదాదా దక్షయవస్త్రజాతమమలమ్ యోగోపికావల్లభః
తం స్థానాచ్చలితమ్ దురితివిభవ త్పాంచాలరాయమ్ పున
గ్భోగేచిత్తావఖానభూమిరమణ స్సింహాసనే స్థాపయత్॥” ౩౨.

“దేవీ శుంభనిశుంభదానవకులప్రోన్మానోజృంభణా
రంభాకాకతిరాజ్యవీరకమలా నాదిర్జగన్మాతృకా
యేనా స్థాపిపునస్తురుష్కుకుజనైరుచ్ఛాటితాస్థానతో
ధర్మైశైకకిలాపురే స హి మహాంశ్చిత్తాపఖానోన్మవః॥” ౩౩

బహుమనీరాజులలోఁ గడపటివాఁడైనమహమ్మదుషాబలహీనుఁడగుటచే నాతనిసరదారులే యాతనికి దిరుగుబాటానర్చిస్వతంత్రులగుచున్నకాలమున నీచిత్తాపఖానుఁడు కుతుబ్ షాపరిపాలనములోనున్నయోరుగల్లుపై దండెత్తి యాతనినోడించి యోరుగల్లునుస్వాధీనము చేసికొనియుండును.

చిత్తాపఖానుఁడు మహమ్మదీయులసేనానిగా రాజమహేంద్రవరమునఁ బ్రవేశించి క్రమక్రమముగా బలవంతుఁడై తెలంగాణా కేఁగి యచ్చట కంధముమెట్లు దుర్గమునకుఁ బరిపాలకుఁడుగా నియమితుఁడయ్యెను. ఇతనిని నియమించినయాతఁడు క్రీ. శ. ౧౮౬౦-౬౧ లో నొక్కనత్సరము రాజుగానున్న “క్యూరుఁడగుహుమాయూనుషాషా”యని శాసనపీఠికాకారులు వ్రాసియున్నారు. ఈవిషయము నింకను బరిశోధింపవలసియున్నది.

క్రీ.శ. ౧౮౦౩ లో నీతఁ డోరుగల్లునుజయించినను నెంతయోకాలము దానిని బరిపాలింపలేదు. కులీకుతుబ్షా తనప్రభువును ధిక్కరించి స్వతంత్రుఁడైనకొలఁది కాలములోనే అనఁగా క్రీ. శ. ౧౮౧౨-౧౩ వ సంవత్సరములోనే చిత్తాపఖానునిజయించి యోరుగల్లునుండి వెడలఁగొట్టినట్లుగన్పట్టుచున్నది.

ఈచితాపఖానునకు బెల్లముకొండపై యాధిపత్యమున్నట్లును నితనికినిగుతుబ్ షాహాకును గొప్పయుద్ధముబరిగినట్లును నందొకమాటు షాహాయోడిబోయియు, మరల నతిప్రయత్నముచేసి చితాపఖానును జయించినట్లును నప్పుడు చితాపఖాను కొండపల్లిలోనున్నగజపతిసరదారులసాహాయ్యమును బడసియు విఫలఁడైనట్లు గన్పట్టుచున్నది.

శ్రీకృష్ణదేవరాయలు క్రీ. శ. ౧౮౧౫ వ సంవత్సరములోఁ గజపతులనుండిగొండపల్లిదుర్గమును దానితోఁ బాటుగకమ్మం మెట్టును స్వాధీనముచేసికొనియెనని తిరుపతిశాసనమునఁ జెప్పఁబడినది. ఆప్పటికి గమ్మం మెట్టును నోరుగల్లును చితాపఖానుస్వాధీనమునుండితప్పిపోయి

కులీకుతాబ్బా స్వాధీనమునందుండియుండును, ఆతనినుండియే రాయలు కమ్మంమెట్టును కైకొనియుండును.

కమ్మంమెట్టు కులీకుతాబ్బావశము కాఁగానే చితాప్ఖాను గజపతులసామంతుడై రాజపూడికోటయందుండి రాయలనెదిరించి యుండెను.

కృష్ణదేవరాయలు గజపతినిజయించి యాతనితనయను వివాహమాడి పిదపఁ దానాతనినుండి కైకొనినదేశమును మరల నాతనికిచ్చివేసెనని చెప్పుచున్నాడు. ఆప్రాంతములు క్రీ. శ. ౧౫౧౮ వ సంవత్సరమునకుఁ బిమ్మట గజపతులపరిపాలనములో నున్నట్లు శాసనములు కన్పట్టుచున్నవి. కాలక్రమమున మఱిగొంత కాలమున కాప్రదేశములు మరలఁ దురుఘలస్వాధీనములైనవి. కృష్ణరాయలచే మరలఁ సియఁబడినప్పుడు చిత్రాపఖాను కమ్మంమెట్టుప్రాంతమున కేఁగెనా ? ఆతఁడచ్చట గజపతులసేనానిగాఁగాని పరిపాలకుఁడుగాఁగాని యుండెనా ? యనియాలోచింపవలసియున్నది. చిత్రభారతము పైశాసన కాలప్రాంతమున సంఘటితమయ్యెనో లేకతరువాత మఱియొకప్పుడు రచితమయ్యెనో తెలిసికొనుట కీవిచారణ మావశ్యక మగుచున్నది.

కృష్ణరాయల నెదుర్చునాటి కీచితాపఖానునివయసు చాలా పుగ నలువదియొడ్లుండును ఈవయసున సీతఁడుమరల నిజామురాష్ట్రమున కేఁగి యాధిపత్యమును స్వీకరించెననుట కవి కాశము లేదు. ఓరుగల్లు మహమ్మదీయులనుండి యితనిపరిపాలనము లోనికిరా లేదు ఓరుగల్లునందు మహాన్నతపదవియందుండగ నే చిత్రభారతము పుట్టినదని యనుకొనవలయునేగాని, యాప్రాంతమునండి పరాజితుడై వచ్చి మరల సంతకంఠె తక్కు-వస్థితిలో నచ్చటి కేఁగినప్పుడు రచిత మయ్యెనని తలంపరాదు. ఇంతకును ౧౫౧౫ వ సంవత్సరమునకుఁ దరువాత నాతఁడు మరల నాప్రాంతమున కధికారిగాఁ జొచ్చియుండె ననుట కాధారములు లేవు. చితాప్ఖాను క్రీ. శ. ౧౫౨౦ ప్రాంతమున రాజ

మహేంద్రవరమునకును రాజపూడికిని నడుమ నడవిమార్గమధ్యమున
౬౫-౭౦ యేండ్లవయసున నవనరాల పెద్దిరాజుచే బ్రోత్సహింపఁ
బడిన కుల్లీకుత్తుబ్బాసైనికులచే వధింపఁబడియుండునని తలంపవలసియు
న్నది. ఈవిషయమునుగూర్చి మరల నద్దంకి గంగాధరకవిచారిత్ర
మునఁ బ్రస్తావించెదను.

ఈచర్చనుబట్టి కవికాలము క్రీ.శ. ౧౮౫౦-౧౯౩౦ నడుమ
ననియుఁ జిత్రభారతిము క్రీ.శ. ౧౯౦౩-౧౯౧౨ నడుమ రచితమయ్యె
ననియు స్పష్టమగుచున్నది. ఈసూదర్శమునఁ గృతిపతియైన పెద్దనా
మాత్యునితండ్రిమావయకు గురువగుకందాళఅప్ప యెవ్వరినుప్రశ్నకు
సమాధానమియవలసియున్నది. ఈయప్పపండితునిగూర్చియు నీతని
పుత్రపౌత్రులనుగూర్చియు, తెనాలిరామకృష్ణనిచరిత్రమున వ్రాసి
యున్నాఁడను. ఈయప్పపండితుఁడు విరూరివేదాద్రికి గురువైనయప్ప
పండితుఁడు కాఁడనియు నాతనితాతయైన యప్పపండితుఁ డనియు,
నిశ్చయింపవలసియున్నది ఇతనికాలము క్రీ.శ. ౧౮౨౦-౧౯౦౦ అయి
యున్నది ఎనుములపల్లి మాదయకాలము ౧౮౫౦-౧౯౧౦ అయి
యుండునని నిశ్చయింపవచ్చును అతఁ డీయప్పపండితునిశిష్యుఁ
డనుట కభ్యంతర ముండిదు.

ఈధర్మకవిగురువైన పరాశరరంగగురువును గూర్చికూడఁ
దెనాలి రామకృష్ణకవిచారిత్రమున వ్రాసియున్నాఁడను.

శ్రీవీరేశలింగముపంతులుగారు కవులచారిత్రమున నప్పపండితు
లిరువురున్నట్లు తలంపఁ యిరువురు నొకేవ్యక్తియనిభావించుటచే
గవికాలనిర్ణయమునఁ గొంతభేదము కలిగినది. మఱియు శ్రీపంతులు
గారు చిత్రభారతమందలి యష్టమాశ్వాసాదియందుఁ గృతిపతిని
సంబోధించిన:-

క. “శ్రీరంగరాజసేవా

పారంగతహృదయ ! కమలభవనంశసయః.

పారావారసుధాకర !

మానసమానావతార ! మాదయు పెద్దా !”

అనుపద్యములోని “శ్రీరంగరాజు”ను మానవునిగా భావించి కాలనిర్ణయ మొనర్చిరి. శ్రీరంగరాయనామధారు లారవీటిపంశములోఁదప్ప మరి యొక పంశములోఁగన్పడదు. అలియరామరాయలతండ్రి శ్రీరంగరాజు చిత్రపఖానుకాలములో నున్నాఁడు. కానియాతఁడు పరిపాలకుఁడుగా నున్నట్లు కాన్పింపదు. ఎనుములపల్లి పెద్దనామాత్యునకును నా శ్రీరంగ రాజునకును ప్రభుసేవక సంబంధమున్నదనుట కాధారములు లేవు. పెద్దనామాత్యున కిష్టదైవము ధర్మపురమందలి నృసింహస్వామి యైనట్లాశ్వాసాద్యంత పద్యములవలనఁ దెలియుచున్నది. అయినను నాతఁడు శ్రీరంగేశ్వర పదభక్తుఁడుగూడ నై యుండుననియుఁ బైపద్య ములోని శ్రీరంగరాజు శ్రీరంగమందలిదేవుడనియు నెంచఁదగియున్నది. ఎనుములపల్లి వారిలో రంగనామధారులున్నారు. కృతిపతి పెదతండ్రి యైన నారాయ కుమారునిపేరు రంగనాథుఁడు. ఇతనిని రంగరాజు అని కూడఁగవి వ్రాసియున్నాఁడు.

శ్రీపంతులుగారు వ్రాసిన శ్రీరంగరాజులకును గృతిపతి యైన పెద్దనామాత్యునకును సేమియుసంబంధములేదు. వారికంటఁ జెద్ద నామాత్యుఁడు నూతేండ్లు పూర్వుఁడు.

శ్రీరంగమందలిదేవుని గవులుసామాన్యముగా శ్రీరంగేశుఁడ నియు రంగనాథుఁడనియు వ్రాయుచుందురుకాని శ్రీరంగరాజుని వ్రాయుటలేదు. ధర్మనకవి యక్లేలఁ జెప్పెనో తెలియదు. కవి “శ్రీరంగనాథ” అని వ్రాసియుండగా విలేఖకులు “శ్రీరంగరాజు” యని మార్చి రేమో ! నిజముగా శ్రీరంగరాజు మానవుడై యాతనియొద్దఁ జెద్దనామాత్యుఁ డెప్పుడైన సేవకుఁడుగా నుండెనేని యావిషయము కృత్యాదిపద్యములలోఁ జెప్పుకుండ నుండఁడు. “సేవాపారంగతహృ

దయ" అను వాక్యముకూడ శ్రీరంగరాజు దేవుడనియే స్ఫురింపజేయుచున్నది. కావునఁ బైపద్యములోని శ్రీరంగరాజు దేవుడనియే నిర్ణయింతము.

చిత్రభారతమును గృతినందిన యెనుములపల్లి పెద్దనామాత్యుడును, చిన్నతనమున సీతాపతికాశ్రియమిచ్చిన పెద్దిరాజును ఒక్కవ్యక్తియేయని యనుకొనుచున్నారు. నామ సామాన్యముచే గలిగిన భ్రమతప్ప సత్యమందులేదు. కృతిపతియింటిపేరు ఎనుములపల్లివారు. పెద్దిరాజుయొక్క యింటిపేరు అవసరాలవారు. పెద్దిరాజునివాసము గోదావరిమండలము. కృతిపతి నివాసము నిజామరాష్ట్రము.

చిత్రభారతమున నేకశిలానగరము నీక్రింది సీసపద్యములో వర్ణించి, యందుఁ గృతిపతికగ్రజుడైనతిమ్మామాత్యుడుదేవాలయమును గట్టించినట్లు కవి చెప్పియున్నాడు.

సీ. అక్షయాక్షూభారదక్షదక్షిణభుజాకౌశ్లేయకక్షత్రిరక్షితంబు
కూటకోటిశాతకుంభకుంభప్రభామండితాంభోజాప్తమండలంబు
గంధసింధురథానగందాంధమత్తపుష్పంధయ ఝుంకార
బంధురంబు

విశ్వవిశ్వంభరానశ్వరైశ్వర్య ప్రదాశ్వరత్నవ్రాత శాశ్వతంబు

తే. సంతతోత్సవ తోషితశంభులింగ

సమ్ముఖేందు శిలానందచారు మంట

పద్ధలీనృత్యదంగనాపాదరణిత

నూపురంబగు నేకశిలాపురంబు.

మ. అలఘుప్రాభవుడైన మాడవిభు తిమ్మామాత్యముఖ్యుండు తా
నెలయూరన్ రజతాచలంబుగతి లక్ష్మీ శాలయంబర్ధిని,
శ్చలభక్తిన్విలసిల్లఁజేసి మఱిపాంచాలీశ్వర ప్రాంగణ
స్థలిఁగట్టించె సువర్ణకుంభవిలసత్సంధంబు నోర్గంటిలోన్.

ఏకశిలానగరమునే ఓరుగల్లుందురు. ఇప్పుడువరంగల్లును చున్నారు. సీతాపతి ఏకశిలానగరమును జయించి రాజ్యస్థాపనము చేసినప్పుడీ పెద్దయ, సింగయలు మంత్రులై యుందురు.

ద్వితీయశ్వాస ప్రారంభమున:-

క. శ్రీధర్మపుర సృసింహః

రాధనతాత్పర్య ! బంధురక్షామణి ! ధా

శ్రీధవనుత ! యెనుములపల్లి

మాధవతనుజాత ! పెద్దమంత్రివరేశ్వర !

అని చెప్పియుండుటచేత సీతని నివాసము నిజామరాష్ట్రమందలిధర్మవరమైన నై యుండును. కవియునిజాంరాష్ట్రవాసుడే. అచ్చట మహాబూబుమండలములో చరిగొండయను గ్రామమున్నది. ఆప్రాంతమును “చరిగొండసీమ” యని యందురు.

ఈకవినివాస మాప్రాంతమైయుండునని తోచుచున్నది, కృతి పతినంశీయులను నర్జించినపద్యము సీగ్రంథమున చాలగలవు. సీతా పతిమూలమున నిదివఱకే పెద్దదయిన యీకవిచారిత్రము నికలెంచి వ్రాయఁజాలక యీతనికవిత్యశైలి దెలియుటకై కొన్ని పద్యములుదా హరించి విరమించుచున్నాడను. ఈతనికవిత్యము ప్రాథమై రసనంతము గానున్నది.

చ. భువనములంబసిద్ధింగని పొల్చిన సద్విజకోటికన్న నె

క్కువయగు హంసచక్రములు గోరిభజింపఁగ నంబుజాక్షుఁ బె
క్కువిధములన్ సృరించుపలుకుల శ్రుతియోగ్యములై చెలంగ ము
క్తి ననితచేతికీరమనఁ దేటిశుకుండరుదెంచె వేడుకన్. ౧౮

ఉ. ఇమ్మునినాధుడే పనికి నీగతి ఘోరతపంబుసేయ నె

య్యమ్మునఁ బూనెనో కడుభయంకరమై ప్రసరించునిట్టితే
జమ్మునఁ నెల్లలోకముల స్రగ్గ నెవాయువులేనిచోట దీ
పమ్మునుబోలె ఏడచలభావమునొందె దృఢప్రతస్థుడై ౨౮

ఉ. ఓసిదురాత్మురాల! వినయోత్తులచే ననువెట్టిజేయుపే
రాసులుమాను, నిష్పచెదలంటగ నేర్చునెబల్మిఁ బైఁ బడం
గా సమకట్టిచేరితవి. గానఁ దురంగమవై చరింపు నీ
మైసాబగెల్లఁ బొల్లునడ మర్చ్యునిమోచి ధరాతలంబునన్. 3౪

మ. నరపాలత్వము దోషహేతువు మహేంద్రత్వంబు వీక్షింప న
స్థిరమంభోరుహ సంభవత్వము మదింజింతింప లోలంబునీ
నిరతింజెండఁగ నేల యంచు నెఱపూన్నిన్ వైష్ణవుల్ దేవతాం
తరమౌతాంతర సాధనాంతరములన్ వర్జించిశుద్ధాత్ములై రళ

చ. కురులు మొగంబునన్ జెదరఁగొమ్మిడియించుకవీడఁజెక్కులన్
జిజునగవుల్దొలంక మృదుచేలము జాఱఁగఁగన్నదోయికొ
మ్మెఱుగులు చిందనెల్పెలియ. మేను గరంబున నూఁదిసిక్కిత
త్తఱమును వేడ్కయంబెనఁగఁ దన్గను కామినిఁజూచె నత్తఱిన్
గృహ

చ. వినుమనఘాత్య! నన్ను నరవింద దళేక్షణుఁ డింతతానిఁగాఁ
బెనిచెనటైన నీవృషతి భీతిలిచేరినఁ గాచినాడ నీ
తనికయి చచ్చుటండె రణధారుణిలో గెలుపొండెమేలుగా
కనివినిపింపుమీ కొలువునందు బలాదులెఱుంగునట్లుగన్ ౩౫

ఉ. లజగ దేకవీరుడగు నర్జునుఁ డందఱకన్ని రూపులై
రాజితపుంఖ సాయకపరంపర లభమునిండ నాత్మసే
నాజనులెల్లనుబ్బగ దనంబ దునార్వర నొక్కపెట్టునం
గాజపడంగ నేసెఁ దెలిగన్నులఁ గెంపుదొలంక పెండియున్ ౩౬

ఉ. ఇంత దలంక నేల ధరణీశ్వర యారణభూమిఁ బడఁజూ
కాంతులలోన నొక్కరుని గ్రక్కుననిచ్చెద వేడుమన్న నా
యంతకనందనుండు వినయంబున హస్తయుగంబు మోడ్చిదై
త్యాంతక! యీచతుర్దన శృపాగ్రణినిమ్మననాతఁడిట్లనున్ ౩౭

ఈకవి పూర్వకవులను నుతించుటలో బమ్మెరపోతనామాత్యునిగూడఁ జేర్చియున్నాఁడు. పోతనామాత్యుని నుతించినవారిలో సీతఁడే మొదటివాఁడు. పోతనచారిత్రమున రామాభ్యుదయకర్త మొట్టమొదటఁ బోతనను నుతించెనని వ్రాసియుంటిని. అప్పట కీధర్మనామాత్యుని కాలము సరిగాఁ దెలసికొనక యట్లు వ్రాసితిని. పోతనా మాత్యుఁడు భాగవతమును క్రీ. శ. ౧౪౯౦ ప్రాంతమున రచించి యుండునని యాతనిచరిత్రమున నిర్ణయించియున్నాఁడను. పోతనయు నీధర్మనామాత్యుఁడును సమీపగ్రామనివాసులును సమకాలీనులు సగోత్రీకులునై యుండియుండురు ధర్మనకంటఁ బోతన యిరువది ముప్పదేండ్లు పెద్దవాఁడైన నై యుండును.



1.14 చరిగొండ నరసింహకవి

ఇతఁడు శశిబిందుచరిత్ర మనుపద్యకావ్యమును రచించిననియు, క్రీ.శ. ౧౬౦౦ ప్రాంతమువాఁ డనియు. సీతని నివాసము మహబూబు నగరమండలమందలి చరిగొండ యనియు గోలకొండ కవులసంచిక తెలుపుచున్నది.

అప్పకవి, శశిబిందుచరిత్రమునుండి యాక్రిందిపద్యములను లక్ష్యములుగాఁ గైకొని యున్నాఁడు.

క. నాకాకసులైనను నీ
ఘాకకు నిల్చెదరె కటకటా మముబోట్లం
జేకొని సంరక్షింపక

నీకిటు లుచితంబె యురవణింప నరేంద్రదా.

౨౮౧౪

ఉ. పయ్యెడఁ బాపి గుబ్బలను గాఢుల్ బట్టఁగనిచ్చి మోవిపై
దియ్యనిమోవియు న్మనసు దీరగఁ గోలఁగ నిచ్చి యిప్పుడో
యొయ్యలి నీవి ముట్టినను దోచెద వేనుఁగు నిచ్చియంతుశం
బియ్యక కయ్యమాడఁ దగునే నను నీగతి నేఁచఁ బాడియే.

౨౮ ౨౨౭

క. నూపుంబుప్పునుసంపెఁగ
పూపుఁ గెలిచి బిరుదుము తెపుంజల్లి దగ
ద్దొవైచె ననఁగ ముంగర
తో వనరుహనేత్రీనాన తుల లే కొప్పున్.

౨౮ ౨౫౭

అప్పకవి శశిబిందుచరిత్రకర్త చరిగొండ నృసింహుఁ డనిచెప్ప
లేదు. కాని నృసింహకవి గ్రంథము నాతఁ డెఱిగియున్నట్లే క్రిందిపద్య
మువలనఁ దెలియనగుచున్నది.

చ. కొలఁదిగ మున్ను చెప్పెఁ జరిగొండనృసింహుఁడు వెల్ల యంచు నీ
వల నగసాలిరుద్రపనివాఁడును మొల్క లటంచుఁ గూరిచెం
దెలియక కొందఁ టిట్లు వికృతిం బదమధ్యమునన్ లకార రే
ఫలఁ దలపై యకారమును బాపుడు రావ్యలు నవ్వునట్లుగన్.

అప్పకవీయము. ౫౮ ౧౧౨

దీనినిబట్టి యీకవి కందుకూరి రుద్రకవికిఁ బూర్వుఁ డనుట
స్పష్టము. ఈనరసింహకవి చిత్రభారతమును రచించిన చరిగొండ
ధర్మన్నకు సోదరుఁ డని యనుచున్నారు. అది సత్యమే యగునని నా
యభిప్రాయము. ఈ శశిబిందుచరిత్రయందలికథ యేదియో యిది
యెవరి కంకిత మయ్యెనో యేమియుఁ తెలియరాలేదు. ఇతఁడు ధర్మ
న్నకు సోదరుఁ డగుట కీ. శ. ౧౫౨౦ ప్రాంతమువాఁ డని నిర్ణయం
పనగును. చిత్రభారతమునం దీనరసింహకవి ప్రశంసలేదు.



115. కాకుమాని గంగాధరుడు

— ★ —

ఈతఁ డేకులమువాఁడో ఏప్పటివాఁడో ఎచ్చటివాఁడో ఏమి యుఁ డెలియదు. రామాఁడెగ్గడ జగ్గకవి సంపాదించిన ప్రబంధరత్నా కరమునందు కాకమాని గంగాధరుని బాలభారతములోనివని వ్రాసి యుంచిన యాక్రిందిపద్యములను ప్రబంధరత్నాకరమునుండి యుదాహరించుచున్నాఁడను. పాంచాలీ పరిణయాది ప్రబంధములను రచించిన కాకమాని మూర్తికవికిని ఈతనికిని ఏమయిన సంబంధముండేనేమో ! తెలియదు. మూర్తికవి పూర్వులలో నీతఁ డగపడుట లేదు.

దోనేరు కోనేరుకవి భాగవతమునకు బాలభాగవతము రచియించినట్లే యితఁడు బాలభారతమును రచియించియుండును. ఉదాహృత పద్యములనుబట్టి యీతనికి విత్వము రసవంతముగా నుండునని తోచుచున్నది.

శా. క్రీడాలోలతదంతకోరకశిఖం గీలించి భూచక్రమున్
గ్రోడగ్రామణి మించి యెత్తి ఘను లక్ష్మదానుమోదంబునన్
జూడభోగము లెత్తి చూడఁగ దిశాశుండాలరాణ్మండలిన్
ప్రేడం బొందఁగఁజేయుదంతిముఖ నిర్విఘ్నార్థమై కొల్చెదన్.

శా. శ్రీరామాయణకావ్యకల్పన విరించిన వేదఘంటాపథో
ధారప్రౌఢమనీషి సర్గమునిమార్తాండున్ దపఃకీర్తిల
క్ష్మీరమ్మున్ భవనైకవంద్యుఁ డగువాల్మీకిం గవిగ్రామణిన్
ధారాశస్థిరధక్తిఁ యుక్తిదలతున్ దర్పజ్ఞ చూడామణిన్.

శా. సంసారార్థవపారగుం బరమహంస వ్రాతచూడాపదో
త్తంసంబున్ శ్రుతిసంక్షోద్ధశనపాదః క్షీరశేషక్రియా
హంసంబున్ జగదేకవంద్యుఁ జలదశ్యాము సృహాపాతక
ధ్వంసాభారతు భారతామృతనిధిన్ వ్యాసున్ బ్రకంసింజెదన్.

సీ. కై వార మొనరింతు గంభీర సాహిత్య
 ఘంటావహోద్భాసుఁ గాలిదాసు
 వర్ణింతు నుద్వేలవాణీసు ధాపూర
 పాథోధిపరిభాణు భట్టభాణు
 బ్రతుతింతు నుద్దండభాషానమాక్షిప్త
 హరభాషు కేయూరుఁ డగుమయూరు
 సన్నుతిగావింతుఁ జాటుధారాప్రాధి
 గోమలతాయత్తు సోమదత్తు

గీ. భక్తి నంజలి రచియింతుఁ బ్రవరసేన
 భానశివభద్రభవభూతి భట్టహర్ష
 భారవిమురారి హేరంబచోరులకును
 మణియుఁ దక్కినసుకవుల మదిఁదలంతు.

క. శబ్దార్థరసవిశారదు
 శాబ్దికమూర్ధన్యు శబ్దశాసన బిరుదున్
 శబ్దాయమానవిస్మర
 దబ్బఘటారభటి నన్న పాఠ్యనిఁదలంతున్.

ఉ. ఆంధ్రకవిత్వతత్త్వ నముదంచితకీర్తినిఁ దిక్కయజ్ఞశీ
 రంధ్రతరప్రభాననిధిఁ బ్రస్తుతిసేయుదు (?) నుల్లస
 త్కంధ గభీరమంజుతరగర్జిత విభ్రమభవ్యభంగి సై
 రంధ్రిక యైన చాటుమధురమ్మట బంధురవాగ్విజృంభిగన్.

క. ఇంద్రప్రస్థంబనుపురి
 సాంద్రమహేంద్రాశ్మకాంతి సంతతులను ని
 స్తందంబై విలసిల్లెను
 చంద్రాతపధవశచంద్ర శాలాయతమై.

గీ. ఇంద్రమణిజాలకములందుఁ జంద్రముఖుల
వాలుఁగన్నులు యమునయావర్తములను
మెలఁగి యాడెఁపవాలికమీ లనంగ
.... కనుపట్టు నీపట్టిణంబునందు.

సీ. పురుహూతవిస్ఫూర్తి భూమండలం బెల్ల
భుజవిలంకంబునఁ బూనినాఁడు
గీర్వాణదుర్వారుఁ గేశిదానపుఁ గొట్టి
విజయలక్ష్మీయుక్తి వెలసినాఁడు
లచ్చి నెచ్చెలికాని లలితోరుపీఠకఁ
బొడమినపూఁబోడిఁ బొందినాఁడు
నవయుగద్వీపభూనాథ చూడారత్న
మిత్రశాసనలీల మెఱసినాఁడు

గీ. విమలకీర్తిమందాకి నీవీచినకర
పూరపాతాళమర్చ్య విబుధనివాసుఁ
డైకరం బొప్పుసోమాన్వయ ప్రభుండు
బారుకీర్తి పురూరవశ్చక్రివర్తి.

శా. మత్తారాతి మహాంధశార పటలీమార్తాండుఁ డుద్ధాటికా
దత్తోద్భ్రష్టరగావళీ ఖరపుటోత్పన్న క్షమాధూళికా
దత్తోంభోధి యయాతిఁ జెప్పఁదగు నుద్యద్వజ్రధారాపృథ్వా
జిత్రైజానసిరకీర్తి కైతకదళశ్రీ సూతనాంభాదమున్.

గీ. అట యుధిష్ఠిరుఁ డప్పంకజాక్షి ఛామ్య
దత్తవహ్ని ధూమకందళితశిఖలు (?)
మగువఁ గూడినరాయంచ మధుపశబల
నలినములఁ బోలెను బ్రదక్షిణంబు సేసె.

శా. ఆలజ్ఞావతి జామ్యుపంపున శిఖివ్యాలోలకీలాల్పి
నోలి న్వేల్చినలాజరాజి పవనప్రదూతవారాశివీ
చీలోలోద్ధతవిదురమాటవి నధిక్షేపించుకట్టాణిము
త్యాలో నాఁ గనుపట్టె నట్టియడ నంద్రద్రాజహంసంబుగాన్.

గీ. వరుడు కెంగేల నక్కన్యచరణపుటము
నన్నెకంటిపై నిడ నొప్పె శత్రుయైనతి
చూడమాణిక్యములమీఁదఁ గూడఁ జేయు
లీలఁ బ్రకటింపఁబూనిన కేళి మెఱుఱు.

శా. చంచక్రేలిసర స్తటి మరకతచ్ఛాయాకదంబంబు గ్రొ
మ్మించు లోకిఁనఁదమ్ము లిమ్ములనుగిమ్మారంబులై యుంట సం
ధించున్ వాసనఁ జంచరీకములు మందీభూతసందేహతన్
సంచారించుచు నల్లకల్వవిరులన్ ఝుంకారశంకారులై.

శా. ధారాపాతవిభాతి శీతకరకాంతస్ఫారగేహంబు లీ
యూరం జందికమీఁది బర్వను రుచున్ (?)

ప్రృథంబుధారాశతన్.

జేరున్ జాతకపంక్తి చిత్తములు రంజిల్లన్ మయూరంబులున్
సారస్యంబుల లాస్యము ల్మ్రేఱయు నుత్సాహించి భూపాలకా.

అగస్త్య పండితకృత మైనబాలభారత మనుపండ్రిండుసర్గలు
గలసంస్కృతకావ్య మొకటి తంజావూరు పుస్తకభాండాగారమునఁ
గలదు. దాని కిది యాంధ్రీకరణమేమో తెలిసికొనవలసియున్నది.
ద్వితీయ ప్రతాపరుద్రుని యాస్థానముననుండి విద్యానాథుఁ డవిభిరుద
మొందిన అగస్త్యపండితుఁడే సంస్కృత బాలభారతకర్త. శ్రీకృష్ణ
దేవరాయనికడ ప్రధానమంత్రియై జగద్విఖ్యాతుఁ డైనసాళువతిమ్మర
సీబాలభారతమునకు మనోహర యనువ్యాఖ్యను రచించెను. ఈబాల
భారతమాసంస్కృతకావ్యమున కాంధ్రీకరణమైనచో, నీకవి పదు

నాటవశతాబ్దివాడని చెప్పవచ్చును. ఎట్లయిన నీతఁడు క్రీ.శ. ౧౫౫౦
వాటి యీవలకు రాలెడు.

మనకు లభించినపద్యములలోఁ సంస్కృతకవులను నన్నయ,
తిక్కనలను వర్ణించినపద్యములు కన్పట్టచున్నవి. ఇతనికి విత్వము
సంస్కృత బహుళమై యించుక క్లిప్తమైనను, మనోహరముగానున్నది.

ప్రోలుగంటి చెన్నశౌరి బాలభారతము నాంధ్రమున వచన
కావ్యముగా రచియించెను. సంస్కృత బాలభారతమున కాలఁడు వచన
రూపమునను నీతఁడు పద్యరూపమునను నాంధ్రీకరణములను వెలయిం
చిరేమో! 'కాకుమాను' అను గ్రామము గుంటూరు మండలమున
సోపట్లతాలూకాలో నున్నది. ఈ గ్రామనామమునుబట్టి యీకవి
యింటిపేరు వచ్చియుండును. ఈతఁడా గ్రామవాసుఁ డేమో!



116 తాళ్ళపాక తిమ్మక్క

ఈకవయిత్రిభర్త తాళ్ళపాక అన్నయాచార్యులు. ఈతని చారి
త్రము నిదినాటకు వ్రాసియున్నాడను * అన్నయాచార్యుల కీమె
ప్రథమభార్య. తిరుమలాంబ, తిమ్మాంబయని పర్యాయ నామములు.

ఈమెసుభద్రాకళ్యాణ మనుగేయకావ్యమును రచియించెను.
ఈమెకుమారుడు నరసింగన్న. గ్రంథాంతమున నీకవయిత్రి తనను
గూర్చి యిట్లు చెప్పుకొనినది.

“అవనిలో తాళ్ళపాకాన్నయ్యగారి
తరుణి తిమ్మక్క చెప్పెదాను సుధద్రీ

కళ్యాణమునుపాట కడుమంచి తేట
వలుకుల; నీపాట పాడిన విన్న
శ్రీహరివారికిచ్చేరు పైయుండు
నానాట పాపములు నాశనంజూను
ఆపులు బంధువులనువొందగలరు
సప్తసంతానములు సమకూరగలవు.”

అన్నయాచార్యుల జీవితమును నేను బ్రకటించిన పిమ్మట శ్రీతిరు
పతిదేవస్థానమువారు ప్రకటించిన అన్నయాచార్య చారిత్రమును
జూడగలిగితిని. ఆచారిత్రము అన్నయాచార్యుని మనుమడును అష్ట
మహిషీకళ్యాణాది ద్విపదకావ్యములను రచించిన మహాకవియునగు
చిన్నన్నవ్రాసినది. దానికి కీ. శే. శ్రీ ప్రభాకరశాస్త్రిలుగారు విపుల
మగుపీఠికను వ్రాసియుండిరి. ఈ గ్రంథము నా కదివరకు లభించియుం
డకపోవుటచే అన్నయాచార్యునిగూర్చిన విషయములఁ గొన్నిటినుండు
వ్రాయ ననునైనదికాదు. వాని సారణియర్థాంగి యగునీతిమ్మక్క
చారిత్రమున వ్రాయుభాగ్య ములనడినది.

అన్నమయ్యముతైత నారాయణయ్య; తాతపిట్టలయ్య, తండ్రి
నారాయణయ్య, తల్లిలక్కమాంబ “ఈమె మాడుపూరి మాధవ
స్వామిభక్తురాలట! అదియూమె పుట్టినంటివారియూరు గాఁబోలును.
మాడుపూరు కడవజిల్లా సిద్ధవటము తాలూకాలో నున్నది.” అన్న
మాచార్య జననాదికమును గూర్చి శ్రీప్రభాకరశాస్త్రిలుగారుపీఠికలో
నిట్లువ్రాసియున్నారు. “అన్నమయ్య శక ౧౩౪౬ కీ. ౧౮౨౪ శ్రోధి
వైశాఖమాసమున విశాఖనక్షత్రమున జన్మించినాఁడు. పన్నిద్దరాళ్వా
రులలో ముఖ్యులగుసమ్మార్యులు (శతకోపయతి) కూడ వైశాఖవిశా
ఖనే జన్మించిరి. జన్మోత్సవము పుట్టిననక్షత్రమును బట్టియును, నిర్వా
ణోత్సవమును చనిపోయినతిథినిబట్టియును జరపుట సాంప్రదాయము.
వైశాఖమాసమున విశాఖనక్షత్రము ప్రాయశఃముగా పూర్ణిమాతిథికి

వచ్చును. కనుక వైశాఖపూర్ణిమ జన్మతిథిగాఁ కూడ నిర్ణయింప వచ్చును. శక ౧౮౨౮ క్రీ. శ. ౧౭౦౩ మండుభి పాల్గుణద్వాదశినాఁ జాతఁడు దివ్యధామమందినాడు. అతనిజీవిత పరిమాణము ౭౯ వండ్లు. ఇటుచూడఁగా నేటికాతఁడు జన్మించి ౭౨౮ వండ్లయినది. దివ్యత్వ మంది రరగి వండ్లయినది.

వేదాంత దేశికులు శ్రీవేంకటేశ్వరస్వామివారి గుడిఘంటయంశ మున నవతరించిని ప్రఖ్యాతి మనయన్నయాచార్యులు స్వామినంద కము (ఖడ్గము) నంశయన నవతరించిని ప్రఖ్యాతి.” ౧

అన్నమాచార్యులు క్రీ.శ. ౧౮౦౮ లో జన్మించి ౯౭ సంవత్సరములు జీవించి, ౧౭౦౩ వ సంవత్సరములోఁ స్వర్గమును జేరెనని నేనిదిపఱలో వ్రాసియుంటిని. అన్నమయ్య చనిపోయిన దినమును గూర్చి భేదములేదు. కాని జన్మదినవిషయమున భేదమువచ్చినది. శ్రీశాస్త్రులుగారేయాధారము ననుసరించి క్రీ.శ. ౧౮౨౮వ సంవత్సరము జన్మదినమని నిర్ణయించిలో చెప్పలేదు.

స్వస్తిశ్రీ జయాభ్యుదయ శాలివాహనశకవర్షంబులు ౧౩౮౬ అగు నేటి క్రీ.శ. ౧౭౦౩వ సంవత్సరమందు తాత్పర్య పాఠ అన్నమాచార్యులు అవతరించిన పదాఱుదేండ్లకు తిరువెంగళనాథుఁడు ప్రత్యక్షమైతే అది మొదలుగాను శాలివాహనశకవర్షంబులు ౧౮౨౮ అగు నేటిమందుభి సంవత్సర పాల్గుణ బ ౧౨ నిరుధానకు తిరువెంగళనాథ దేవునిమీద అంకితముగాను తాత్పర్య అన్నమాచార్యులు విన్నవించిన అధ్యాత్మ సంకీర్తనలు” అనుకావ్యములు తాత్పర్యపాఠిగారుములు చెక్కిన రాగి లేకుపై వ్రాసియున్నది. దీనినిబట్టి తిరువతీదేవస్థానము ప్రకటించిన రిపోర్టులో నిట్లువ్రాసియున్నాడు. ౨

౧ అన్నమాచార్య చరిత్రపీఠిక ౨-౩ పుటలు

౨ అన్నమాచార్య చరిత్రపీఠిక ౨-౩ పుటలు

ఈరిపోర్టును వ్రాసిన సాధు సుబ్రహ్మణ్యశాస్త్రి, బి. ఏ. గారు రాగి రేకుపై లిఖితమై పైవాక్యములోనున్న “కోధిసంవత్సరమందు” అనువాక్యమును “తిరువెంగళ నాథుండు ప్రత్యక్షమైతే” అనువాక్యముతో నన్వయించి అన్నయాచార్యుల జననమని నిర్ణయించినారు. శ్రీప్రభాకరశాస్త్రిలుగా రావాక్యమును “అన్నయాచార్యులు ఆవతరించిన” యనువాక్యముతోఁ గలిపి చదివి కోధిసంవత్సర మాతని జననమని నిర్ణయించినారు. ఇందేది యనుసరింపఁదగిన దనువిషయము విచారణీయము. శ్రీసుబ్రహ్మణ్యశాస్త్రిగారియూహ దూరాన్వయదోషమునకుఁ గుఱియైనది. ప్రభాకరశాస్త్రిగారి నిర్వచమునం దదిలేదు. కాని దానినిబట్టి యీవిషయమును తీర్మానింపరాదు. ఈవాక్యము లొకగ్రంథములోనివి కావు. వీనినివ్రాయునపుడు కావ్యదోషములను మనసునందుంచుకుని వ్రాసినవికావు.

ఈ వాత అన్నయాచార్యులజీవితకాలములో వ్రాసినదికాదు. అన్నయాచార్యుల జనన మరణకాలములను దెలుపుట యీలేఖకుని యుద్దేశము కాదు. అన్నయాచార్యులు సంఘటించిన గేయముల రచనాకాలమును దెల్పుటకై యుద్దేశించి యీలేఖకుఁ డీవాక్యములను రచించియుండెను. అన్నయాచార్యులజననకాల మాతనికే దెలియదు. ఈవాక్యములను వ్రాయునప్పటి కామహాపురుషుండు దివ్యధామమును చేరి కొలఁదికాలమేని యైయుండును. అందుచే మరణకాలమును సరిగా నీయఁగలిగెను. అన్నయాచార్యులు తిరువెంగళనాథుండు ప్రత్యక్షమైనది మొదలు ఆమరణాంతమును. గేయములను రచించుచుండె

పుట-౨౦ “Tallapaka Annamacharya commenced composing both the Sankirtana in Saka 1346 (1424 A.C.) being there in his 16 years of age during which he had a manifestation of god Tiruvengadanatha and continued his work until the 12th day of the dark fortnight of Phalguna in Saka 1424 Dundubhi (=23rd February 1503 A.C.) That is to say for a period of 80 years from 1424 to 1503 A. C.

నని చెప్పటయే యాలేఖకుని యుద్దేశము. కోధిసంవత్సరమునఁ దిరు
వెంగళనాథుఁడు ప్రత్యక్షమయ్యెననియు, నప్పటికన్నమాచార్యునకుఁ
బదునాతేంద్రువయస్సు గలదనియు వినుటవలననో, ఎచ్చటనైన ప్రాసి
యుండుటవలననో, లేఖకుఁ డావిషయము నారేకుపై లిఖించెనని తలం
పవలసియున్నది. అన్నమాచార్యుని జననకాలమును దెలుపవలయునని
యాలేఖకుని యుద్దేశమైనచో మరణకాలమునువలెనే జననకాలమును
గూడఁ జెలిసికొని యందులిఖించియుండును. ఈవాక్యములయందున్న
“నేటి” యనుపద మీసంశయ నివారణమునకుఁ దోడుపడఁజాలదు.
“తాళ్ళపాక అన్నమాచార్యులు అవతరించిన పదాటయేండ్లకు” అను
వాక్యములను గుండలీకరించి యావాక్యములకర్థము చెప్పటయే
సమంజసమని తోచుచున్నది.

వై శాఖమాసమాదలి విశాఖ యాతనిజన్మనక్షత్రముని యాతని
వంశీయు అన్నమాచార్యుని జననోత్సవమునకై కొన్ని యేర్పాటులనుచేసి
శాసనములను వ్రాయించియుండుటచే నాతనిజన్మమాసమును జన్మన
క్షత్రమును జెలిసినవి. వారాశాసనమునందు జననసంవత్సరమును
జెప్పలేదు. ‘కోధిసంవత్సరమునందు’ అనిరాగిరేకుపై ప్రాసిన వాతఁకు
శాసనమునందలి వై శాఖవిశాఖనుజేర్చి, కోధిసంవత్సరమున విశాఖ
తోఁగూడిన వై శాఖశుక్ల పూర్ణిమ జన్మదినమని శ్రీశాస్త్రులువారభి
ప్రాయపడియుండిరి.

ప్రతిమాసమునందును నన్నినక్షత్రములును నచ్చుచునేయుం
డును. ఆకోధిసంవత్సరమున (క్రీ. శ. ౧౮౨౪) విశాఖనక్షత్రము
పూర్ణిమనాఁడు లేదు. బహుళ పాడ్యమినాడు ౮ ఘడియలు మొదలు
విదియనాడు 10 గడియలవఱకు విశాఖయున్నది. (1424 ఏప్రిలు
నెల 14, 15 తేదీలు) శ్రీప్రభాకరశాస్త్రులుగారి యభిప్రాయానుసార
ముగ నీరెండుదినములలో నేదియోయెఱుకటి అన్నమాచార్యుల జన్మ
దినమై యుండవలయును.

శ్రీతిరుపతి దేవస్థానమువారు ప్రకటించిన గ్రంథములన్నిటియందును, అన్నమాచార్యుని జననము ౧౮౦౮ అని వ్రాసియున్నారు. క్రోధినంపత్నరమున నేనాఁడు స్వామిప్రత్యక్షమయ్యెనో చెప్పలేదు. అప్పటి కన్న మార్కునకుఁ బదాతేండ్లు అనఁగా పదునాఱవయ్యేఁడు జరుగుచున్నదని తలంపవలయును. లోకములో పదునాతేండ్లవాఁడు అనిచెప్పినప్పుడు పదునై దేండ్లునిండి పదునాతేడవనంపత్నరము నడచుచుండెనని దలంచుట స్వాభావికము. ఈధర్మము నిప్పట్టున ననుసరించిచూచితినేని, (క్రోధినంపత్నర వైశాఖమాసముతో గలిగి వత్సరములు నిండినపిమ్మటఁ బదునాఱవనంపత్నరములో నెప్పుడో స్వామిప్రత్యక్షమైయుండును. దానినిబట్టి విరోధినంపత్నర వైశాఖ శుక్లపూర్ణిమా (29 వ ప్రాయశివ ౧౮౦౮) సోమవార మాతనిజననకాలమైనది. ఆనాఁడు పూర్ణిమయు విశాఖాశ్మత్రమును నలునదిఘడియలవఱకు వ్యాపించియున్నది. ఆనాఁడే యన్నమాచార్యుల జననకాలమై యున్నదని నిర్ణయింపవలసియున్నది.

ఈరెండువాదములకును నారాగితేకుపై వ్రాతయే యాధారము. క్రోధివాదమును బలపఱచు సాధనాంతరము లభించువఱకు విరోధివాదమే సమంజసమని నిర్ణయింతము.

చిన్నన్నప్రాసిన అన్నయాచార్యచరిత్రమునందు అన్నయాచార్యుల జననకాలమునుగూర్చి—

“చక్కనిగ్రహము లుచ్చమున మాండలర
అనుపమలగ్నంబు నందు వైశాఖ
మున విశాఖను జగంబున నుల్లసిల్ల
జనియించె నన్నమాచార్యుండు”

అని వ్రాసియున్నాఁడు. అన్నయాచార్యులజాతకముఁ జూచి యీతఁ డీవాక్యములను వ్రాసియున్నట్లు గన్పట్టదు. ఈచరిత్రవ్రాయు

నాటి కన్నమాచార్యులు జన్మించి మాత్రేండ్లు దాటియుండును. ఈ వాక్యములలో నన్నయ జన్మతిధిని సరిగా నిర్ణయించుట కాధారము లులేవు. తిథిగాని, వారముగాని, చెప్పియున్నచో గొంత యవకాశ ముండును. అట్టిది లేకపోవుటచే బరంపరగవచ్చు జనశ్రుతినిబట్టి చిన్నన్న యావాక్యములను వ్రాసియుండును. అన్నయాచార్యుల కేయము లాయనజీవితకాలములో రాగి రేకులపై కెక్కినట్లు కన్నట్టదు. పెదతిరుమలయ్యకాలములోను నటుపిమ్మటను నాకార్యము జరిగియుండును. అనగా రాగి రేకుమీడివాక్యము లాయన జననకాలమునకు మాత్రేండ్లుతరువాత లిఖితమైనవి, అయినను జిన్నన్న కాలమునాటి కవి రేకులపై లిఖితమై యుండుటచే యావాక్యములలోని విషయములను జనన్న యారేకులమూలమునఁగాని మరియొక విధముగాఁగాని యెఱింగియుండునని తలంపవలసియున్నది.

కోగ్రీధిసంవత్సర మన్న మయ్యజననకాలమని చిన్నన్న యెఱింగి యుండనేని, పైద్విపదలలో నానత్సరముపేరు చెప్పకయుండదు. కావునఁగ్రీధివత్సర మాత్రజననకాలము కాదనియు కేయరచనా ప్రారంభకాలమనియు నిర్ణయింపఁదగియున్నది.

అన్నమాచార్యుని జననకాలనిర్ణయసందర్భమున నిక నొక విషయ మాలోచింపవలసియున్నది. అన్నయాచార్యులు తనపాత్రిక డైన చినతిరుమలయ్యకు బ్రహ్మోపదేశము చేసెను. కావున నాచిన తిరుమలయ్య జననము ౧౫౮౫ ప్రాంతమని శ్రీప్రభాకరశాస్త్రిలవారు వ్రాసియున్నారు. దీనినిబట్టి ఉపనయనమయిన నెలలోపుగనే యన్న యాచార్యులు స్వర్గమలంకరించెనని తేలుచున్నది. అట్లునుట కాధార ములులేవు.

తిరుమలదేవస్థానము రిపోర్టులో పెదతిరుమలయ్య నాల్గవ సం తానమైనచిన్నన్న (అష్టమహిమీకళ్యాణాదిగ్రంథకర్త) (క్రీ.శ.౧౬౯౮

౧౮౬౧ కాలమువాడని వ్రాసియున్నారు. దానినిబట్టి లెక్కించి చూచినచోఁ బెదతిరుమలయ్యకుఁ బ్రధమసంతానమైన చినతిరుమలయ్య క్రీ.శ. ౧౮౮౫ ప్రాంతమున జన్మించియున్నట్లు తేలుచున్నది. అప్పటికి పెదతిరుమలయ్యకు ముప్పదియేండ్లున్నవన్నచో నాతనిజననము ౧౮౫౦ ప్రాంతమగును. దీనినిబట్టికూడ నన్నయాచార్యుల జననము క్రీ.శ. ౧౮౦౬ అనుటయే యుచితము.

చినతిరుమలాచార్యులు తనపితామహుడైనయన్నయాచార్యులను సంబోధించుచు, వ్రాసినకీర్తన యొకటియున్నది. అది యన్నయాచార్యుల జీవితకాలములో రచించినట్లు కన్పట్టుచున్నది. చినతిరుమలయ్యజననము శ్రీశాస్త్రులుగా రనినట్లు ౧౮౬౫ ప్రాంతమైనచో నన్నయాచార్యుల జీవితకాలములో నాకీర్తనప్రాయుట యసంభవము. సర్వదా భగవద్ధ్యానతత్పరుడై విరాగిగా నున్నయాతనికిఁ బిల్లనిచ్చుట కెవ్వరు సంగీకరింపఁలేదనియు శ్రీవెంకటేశ్వరుని యనుగ్రహముచేఁ బెండ్లియయ్యెననియుఁ జిన్నన్న వ్రాసియున్నాడు. సామాన్యముగా నాకాలమునఁ పెండ్లివయసు ముప్పదివత్సరములు, ఈతని విషయమున ముప్పదియైదుసంవత్సరము లనుకొందము. ప్రభాకరశాస్త్రిగారియాహా ననుసరించి యీతనిజననము క్రీ.శ. ౧౮౨౮అయినచోఁ పెండ్లికాలము ౧౮౫౮ అగును. ఆకాలమున రజస్వలానంతరవివాహములు లేవు. తిమ్మక్కవయసు వివాహకాలమునాటికి ౧౦ సంవత్సరము లనుకొనినచో తిమ్మక్క (తిరుమలాంబ) కు నరసింగన్నజననము దాదాపుగ ౧౮౬౫ అగును.

చిన్నన్నవ్రాసినదానినిబట్టి యన్నయాచార్యులకు రెండువివాహములు నొక్కసారియే జరిగినట్లు తోచుచున్నది. ఒకకన్యనిచ్చుటకే సంశయించుచున్నప్పుడు, “తిరిపెమున కిద్దరాండా?” యనినట్టిపువురు కన్యల నొక్కమారిచ్చి పరిణయములను జేసెనని తలంపరాదు.

౧ అన్నమాచార్య చరిత్ర పీఠిక ౯౧వ పుట.

నరసింగన్నను గనినపిమ్మట తిరుమలమ్మ చనిపోయియుండును. తరువాత నక్కలమ్మను బెడ్డియాడి యామెవలనఁ బెదతిరుమలాచార్యులను గనియుండును. అక్కలమ్మ పరిణయముకూడ రజస్వలానంతర వివాహమై యుండదు. ఈనందర్భములన్నిటిని గమనించినచో ప్రభాకరశాస్త్రిలుగారి వాదమునుబట్టి పెదతిరుమలయ్య జననము ౧౫౭౫ ప్రాంతమే చినతిరుమలయ్య కన్న యాచార్యులు బ్రహ్మోపదేశముచేయుట కనకాశములేనిస్థితి యేర్పడును. తిరుమలమ్మసంతానము నరసింగన్న దక్క మఱియెవ్వరును లేరనుటనుబట్టి యామెచనిపోయిన పిమ్మటనే రెండవవివాహము జరిగెనని స్పష్టమగుచున్నది.

చినన్నరచించినచరిత్రను జదివినూచినచో నన్నమాచార్యులు పెండ్లికిపూర్వమే శతకరచనము, ముద్రాంకితము విద్యాభ్యాసము పంచసంస్కరణములు మొదలైనవి జరిగియుండెనని స్పష్టమగుచున్నది. ఒకవేళ నాతనిపరిణయము నాటివయస్సు ముప్పదేండ్లనినను పైని జూపిన వ్యత్యాసముకూడిరాదు. ఈవ్యత్యాసము లేకుండఁ జేయవలయుననిచో నన్నమాచార్యులజననము క్రీ. శ. ౧౪౦౯ విరోధినంద త్సర వైశాఖ శు ౧౫ యనినిర్ణయింపవలసి యుండును.

చినన్నరచించినచరిత్రములో నన్నమాచార్యుని జననకాలమున మూడు గ్రహములుచ్చ రాసులయందున్నట్లు చిన్నన్నవ్రాసియున్నాడు. గ్రహనామముతనుగాని రాసులపేరులనుగాని యిచ్చియుండినచో నన్నయాచార్యుని జననకాలమును సులభముగా నిర్ణయింపవచ్చును. కాని చిన్నన్న యావివరముల నీయలేదు. ఆవివరము లాతనికిని దెలిసియుండవు. పెద్దలు చెప్పినమాటలనుబట్టి యాతఁడచరణములను వ్రాసియుండును. జనవలగ్నమునైన వ్రాసియుండకపోవుటచే జిన్నన్నయొద్ద నన్నయాచార్యుల జాతకము లేదనినిర్ణయింపవలసియున్నది.

పైనవ్రాసినచర్చలో నన్నమయ్యజననకాలములు రెండేర్పడినవి. (౧) క్రోధినందత్సర వైశాఖబహుళవిదియ (క్రీ.శ. ౧౪౨౪ ఏప్రి

యలు ౧౪-౧౫ కేదీలు (౨) విరోధిసంవత్సర వైశాఖ శు ౧౫ సోమ
వారము (౨౮ ఏప్రిలు ౧౮౦౪ సంవత్సరము) ఈరెండు దినము
లలో మాడుగ్రహము లుచ్చరాసులయం దున్నదిన మేదియో కను
గొనినచో నాతనిజననకాలము నిర్ణయింప వచ్చునని చూచితిని. డాక్టరు
స్వామికన్న పిళ్ళెగారిపంచాంగమునుబట్టి యీవిషయము నిర్ధారణము
చేయవచ్చును. కాని యాపంచాంగము ఆధునికగణితశాస్త్ర విజ్ఞానము
నకుఁ బూర్వసిద్ధాంతగణితముతో సమన్వయము చేయుటకై మధ్యమా
ర్గమును గనిపెట్టి తదనుగుణముగ గుణించినదిగా నున్నది. ఇప్పటి
సిద్ధాంతాల పంచాంగములను జూచితిమేని గ్రహముల స్థితిగతులలోఁ
జాలభేదములు గనపట్టుచున్నవి. అయిదు వందల సంవత్సరములకుఁ
బూర్వ మేపంచాంగము ననుసరించి గ్రహస్థితిని నిర్ణయించిరో చెప్పఁ
జాలము. సూర్యసిద్ధాంతమునకు యెల్లయూర్యుఁడు వ్యాఖ్యానముచేసిన
కాలమది. అప్పటికి బీజసంస్కారము చేయవలయునా? అక్కఱ
లేదా? యనువిషయము వివాదగ్రస్తమై యున్న ఔల్లయూర్యునివాక్య
ములవలన తోచును. అట్టిపరిస్థితులలో మాడుగ్రహములస్థితినిబట్టి
యన్నయూర్యుని జననకాలమును నిశ్చయముగాఁ గనుగొనఁజాలము.
అయినను నెట్లునచ్చునో చూతమని గణితముచేసి చూచితిని, కోధి
సంవత్సర వైశాఖశుక్ల పూర్ణిమనాఁడు రవిశుక్రశని లుచ్చస్థానముల
యందుండినట్లును విరోధిసంవత్సర వైశాఖశుక్ల పూర్ణిమనాఁడు గురు
కుజ, రవులుచ్చస్థానగతులై యుండిరినియుఁ గనుపట్టుచున్నది. అన్న
యూర్యుని జననసంవత్సరము విరోధియో కోధియో నునిశ్చితముగ
నిర్ణయించుట కీగణనము తోడుపడలేదు.

ఈచర్చనింతటితో వదలి బలమైన వేఱువిధ మగుసాక్ష్యములభిం
చువఱకు విరోధిసంవత్సర వైశాఖశుక్ల పూర్ణిమయే యన్నమాచా
ర్యునిజననకాలమని నిర్ణయింతము. క్రీ.పెంక టేల్వర వచనముల పీఠికలో
శ్రీప్రభాకరశాస్త్రిలుగారే అన్నమాచార్యులజననము క్రీ.శ. ౧౮౦౪

అనివాసియున్నారు. తమయభిప్రాయమును మార్పుకొనినప్పుడును, తిరుపతి దేవస్థాన పరికటనములతో భిన్నాభిప్రాయులైనపుడును శ్రీ ప్రభాకరశాస్త్రిలువారు అందులకుఁ దమకుఁ గొత్తగా లభించిన యాధారములను దెలిసియుండినచో నిప్పుడింతచర్చ కవసరము లేకపోయెడిది: అట్టియాధారముల నెచ్చటనైన శ్రీశాస్త్రిలువారు తెలిపియుండిరేమో నాకుఁ దెలియలేదు. అవి లభించినచో వానిని బరిశీలించి సత్యమని తోచినచోఁ బ్రభాకరశాస్త్రిలుగారి యభిప్రాయముతో నేకీభవింపవచ్చును.

కీ. శ. ౧౮౫౦ మొదలు ౧౮౫౫ వఱకు కర్ణాటరాజ్యమున దండనాయకుఁడుగను మంత్రిగను బరివాలనాథికారిగను దుదకుఁ గర్ణాటకసింహాసనాధిపతిగను నుండినసాళువ నరసింగరాయ లీయన్న మార్కుని బహువిధముల గౌరవించి పూజింపుచుండెడివాఁడు. నరసింహరాయల యాన్నత్యమంతయు నన్నమాచార్యుని యనుగ్రహము వలననే లభ్యమైనది. రాయలు వేంకటేశ్వరభక్తుఁడు. అన్నమాచార్యుల యుపదేశానుసారముగ శ్రీ వేంకటేశ్వరునిసేవించి నరసింహరాయలు కర్ణాటరాజ్యశ్రీ నొందఁగలిగెను.

తుళువ వీరనరసింహరాయలు సింహాసన మధిష్ఠించుటకుఁ బూర్వమే యన్నమాచార్యులు పరమపదము నందెను. శ్రీవేంకటేశ్వరస్వామి వారియనుగ్రహముచే సంగమ, సాళువ, తుళువ వంశజులు కర్ణాటకరాజ్యమున నభివృద్ధిగనుటయు, వారికాలముననే శ్రీవేంకటేశ్వరప్రతిష్ఠ హెచ్చుటయు జరిగినది. మానవుల కై హింసా ముష్మికఫల సిద్ధియగుటకును దేవస్థానములకుఁ గీర్తిప్రతిష్ఠలు లభించుటకును భగవంతునియందు మానవులకుండు భక్తివిశ్వాసములే కారణములు.

సామాన్యమానవాతీతములగు మహిమలుగొన్ని యన్నమాచార్యుల యొద్దఁగన్నట్టైనని చిన్నన్నవ్రాసిన చారిత్రమువలనదెలియుచున్నది. ౧

౧ అన్నమాచార్య చరిత్ర పీఠిక.

సాధువ నరసింహరాయలు, వెంకటేశ్వరస్వామిపై వన్న
యాచార్యులు రచించిన శృంగారకీర్తనలనువిని యానందపరవశుడై
తనపై నట్టిశృంగారకీర్తనలను రచియింపుమని యన్నమాచార్యులనడిగె
నట! నరకృతివిముఖుఁ డగునాతఁ డందుల కీయకొనలేదట! అందుపై
రాయలతనిపై గినుకఁ జెంది యాతనికి సంకెలలను వేయించెనట.
అప్పుడాచార్యులు శ్రీవెంకటేశ్వరు నుద్దేశించి సంకెలలఁ దొలగించు
మని యొకకీర్తనను జెప్ప నవీ విడిపోయెనట! రాయ లది సేవకులకృ
త్యమని భావించి మరల సంకెలఁదగిలించి నీకు మహిమయన్నచో
నాయెదుట సంకెలనుండి విముక్తుడ నగుమని యనెనట! భక్తాగ్ర
గణ్యుడైన యన్నయ్య మఱియొకకీర్తనపాడఁగా నాసంకెల ముక్కలై
పోయెనట! నరసింహరాయ లాశ్చర్యమునొంది వశ్చాత్తప్తుడై
యాతని శరణుజొచ్చి కటాక్షింపుమని వేడుకొనియెనట! అన్నయా
చార్యులు పగనహింపక యాతని ననుగ్రహించెనట.

(—) అన్నమాచార్యులవారి యగ్రహారములో నొకమామిడి
చెట్టు గలదట. దానిఫలములు మిగులపులుపును జీడివాగునయుఁ గల
నట! వానిని స్వామికి నివేదన చేసి తానుతినఁగాఁ బండ్లుపులిసిపోయె
నట! స్వామిదంతములుకూడఁ బులిసిపోయియుండునని తలంచి విచా
రమునొంది యాచెట్టుపండ్లను మధురముగా నుండునట్లు చేయుమని
శ్రీవేంకటేశ్వరుని ప్రార్థించుచు నొకకీర్తనను రచింపఁగా నంతట
నుండియు నాచెట్టుఫలము లతిమాధుర్యముగా నుండెడినట!

ఇట్టి మహిమ లెన్నియోగలవు. వాని నెఱుంగఁగోరువారు
చిన్నన్న రచించిన చారిత్రమును శ్రీ శాస్త్రులుగారి వీతికతోఁగూడ
పఠించి యానందించెదరుగాత!

అన్నమాచార్యుల రచనలనుగూర్చి చిన్నవ్రాసిన ద్విపదల
నీకింద నుదాహరించుచున్నాఁడను.

“యోగమార్గంబున నొకకొన్ని బుధులు రాగిల్ల శృంగారరసరీతిగొన్ని
 వైరాగ్యతచనతో నానింపగొన్ని సారసనేత్యుపై సంకీర్తనములు,
 సతనత్వమునఁ దాళప్రముఖముల గాఁగ పరమతంత్యములుముప్పదిరెండువేలు
 ప్రావిమలద్విపద ప్రబంధరూపమున నవముగా రామాయణము దివ్యభాష
 నావెంకటాద్విపాహత్వ మంతయును గావించి రుచుల శృంగారమంజరియు
 శతకముల పదిరెండు వకలభాషలను ప్రతిలేనినానాప్రబంధముల చేసి.

భక్తాగ్రేసరుఁ డైనపురందర దాసీయన్నమాచార్యుల కాలము
 వాఁడంట !

అన్నమాచార్యులయధ్ధాంగియైన తిరుమలాంబ రచించిన సుభ
 ద్రాపరిణయము చక్కనికై లిలో మనోహరముగా నున్నది. సుభద్ర
 పాత్రను చేమకూర వెంకటకవికంటఁ దిరుమలాంబ, స్త్రీగావునఁ జక్క
 గాఁ జోషించినది. ఈమెగ్రంథములోని పదములనే కొన్నిటిని
 వెంకటకవి తన విజయవిలాసమునఁ జేర్చినాఁడు.

“ఎగుబుజంబులవాఁడు- మృగరాజనడుము
 నడచివుచ్చుకొను నె- న్నడుముగలవాఁడు
 గరగరనివాడు చ- క్కనివాఁడు నలేడు
 గొప్పకన్నులవాఁడు- కోదండగుణకి
 ణాంకంబులొబాహు- లమరినవాఁడు
 వెన్నున మచ్చగల- విభవంబువాఁడు
 బవిరిగడ్డమువాఁడు- పన్నిదంబిడిన
 వెన్నుపగడసాల- వెననాడవచ్చు.

—తిమ్మక్క.

సీ. ఎగుబుజంబులవాఁడు మృగరాజమధ్యంబుఁ
 బుడికివుచ్చుకొను నెన్నడుమువాఁడు
 గొప్పకన్నులవాఁడు కోదండగుణకిణాంకము
 లై నముంజేతు లమరువాఁడు


బవిరిగడ్డమువాడు పన్నిదం బిడి డాగవచ్చు
 నందపు వెన్ను మచ్చవాడు
 గరగరనివాడు నవ్వు మొగంబువాడు

—వేంకటకవి.

ఈతిరుమలాంబ తనయావనదశలోనే యీగ్రంథమును క్రీ.శ. ౧౪౫౦ పాఠమున రచించియుండెనని తలంపవలసియున్నది.



117. తాళ్లపాక పెదతిరుమలాచార్యులు



ఈకవికిఁ బెదతిరుమలయ్య, పెదతిరుమలయ్యంగారు, అన్నయ తిరుమలార్యుడు, అన్నయతిమ్మనార్యుడు, పెరియతిరుమలయ్యంగారు తిమ్మయ, తిరుమలతిరుమలాచార్యుడు, తిమ్మయార్యుడు, తిరుమల గురుడు, తిరుమలరాయ దేశికుడు, తలవాకతిరుమలయ్య, అనువాడుక పేరులున్నవి.

ఇతఁడు నందవరీకబ్రాహ్మణుడు; ఋగ్వేది; ఆశ్వలాయనసూత్రుడు; భారద్వాజగోత్రుడు; శృంగారసంకీర్తనలు మొదలగు ననేక గ్రంథములను రచించిన అన్నయయీకవికిఁ దండ్రి; ఈకవిత్వల్లి పేరు అక్కాంబ. ఈతనినివాసము తిరుపతి. ఈతనితండ్రియైన అన్నమార్యుని చరిత్రము నిందు వ్రాసియున్నాడను. (ఆంధ్రకవితరంగిణి ఆటవనంపుటము.) ఇతనిసవతిత్వల్లి తిమ్మక్క కవయిత్రి. ఆమె చారిత్రము నింతకుముందు వ్రాసియున్నాడను.

ఈ పెదతిరుమలార్యున కైదుగురు పుత్రులు. వీరిలోఁ గొఁదఱు కవులు, వారిచారిత్రముల నిందుఁ గ్రహముగ వ్రాయుదును.

ఈతనితండ్రి యైనయన్నమయ్య కీ. శ. ౧౪౦౮ వ సంవత్సరమునజన్మించి ౧౫౦౩ వ సంవత్సరమునఁ గాలధర్మము నొందెనని యాతనిచరిత్రమున వ్రాసియుంటిని. ఈ పెదతిరుమలాచార్యులు ౧౪౬౦ ప్రాంతమున జన్మించి తండ్రివలెనే తొంబదిసంవత్సరములు జీవించి ౧౫౪౭ ప్రాంతమున నిహలోకమును వీడియుండెను. కీ. శ. ౧౫౪౬ వఱకు నీతనిశాసనములు కన్పించుచున్నవి.

ఇతఁడు శృంగారకీర్తనలు, శృంగారదండకము, శృంగారవృత్తి శతకము, వైరాగ్యవచనగీతములు, చక్రవాళమంజరి, వెంకటేశోదాహరణము, వెంకటేశసీతీశతకము, నుదర్శనరగడ, రేఫఱకారనిర్ణయము, ఆంధ్రభగవద్గీత, ఆంధ్రహరివంశము, మేలుకొలుపుద్విపద, ఆంధ్రవేదాంతము, అనుగ్రంథములను రచించెను.

ఇతఁడు శ్రీవేంకటేశ్వరభక్తుడై, నత్వదా యాతనినన్నిధానమునఁ గీర్తనలను గానముచేయుచుఁ దనధనమును స్వామి కర్పించుచు స్వామిభాండాగారమునుండి బహుమతులను బడయుచు నన్నవస్త్రములకు లోటు లేకుండ వుత్తరీపాత్రాదిసంపత్తిగలిగి జీవితమును సుఖముగాఁ గడపినమహాపురుషుఁడు. ఇతని యిష్టదైవము శ్రీవేంకటేశ్వరుఁడు అలవేలుమంగ “తాళ్ళపాకవారి యాడుపడుచు” అని నమ్మకము శ్రీవేంకటేశ్వరుని కళ్యాణకాలమున వీరే పీటలపైఁ గూర్చుండి కన్యాదానము చేయుదురు.

ఈతిరుమలాచార్యుని కవిత్వముననచ్చటచ్చట వ్యర్థపదప్రయోగములు గన్పట్టినను మనోహరమై ధారాశుద్ధికలిగి ద్రాక్షాపాకమున నీతనికవిత విరాజిల్లుచున్నది. ఈతని రచనములనుండి కైలిఁజూపుటకై

యుదాహరణముల నీక్రింద నిచ్చుచున్నాఁడను. గేయములు వ్యాకరణమునకు లొంగవు.

(౧) శృంగారకీర్తనము:—

ఆహిరి:— ఏమనిచెప్పదునే యిటునంటి వేడుకలు

కామించి యాతండు నాకు కడుంజపి చూపెను॥

చరణము

తెరదీసి యానలతో దృష్టుంచి చూచిన చూపు

వరుసనవ్వలిమోము మిన్నలై ననవు

పరుచము దప్పకుండా పాచికూడిన కూటమి

సరుగ నిండుసిగ్గులు జారినప్పటిరీతి॥

కొంచక వొట్లు పెట్టుకోగా వేడుకొనుటలు

మించి యలుక దేరినమీదిమాటలు

అంచవనంతము లెట్లాడి కాగిలి

యెంచి నాల్గునాళ్ళు చేసి యెనయునాటితమి॥

జడియక సురతము సలిపిన మీదినిద్ర

యెడమాటల దించె వొడంబాట్లు

అడవి శ్రీవేంకటేశుం డన్నిట నన్ను నలి

యెడయనివలపుల యింపులుపుట్టించె న॥

(౨) అధ్యాత్మ సంకీర్తనము:—

పల్లవి:— రామ రామ రామ కృష్ణ రాజీవలోచన నీకు

దీమునంటి బంటననే తేజము నాది॥

చరణము:— వారిధి దాటి మెప్పించ వాయుజుడ నేగాను

సారె జవుల మెప్పించ శబరిఁ గాను

బిరాన సీతనిచ్చి మెప్పించ జనకుండఁ గాను

యేరీతి మెప్పింతు నన్ను యెట్లుగాచేవో॥

ఘనమైన మోచి మెప్పించ గరుడుండ నేగాను
 కొనఁ గామనుఖ మియ్య గోపికంగాను
 వినుతించి మెప్పించ వేయినోళ్ళభోగిఁ గాను
 నిను నెట్లు మెప్పించు ననుఁ గాచేదెట్లా!
 నవ్వుచుఁ బాడి మెప్పించ నారదుండ నేగాను
 అవ్వలఁ బ్రాణమియ్య జటాయువుం గాను
 యివ్వల (శ్రీ)వేంకటేశ నీకే యిటు శరణంటి
 అవ్వల నా తెరువేదో రక్షించే దెట్లా॥

(3) చక్రవాళచుంజరి:—

శ్రీలంకాధారు జిన్నయాకారుఁ గారుణ్యవర్తి, వెంకటగిరిమూర్తి
 మూర్తి త్రయశరీరు మునిజనోద్ధారు ధారుణీనంగు నుత్తమశోభికాంగు
 సంగుప్థభవనంధు యదులోకబంధు బంధురబలతూరుభ కవిబారు
 జారుచక్రాబ్జాంతు పమరవిశ్మయకు శంకుకర్ణాద్యక్షు జలజపత్యాక్షు

*

*

*

నలరేయివిరహగ్ని నలసినయబల బలగంబులైనట్టిపడకులు వెతఁ
 దలపోసి నకియచి త్రములోపనున్న యున్నత శ్రీవేంకటోద్ధరరేకు
 నీతికవాణికో వెనయింపకున్న నున్నమాటలఁ బోవ దోడకుఁ దిశమ

*

*

*

పాకశాసనుఁడు వైభవముల నొనరు నరులలోఁ బూజ్యుఁ డవ్వయవర్య తనయ
 నయశాలి తిమ్మయ్య నవచతురతల దలఁచి మంజుచెప్పి యజ్ఞు లింపార.

(౪) నీతికతకము:—

అడును వేతులఁ దివియంగ వచ్చు నొకవేళ
 బలిసి యెండిన గడ్డపారవలయు
 నాఁకటివేళనే యన్నంబు రుచి యగు
 దనిసెనే నోకిలింతలు గడంగుఁ
 దట్టితోడ విత్తినఁ దఱచుగాఁబండు జే
 నేపుడైన విత్తిన నీచపోవు

బంటు నాయావేళ పనిఁగొనవలెఁ గాని

యలవాటు దప్పిన నడిచిపడును

వేళవేళలఁ గార్యముల్ వెలయజేయ

వలయు నొకయింత దప్పిన వశముగావు

కలితలక్ష్మీశ సర్వజగన్ని వేశ

విమలరవికోటిసంకాశ వేంకటేశ.

గీ. యన్నమాచార్యసుత తిమ్మయ్యాహ్వాయుండఁ

బ్రహ్మతి చేసితిఁ జేకొమ్ము పద్భుతము || కలిత ||

(గీ) సుదర్శనరగడః — శ్రీమహావిష్ణుని చక్రాయుధమునకు సుదర్శనమని పేరు. దానిపైనిఁ జెప్పిన రగడ యిది.

శుభంత్యాధిరాజమానితచక్రము యంత్యవీరమద్వానితచక్రము
కుంజరపాలవగుణయుతచక్రము రంజితపుష్పపరాగము చక్రము
పంధ్యేతరగర్వస్ఫుటచక్రము పాధ్యాయుణపటసంవృతచక్రము
విధ్యావాదతిమితహరచక్రము తథ్యామృతసంతర్పితచక్రము,
సరసింహమంత్యనామపుంజకము భువనక్షరములధామనచక్రము
మహాసుదర్శనమంత్యముచక్రము విహరితవజ్రవిధములచక్రము
అంబరవతసంహృతచక్రము సాంబుజాక్షపాశాంకుశచక్రము
మానితదిక్పతిమంత్యముచక్రము నానావిధహరినామపుంజకము.

(౬) శ్రీవేంకటేశోదాహరణము:—

ఉ. కోరి పదాఱువే లయినకొమ్మల నెమ్మదిఁ బెండ్లియాడియున్
ధారుణి బ్రహ్మచారినిని తప్పక పల్కి పరీక్షితున్ మహా
దారథఁ బ్రాణమెత్తుచుఁ బ్రతాపముమీఱఁగఁ బ్రోచు మోహనా
కారునియందు వేంకటేశభామణియందు మనంబు నిల్పెదన్. ౧౮

క భ క

మఱియు కోభిగుణాభిమానియందుఁ

దటి నాభిజనుతాభిధానియందు

శతపత్రసమనేత్ర శౌరియందుఁ

దతచిరగోత్రధారియందు.

శతకోటి శతకోటి సారియందుఁ

గ్రతువాటి రిపుదాటికారియందు

భుజగేంద్ర ఘనసాంద్రభుజనియందు

రజనీంద్ర రుద్రగోత్రజనియందు.

—౨౦

ఉత్పత్తి క

భువియుఁ భవనంబు దివియు భవనంబు

రుచులు సచరంబు ఖచరనిచయంబు

సలరుబలుసాంపు గలుగుచెలువంపు

ధరణిధనునందుఁ బరమగురునందు.

—౨౧

(2) రేఫ ఆకారములు, రేఫ ఆకారనిర్ణయ మనిదీనికిఁ బేరు.

రేఫలను గిగి గీతములలోను ఆకారములను గికి గీతములలోను వివరించియున్నాఁడు. ఇందలిశబ్దము లక్షరక్రమమున నున్నవి.

“కోరస్పన మనఁగా జే

కూరుట యనఁ దక్కిరనగ- గోరికలనఁగా

గూరిమి యనఁగా సతనికిఁ

గూరుతు నన రేఫలయ్యె గుణనిధిశృష్టా.

—౧౬

జటిగొని యొకచో జాజఱ

జఱజఱ నొకజెఱివోతు జాతె ననఁగా

జఱుపుచ్చ జఱభి జోఱజోఱ

జఱజఱ యనఁ బెద్దతాలు చెలువుగఁ గృష్టా.

—౨౧

(౮) శృంగారదండకము

“వాఁడి పూజొంపముల్ వేడివ్రొవ్వెన్నెలల్; కూరముల్ కీరముల్
ఘోరముల్ భృంగరంభంకారముల్; దీపితారోషముల్ కోకిలాలాప

ముల్; విస్ఫురణోపముల్ చిత్రపాంచాలికా రూపముల్; జాల
ముల్ మందవాతూలముల్; సంతతాభీలముల్ సారికాజాలముల్ వీని
నేనెట్లుసెరింతుఁ జేతోభవాస్త్రంబు లేరీతి వారెందునో యంచుఁ జిం
తన్ గపోలోపరిన్యస్తహస్తాబ్జయై దుస్తరస్వేదయై యావమన్మస్తయై
మోము వాడంగఁ బెన్గొప్ప వీడంగ జన్గప్పు జాఱంగ నిట్టూర్పు
మీఱంగ బెట్టానలూరంగ మై బారవశ్యంబు దేరంగ

“ఉ. సన్నుతిఁ దాశ్చపాకపురశాసనుఁ డన్నయతిమ్మనాన్యఁడ
త్యున్నతిఁ జెప్ప దండకము దుగ్ధపయోనిధికన్యకారతి
స్థిన్నపృగీమదాంకునకు వేంకటభర్తకు నిత్యభోగసం
పన్నున కా రవీందుకులపర్యతతారకమై చెలంగఁగాన్.

(౯) వైరాగ్య వచన మాలికాగీతములు :-

సా శం గ నాట (పల్లవి).

“నిగమగోచరా నామనంబు యోగంబు సేయంగడంగిన
చండాల గర్దభ శునక కాంతాదులు తలంపునం బారెడిని
యంతట నదివిడిచి పురాణంబు చదువంజూచిన
శూర్పణఖా విరాధ కబంధ రావణకుంభకర్ణాదుల
నామంబులునోరం దొరలెడిని
అదిమాని జపంబు సేయంబూనిన నావలెంతయు
నిద్రాయు నలసత్వంబొదిపెడిని
యదిచాలించి తీర్థయాత్రాకుతూహలుండనైన
తరుష్క చోర వ్యాఘ్రమకరాదిభయంబులు వడంకం
జేయఁదొడంగెడిని

యీరీతుల నాప్రియత్నంబు లెక్కడి కెక్కు,
నేనొక్కటిదలంచిన వేటొకచందంబున నీమాయ భ్రమయింపు
యేయుపాయంబున నిన్ను నావశము సేసుకొనియెడ
చున్నది

నాచందము నాకు బోధింపవే నీవు జగద్గురుండవు నారహ
స్యము నీచేతనున్నది. శ్రీవేంకటేశ్వరా. ॥౨౭॥

(౧౦) శృంగారవృత్తశతకము.

“ఉ. శ్రీగలవాడ వేయనినఁ జెల్లును నేనిక నద్దమాడినిన్
బాగులుగావు మానమునఁ బంతుము దక్కును మీటిపల్కినం
దీగెలు సాగి యారొకటి దీయఁగఁ బే నటువచ్చునందు నీ
భోగము నాకు నిచ్చితివి పొందుగఁ దొల్లన వేంకటేశ్వరా! ౧౦

చ. అలుగుచుఁ గాంత మాటు మొగమై యటుచూచిన దర్పణంబునన్
బెళకక నీమొగంబు ప్రితిబింబము గానఁగవచ్చె నంతలోఁ
గలకల నీవునవ్వితివి శాంతయు నవ్వెను మీకు నద్దమే
యలుకలు దీర్చెఁ దోడిచెలు లచ్చెరువందఁగ వేంకటేశ్వరా! ౧౧

చ. పులకలు మేన నించె నొకబోటినిఁ బేర్కొనినంత నీకు నే
బిలువఁగఁ బోదునో మగనిఁ బెండ్లిసేసినఁ బుణ్యమాను నా
వలపటువెట్టు నీమనసువచ్చినఁ జాలును నవ్వుగాదు పా
తలపునఁ బాయ లెప్పుడును దప్పదు శ్రీతిరువేంకటేశ్వరా! ౧౨

ఈ పెదతిరుమలాచార్యుల శాసనములు క్రీ.శ.౧౫౧౭ - మొదలు
౧౫౭౩వఱకుఁ గన్పించుచున్నవి. ఇతఁడు శ్రీకృష్ణదేవరాయలు, అచ్యు
తరామరాయలు, సదాశివరాయలు, అలీయరామరాయలకాలములలో
నున్నవాఁడు ఇతఁడెప్పుడిచ్చిననేమి శ్రీవేంకటేశ్వరునకు ౧౦-౧౨ గ్రామ
ముల నిచ్చెను. స్వామిపుష్కరిణిలో నీరాజనమంటపమును, నాతటాక
మునకు నాల్గపక్కలను పృథక్విరామంటపములను, నరాహస్వామి
యాలయమునకు ప్రాకారములను శ్రీవేంకటేశ్వరాలయమునకుఁ దూ
ర్పుగోపురమును స్వామిపుష్కరిణికి నల్లతాతితో సోపానములను నింక
నన్నింటినో నిర్మించెను, ఈ పెదతిరుమలాచార్యులనామ ముదాహృ
తము లైన శాసనములు పెక్కులున్నవి. ౨

. తిమ్మరుసుమంత్రించే బ్రహ్మదస్వామ్యమును ౧౫౩౭ వ సంవత్సరమున విలిచికొనెనని శ్రీకృష్ణరాయల చరిత్రమున వ్రాసియున్నాడను.

ఇతఁడు తాళ్ళపాకపురశాసకుఁడ నని చెప్పుకొనియున్నాఁడు. ఆగ్రామకరిణికము వీరదేయై యుండును. ఈ తాళ్ళపాకవారు సర్వదా శ్రీమంకి శిష్యుర సేవచేయుచు కాన్యక ర్తలై స్వామిసన్నిధిని గేయములను పాడుచుండుటచే స్వామిదర్శనార్థమే తెంచు యాత్రికు లిచ్చద్రవ్యముచే ధనవంతులై సుఖముగాఁ గాలక్షేపముచేయుచు తమద్రవ్యమును స్వామి కర్పించుచు నిహవరసాధకులై ధన్యజీవులైరి.

ఈ పెదతిరుమలాచార్యులు కృష్ణదేవరాయల రాజ్యప్రారంభ కాలమున కేఁబడేండ్లవాఁడు. రాయలకాలములో నీతనికుమారుడైన చినతిరుమలరాయలుకూడ నున్నాఁడు. రాయలు వైష్ణవభక్తాగ్రేసరుఁడైనను, తాళ్ళపాక వారికాలములో నేడుమారులు తిరుపతివిచ్చేసి యుండియుఁ దాళ్ళపాకవారిని గౌరవించినట్లు గానరాదనియుఁ బైఁగా వారినివాసగ్రామ మైనతాళ్ళపాకను వ్యాసరాయతీర్థుల కగ్రహారముగాఁ నిచ్చివేసెననియుఁ నిందుమూలమునఁ దాళ్ళపాకవారిపై రాయలకు గౌరవభావము లేకపోగా నించుక ద్వేషభావము గలదేమో యని యనుమానము కలుగుచున్నదనియు శ్రీవభాకరశాస్త్రులుగా రన్నమాచార్యచరిత్రప్రీతికల్లో వ్రాసియున్నారు. ఇవియాధారరహితము లైన యూహలనియు, నిందు సత్యముండదనియుఁ దలంచుచున్నాడను, రాయలు రాజ్యమునకు వచ్చునప్పటి కన్నమాచార్యు లిహలోకమును వీడియుండెను. వ్యాసరాయల కగ్రహార మొసంగునాటికిఁ దాళ్ళపాక

౧ తి.దే.శా సంకసంఖ్య౧౨౨30-11-1517; సం.౪.సంఖ్య౯ 31-10-1530; సం.౪.సంఖ్య ౧౪ 27-3-1532; సం.౪, సంఖ్య౨౦.౪౧.౧౦౦ 25-10-1537; సం.౪ సంఖ్య౧౨౨ 15-1-1937 సం.౪ సంఖ్య౧౨౯ 17-3-1939; సం.౪ సంఖ్య౧౫౫ 12-2-1541; సంకసంఖ్య౩౪19-3-1944 సంకసంఖ్య౪౩ 3-7-1945; సంకసంఖ్య ౪౩ A 3-7-1545 సం.౫.సంఖ్య౫౫ 2-8-1945; సంకసంఖ్య౬౮, 20-6-1946
౨ A.R.607 of-1907 శక౧౪౫౬ 8 of 1904.శక౧౪౫3; ఇంకనుజాలగలవు

వారాగ్రామమును వీడి తిరుపతిలోనో, వారియగ్రహార గ్రామముల లోనో నివాస మేర్పరచుకొనియుందురు. తాళ్లపాకను దాళ్లపాకవారి వద్దనుండి లాగికొని వ్యాసరాయల కిచ్చెననుట కాధారములు లేవు.

కృష్ణరాయలు తిరుపతివచ్చినప్పుడు తాళ్లపాకవారిని గౌరవింప లేదనుటకును నాధారములులేవు తిరుపతిశాసనములలో శ్రీకృష్ణరాయలు, శ్రీవేంకటేశ్వరస్వామికి, రత్నములు, ద్రవ్యము, ఆధరణములు మొదలగునవి యిచ్చినట్లు గన్పట్టుచున్నది. అట్లే పెదతిరుమలాచార్యులు మొదలగువారికి విశేషద్రవ్యము నిచ్చియుండవచ్చును. ద్రవ్యరూపమగుటచే నది శాసనముల కెక్కియుండదు.

ఈ పెదతిరుమలాచార్యులను మండెము కోటలో నెవరో కత్తిలోఁ బొడిచిరట! అది యాతఁకిఁ బుష్పదామమయ్యనట! ఈవిషయమును, పెదతిరుమలయ్యయుఁ జినతిరుమలయ్యయుఁ జెన్నన్నయుఁ గూడ గ్రంథస్థము చేసియుండుటచే నది సత్యమని యంగీకరింపకలెప్పడు. కాని యాదురాత్ముఁ డెవ్వఁడో వారు చెప్పలేదు శ్రీ ప్రభాకరశాస్త్రిలుగారు స్పష్టముగాఁ జెప్పలేదు, కాని మండెమురాయఁడనఁగా నరసింహదండనాథుఁడనియు, నాకాలమున తుఘన నరసనాయకుఁడు దండనాథుఁడుగా నున్నాఁడు. కావున నాతని కీకథతో సంబంధముండి యుండుననియు, శ్రీకృష్ణరాయలకును పెదతిరుమలయ్యకు వైరస్యమున కిదియొక కారణమై యుండుననియు మాహాలపై మాహాలను జేసియున్నారు. ఈయూహలకు లేశమాత్రము నాధారములేదు. కొంచెమేని యాధారముండినచోఁ గొంతయూహను దానికి జేర్చి చెప్పవచ్చును. రాయలమంత్రియైన తిమ్మరుసును నాతనిసోదరుఁడైన గోవిందరాజును పెదతిరుమలయ్యచేసిన ధర్మములను బాలించినట్లు అన్నయాచార్యచరిత్ర పీఠికయందు శ్రీశాస్త్రిలువారే వ్రాసియున్నారు. కావునఁ కృష్ణరాయలకును దాళ్లపాకవారికిని వైరస్యమున్నదిని తలంపరాదు. తాళ్లపాకవారు స్వతఃసరకృతి విముఖులు. శ్రీవేంకటేశ్వర పాదపద్మారాధ

కులు. రాజసన్మానమున క పేక్షించెడువారుకారు. వారును శ్రీకృష్ణరాయలును బరస్పరముపేక్షాభావమును గలిగియుండిన నుండవచ్చును. కాని యంతమాత్రమున వారిరువురు నొకరియెడనొకరు విరోధభావముతో మెలంగిరని తలంపఁజనదు.

అనేకులు కవులు రాయలచే సన్మానితులైనవారుకలరు. కాని యాతనికిఁ దమకృతుల నర్పించినవారిరువురే. పెదతిరుమలయ్య యొనర్చిన ధర్మకార్యములు పెక్కులున్నవి. ఈక్రింద పద్యశాసనముకూడ నాతనిదే.

సీ. శ్రీశాలివాహనాంచిత శకాబ్దము లెన్న
నిల వేయినన్నూట యేబదియును
నాలవయేడగు నందన సంవత్సర
వై శాఖపూర్ణిమా వాసరమున
శ్రీవేంకటాధీశ శృంగార సంకీర్త
నాచార్య తాళ్లపాకాన్నమార్య
పుత్ర తిమ్మార్కుండు పూర్వపుణ్యేషు
కట్టించె నవశిలాకలితముగను

తత్తటాంకణగోపుర ద్వారములను
భువనసన్నతుఁడైనట్టిభూనరాహ
మునుని తిరుచుట్టుమాలె పాకారవరము
తాన కట్టించె నాచంద్రితారకముగ.

ఈ పెదతిరుమలయ్య రచించిన వేంకటేశ్వర వచనములలో మచ్చునకొకటి రెండువచనముల నెటనుదాహరించి యీతనిచారిత్రమును ముగించెదను. ౧౬౬ వచనములను తిరుపతి దేవస్థానమువారు ప్రకటించియున్నారు.

౧౯. సకలలోకారాధ్యా! అన్ని చోటులనుండుదువు. గావున
మేమెచ్చటనుండి సంచరించి వచ్చినను నీయొద్దనున్నవారమే; నీవు
సకలలోకనాథుండవు గావున నిన్నుంగొలిచినవారమే; కన్నులయెదుట
నున్నరూపంబులెల్ల నీశరీరంబు గావున నిన్ను సదాసేవించినవారమే;
మాలోనెప్పుడు బాంధవకుండుదువు గావున నిన్నుందలంచిన వారమే;
నేగొనియెడి యాహుంబులు నీవిచ్చినవి గావున నీప్రసాదోజ్జీవనమే;
నేజేయుచున్నకృషి గోరక్షణవాణిజ్యాదులు నీలీలకుపయోగంబులు
గావున నవి నీపూజలే నన్ను నీవు వుట్టించినవాడవు గావున నీగాము
నీవల్ల నీడేరడికె. ఈయర్థంబు మఱవకాదరింపుమయ్యా! నేనెప్పుడు
నీసూత్రంబుననాడెడు బొమ్మను. నావిన్నపములు పదివేలు విన్నపము
లుగా నవధరించి నన్నుంగరుణింపవే శ్రీవేంకటేశ్వరా!

౧౦౦ రవిచంద్రలోచనా! మావేడుకకు నీప్రత్యక్షంబుఁ గోరె
దముగాక నీవు ప్రత్యక్షంబైన నెట్లు కనుగొననోపుదుము నీవు కోటి
సూర్యప్రకాశుండవంట. ఒకసూర్యుండు దృఘులకు మిఁమిట్లుగొల్పెడిని
నీవెట్లుగోచరించెదవో యద్భుతంబు శ్రీవేంకటాద్రిమీఁద నీరూపంబు
దర్శించితిమి. మాకునిదియె బ్రహ్మసాక్షాత్కారంబు శ్రీవేంకటేశ్వరా!

ఈనచనములలోఁ గొన్ని కేయములనలె బాడనగును.



118. తాళ్ళపాక చిన్నన్న (తిరువెంగళనాథుడు)

—o—o—

ఈకవికి “చినతిరువెంగళుడు; చినతిరువెంగళనాథుడు; తిరువేణభరుడు; తిరువేనభయ్యారు, తిరువెంగళనాథుడు, తిరువెంగళనాథయ్యంగారు; తిరువెంకటనాథారు, వెంగళాచ్యుడు. అని నామాంతరములు కలవు. శృంగారమంజర్యాది కావ్యములను రచించిన యన్నయూచార్యుఁడీతనికిఁ బితామహుఁడు రేఫజకార నిర్ణయాది గ్రంథములను రచించిన పెదతిరుమలాచార్యు లీతనికిఁ దండ్రి; ఈకవితల్లి తిరుమలమ్మ తాళ్ళపాక అన్నమాచార్యుల చారిత్రమునందీయఁబడిన వంశవృక్షమువలన నీతనిగోత్రాదులును వంశానళియుఁ దెలియఁగలవు.

ఈకవి అష్టమహిషీకల్యాణము; సరమయోగి విలాసము; ఉపాపరిణయము; అన్నయాచార్య చరిత్రమునను నాలుగు ద్విపదకావ్యములను రచించెను.

గీ. చిన్నన్న ద్విపదకెరఁగును

బన్నుగఁ బెదతిరుమలయ్య పదమున కెరఁగున్

మిన్నుంది మొరసె నరసిం

గన్న కవిత్యంబు పద్యగద్య శ్రేణిన్.

ఈపద్యము తెనాలిరామకృష్ణుఁడు చెప్పినట్లు ఆస్పకవి తనలక్షణగ్రంథము నందుదాహరించెనున్నాఁడు. ఈపద్యమందలి చిన్నన్న యే యీకవి చిన్నన్న పెదతిరుమలయ్యయే యీచిన్నన్నతండ్రి నరసింగన్నయనగా సంకుసాల నృసింహకవియని కొందరభిప్రాయ పడుచున్నారు. అవిషయమునుగూర్చి నృసింహకవి చారిత్రమున వ్రాసెదను.

ఈకవి కవిత్యము గద్దెప్రమై శ్లోఘాపాత్రమైనది. మధురములగు తేటపదములలో మనోహరముగ ద్విపదలను రచించుటయంతీతఁడు

కడునేర్పరి. దినమునకు వేయిద్విపదలను రచింపుఁగలనని యీతఁడే
క్రింది ద్విపదలలోఁ దనవ్రజ్జావిశేషమును జెప్పకొనియున్నాఁడు.

గనియె-పారలలోన గావ్యంబుఁ జెప్పి,
యెనలేని శ్రీవెంకటేశు ఘోషించి
సకలంబు నిరుగ నసాధారణాంక
మకరకుండలము లిమ్మహిఁ గొన్నవాఁడ.

దినములోన నె వేయిద్విపద లింపొంద
వినుతవర్ణనలతోడ విరచించువాఁడ
గవిశిరఃకంప యోగ్యప్రతిద్విపద
నివబిరుదాంకుండ నాలికనదన
వాసి నీవేంకటేశ్వర పాదపద్మ
వాసనాలోలుప స్వాంతపట్నదుఁడ
వినుతశీలుఁడఁ దిరువెంగళనాథుఁ
డను పేరఁ బ్రఖ్యాతి నందినయేను

ఈకవి తనగ్రంథములఁబ్రస్తుతము సంస్కృతకవి ప్రశంసయే గాని
యాంధ్రకవులను నుతింపలేదు. ఇతడుతనకావ్యములను రచించుటలో
నవలంబించిన ద్విపదలక్షణముల నీక్రిందిద్విపదలలో నుడివియున్నాఁడు:

వానపుల్గుల్లరు వనజాక్షుఁ డొకఁడు బాసిల్లు నది యొక్కపదము కికాంత
కృమమున నీనాల్గుగణములు నడచుఁ గృమదూతముగఁబ్రయోగము నేయరాదు.
అపాదమునకు మూఁడవగణం బాది దీపించు యతి యంబుధిపియతనయ
యువమింప నవి పావనయుతములై రెండు ద్విపదనా విలసిల్లి వికవాఙ్మపాణి
ద్విపదకు ద్విపదకుఁ దెగఁ జెప్పవలయు నెప్పుడు సంస్కృతమున నితరభాషలను
యతులలోపలఁ బ్రాసయతిధక్క నకల యతులు చెల్లును బ్రయోగాతిసారమున
ద్విపదకే ద్విపద సంఖిల నేకశబ్ద మున్ను రెంటును గూర్చ నది యయు క్తంబు
మతియు సంస్కృతసమానరూపమున నెఱయ నెన్నిటనైన నిర్మింపఁదగును
తెనుఁగున గూర్చినద్విపద యంత్యమున నొనరఁ గియాంతసముచ్చయాంతముల
దనరు నకార ముత్త్యముఁ గూడ నేవి వినుతింప మత్తద్విపదాదియందుఁ
గొనకొన్న స్వరముతోఁగూడ గాదనుచు నొకరింప సుకవిండు బుద్ధుండమండు
అతనున్న నొనఁగూర్చ ననునైన హల్లు గరిమ నిద్విపదాదిఁ గనుపట్టెనేని

తెలివిభక్తికి దక్కదు వివిధ క్రంత మును సకారములును ముకురబింబాన్య
యానకారము చెల్లు నరసున్నలగుచు నానీలకచభృంగ యలమేలుమంగ
యనులక్షణంబుల ననుబొంగ నుకవి జనునుప్రయోగైక శరణమై నిఖిల
జగదేశనుతవిరాట్టబంధోపతిష్ఠ యగుచు నేడ్విపద విభాగి చెలంగ
వితతతల్లక్షణ ద్విపదమార్గమున మతిసెన్ని కృష్ణాస్తమహిషీవివాహ
కృతి యొనర్చెదఁ జమత్కృతి నంతుటింపఁ జతురశృంగారవాచాపౌధి మెఱసి.

ఈతనిగ్రంథవిషయముల నొక్కొంత యిట వ్రాసెదను.

(౧) అష్టమహిషీకల్యాణము :—

ఇది యౌదాశ్వానములుకలదై యలమేలుమంగదేవి కంకిత
మైనది. శ్రీకృష్ణనిభార్యలైన రుక్మిణి, సత్యభామ, జాంబవతి మొదలగు
నైనమండ్రు పట్టమహిషుల కశ్యాణకథ లిందునర్ణితములు. మొదటి
మూఁడాశ్వానములలోఁ గృష్ణనిభార్య కీడలును నాల్గవయాశ్వాన
మున రుక్మిణీవివాహకథయుఁ దక్కినయాశ్వానములోఁ దక్కిన పట్ట
మహిషుల పరిణయవృత్తాంతములును జెప్పఁబడినవి.

(౨) పరమయోగివిలాసము :—

ఎనిమిదాశ్వానములుకలది. శ్రీవేంకటేశ్వరునకు నలమేలుమం
గకునంకితము. ఇందువిష్ణుభక్తులగు పన్నిదైత్యాశ్వరులయొక్కయు, యా
మునాచార్య రామానుజాచార్యాది వైష్ణవమతప్రవక్తలయొక్కయుఁ
జరిత్రములు వర్ణింపఁబడినవి. ఈయాశ్వరులయొక్కయు నాచార్యుల
యొక్కయు కాలము నీగ్రంథప్రకాశకులు పీఠికలో నిచ్చియున్నారు.

(3) ఉపాపరిణయము :—

హరివంశముననుసరించి తానీకావ్యమును రచించినట్లు కవి
యొక్కొంది ద్విపదలలోఁ జెప్పియున్నాఁడు.

“హరివంశమార్గోక్త మగునుపాకన్య
కరమొప్పు బరిణయకృమ మెట్టిదనిన

తిరుపతి దేవస్థానము వారి 'యూషాకళ్యాణము'ను బ్రకటించుచు నాగ్రంథమున నీకథతో సంబంధించిన హరివంశశ్లోకములనుగూడఁ బ్రకటించియున్నారు. అది ౧౩౦ అధ్యాయములలో ౧౩౫౭ శ్లోకములనుగలిగియున్నది చిన్నన్న యాకథను ౧౯౬౦ ద్విపదలలోఁఘటించియున్నాడు. సంస్కృతమున కిది యాంధ్రీకరణమని చెప్పరాదు. కాని స్వేచ్ఛానువాదమని చెప్పవచ్చును. ఆంధ్రభాగవతమునఁగూడ నీకథయున్నది. ఈకథను "ఎత్తాప్రెగడ" దాదాపు ౬౦౦ పద్యములలోను నాచనసోముఁడాలునందల పద్యములలోను సంఘటించియున్నారు.

బాణాసురుని పుత్రికయుగు సుషాకస్యను, శ్రీకృష్ణుని పౌత్రుఁడగు ననిరుద్ధుఁడు పరిణయమాడుటయు బాణాసురుని జయించుటయు మొదలుగాఁగల యిందలికథ సుప్రసిద్ధమైనది. కవుల నేకులీకథను బ్రత్యేక ప్రబంధములుగను, నాటకములుగఁగ్గు సంఘటించియున్నారు.

ఈకవి గ్రంథములను తిరుపతి దేవస్థానమువారు ముద్రింపించి ప్రకటించినారు. ఈకవి క్రీ.శ. ౧౮౯౮-౧౯౬౧ సంవత్సరములనడుమ నున్నవాఁడనియు, అష్టమహిషీకళ్యాణమును క్రీ.శ. ౧౫౮౫ న సంవత్సరమునను, పరమయోగి విలాసమును ౧౫౮౬ న సంవత్సరములోను ఉపాపరిణమును ౧౫౮౭న సంవత్సరమునను రచియించెననియు గ్రంథ ప్రకాశకులు వ్రాసియున్నారు. మూఁడు సంవత్సరములలో మూఁడు కావ్యములను రచియించి తక్కిన యీతని జీవితమంతయు నూరక కూర్చుండియుండెననితలంపరాదు ఇతఁడు దినమునకు వేయిద్విపదలను రచయింపఁగలనని చెప్పియున్నను, మూఁడుసంవత్సరములలో నీమూఁడు కావ్యములను సంఘటించెననియుఁ జెప్పఁజాలము. ఈతఁడింకేవేని కృతులను రచియించెనేమో చెప్పలేము. మొత్తముమీఁదనితఁడు ౧౫౩౦-౧౫౫౦ నడుమ కావ్యరచనమును సాగించెనని చెప్పవచ్చును.

ఈతనికవిత్వశైలి తెలియుటకై యీతనిగ్రంథములనుండి కొన్ని ద్విపదల నుదాహరించెదను. కృష్ణదేవరాయల రాజ్యాంతరకాలమున

కీతఁడు ముప్పదేడలవాఁడు. అందుచే నీతనిపాండిత్య మారినచెవుల సోకియుండదు.

అష్ట మహిషీకల్యాణము:—

జల్ల చల్లా యని చల్లగాఁబడుట లెల్లవారలు విన నెలుగెత్తి వీరి వెలగపండులకావి వెడచల్లచల్ల కలికిగుచ్చేత లమ్మంగాఁ బిల్చువారు అరిది చేయన నొప్పు యమునతొయమున కరిగెడువారునై యామండవారు తలవరుల్ నెలవరుల్ తామె యై యచట చెలఁగుచుండిరి రాజశేఖర యంత. ఆం

పరమయోగివిలాసము:—

కడఁకమై సేతువుఁ గట్టించు నప్ప డనిలజములు లైనయగవరనాథు లనువమక్రి మహాపర్వతములఁ గట్టకట్టిఁగ దాఁ గట్టనుంకించు నొట్టిన లోకూర్మి యుడుతచండమున భువనంబులోన నభోమణి యొప్పు దివిఁ గీడమరయును దెలిపెందికరణి సామజబ్బుందంబు చనుగెంచుతోన జీమలపంక్తి వచ్చినవిధంబునను

ఉపాకల్యాణము:—

“బలిపుత్రపుత్రి యాపాన్పుపైనున్న—వలరాజుపట్టిని వలకేలఁబట్టి కలితవజ్రముల ముక్కలు సేయఁజారి—మలయగోళకు మారుమలయచంద్రేయి గదియించి ప్రియునిపక్షముఁ గొగిలింప—నుడులైనచనుమొన లొత్తిన నులికి యులికి మేల్కొంచి పృథ్వీమ్మనూనుండు—కలకలయన నేత్రకమలము లైరచి

ఇతఁడు శ్రీవేంకటేశ్వరస్వామివారి వలన మకరకుండలములను బహుమానమందితినని పైద్విపదలలోఁ జెప్పికొనియున్నాఁడు. ఈభావమునే పరమయోగి విలాసాష్టమాశ్వాసాంతమున:—

“.....శ్రీవేంకటాద్రిశ దత్త
మకరకుండలయుగ్మ మండలకర్ణ”

అనుద్విపదలలోను నుల్లేఖించియుండెను. బ్ర. శ్రీ వీరేశలింగముపంతులుగారిందలి “వేంకటాద్రిశుని” మాసపునిగాఁదలంచి యావేంకటాద్రి వనుచరిత్ర కృతిపతియగు నారవీటి తిరుమలరాయల సోదరుఁడోవుత్రుఁడోయైయుండునని యూహించి కవికాలమును వారిని బట్టి నిర్ణయింపఁ

జూచిరి. కాని యదిప్రామాదికము. ఇందలి వెంకటాద్రిశుండు మానవుడుకాడు తిరుపతియందలి శ్రీవేంకటేశ్వరస్వామియే ఈవిషయముగా నీతని మేలత్తుకుమారుడైన రేవణచారి వెంకటార్యుడు కూడఁ జెప్పియున్నాఁడు.

శ్రీవీరేశలింగము పంతులుగారు కవులచారిత్రమున నష్టమహిషీ కళ్యాణకర్త తాళ్ళపాక చిన్నన్న యనియుఁ బరమయోగి విలాసకర్త తిరువేంగళనాథుడనియు దలంచి వీరిచారిత్రములను వేరువేరుగా వ్రాసి యున్నారు గ కాని వీరిరువురును చిన్నులుకారు.

ఈతిరువేంగళనాథుని శాసనములు కీ. శ. ౧౫౮౬ ౧౫౯౮ లోఁగనప్పట్టుచున్నవి. ఈకవి తనతాతయైన యన్నమాచార్యుని చరిత్రమును ద్విపదకావ్యముగా రచియించియుండెను.



119. తాళ్ళపాక చిన్తరుమలాచార్యులు

ఇతఁడు నందవరీకబ్రాహ్మణుడు. తాళ్ళపాక అన్నమాచార్యుల పౌత్రుఁడు; పెదతిరుమలాచార్యులకుఁ బ్రథమపుత్రుఁడు. అన్నయచార్యులవారి చారిత్రమున వీరి పంశవృక్షము విచ్చియున్నాఁడను 3 అష్టమహిషికళ్యాణాది ద్విపదకావ్యములను రచియించిన చిన్నన్న యీ కవికిఁ దమ్ముడు ఈకవికిఁ జిన్నతిమ్మన్న చిన్నతిరుమలయ్యుంగారు సిరుతిరుమలయ్యుంగారు తిరుమల అనిపేళ్ళు.

౧. అంధకపులచరిత్రము మొదటిముద్రణము పుటలు ౨౧౨, 3౦౪

౨. తి. దే. శా. సం ౫ పుటలు 401-19-2-1554; 184 17-7-1546 ఇంకను గొప్పియున్నవి.

3. పంశవృక్షమున పెదతిరుమలాచార్యులని ముద్రితమైనది. పొరపాటు. చిన్తరుమలాచార్యులని చదువవలయును.

ఈకవి, అధ్యాత్మసంకీర్తనలు శృంగారసంకీర్తనలు, అష్టభాషా దండకము, సంకీర్తనలక్షణమును పద్యకావ్యమును రచించెను. తండ్రి తాతలవలెనే యితఁడును శ్రీ వెంకటేశ్వర భక్తుఁడై గ్రంథకర్తయై కీర్తిగాంచినవాఁడు. ఈయనకుమారుఁడైన తిరువెంగళప్ప గొప్పపండితుఁడై ముమ్మటుని కావ్యప్రకాశికకు సుధానిధియను వ్యాఖ్యానమును, అమరమునకు బాలప్రబోధికయను తెలుఁగుటీకయును రచించి పేరు గాంచియుండెను. ఆంధ్రామరుకముకూడ నీతనిదే యనుచున్నారు. కాని యదిసంశయాస్పదము.

ఈచినతిరుమలాచార్య గవి తన తాతయైన యన్నయాచార్యులు సంస్కృతమున రచించినసంకీర్తన లక్షణమును పద్యకావ్యముగా వ్రాసినది యీక్రిందిపద్యములలోఁ జెప్పియున్నాఁడు.

మ. ధరలోఁ దాళమపాక యన్నయ గురూత్తంసుండు సంకీర్తనా పరిశుద్ధిన్ మునుజేయఁబూని తగ నుత్పాదించెఁ దల్లక్షణం బుదైమించిన సంస్కృతంబునఁ గవీంద్రానంద సంధాయయై పరిపూర్ణాఖిల శాస్త్రసమ్మతముగా భావజ్ఞులౌ నొననన్.

గీ. అలరు దాళపాక యన్నయార్యసుతుఁడు
తిరుమలార్యుఁ డఖిలదేశికుండు
తత్పుత్రాగ్రిజండ ధరలోనఁ జినతిమ్మ
యాహ్వాయుండఁ దండియను మతమున.

మ. పరమామ్నాయసమానమై వెలయుమత్ప్రేతామహాగ్రంథమున్ పరచాటుక్తిమదీయపుణ్యజనక వ్యాఖ్యాతమున్ వేడ్కదా చరణాంభోరుహముల్ మదిందలఁచి సచ్చాత్రజ్ఞు లింపొందఁగా వరుసంజెప్పెదఁ బద్యరూపమునఁ దద్వాక్యానుసారంబుగన్.

ఈతఁడు సంస్కృతప్రాకృతాద్యష్టభాషలను పరుసగాఁజూపుచు నొక్కదండకమును రచించియుండెను. అఱుపుటలుగల యాదండకము

నుండి చవిచూచుటకై యెనిమిదిభావలనుండి కొన్ని పంక్తుల నీక్రింద నుదాహరించుచున్నాడను. ఈ దండకము హేవిళంబి నవత్సర మార్గశిర శుక్ల పంచమి బుధవారము శా. శ. ౧౮౫౯ (7 నవంబరు 1589) నాఁడు రాగితేకులపై ప్రతివాసినట్లు వ్రాయఁబడియున్నది.

ఈతని కనిష్ఠ సోదరుడైన చిన్నన్న క్రీ.శ. ౧౮౯౧ లో జన్మించి ౧౮౯౬ వఱకు నుండెనని యాతనిచారిత్రమున వ్రాసియుంటిని. ఇతఁడు ౧౮౯౦ ప్రాంతమున జననమందియుడును.

ఈకవి తన తాతయైన యన్నయాచార్యుల పదములను నుతించుచు దనసంకీర్తనలక్షణమునఁ బదిపద్యములు వ్రాసియుండెను. అందొకపద్యమునిట నుదాహరించెదను.

మ. శుశులై శాస్త్రములై పురాణకథలై సుజ్ఞానసారంబులై
యతిలోకాగమవీధులై వివిధమంతార్థంబులై నీతులై
కృతులై వేంకటశైలనల్లభ రతికీర్తిదారహస్యంబులై
నుతులై తాళమపాకయన్నయచో నూత్నక్రియల్ జెన్నగున్.

సంకీర్తన లక్షణశైలి:— (ఇందు డెబ్బదిపద్యములుకలవు)

గీ. ఘనతమిఱంగ జయదేవకవివరేణ్యఁ
డందమైనట్టి గీతగోవిందమందు
నంచితాప్తపదులు నల్లైనట్ల పదము
ప్రకగు నెనిమిదిపదములు పల్లవియును..... ర౬

క. పదములు శృంగారవధూ
మృదుమధురమనోజ్ఞ వాక్యమిశ్రము లైనన్
విదితార్థ గ్రామ్యాక్షులు
పదిలముగాఁ బొంక మెఱిగి పలుకఁగఁజెల్లున్. గ౬

క. బూలుగుకాయం గొటికిన
 నీసతూలంబు దిశలనిండినగతి ని
 స్సారపదబంధ కవితా
 పారీణలపదము హాస్యపదమై యుండున్.

20

అష్టభాషాదండకము:—

సంస్కృతము: సంపూర్ణ తేజోల్లసచ్చంద్రికావ్రాత బహ్నోర్హదీప్తిచ్చటా
 సంశయాపాదనాధిక్య నాసామణిశ్రేణి కోణప్రభాజాల
 చంచత్కిరీటస్థితే గంధకస్త్యం కథం ఖండితారి పురా
 కూర్మరూపీ మహత్కర్మకారి కథం ధీరభూమిస్తు భూ
 దారపూర్వం.....

ప్రాకృతము:- గోవర్దణాంతాన గోగౌత అష్టోత్త యేదైత్త దహ్నివిసే
 సేణ భప్పేకియోకియ సేయేయళావాస అప్పాయదా
 తుర్ము అప్పియ్యలిలాసుకమ్మోకయో జమ్మజమ్మం
 తరే ||

సూర సేని:-సూరగ్గ తుం సూర సేనేన సేనేనపఖ్ఖిస సేనాదిదాసావళిసెవ్వ
 మాణో మణూసోతు మం కి తి చింతేది తుర్ము వ్వణిర్తార
 నౌబంధుదాపుణ్ణథ త్తిప్పహజ్జణ్ణ దుద్దోన అంధార యంధా
 సళోయంక్క రేదిద్దిరాహార దేయక్క దాసామి...

మాగధి:- నాలాయణే మాగాధాలాపశంశోశ నిగ్గితమగ్గోలు కంశాలి
 శంశాల మేహాణి శేతుమ్మ హాశేశ శేకమ్మ కణ్ణాచయే
 ణంప యిణ్ణాహళాశేశు కోలాహలాధాళ కోళచ్చహణ్ణేణ
 ఖగ్గోలుగోయన్న గంధచ్చజ్జత్తేచ హోళజ్జళంతోలు చక్కం
 గకాదంబ భింగాతిసల్లోయ.....

పై శాచి:- అచ్చీనిజేసో పిసాసేనసంసెవ్వ గోలీనభూసాయమాణంగిఘి
 జాతాపగానీరసాశప్పహ యేవిసాళత్తజేణం యరచ్చాచ

120. రేవణూరి వేంకటాచార్యుడు



ఇతఁడు నందవరీకవైదికబ్రాహ్మణుఁడు; శ్రీవత్సగోత్రుఁడు; తిరుమలకొండయార్యునకుఁ బుత్రుఁడు; తల్లి తిరుమలాంబ; తాళ్ళపాకయన్నయార్యున కీతఁడు చాహిత్యుఁడు.

ఇతఁడు శకుంతలాపరిణయమును మూఁడాళ్వానముల శృంగారప్రబంధమును రచించి శ్రీవేంకటేశ్వరున కంకితము చేసెను. ఈతని తండ్రియైన కొండయార్యుఁడు రామచంద్రోపాఖ్యానమును ప్రబంధమును రచించినట్లు శకుంతలాపరిణయములోని యీక్రింది గద్యనలనఁ దెలియవచ్చుచున్నది.

“ఇది శ్రీమత్తిరువెంగళనాథ శ్రీపాదరేణుప్రభావకావ్యకల్పన, నందపురార్యనృత్తిప్రవీణ, రేవణూరినంస పయంపాదోధి సుధాదామ, రామచంద్రోపాఖ్యాన ప్రబంధసంధాన విద్యత్రుచండ తిరుమలకొండ యాభిధ బుధాగ్రజేతనూభవ, భూభుజాస్థాననిరారంకచర్య వేంకటార్య ప్రజీతంబైన శకుంతలాపరిణయం బనుమహాప్రబంధంబు”

బ్ర.శ్రీ వీరేశలింగముపంతులుగారు వేంకటార్యుఁడు రామచంద్రోపాఖ్యానమును రచించినట్లు చెప్పకొనెనని యాంధ్రకవులచారిత్రమున వ్రాసియున్నారు. కాని పై గద్యమునుబట్టి రామచంద్రోపాఖ్యానమును రచించిన దీతనితండ్రియగు తిరుమల కొండయార్యుఁడని నేననుకొనుచున్నాఁడను. రామచంద్రోపాఖ్యానమును దాను రచించినట్లు కవి శకుంతలాపరిణయ కృత్యాదియందుఁ జెప్పకొనలేదు.

సంకీర్తనాచార్యుఁ డనిపేరుగొంచి యధ్యాత్మకీర్తనలాదిగా పెక్కుగేయములను రచించిన తాళ్ళపాకయన్నయార్యుఁ డీకవికి మాతామహుఁడు. అతనికుమారుఁ డైన పెదతిరుమలాచార్యుఁ డీతనికి

మేనమామ. అష్టమహిషీకల్యాణాది గ్రంథములను రచించిన చిన్నన్న యీకవికి మేనమామ కుమారుడు.

ఈ వెంకటార్థకవిని శకుంతలాపరిణయమును రచించి తన కంకితము చేయుమని యొకప్రభువు మొదటఁ గోరియుండినట్లును, కవి యందుల కంగీకరించి యీకృతిని రచించినట్లును, కృతిపతి యీకృతిని గ్రహింపకుండ నొకకరణము నిఘ్న మొనర్చినట్లును, సందుపైఁ దీనిని శ్రీవేంకటేశ్వరున కర్పించినట్లును గవి యీక్రింది గద్యపద్యము లలోఁ జెప్పియున్నాఁడు.

వ. అపూర్వపూర్వకవి సువర్వపానుగ్రహంబునఁ బుణ్యగుణకథా శ్రవణకుతూహలిక బుధసదానుబంధం బగునొక్కప్రబంధంబు సరస సుమనోనుబంధంబుగా నిర్మింపం బూని యున్న సమయంబున నతి ప్రభావసంపన్నుం డగుకశ్చిత్ప్రభుండు.

శా. శ్రీవత్సాన్వయు రేవణారికులజన్ శ్రీపాదరేణుప్రభా సావర్ణ్యస్ఫుటకాన్యకల్పకకవిన్ సంకీర్తనాచార్య పు త్రీవంశోత్తము నందవైదిక బుధాదిప్రోక్తవృత్తిస్వయం భావున్ దిర్మలకొండయార్యసుతు శుంభ ద్వేంకటాభిఖునిన్.

క. పిలువంబంచి యెదుర్కొని
మిలమిల నలఘుప్రభావమిద్ధాస్థాన
స్థలిఁ జాగిలి మ్రొక్కి పట్టి
కలితసుఖాసీనుఁ జేసి కలకల నగుచున్.

చ. కనుఁగొని చండికాభిసుముఖప్రద! నందనరాగ్రహర! పా వనఘన పెద్దిభట్టకులవార్దినీశాకర! నీవు శ్రీనివాసుని యలమేలుమంగకృపఁ బొక్కినదిక్కవి వాంఛభూమిరా డ్వినుతనభాస్థలీవన నవీనవికంబపు కాకలీకృతిన్.

శా. సల్లాలిత్యధివత్సవిత్వ పటిమానందర్థవై దర్శికా
సల్లాపంబులు మామకీనసుకులస్వామింద్రీ కీలాదిరా
ణ్యలేశుండును మెచ్చ నొక్కకృతి నిర్మాణంబు గావింపుమా
మల్లీపుల్లనుమోల్లసన్మధు రురీమాధుర్యకౌదార్యతన్.

మ. అని హేమాంబరరత్న భూషణసుగంధాలంకృతుం జేసి స
ద్గుటసారస్సుటవీటికాదు తొనగన్ గైకొంచు వాణీవధూ
వనజాతాంఘ్రి ఘటద్ధులన్న జనజిహ్వస్థానపాగ్లోస్తనీ
జనితానంద మరందకందళ నదీజంఘాలవేలాన్యుడై.

వ. అమ్మహాకవివరుండును దదీయ వంశావతార నిర్ణయ వర్ణనాను
పూర్వంబుగాఁ దత్ప్రబంధబంధురానల్పకల్పసం బొనరించి తత్సము
చితకృతి కన్యాకరణంబునకు ననకరణంబుగా నుపకరణంబగునొక్క
కరణంబు కృతముండై విఘ్నంబు గావించిన దదీయవిఘ్నంబును
దత్ప్రభుత్వచ్చత్రచామరాందోళికాది బహుప్రదాన క్రియావిఘ్నం
బును మదీయజానుదఘ్నంబుగా విశంకించి నిశ్యంకబిరుదాంక సంక
ల్పంబుతో నెంచి సంకీర్తనాచార్య దాహిత్రసంప్రదాయంబు నగు
మత్సంప్రదాయంబునకు సకలఖటనరాధిపాదమ గణగుణస్తోత్రం
బవవిత్రం బగుట యదార్థంబనితలంచి...డును నగు శ్రీవేంకట
రమణునకు.....సమర్పణంబుగా సమర్పించెద.

కృత్రిగైకొన నిరాకరించిన ప్రభువును కశ్చిత్ప్రభుండనిచెప్పినే
కాని పేరుచెప్పలేదు. తన కపకృతిచేసిన వారిపేరును వెల్లడించుటకు
గూడ నుదాహరణము లిచ్చగింపరు. ఆప్రభువు ఇంద్రకీలాద్రియం దు
న్నమల్లేశ్వర భక్తుడని పైపద్యములో నున్నది. జెజవాడసమీప
మున నున్న పర్వతమున కింద్రకీలాద్రియనిపేరు. ఈప్రభు, వాసమీప
మున నుండియుండును. ఆకాలమున నాప్రాంతము నేలుచున్నప్రభువె
న్వఁడో తెలిసికొనవలసియున్నది. అయిన నీవిచారణతో మనకు బని

లేదు. కవియే యూరుకొనినప్పుడు మన కగత్యమేమి? విచారణచేయుఁ బూనితిమేని యొకరిమీఁద బడవలసిన యపకీర్తి వేటాకనిపైఁ బడవచ్చును.

ఈకవికాలము నూలునూటయేబది సంవత్సరములకుఁ బూర్వమై యుండునని బ్ర. శ్రీ వీరేశలింగము పంతులుగారు ఆంధ్రకవుల చరిత్రమున క్రీ.శ. ౧౯౧౧ లో వ్రాసియున్నారు. దానినిబట్టి యితనికాలము ౧౭౫౦ ప్రాంతమైనది. కాని యది సత్యముకాదు. ఈకవికి మాతామహుఁడైన తాళ్లపాక యన్నయాచార్యులు క్రీ.శ. ౧౭౦౫-౧౭౧౩ నడుమ నున్నవాడని యాయన చారిత్రమున వ్రాసియున్నాడను.

వెంకటాద్రిగారు శకుంతలాపరిణయమున కవిస్తుతి నీక్రిందిపద్యముతోఁ గావించియుండెను.

మ. పరఁగన్ భారతకల్పనారతులు శబ్దస్ఫూర్తి సంధింప ని
ర్యరవృత్తిన్ బరమేశ్వరపును లాలంకారము ల్లూర్ప జా
పరు లై నట్టిపితామహాద్యులు నుత్తు ల్పాటింప నర్తించు నీ
సరసాంధోక్తి వధూటి కేను సుమనస్సంపూర్తి గావించెదన్.

ఇందలి పరమేశుఁడు బ్రబంధపరమేశ్వరుఁ డగు నెఱ్ఱాప్రెగడయనియు, పోతఘనుఁడు బమ్మెరపోతన యనియుఁ బితామహాద్యులు అల్లసానిపెద్దన ముక్కుతిమ్మనాదులనియుఁ దలంపవలసియున్నది. దీనినిబట్టి యీకవి పెద్దనాదులతో సమకాలికుఁడై క్రీ.శ. ౧౫౩౦ ప్రాంతమున నీకావ్యమును రచించెనని చెప్పవచ్చును. అన్నయార్యునకు దాహిత్యుఁడను, క్రీ.శ. ౧౭౭౦-౧౭౭౫ నడుమనున్న పెదతిరుమలాచార్యులకు మేనల్లుఁడు నగు నీతనిగ్రంథరచనాకాలము ౧౫౩౦ దాటి యీవలకు రాదు.

కడపమండలములోని ప్రొద్దుటూరు తాలూకా రామేశ్వరములను గ్రామమున రేవణూరు వెంకటేశాస్త్రియనునతఁ డొకసూయి తగిల్పించిన ట్లొకశిలాశాసన మున్నది. ఆశాసనమున శకసంఖ్య నీయలేదు. క్రోధిసంవత్సర మనియున్నది. ఆ వెంకటేశాస్త్రి యొకవియ్యేయైనచో నాక్రోధిసంవత్సరము శా.శ ౧౪౬౬ (క్రీ.శ.౧౫౪౪) అగును. వెంకటేశాస్త్రి వెంకటకపు లొక్కరో భిన్నవ్యక్తులొ పరిశోధింపవలసియున్నది.

ఈగ్రంథము ముదితము కాలేదు. తాళపత్రప్రతియొకటి శిథిలావస్థలో మదరాసు ప్రాచ్యలిఖితపుస్తక భాండాగారమునం దున్నది. ఇతనికవిత్వము సంస్కృతపదబహుళమై పండితుల కాహ్లాద మొసంగుచున్నది. ఈతనికవిత్వరీతి తెలియుటకై మూఁ డాశ్వాసములనుండియు మూఁడుపద్యముల నిందుదాహరించెదను.

ఈకవిగృహనామము కర్నూలుమండలమందలి కోయిలకుంట్ల తాలూకా రేవణూరు అనుగ్రామమునుబట్టి వచ్చియుండును. ఈతఁ డాగ్రామనివాసియై యుండవచ్చును. కృత్యాదిపద్యములలో “పెద్ది థిట్టకులవార్ధినిశాకర” అని చెప్పుకొనియున్నాఁడు. దీనినిబట్టి మొదట నీతనియింటి పేరు పెద్దిథిట్ట వారై యుందురా యనిసంశయము కలుగుచున్నది. కాని నందవరీకులలో మొదట నాప్రాంతమునకువచ్చిన వారి పేరుల నుదాహరించి తామావంశములలోనివార మని చెప్పుకొను నాచారమున్నట్లు గన్పట్టెడిని. అదినత్యమైనగావచ్చును. కాదేని మొదట పెద్దిథిట్టవారై వీడప రేవణూరు నివాసముగా నేర్పరచుకొనుటచే రేవణూరివారై నఁ గావచ్చును. పైనివ్రాసిన శాసనకర్తయు నీతఁడు నభిన్నులైనచో నీతనినివాసము కడపమండలములోని రామేశ్వరమైనఁ గావచ్చును.

గద్యయందలి “తిరువేంగళనాథ శ్రీపాదరేణుప్రభావకావ్యకల్పన” యనువాక్యములకు రెండువిధము లగునర్థములు స్ఫురించుచు

౧. దత్తమండల శాసనములు సంఖ్య ౫౪. పుట ౩౮౪.

న్నది. తిరువెంగళనాథుడు కవికి గురువనియు, నాతని శ్రీపాదరేణు ప్రభావముచే గావ్యకల్పన చేసినవాడనియు నొక యర్థము. శ్రీపెంక శివారస్వామివారి “శ్రీపాదరేణుప్రభావ” మనుకావ్యమును రచించిన వాడని వేటాకయర్థము. “శ్రీపాదరేణుమాహాత్మ్య” మనుకొక కావ్యమును రచించినది నది తిరుపతిదేవస్థానమునం దున్నదనియు, శ్రీప్రభాకరశాస్త్రిలుగారు అన్నయాచార్యచరిత్రపీఠికలో వ్రాసియున్నారు. కావున గద్యయందలివాక్యము లాకావ్యమునకే యన్వయించును. కృత్యాదియందలి శార్దూలవృత్త మియంశమును బలపరుచుచున్నది.

శకుంతలాపరిణయ కృత్యాదియందు పెంకటార్యకవి యన్నమాచార్యునిగూర్చి ‘మఱియునమ్మహాదేవుండు మదీయమాతామహావంశ శిఖారత్నం బగునన్నమాచార్యునకు జామాతరుండని పించుకొని...’ అనియు, “సంకీర్తనాచార్యదాహిత్రీ సంప్రదాయంబు నగుమత్సంప్రదాయంబునకు....” అనియు వ్రాసియున్నాడు. అన్నమాచార్యునకుఁ దానుదాహిత్రీడనని చెప్పకొనక మాతామహావంశ శిఖారత్నమనియు దాహిత్రీసంప్రదాయమనియుఁ జెప్పటచే నీతఁ డన్నమాచార్యులకు కేవలదాహిత్రుఁడుకాడని శ్రీప్రభాకరశాస్త్రిలుగారు సంజేహించిరి. శ్రీశాస్త్రిలుగారే శ్రీపాదరేణుమాహాత్మ్యమున నన్నమాచార్యునకీతఁడు కేవలదాహిత్రుఁడుగ నే చెప్పకొనెనని వ్రాసియుండిరి. “రేపాపి వెంకటాచార్యుడు రచించిన శ్రీపాదరేణుమాహాత్మ్యమున స్వామిమేనల్ల మేదించుటలో శ్రీపాదములందుఁ దొరికిన కర్పూరధూళితోడి పునుఁగు తైలమును, దద్మిశ్రమమున పాదతీర్థమును శ్రీపాదరేణునామమునఁ బ్రస్తుతిగన్నది”

మాతామహావంశమనినప్పుడు, అన్నయాచార్యులైన మాతామహుఁడు గావలయును. లేదా యాతనికుమారులలో మనుమలలో

నెవ్వరైన వెంకటాచార్యునకు మాతామహుడు గావలయును. మాతా మహావంశమునకు శిఖామణి యనఁగా తాళ్ళపాక వంశరత్నమనియే కవియుద్దేశమని తలంపవలసియున్నది. సంకీర్తనాచార్య దాహితీ సంప్రదాయమును వాక్య మీ యూహను బలపర్చుచున్నది. అన్న మాచార్య దాహితీత్రసాంప్రదాయమనియే చెప్పినాడు. కాని యాతని పుత్రపౌత్రుల దాహిత్రుడనని చెప్పలేదు. కావునను శ్రీవాడ రేణు మాహాత్మ్యమునఁ దాను అన్నమాచార్య దాహిత్రుడననిస్పష్టముగాఁ జెప్పికొని యుండుటనుబట్టియు నీ వెంకటాచార్యకవి యన్నమాచార్యుల కుమార్తె కుమారుడనియే నిశ్చయింపవలసియున్నది. తిరుపతి దేవ స్థానమువాని ప్రకటించిన గంధములలోఁ దాళ్ళపాకవారి వంశవృక్షము లన్నిటియందు నిట్లేయున్నది.

శకుంతలాపరిణయ. కృత్యాదినుండి పైనినుదాహరించిన :—

‘శ్రీనివాసస్వయం రేణువారికులజన్ శ్రీవాడరేణుప్రభా సావర్ణ్యస్ఫుట కావ్యకల్పకవిన్ సంకీర్తనాచార్య పుత్రీవంశోత్తము.....’

అనువాక్యములుకూడ నీకవి యన్నమాచార్యదాహిత్రుడని ధ్రువము నేయుచున్నవి.

ఉ. ఎమ్మెలు పుట్టబుట్టి నెఱవేటి భుజంగుల నుక్కడింపఁజా
త్నమ్మివిలాసనల్ శ్రీమత నృత్యపు బెక్కుడు సోగకన్నులన్
గ్రమ్ముకొనంగఁ జల్లవిడి కమ్మనితావుల నట్టిదేహసా
ఖ్యమ్ములుగూర్చుగంధగిరి గంధవిహాఖ్య వి యెందుఁ దత్పురిన్. ౧౮

మ. అమరానంతల తాంతసాంతరమణీయాకల్పసియ్యామిత
కృమియానృతకల్ప లై బాదలు చంద్ర శ్రీకళారేఖ నా
కొమరై యచ్చట నచ్చకోరదృశదాకుందారవిందాభినం
దమిళిందశృతిగీతినుండి శుకసంతానోత్తమంబాత్మలోన్.

ఉ. పరితము లేల ! బాల ! నవపల్లవగల్లవహల్లవంపుగో
 రంతటఁ జేర తై పవు రయమ్మున తొమ్మునఁ గుమ్మ నీడుకొం
 డంతటిగుబ్బదెబ్బలకు హఠిని బొలిని దాశ నాదుమ
 చ్చాంతి కొకింత నీకుఁ గృపరాద పరా కపరాధమే మొకో ! 3౪



121. వెలగపూడి వెంగయామాత్యుడు

ఇతఁడు నియోగిబ్రాహ్మణుఁడు; ఆపస్తంబసూత్రుఁడు; లోహితసగోత్రుఁడు, పెద్దామాత్యపుత్రుఁడు.

బిల్వమంగళుఁడని నామాంతరము గలబీలాశుకుఁ డనుమహాకవి సంస్కృతభాషలో శ్రీకృష్ణకర్ణామృత మనుపేర శ్రీకృష్ణునిశైశవక్రీడలను వర్ణించుచు మూఁడుశలకములను రచించియుండెను. ఈబిల్వమంగళుఁడు మొదట సంతతవేశ్యాప్రియుఁడై యుండియుఁ జింతామణి యనువేశ్యచే సోమగిరిగురునకు శిష్యునిగా వప్పగింపఁబడి, యాతనిచేఁ జింతామణిమంత్రిమును వడసి తన్మాహాత్మ్యమున శ్రీకృష్ణునిదర్శన ప్రాప్తి నొందినట్లును ఆవిషయమును గవి శ్రీకృష్ణకర్ణామృతముయొక్క ప్రథమశ్లోకమునం దీరీతిగా సూచించినాఁ డనియుఁ జెప్పుదురు.

శ్లో. చింతామణి ర్జయతు సోమగిరి ద్గురు ర్మే
 శిక్షాగురుశ్చ భగవాన్ శిఖిపింఛమాళిః
 యత్ప్రాధకల్పతరుపల్లవశేఖరేషు
 లీలా స్వయంవరరసం లభతే జయశ్రీః ॥

లీలాశుకుఁడు చిరకాలము శృంగారరసానుభవమునందుఁ గాలము గడపిన వాఁడగుటచే భగవంతునిఁగూడ శృంగార స్వరూపునిగనె

చూచుచు శ్రీకృష్ణకర్ణామృతమును శృంగారరసపూరితముగా రచించి భగవంతుని ప్రేమస్వరూపునిగా భజించి తన్మయుడై ధన్యుడయినాడు. వెంగయామాత్యకవి శ్రీకృష్ణకర్ణామృతమునందలి శ్లోకములను లీలాశుకునిభావములు చెడకుండ నతిమాధుర్యముగా మూఁడాశ్వాసములలో నాంధ్రీకరించియున్నాడు. ఈతనిపద్యములను జదివి వెంగయాద్యుడు లీలాశుకునంతవాఁడని లోకము నుతించుచుండును. ఈతఁడింకేమేని గ్రంథములను రచించెనేమో తెలియదు. ఈతని వంశీయుడై భానుమద్విజయమును రచించిన వెలగపూడి కృష్ణకవి, తన పూర్వులు గాంశేయోపాఖ్యానము, సుమంతోదయము, అంధ్రీకర్ణామృతము, వజ్రభుజోపాఖ్యానము, సేతుమాహాత్యము, దత్తాత్రేయచరిత్రము, మర్యాదరామనచివచరిత్రము మొదలగు గ్రంథములను రచించినవారని యీక్రిందిపద్యములలోఁ జెప్పియున్నాడు. ఈతని కవిత్వశైలి తెలియుటకై లీలాశుకవిరచితములగు నైదు శ్లోకములను వానికాంధ్రపద్యముల నీక్రింద నిచ్చుచున్నాఁడను.

శ్లో. యావన్న మేనిఖలమర్మదృఢాంభిఘాత
నిస్సన్నిబద్ధనముదేతినవోపతాపః
తాపద్విభో! భవతు తాపకవక్త్రచన్ద్ర
చన్ద్రాతపద్విగుణితా మమచిత్తధారా.

మ. శతవర్షంబులమీఁద నొందుదురఁజన్మ జెంది లోఁ గుంది బా
ధితమై యింద్రియగోళముల్ మిగుల సంధీభూతముల్ గాక ముం
దతినుప్పొంగెడుగాతఁ డావకసుధాధారాశవేణుస్వనో
న్నతలావణ్యరమానివాసముఖచంద్రజ్యోత్స్నానాముందటన్. ౧-32.

శ్లో. కామంసన్తు సహస్రశః కతిపయేసారస్యధారేయకాః
కామంవా కమనీయతా పరిమళస్వరాజ్యబద్ధప్రతాః
నై వేత్తైర్వివదామహేనచవయందేవప్రియంబూమహే
య తస్యత్యం రమణీయతా పరిణతి స్త్వయ్యేవపారంగతా.

ఉ. లోకములోపలన్ రసికలోక మనేకముఁ గల్లుగాఁక య
స్తోకమనోహరావయవశోభితులుందురు గాక వారితో
నే కలహింపనేల మొగ ముచ్చకమేటికి నత్యమాడెదన్
నీకమనీయతామహిమ నీక తగున్ మఱికాన మెయ్యెదన్.

శ్లో. కస్తూరీతిలకం లలాటఫలకే వక్షస్థలీ కాస్తుభం
నానాగ్రే నవమౌక్తికం కరతలే వేణుం కరే కంకణం
సర్వాంగే హరిచంద్రసంచ కలయన్ కంఠేచ ముక్తావళిం
గోపస్త్రీపరివేష్టితో విజయతే గోపాలచూడామణిః

మ. నుదుటం గస్తూరిబొట్టు; నాసికతుడ న్ముతైంబు; శ్రీగంధసం-
పద నమ్మేన; గరంబులం గటకముల్; వంశంబు హస్తాగ్రీమం;
డెడపై నిస్తులకాస్తుభంబు; నఱుతన్ శృంగారహారంబు; నిం
పాదపం గృష్ణుడు గోపికావృతుడు సర్వోత్కృష్టుడై నర్తియన్.

౨-౧౧౦

శ్లో. రాధాకేళికటాక్ష విక్షిప్తమహావక్షస్థలీమండనా
జీయానుః పులకాంకురా స్త్రీభువనస్వాదీయన స్తేజసః
క్రీడాస్త ప్రితిస్తు ప్రదుగ్ధతనయా ముగ్ధావబోధక్షణ
త్రాసారూఢ దృఢోపగూహన మహాసామ్రాజ్యసాంద్రశ్రియః

మ. రతికేళిం దమి దీటగా నలసి నిద్రిం జెంది స్వప్నంబుచే
నతిభీతిం రమ గౌగిలింప నిబిడంబై రాధికాపాంగలి
క్షిప్తవక్షస్థలనిస్తులాధరణమై చెన్నొందు రోమాంచసం
భ్రతి సామ్రాజ్యరమానుభూతి పరమానందాకృతిన్ శౌరికిన్. 3-౧౧౧

శ్లో. హస్తమాక్షిప్య యాతోఽసి
బలాత్కృష్ట కి మద్భుతమ్
హృదయాద్యది నిర్వాసి
పౌరుషం గణయామితే.

చ. వలచితిరా యటంచుఁ చెయివట్టినఁ కౌఁగిట గారవించి చె
క్కిలిఁ గొన గోట నొక్కి కరగింపక చిమ్ముకపోయె దీక్రియం
దలపున నిల్పఁ జిక్కక కదాచనఁ గల్గినఁ జారుమంబు నీ
కలవడె నంచుఁ బల్కు చెలి నక్కునఁ జేర్చినఁ శౌరిఁ గాంచెదన్.

3-F-2

వెంగయామాత్యకవి యీగ్రింథమునఁ 'గృత్యాదిగాని' గద్య
గాని రచింపలేదు. ఆశ్వాసాంతపద్యమునఁ దన పేరుఁ దెలుపు నీక్రింది
పద్యమునుమాత్రము రచించినాఁడు.

మ. ఇది కృష్ణాశ్రయయోగిపుంగవకృపావీక్షాత్తసారస్వతా
భ్యుదయ శ్రీవిభవప్రసిద్ధచిదచిద్భోధ క్షమాశాంతిన
త్యదయాభూషణ వెలగపూడిమణి పెద్దయాత్యవేంగాగ్రీణి
గదితాశ్వాసము వొల్పుఁ బ్రాథమికమై కర్ణామృత శ్రీకృతిన్.

దీనినిబట్టి కవికృష్ణాశ్రయఁ డనుయోగిపుంగవునిశిష్యుఁ డై నట్లు
కన్పట్టుచున్నది. ఈ వెంగయామాత్యుని నివాసమెచ్చటనో తెలియఁ
దగినయాధారములు దొరక లేదు. వెలగపూడియను గ్రామము, గుం
టూరుమండలమందలి వంగవోలుతాలూకాలో నున్నది. వెలగపూడి
గ్రామనివాసు లగుటచే వీరికి వెలగపూడివా రని పేరువచ్చినదని
కృష్ణకవి భానుమద్విజయమునఁ జెప్పియుండుట నీకవి వెలగపూడి
నివాసుఁ డని నిశ్చయింపవచ్చును.

శ్రీకృష్ణకర్ణామృతమందలి మూఁడాశ్వాసములకుదను బై పద్యమే
యున్నది. మూఁడిటియందును "ప్రాథమికమై" అనియేయున్నది. కవి
యిట్లు వ్రాసియుండెడు. "రెండవదియై" "మూడవదియై" అని యర్థ
మిచ్చు మాటలను వేసియుండును. మూఁడాశ్వాసాంతములకుదలను
వేటు వేటుగ భగవంతుని సంబోధించుచు మూఁడు మాలినీవృత్తము
లను రచియించియున్నాఁడు. ఇవిగాక ప్రథమాశ్వాసాంతముననున్న:

శ్లో. ఈశానదేవచరణాభరణేన నీవీ
దామోదరస్థిరయశః స్తబకోద్ధమేన
లీలాశుకేన రచితం తవదేవ కృష్ణ
కర్ణామృతం వహతు కల్పశతాస్తరేపి.

యనుశ్లోకము నీక్రిందివిధముగా నాంధ్రీకరించి యందుఁ దననామమును
దండి) పేరుతోఁ గూడ నిమిషియున్నాఁడు.

మ. ఫలవాంఛన్ హరికీర్తిగుచ్ఛరతియున్ ఫాలాక్షుసంసేవయున్
గలలీలాశుకవాక్యముల్ దెనుఁగునం గర్ణామృతఖ్యాతిగా
నలరం జెప్పితి వెల్లపూడిమణి పెద్దామాత్యవెంగన్న నే
నలరుం దోయితిమాడ్కిఁ గైకొనుము కృష్ణా! కల్పసంస్థాయిగాన్.

అమృతపుగుళికలవలెనుండు నీతనిపద్యము లనుదినపాఠయోగ్య
ములు. పద్యమును జదివినతోడనే యాపద్యమునందుఁ జిత్రింపఁబడిన
శ్రీకృష్ణవిగ్రహము, పాఠకుల యెట్టయెదుటఁ గాన్పించి తన్మయులం
జేయుచుండును. ఈ గంధమునందలి మఱిమాఁడుపద్యముల నిటనుదా
హరించెదను.

చ. వలపులు గుల్కుగోపిక లవారణ నొండ్లారుతోడ సాడుమా
టలఁ జెవి కింపుగా వినఁ దొడంగి తనర్చినమందహాసముం
బలుమఱు నాఁగి మేను గరు పాటఁగ నూరక కన్ను మోడుచు
జ్జలరుహపత్రినేత్రుని యనత్యపునిద్దుర కేను మ్రొక్కెదన్.

౧౮ ౨౧

మ. అరుణశ్రీ దళుకొత్తునంగుళుల నొయ్యం గప్పుచున్ విప్పుచున్
మురళీరంధ్రము లాన్యమారుతమునం బూరించు చొయ్యారమై
చరణద్వంద్వము మార్పడన్ నిలుచు కంజాయతాలోకభా
సురబృందావనమందిరాంతరచరిష్ణం గృష్ణఁ గీర్తించెదన్. ౨౮గ

మ బెళుకుంగన్నులు మోముచుట్టు విరుగన్ బింబాధరోష్ఠంబుపై
దళుకు న్వెన్నెల లీను లేనగవు వింతల్ మాధురీం జెందఁ గం
దళితాలాపుసుభారుచుల్ చెవికి నానందంబుగా నందు మం
దలనానందముఁ జిందుబాలుని యశోదానందనుంగాంచెదన్. 34-20

ఈకవికాలమును నిర్ణయించుటకు సాధనము లేవియు, లభింప
లేదు. గురుస్తుతిలేదు. దేవునకంకితము. తనవంశమును వర్ణింపలేదు.
కాలమును జెప్పలేదు.

సంస్కృతకృష్ణకర్ణామృతకర్త యగులీలాశుకుడు క్రీ.శ. ౧300
ప్రాంతమువాడు. ఆంధ్రకర్ణామృతతాళపత్రప్రతితుదను ప్రతివిలేఖ
కునికాలము క్రీ.శ. ౧200కి అని యాకిందవ్రాసిన పద్యములవలనఁ
జెలియుచున్నది.

“క. క్రీమత్కర్ణామృతకృతి

ప్రేమంబున పేలగపూడి వెంగన తెనుఁగున

గా మాల్వ గూర్చె దీనిన్

రామబ్రహ్మాండహానిరాట్టు లిఖించెన్.

గీ. శాలివాహనాఖ్య శకవర్షములు వె

యిన్ని ఆరుమారు నిడువదేడు

పరఁగ చనినపిదపఁ బార్థివవత్సర

మార్గశీర్షమందు వ్రాసినాము.”

భానుమద్విజయమును రచించినకృష్ణకవి ౧200, ౧2౪0 ప్రాంతము
వాడు. అతఁడు తనవంశమును దనకుఁ పూర్వము ౧0 తరములవరకు
వర్ణించినాడు. అందులో వెంగయామాత్యుడు లేడు. పెద్దయ యు
న్నాఁడు వెంగన యీ పెద్దయకొడుకగునా? అయినచో నీకవి క్రీ. శ.
౧౬00 ప్రాంతముననుండును. కాని యింతటిమహాకవి పేరును గృష్ణకవి

యేల చెప్పకయుండును. కృష్ణకవి వెంగనకవి రచించిన కృష్ణకర్ణామృతము నెరుంగును. ఆతఁడు భానుమద్విజయ కృత్యాదియందు రచించిన యీక్రిందిపద్యములను జూడుడు.

క. భానుత గాంగేయోపా

ఖ్యానసుమంతోద యాంధ్రకర్ణామృతముల్

మానిత వజ్రభుజోపా

ఖ్యానము శుభ హేతుసేతు మాహాత్మ్యంబున్.

క. దత్తాత్రేయచరిత్రన్

నత్తగు మర్యాదరామసచివు చరిత్రన్

చిత్తరపు కృతులుచేసిన

యుత్తమకవులెల్ల మీకులోద్భవులగుటన్.

గాంగేయోపాఖ్యానము, సుమంతోదయుము, ఆంధ్రకర్ణామృతము ననుమాండు గ్రంథములు నీ వెంగయామాత్యుని వేమోయని తోచుచున్నది. కృష్ణకవి తనవంశవర్ణనములో వెంగనామాత్యునినామమును జెప్పకపోవుటచేతను “మీకులోద్భవు” లనిమాత్రమే చెప్పుట చేతను. ఆతఁడిచ్చిన వంశవృక్షమునందలి మరియొక శాఖపాఁడై యుండుననియో లేక పదితరములకుఁబూర్వఁడనియో తలంపవలసియున్నది. భానుమద్విజయమును బట్టి వెంగయామాత్యుని కాలము, విశ్చితము చేయవీలులేకపోయినది.

ఆంధ్రకృష్ణ కర్ణామృతమునందలి యొకపద్యమును లింగమగుంట తిమ్మకవి తనసులక్ష్మణసారమున లక్ష్యముగా నుదాహరించెననియు నీ తిమ్మకవి తెనాలి రామకృష్ణున కల్లుండుకాపున నీ వెంగయామాత్యుఁడు క్రీ. శ. ౧౫౩౦ పాఠమువాఁడై యుండుననియు శతకకవుల చరిత్రకారులు వ్రాసియున్నారు. ఇప్పుడు మనకులభించుచున్న సులక్ష్మణసార ముదితవ్రతులలో వెంగయామాత్యుని పద్యముదాహృతము.

కాలేదు. ఇప్పటిముదితప్రతి తిమ్మకవిరచితమని చెప్పలేము. తిమ్మకవి యుదాహరించిన లక్ష్యములు కొన్నియందు విడువబడినవి. తిమ్మకవి తరువాత నొకకళాబద్ధికి బిమ్మటనున్న కవులపద్యము లిందుజేరినవి. శ్రీ సుబ్బారావుగారు పూర్వపుముదితప్రతితో తాళపత్రప్రతితోచూచి యావాక్యములను వ్రాసియుందురని తలంచి యీకవిని బదునాటవశతాబ్దిప్రథమార్థమునఁజేర్చితిని. ఇతనికాలమిదియేయని తలంచుచున్నాను. శ్రీవీరేశలింగము పంతులుగారుకూడ వెంగయామాత్యుని పద్యము సులక్షణసారమునం దుదాహృతమయ్యెనని యాంధ్రకవులచారిత్రమున వ్రాసిరి. కాని తిమ్మకవికాలము ౧౬౩౦ ప్రాంతమని యప్పటికి వారికిలభించిన సాధనములనుబట్టి నిర్ణయించియుండిరి. లింగమకుంట తిమ్మకవికాలము పదునాటవశతాబ్ది మధ్యమని స్పష్టమైనది. కావున వెంగయామాత్యకవి యంతకుఁబూర్వఁడగుట నిశ్చయము.



ఇతఁడు వైదికబ్రాహ్మణుఁడు; యజుర్వేది; ఆపస్తంబ నూత్రుఁడు; భారద్వాజసగోత్రుఁడు; రామపండితునకును దిమ్మమాంబకును గుమారుఁడు. ఇతనిగృహనామ మేదినూ తెలిసినదికాదు.

ఈకవి వరాహపురాణము; మత్స్యపురాణము; భాగవతషష్ఠ్యే కాదశ ద్వాదశస్కంధములు, నరసింహపురాణము అనుగ్రంథములను రచించెను. ఇండు మత్స్యపురాణమును నరసింహపురాణమును మాత్రము ముద్రితములై నవి తక్కినపుస్తకముల యముద్రితప్రతులు మదరాసు ప్రాచ్యలిఖిత పుస్తకభాండాగారమునందును ఆంధ్రపరిషత్తుస్తకభాండాగారమునను గలవు. ఈక్రిందిపద్యములవలన గవికుల గోత్రాదుల నరుంగనగును.

మ. అమృతప్రాయ విశేషకావ్యరచనాహంభావపుంభావ వా
గ్రీమణీమూర్తివి; వేదకాస్త్ర వివిధగ్రంథార్థనిర్ణేతి వే
కముఖబ్రహ్మపు; యాజుషప్రకటకాభాధర్మధుర్యుండ వ
ర్యమతేజండపు రాఘవార్యహరిభట్టా! సత్కవిగ్రామణీ

—వరాహపురాణము.

శా. భారద్వాజసగోత్ర సుంభవుండ నాపస్తంబుండన్ దిమ్మమాం
బారాజద్వరగర్భ సుంభవుండ రామత్మాసురానేక జ
న్మారూఢాధిక పుణ్యలబ్ధ హరినామాంకాప్తసత్పుత్రుండన్
శ్రీరామానుజ పాదపద్మయుగళీ చింతాసమాయుక్తుండన్.

వరాహపురాణమందలి యీక్రిందిగద్యపద్యములవలన నీతఁడప్త ఘంటావధాన బిరుదముగలవాఁడనియు హనుమత్ప్రసాదలబ్ధవర ప్రసాద సహజ సారస్వతుఁడనియుఁ దెలియుచున్నది. ఇతఁడు స్మార్తుఁడయ్యి నునించుక వైష్ణవాభిమానము కలవాఁడని. వైశాఖ్యులవృత్తమందలి చతుర్థపాదము చెప్పుచున్నది.

గీ. అష్టఘంటావధాన విశిష్టబిరుద !

నీవురచింపఁదలఁచిన నిరుపమార్థ

రమ్యమగు నీవరాహపురాణకావ్య

మంకితముచేయు నాపేర నభిమతముగ.

గద్యః ఇది శ్రీహనుమత్కటాక్షలబ్ధ పరప్రసాద సహజసారస్వతచంద్ర
సామాంకభారద్వాజన గోత్రీపవిత్ర రామవిద్యస్మణికుమారా
ష్టఘంటావధాన పరమేశ్వరహరిభట్టారిక ప్రణీతంబైన”

ఈకతి తండ్రిపేరు రాఘవాఝ్యుడని పైమత్తేభమునం దున్నది. ఇతని
కుమారునిపేరు రాఘనమనీషియని స్మసింహపురాణమునలనఁ దెలియు
చున్నది. తండ్రిపేరు కుమారునకుబెట్టు సాఞ్కారముకలదు. కావున
నీకవి పితృనామము రాఘవాఝ్యుడనుట నిశ్చయము. కాని గద్యలో
“రామవిద్యస్మణి కుమార”యని యుదాహరించినారు. ఈగద్యపద్య
ములు రెండును వరాహపురాణములోనివే కావున తండ్రులుభిన్నులని
గాని, కవులుభిన్నులనిగాని చెప్పరాదు. రాఘవయ్యకు రామయ్యయని
నామాంతరముండవలయును. కాదేని యీరెండుకబ్బములు నొకవ్యక్తి
కన్వయించు పర్యాయపదములు కావున బర్యాయపదములిచ్చటఁ గవి
యుపయోగించెనని దలంపవలయును. ఇది సత్యమయ్యేనేని యాముక్త
మాల్యదలో లక్ష్మీ దేవియనుపేరునకుఁ గమలయను పర్యాయపదమును
గృహ్యదేశరాయ లుపయోగించెననుట కిదియొక యుదాహరణమగును.

వరాహపురాణ మైదాశ్వాసములు కలది. దీనిని గవి నిజము
రాష్ట్రమందలి కంబముమెట్ట గ్రామమునకుఁ గరణమైన కొలిపాక
యెఱ్ఱయూమాత్యున కంకితముచేసియున్నాఁడు. కంబముమెట్ట పుర
మును గవి యిట్లు పర్ణించెను,

సీ. వరుణదిగ్విధి వేపురమునఁ బ్రవహించెఁ

బావనసలిలసంపన్నమున్న

దీపించె నేపురి గోపికామావనా

స్వదవర్తి చెన్నగోపాలమూర్తి

భాసిల్లె నేవీటఁ బ్రహ్లాదభక్తి వి

శ్రాణిఁగొండ సృసింహశార్ఙ్గపాణి

యేవట్టణంబునఁ జూపట్టె హితపద్మ

హేళి వీరేశభూలేందుమాళి

చతుర చతురంగ బలరత్న సాధయూధ

బాలగోపురతోరణనకల వర్ణ

పారవారాంగనా జనప్రముఖవస్తు

మేదురం బట్టికంబము మెట్టపురము.

గీ. ఆంధ్రమండల గిరిదుర్గహారతకు

విమలనాయకరత్న భావము భజించి

యున్నతోన్నత శైలసంపన్న మగుచు

నకలపుటభేదనముల నెన్నికకు నెక్కి.

కంధము మెట్టపురము నతిశయముగా వర్ణించుటవలనను, ఆగ్రామ కరణమునకు వరాహపురాణమును గృతి యొసంగుటవలనను గవి నివాసము కంబముమెట్టయనియే యూహింపదగియున్నది. కాదేని తత్పరిసరప్రాంత మయియుండును. ఆంధ్రకవుల చారిత్రములో నీతని నివాసము కంబముమెట్టయనియే వ్రాసియున్నారు.

వరాహపురాణకృతిపతియైన యెఱ్ఱయామాత్యుఁ డాఱువేల నియోగిబ్రాహ్మణుఁడు; కాశ్యపగోత్రుఁడు; సర్వవిభునకును గర్తాంబి కఁడు బుత్తుఁడు; ఎఱ్ఱమంత్రి మల్లమాంబలకుఁ జాత్తుఁడు; ఇతనికిఁ జెన్న విభుఁడు, అనంతమంత్రి యనువారలు పెదతండ్రిలు, రామశౌరి పినతండ్రి, కవి కిరుపురుసోదరులుకలరు. కృతిపతియింటిపేరు గామనా మమునుబట్టి వచ్చినది. కొలిపాకకు కొలనుపాకయని నామాంతరము.

ఇదియుఁ గంబముమెట్ట సమీపముననే యున్నది. కంబముమెట్టను సంస్కృతీకరించి స్తంభాచలమని కవి యిందువాడియున్నాఁడు.

కృతిపతిని బ్రభుననియు, సమాత్యశేఖరుఁ డనియుఁ గవివర్ణించి యున్న ను పద్మ్యంతములయందలి యీక్రిందిపద్యమువలన సేతఁడు గ్రామకరణమైనట్లు స్పష్టమగుచున్నది.

క. శ్రీమహితస్తంభాచల

నామసముద్రామపట్టణస్థలగణక

గ్రామణికి బంధుహిత ర

క్షామణికిఁ గవీంద్రపంకజనభోమణికిన్.

ఈయెట్టియామాత్యుఁడు తిరుమలనారాయణ గురువునకుఁ శిష్యుడై నట్లు పద్మ్యంతములలోని మఱియొకపద్యమువలనఁ దెలియ నగును.

క. తిరుమలనారాయణగురు

చరణాబ్జభ్యానమధురసస్థిరమతిష

త్పురణునకు ఫలితకృష్ణ

స్మరణునకు నరాతిమంత్రిమదహారణునకున్.

కృతిపతి పెదతండ్రియైన చెన్నవిభుఁడు సేనాధిపతియైన ట్టిక్రింది పద్యమువలనఁ తెలియవచ్చుచున్నది. కాని యేప్రభువుకడ సైనికాధిపతిగ నుండెనో తెలియ లేదు.

క. వారలలోపల నగ్రిజఁ

డై రాజిలు జెన్నసైనికాగ్రిణి యక్కాం

బారమణియందుఁ గనియె మ

హరసికుల బసవవిభు ననంతామాత్యున్.

ఈకవి వరాహపురాణమును బూర్తిగా నాంధ్రీకరింప లేదు. పూర్వభాగమునుమాత్రమే రచించిన ట్లిక్రిందిపద్యములలోఁ గవి చెప్పియున్నాఁడు.

మ. కపటస్వాంతులుగాక యెవ్వ రిలనాకాంక్షించి యేతద్వరా
హపురాణంబున నాదిఖండచరితం బాద్యంతమున్ విందు రా
నిపుణుల్ గాంతుకు పుత్రిపాత్రిధనవాణీసంపదాయువ్యము
ఖ్య పదార్థోదితసౌఖ్యవృత్తియుఁ దుదిన్ గైవల్యసంప్రాప్తియున్.

వరాహపురాణమును హరిభట్టునకుఁ బూర్వము నందిమల్లయ
ఘంటసింగయకవి లాంధ్రీకరించి, తుభువనరసనాయకున కంకితము
చేసియుండిరి.

వరాహపురాణమునకుఁ బిమ్మట నీరఁడు మత్స్యపురాణమును
రచించినట్లు కన్పట్టుచున్నది. ఇతఁడు మత్స్యపురాణమునుబూర్తిగ
నాంధ్రీకరింపలేదు. అందలి విష్ణుధర్మోత్తరఖండము నైదాశ్వాసము
లలో నించుమించుగ నెనిమిదివందలపద్యములలో రచించెను విష్ణు
పూజాఫలము, దానఫలము, తులనీమాహాత్మ్యము మొదలగుభక్తివిష
యకములగు కథ లిందుఁ దెలువఁబడినది. ఈపురాణము నీరఁడు
శ్రీకంఠమునందలి శ్రీకంఠేశునకుఁ గృతియిచ్చుచు, నరకృతివిముఖత్వ
ములు సూచించు నీక్రిందిపద్యమును మత్స్యపురాణములో వ్రాసి
యున్నాఁడు.

సీ ఆమురారోగ్యనిత్యైశ్వర్యములు గల్గి
విభవంబుతో ధాత్రి వెలయుకొఱకు
ధనమునకై నరాధముల నన్ను తిసేయఁ
బొడమినపాపముల్ చెడుట కొఱకు
హృదయంబు లక్ష్మీశ్రవదపంకజములందు
విశ్చలవృత్తితో నిలుచుకొఱకు

చౌరవంబులఁ బాసి రయమున వైకుంఠ

సదనంబునకు వేడ్కఁ జ నెడుకొఱకుఁ

బరమవైష్ణవజనులెల్లఁ బ్రస్తుతించ

మత్స్యతంబయ్య హరికథామాన్య మగుచు

నుత్తమంబగు విష్ణుధర్మోత్తరంబు

రంగనాథున కర్పింతు రాణ మెఱసి.

మనకుఁ దెలిసినంతవఱకు వరాహపురాణ మొక్కటియే యీ
తఁడు సరాంకితము చేసియుండెను. తా ననుకొనినంత ప్రత్యుపకృతి
వరాహపురాణకృతిపతివలన లభింపకపోవుట మూలముననో, మఱియు
కని నెవ్వనినైన స్తుతించి యితఁడు కృతులుచెప్పి లాభముఁ బడయఁజా
లకయో, తుచ్చసుఖముల నపేక్షించి కృతులను సరాంకితముసేయుట
పాపకార్యమని హృదయమున శాస్త్రసమగుపశ్చాత్తాపము జనించుట
చేతనో, కవిమత్స్యపురాణమున బైపద్యమును వ్రాసియుండునని తలంప
వలసియున్నది. మత్స్యపురాణమునందేకాక యిట్టియర్థము నొసంగు
పద్య మొకటి షష్టస్కంధములోఁగూడ వ్రాసియున్నాఁడు.

చ. ఎడవక విష్ణునిం బొగడ నెన్నఁడు నొల్లక దుర్మదంబున

గడుపులకై సరాధములఁ గావ్యమఖంబుల సన్నుతంపఁగాఁ

బొడమినపాపజాలములఁ బొట్టణఁగం బొలియించి ముక్తిఁ

బొందెడుకొఱకై రచింతుఁ గృతి నీలగిరీందుని కర్పితంబుగన్.

మత్స్యపురాణ రచనానంతరమున నీతఁడు భాగవతవృత్తస్కంధ
మును, ఏకాదశద్వాదశస్కంధములును వరుసగా రచించినట్లు కన్ప
ట్టుచున్నది. శ్రీమహాభాగవతమునఁ బంచమ, షష్ఠ, ఏకాదశ, ద్వాద
శస్కంధములు పోతరాజకృతములుకావు. పరులు రచించిన యీభా
గములు రసవంతములుగా లేవందున, రసవత్తరముగా నాభాగమును
మఱల రచియింపవలయునని యీకవి ప్రయత్నించియుండిన ధీతఁడు

రచించిన భాగములలో పోతనయనుకరణములుండుటనుబట్టి యూహింపఁదగియున్నది. వంచమస్కంధము నీతఁడు రచియింపనే లేదో, రచియించినను, ఆంధ్రభాషయందలి పెక్కుగ్రంథములవలెఁగా లగర్భమున బడిపోయెనో జెప్పజాలము.

వష్టస్కంధమును జగన్నాథమందలి జగన్నాథస్వామి కంకితము చేసిన ట్లేక్రిందిపద్యములవలన న్నష్టమగును.

మ. గురుకావ్యాదినిలిపనంఘములు వైకుంఠంబుతో సాటిగా
బురణింపం బురుషోత్తమాహ్వాయమహాపుణ్యస్థలంబందు సా
గరతీరంబున నీలశైలశిఖరాగ్రింబందు వేంచేసియు
న్నరమాకాంతుని భక్తవత్సలు జగన్నాథుంబ్రశంసించెదన్.

కా. ప్రస్కంధామరరాజ్యకక్షకుని భూభారావహార్తన్ మహే
శస్కందాభినుతప్రిభావుఁ గమలాసంకాంతరాజన్మహా
రస్కున్ విష్ణుఁ దలంచి భాగవతపౌరాణీయ మైనట్టివ
ష్టస్కంధంబుఁ దెనుంగుఁ జేసెదను గృష్ణప్రీతిగా వేడ్కతోన్.

క. కృతినాథుఁడు నీలాచల
సతియంట శుకయోగీవదన భాషితమగుత
త్కృతిభాగవతంబంట యిది
మతిఁ దలఁవఁగ నింతకన్న మాస్యము గలదే.

గీ. పురుషమునకు నినుము బంగారమును నొక్క
విధమ యైనయట్లు వీక్షనేయ
శ్వపచుడైన విప్రీనరుడైన శ్రీవిష్ణు
భక్తి కొక్కసమము పరిచరింప.

ఏకాదశద్వాదశ స్కంధములు రెంటిని గవి తనయిష్టజైవమగు నాంజనేయస్వామికిఁగృతియొసంగి కృతార్థుడయ్యెను. పోతన సనుకరించిన పద్యము లీస్కంధములలోఁ గూడ నున్నవి.

క. మారుతసుతుడట! కృతివతి

పారీణత భాగవతము బలికెడిదట! యీ

సారస్య మెచటఁ గలిగిన

వేటొకమార్గమునఁ జోవుజెట్టియుఁ గలఁడే.

క. భావం బేక్రియ నిలుచును

భావజజనకాభిరాము పాదములందున్

ఏవిధమున ననుచేవుడు

శ్రీనల్లభు పాదపద్మయుగముఁ జెందెనరేంద్రా !

ఈకవి రచించిన యేకాదశ ద్వాదశ స్కంధములయందలి పద్యములు కొన్ని వెలిగందలనారయ రచించినట్లు ముద్రితప్రతులలోఁ గన్పట్టుచున్నవి. ఇందునుగూర్చి నారయచారిత్రమున విపులముగాఁ జర్చించియున్నాఁడను.

ఈతని కడవటిరచనము నారసింహపురాణోత్తర భాగము. పూర్వభాగము నెఱ్ఱాప్రెగ్గడ యాంధ్రీకరించియుండెను. ఈనరసింహపురాణమును హరిభట్టు కాలధర్మము నొందినపిదప, నాతనితనయుఁడైన రాఘవమనీషిచేఁ జోలుగంటిరంగనమంత్రీ కృతినందిన ట్లీక్రింది పద్యములవలనఁ దెలియవచ్చుచున్నది.

క. ననుఁ బిలువఁబనిచి యథా

ననమున నుపవిష్టఁజేసి నన్మానములం

దనియించి చిటునగవు మొగ

మున నీరక లొడవ వినయమున నిట్లనియెన్.

సీ. విను రాఘవమనీషి! హనుమత్కృపావర

లబ్ధకవిత్వవిలాసమహిమఁ

దనర యేకాదశద్వాదశస్కంధముల్

జెనిగించె మీతండ్రి ధీయుతుండు

హరిభట్టు నిఖిలవిద్యాచతురాస్యుఁడు
రాజమాన్యుఁడు కవిరాజనుతుఁడు
నారసింహపురాణపారి స్త్యభాగంబుఁ
జెదలువా డెఱ్ఱున మొదలుసేయఁ

బ్రతిభ దళుకొత్త ను తరభాగ మిప్పు
డంధ్రభాషను వచనకావ్యం బొనర్చె
నాప్రబంధంబు నాపేర నంకితముగ
నీవు గావించవలయుఁ గవీంద్రగణ్య !

క. కృతముమనిన సత్పురుషులు
కృతులవలనఁ గాదె భువినిఁ గీర్తిఁ గని మహా
కృతకృత్యులైరి గావునఁ
గృతి దక్కఁగ నొండుకీర్తి హేతువు గలదే.

వ. అని సకర్పూరవీటికాశాటికాలంకారవేటికలిచ్చినంబిగ్రహించి

క. మిసిమిగలనసిఁడిపుయిదకు
వసుదేవజముద్ర దొరకువడుపున నస్మ
ద్రసవత్కవితాయువతికి
రసికుం డగుప్రోలుగంటిరంగన గలిగెన్.

వ. అని పరమహంసోత్కర్షంబున నంగీకరించి యేత్రత్పారంభంబు
నకు శోభనాచారంబుగాఁ దదీయనంశావతారం బభినర్తించెద.

పై సీసపద్యములోని “వచనకావ్యము”నకు గద్యపద్యకవ్య మని
యర్థము గ్రహింపవలయును. లేదా ‘వచన’ కబ్బమును ‘పద్య’ అని
మార్పుకొనవలయును.

ఈగద్యపద్యములవలన సీగ్రంథము రాఘవమనీషియై రచించి
యుండెననియు దీనిని పూరిభట్టురచియించెనని దలంచుటకువీలు లేకనియు

రాఘవకృతమని తలంచుట కాటంగముకలగజేయు సీసపద్యములోని “బాసర్చి” “నాప్రబంధంబు”యను శబ్దములను శేఖక ప్రమాదజనితములుగా నెంచి వానిని “బాసర్చి” “నాప్రబంధంబు” అని మాన్యుట న్యాయమనియు మొట్టమొట్టా దోచవచ్చును. కాని విమర్శించిన మీదట యా యూహ నిరాధారమనియు సత్యదూరమనియు దోషకమానదు. అందులకుఁ బ్రధానకారణములు రెండు.

(౧) కృతిపతి కృతికర్తను నుతింపక యాతనితండ్రిని నుతించుట. ఇందువలనఁ గృతికర్త హరిభట్టుగాని రాఘవమనీషికాఁ డనుటనిశ్చయము, సీసపద్యమునందలి తక్కిన వాక్యములన్నియు హరిభట్టునకును నర్తించును.

(౨) ఆశ్వాసాద్యంతగ్రంథాంత గద్యలన్నియు “హరిభట్టారకప్రణీతంబైన”యని యుండుట.

ఈ రెండు కారణములవలనను నారసింహపురాణము హరిభట్టుకృతమని నిశ్చయించుటకు సంశయ మక్కఱలేదు.

హరిభట్టుచనిపోయినపిమ్మట నాతనికుమారుఁడు కృత్యాదిపద్యములను ఆశ్వాసాద్యంతములను మార్చి ద్వివ్యలోభముచే రంగసమంత్రిపేర రచించియుండునా? లేక హరిభట్టుకృత్యాదిని, ఆశ్వాసాద్యంతపద్యములను రచింపక గ్రంథమును మార్త్రము రచించి కాలధర్మమునొంద రాఘవమనీషి వానిని పూర్తిచేసి రంగసమంత్రి కంకితము చేసియుండునా? ఈ రెండింటిలోఁ బైనిచెప్పినపద్యములనుబట్టి రెండవ యూహతో బలవత్తరమయినట్లు కనఁబడును. కాని మొదటియూహయే బలవత్తమమయినదనినాయభిప్రాయము. హరిభట్టు మొట్టమొదట దైవప్రార్థన మొనర్పనిదే గ్రంథమును బ్రారంభించియుండఁడు.

సరకృతి చేయఁదలచినవానికి కృతివతిలభించువఱకును గృత్యాదిరచించుట కనకాక ముండదు, కాని, సరకృతివిముఖుడైనహరిభట్టుఁకొప్పుడ్యమేని రచింపక గ్రంథమునేల ప్రారంభించును? ఇప్పుడున్న కృత్యాదిపద్యము రంగనమంతి నాశీర్వదించునదియై యిట్లున్నది.

ఉ. శ్రీమహాళాంతరంగ సరసీజనభోమణి యాదవాన్యాయ
గ్రామణి సర్వదైవతశిఖామణి యాశ్రితభక్తలోకపాం
ఛామణి శాంబరీమృగదృశామణి వేంకటశైలరాజ ర
క్షామణి ప్రోలుగంటి సరస్వభురంగనఁ బ్రోచుఁ గావుతన్.

ఈపద్యము హరిభట్టుకృతము కా దనుట నిశ్చయము. హరిభట్టు సరకృతిపరాజ్ఞుఁడు కావున రంగనకుఁ గృతి నిచ్చియుండఁడు. మొదటిపద్యమునందైనను, రంగననామము లేకుండ నున్నచో, హరిభట్టు మొట్టమొదట నాయొక్కపద్యమును రచించి, పిమ్మట గ్రంథమును చేసియుండెనని దలంపవచ్చును. అట్లు లేదుకావునఁ గృత్యాది లేకుండ హరిభట్టు గ్రంథమును రచించియుంచెనను నూహ బలవర్తిరము కాఁజాలదు. హరిభట్టురచించిన కృత్యాదిపద్యములను రాఘవమనీషి మార్చివేసినాఁడనుటయే యుక్తము. గ్రంథాదిపద్యములో “ప్రోలుగంటి సరస్వభురంగన” అను మాటలులేప్ప తక్కినపద్యమంతయు హరిభట్టుదే కావచ్చును. అమాటలకు బదులుగా “మాకుసర్వసుఖసంపదలిచ్చుచు” అను సర్థమిచ్చువాక్యములను వ్రాసియుండును. వానిని రాఘవవండితుఁడు పైవిధముగా మార్చియుండును. ఈకింది రెండుపద్యములలో మార్పుచేయనేలేదు. చూడఁడు.

చ కలకలఁ గేలి చిల్కపలుకం బలుకం డభిహృత్త నమ్మితోఁ
బలుకల మేను దేలిగిఁ బొంగుచు బంగరువీణె దానపుం
గులుకులు రాల్చి నల్వఁ జనుగుబ్బలతాఁకునఁ జొక్కఁజేయు నా
పలుకులకల్కి నిచ్చలును బాయక నామది నిల్చుఁ గావుతన్.

మ హారుఁ డందరియున ముద్దుసేసి తనుబాలార్పంగఁ దన్మస్తకాం
తరవిన్యస్తమృగాంక రేఖ చిననూత్రం బంచ లోశంక నొం
ది రతిం డుండము సాచి పట్టితివియన్ దీక్షొన్నదానొల్లస
త్కరిరాజన్యఁడు మత్ప్రబంధమునకుం గావించు నిర్విఘ్నముతో.

గ్రింథాదిపద్యమున శ్రీకృష్ణసర్ల ముండుటచే హరిభట్టిగ్రింథ
మును శ్రీకృష్ణున కంకితము చేసికొని తోచుచున్నది.

కృతిపతియైన రంగనమంత్రి ఆర్యేలనియోగిబ్రాహ్మణుడు; ఆశ్వ
లాయనసూతుఁడు; నశిష్టగోతుఁడు. పోలుగంటిపుర వాస్తవ్యుఁడు;
నంద్యాల చినయోబళ ప్రభువునొద్ద మంత్రిగా నుండి యాతనిచే గౌర
వింపఁబడినవాఁడు. ఈవిషయ మీకింది పద్యములవలనఁ దెలియు
చున్నది.

క. ఆర్యేలకులోజ్జ్వలునకు
గర్వితరిపుగహనదహనకనదనలునకున్
సర్వంసహామహాధిక
ధూర్వహాబలునకును విగతదుశ్శీలునకున్

క. సాత్రీపతితాశ్వలాయన
సూతుని కధికతరసుకృతశుభగుణశంచ
ద్దాతునికును బుధనుతచా
రితుని కశాంతకృత హరిస్తోతునికున్.

సీ. అమరమర్త్యభుజంగమారాధ్య సౌరాష్ట్ర
సోమేశ్వరస్థానశోభితంబు
చెన్న కేశవదేవశేఖర ప్రోత్సంగ
భువనగోపుర సాధభానురంబు

పాతకజీమూత పటలర్పుఁగూనిల

తుంగభద్రాతీర సంగతంబు

విహృతిలాటన సారమహిళాఁఘ్రిలాక్షాంక

విలసిత ప్రాకార వేష్టితంబు

జననై ంధవగంధేభ సంకులంబు

చతుర వారవిలాసిని సమధికంబు

బహులనిస్తుల వస్తుసంపత్తివిజిత

గోపురంబొప్పు ప్రోలుగంటిపురంబు.

క. అపురి కేశవమూర్తికి

దీపిత మణిభూషణాంగి దృఢతర రాజ్య

శ్రీ పాలన భలనధా

రాపాలుఁడు నరనాభువిరంగన వెలయున్

గీ. ఎలమి నందెల చినయాభశేంద్రదత్త

సలలితాందోళికాచ్ఛత్ర చామరాది

చిహ్నములుదాల్చి యెంతయుఁ జెన్నుమీరి

మంత్రీరంగన వెలయుభూమండలమున.

రంగనయేకాకుండ నాతనిపూర్వలకూడఁ బోలుగంటియందే నివాస
ముండియుందురని గృహానామమునుబట్టి తెలియుచున్నది ఈపట్టణము
తుంగభద్రానదీతీరమున నున్నదని పె నీసపద్యములోనున్నది. ఈపట్టణ
మిప్పుడెచ్చట నేపేరుతో నున్నదో తెలియ లేదు.

కృష్ణపతియైన రంగనమంత్రీ కందాళశ్రీరంగగురుని శిష్యుడైన
ట్టిక్రిందిపద్యములో నున్నది.

సీ. గురుతర వాఘాలగోత్రాన్వయాంభోధి
పూర్ణిమాచంద్రుడై పాలుపుమీరె

జై నచార్యకాది సకలదుర్మతఘోర

గహనఘామాంకుడై కణకమించె

శిష్యకదంబ కచిరతరసంపత్తి

వితరణభ్యాశిమై వృద్ధిబొందె

శ్రీ వేంకటాచల శిఖరమందిర దేన

తాపరమూర్తియై యవతరించె

జగతిఁ గందాశభావనాచార్యవర్య

తనయుడయ్యె గురుస్వామి ఘనతకెక్కె

నట్టిశీరంగ గురునాథుఁ డాత్మగురుఁడు

గాఁగ నన్ను తివడసె రంగప్రభుండు.

ఇకహరిభట్టుకాలమును గూర్చి యోచింపవలసియున్నది, బ్రహ్మశ్రీ కందుకూరి వీరేశలింగముపంతులుగారు తన యాంధ్రకవులచరిత్రము వ్రాయునాటికి హరిభట్టుకృతమైన నరసింహపురాణము ముద్రితము కాలేదు. వరాహమర్త్య పురాణములు డక్కఁ దక్కిన గ్రంథముల వ్రాతప్రతులై నను పంతులుగారికిలభింపలేదు, లభించినమర్త్య వరాహ పురాణములలో గవి కాలనిర్ణయము చేయుటకుఁ దగినయూధారములు గానరాకపోవుటచే నీతఁడెప్పటివాఁడో తెలిసికొనఁజాలమనియు, అప్పు కవి హరిభట్టుగ్రంథములనుండి పద్యముల నుదాహరింపకపోవుటచే నరియైనయూధారములు లభించువఱకు హరిభట్టురు క్రి. శ. ౧౬౬౦ సంవత్సరప్రాంతమువాఁడని దలంపవచ్చుననియు శ్రీపంతులుగారుతమకవుల చరిత్రములొ వ్రాసియున్నారు. అటుపిమ్మటఁ కొంతకాలమున కాంధ్రపాహిత్యపరివర్తునారు మైసూరుపుస్తకభాండాగారమునుండి వ్రాతప్రతిని సంపాదించి, నరసింహపురాణమును ముద్రింపించిరి. ముద్రితప్రతికిఁ బితాపురసంస్థానకవియగు ఓలేటి వేంకటరామశాస్త్రిగారు పీఠిక వ్రాయుచు నందు హరిభట్టుయొక్క కాలమునుగూర్చి విమర్శించి యాతఁడు క్రి. శ. ౧౫ వ శతాబ్దియం దుత్తరభాగమున నున్నవాడను

టకు సంజేహముండదని నిశ్చయించియు, “ఈతఁడు రచించిన గ్రంథములన్నియుఁ బురాణాంధీకరణము లేయై యుండుటంబట్టియు మత్స్యపురాణమున నీతఁడొనర్చిన యపూర్వ గ్రంథోపకృతిమునుబట్టియుఁ బ్రబంధకాలమునకుఁ బూర్వఁడని యూహించుటయు క్తమేమో! అని సంశయమును జూపినారు.

హరిభట్టు రచించిన గ్రంథములన్నిటిలోను ఆతని కాలమును నిర్ణయించుట కెక్కువగాఁ దోడుపడునది నరసింహపురాణమే. వెంకటరామశాస్త్రిగారు రచలంబించిన మార్గము నరియైనదనియే నాయభిప్రాయము. అది నరియైనదనిచూపుటకు మరికొన్ని యాధారము లానరసింహపురాణమునందే కనుపట్టుచున్నవి. వానిని దెలిసికొనుటకు ముందు కృతివతివంశానళిని దెలిసికొనుటావశ్యకము. కావున నరసింహపురాణము ననుసరించి కృతివతివంశవృక్షములో మనకథకవసరమయినంత వఱకీకొందనిచూచున్నాఁడను.

తిప్పన = జైరమ

కొండమంత్రి = మల్లమ

నాగశారి = చేవమ

చెన్నశారి = కొండమ

నరసరాజు = తిరుమలాంబ తిమ్మరాజు = అక్కమ

రంగనమంత్రి

ఈవంశవృక్షములోని రంగనమంత్రియే నరసింహపురాణకృతివతి ఇందు మొదటిపురుషుడగు తిప్పనప్రౌఢరాయల దండాధీశుడైనట్టికొందపద్యములోఁ దెలుపఁబడినది.

కా. ఆమఁత్రిందుగ్రిడు ప్రౌఢరాయ నృపదండాధీశ సుపర్యకా
సామగ్రిన్విలసిల్లి మల్లసుమభాగ్యశ్రీర్తివిస్ఫూర్తి ను

ద్వైమాసాధ్యమహోమహోత్వమున సందాయక్తి దోశ్యక్తి వా
చామాధుర్యమునని మరావిభులితో జర్పించు సర్వస్వయే.

ఉప్రధరాయలు కీ). శ. గర-౨౨ మొదలు గర-౪౨ వఱకు
విజయనగరరాజ్యమును పరిపాలించిన సగమనశముతోని రెండవ
దేవరాయలని, నరసింహపురాణముద్రిత ప్రతిపీఠికాకారులు గుర్తించి
యున్నారు. శ్రీఆచార్య నేలటూరి వేంకటరమణయ్యగారివిషయమున
సంశయముజూపి మల్లికార్జునరాయనామాంకితుడై గర-౪౨ మొదలు
గర-౬౫ వఱకు రాజ్యమేలిన మూడవదేవరాయలై యుండునని యా
హించినారు. గ. తిప్పనమునిమనుమడైన రంగనమంత్రి నరసింహపురా
ణమును కీ). శ. గర-౪౫ ప్రాంతమునఁ గృతినందియుండునని యీ
దిగువజూపఁ బోవుకారణములచే నిశ్చితమగుచున్నది. శ్రీవేంకటరమ
ణయ్యగారును సల్లేయభిప్రాయపడిరి. అప్పటికి రంగనమంత్రికి దాదా
పుగ నేఁబడెండుండునని తలంపవచ్చును. అప్పటికిరంగనమంత్రియగ్గ
జులు మువ్వరికును నయసునచ్చిన తనయులుండుటచే జైయూహా
యందు తప్పండదు. అపక్షముతో రంగనమంత్రి జననము క్రీ.శ. ౧౫౦౦
న సంసత్సరమున కించుకపూర్వమైయుండును. కావున నీతనిప్రవీతామ
ళుడైన తిప్పన కీ). శ. గర-౦౦ ప్రాంతమున జన్మించియుండునని
నిశ్చయింపవచ్చును. అప్పడాతఁడు గర-౩౦-గర-౪౨ వఱకునున్న
ప్రధానదేవరాయలయొద్ద సేనాధిపతిగా నుండెననుటయొప్పుచుగాని మల్లి
కార్జునునియొద్ద నేఁబడియేండ్లు దాఁటినపీడవ సేనాధిపతిగా నుండెననుట
యొప్పుదు. సామాన్యముగా నాకాలమునఁ గవులు రెండవదేవరాయ
లనే ప్రధానరాయలని వాడుచుండిరి. కావున రెండవదేవరాయలయొ
ద్దనే తిప్పనయండెనని యాహంతము అయినను హరిభట్ట, రంగన
మంత్రిలకాలము వేటువిధమున నిర్ధారితమగుచున్నది. కావున తిప్పన,
దేవరాయలకడ నున్నాడన్నను బ్రస్తుతాంశమున కంతగా బాధా
కరముకాదు.

తిప్పమంతిరికి జాతుండిన చెన్నశౌరి కొన్నిగ్రంథములను రచించినటు సరసింహపురాణకృత్యాది యందున్నది. ఈతనిచారి త్రము నీదివఱకు వ్రాసియున్నాడనుట. అతఁడు సాళువగుండ సరసింహ రాయలయొద్ద నగ్రహారములను గైకొనియుండెననియుందు వ్రాసియుంటిని అందుదాహరించిన పద్యములలో “ఖ్యాతి సరసింగరాయలుచేతఁ గొనియె”ననియున్నది. ఆకాలమున నీ పేరుగలవారని చెప్పఁబడువారు నల్లురున్నారు. అందు మొనటివాఁడైన సాళువగుండ సరసింగరాయలు క్రీ.శ. ౧౪౫౦-౧౪౯౦ నడుమప్రఖ్యాతిగనినవాఁడు. రెండవవాడితని కుమారుఁడైన ఇమ్మడి సరసింగరాయలు పై పద్యమున ‘నిమ్మడి’ శబ్దము లేదు. కావున నీతఁడతఁడుకాఁడు. మూడవ యాతఁడు కృష్ణదేవరాయలతోడియైన తుళువసరసనాయకుఁడు. ఈతనినామము పెక్కుతావుల సరసనాయకుడనియే యుదాహృతయైనది. ఎచ్చటనేని కొన్ని చోట్ల సరసింహనాయకుడనియున్నను, సరసింహ రాయలని యితఁడు పేర్కొనఁబడలేదు. కావున పై పద్యములోనియాతఁ డీతఁడుకాడు. ఈ తుళువసరసనాయకుని కుమారుఁడు వీరసరసింహరాయలు. పై పద్యము లో ‘వీర’ శబ్దములేదు. కావున నాతఁడీతఁడుకాఁడు. దీనినిబట్టి సాళువ సరసింహరాయలే చెన్నశౌరిగ్రంథము నిచ్చినయాతఁడని తేలుచున్నది. చెన్నశౌరిగ్రంథములు లభింపకపోవుటచే నీతఁ డేసరసింహరాయలచే నగ్రహారములను గొనియెనో తెలియుటలేదు. ఈసరసింహ రాయనామధారులు నల్లురును క్రీ. శ. ౧౫౦౯ న సంవత్సరమునకుఁ బూర్వమున్నవారు. దాత యేసరసింగరాయలైనను అగ్రహారమును గైకొనినవాటికిఁ జెన్నశౌరికి ౪౦ సంవత్సరము లున్నననుకొనినచో నాతని జననము ౧౪౬౦ ప్రాంతమగును. లేదా అంతకుఁబూర్వమగును. కాని తరువాత కానేరదు. రంగనమంత్రి కీతఁడు పినతాతకుమారుఁ డగుట పైకాలము సరిపోవుచున్నది. చెన్నశౌరికి దాతయైనతిప్పన ౧౪౦౦ ప్రాంతమున జన్మించి, రెండవదేవరాయలయొద్దనే పైన్యాది

పతిగా నుండెనని తలంచుట సత్యదూరముకాదని తలంపవచ్చును. ఈయంశములనుబట్టి రంగనమంత్రికాలము క్రీ. శ. ౧౫౦౦-౧౫౫౦ అని నిశ్చయమగుచున్నది.

ఈతిప్పమంత్రి దానశీలుడు, దైవభక్తుడు. ఈతఁడొసర్పిన ధర్మములను గవి యీక్రిందిపద్యములోఁ దెలిపియున్నాడు. ఈతఁడు వ్రాయించిన శాసనము బుండియుండునుగాని యవి నాకు లభింపలేదు.

సీ. వదలనిభక్తితోఁ గట్టించెఁ బంపావి

రూపాక్ష దేవుని గోవురంబు

విఠలపతికిఁ గావించి యర్చించెసె

మహానీయతర భోగమంటపంబు

మాల్యవంశము రఘుక్ష్మావధూభర్తకు

ఘనకీరీటం బువాయన మొసంగె

దరిసెనెనిచ్చె మతంగవీరన్నకు

గట్టాణిముత్యాల కంఠమాల

బ్రాహ్మణుల సత్వ సగ్రహారములయందు

దిక్కులన్నింటఁ గీర్తులు పిక్కటిల్ల

వెలసె దుర్మంత్రుని సంఘాత విభవజాత

తిమిరకుముదారి యగునాతిప్పశౌరి

ఇతనితనయుడగు కొండమంత్రికూడా దండాధీశుఁడే, రంగనమంత్రి తండ్రియగు నరసింహమంత్రికూడ దండాధినాథుఁడై నట్టి క్రిందిపద్యములోఁ జెప్పియున్నాడు.

సీ. శ్రీమదహోబలస్వామి పాదాబ్జము

ల్మరగించినాఁ డాత్మమధులిహమును

దానాంబుభారల ఛాదుణీసురదైన్య

కర్తమపుంజంబుఁ గడిగినాడు

సత్కిర్తిమల్లికా సౌరభ్యములను

వైరించాండ పేటి వాసిం చినాడు

చండప్రతాపమార్తాండ మండలిచేత

ధూర్జారి తుహినంబుఁ దోలినాడు

ప్రణతి యొనరింపఁ దగదె నృపాలసభలఁ

బరమభాగవతోత్తము భవ్యచరితుఁ

జారుతర పుణ్యగణ్యు నీనకలదండ

నాథకులసింహుఁ గొండయు నారసింహు.

ఇంత వఱకు నరసింహపురాణకృతిపతినిబట్టి చూచితిమి. ఇతను కృతిపతియైన రంగనమంత్రికిఁ ప్రభువైన అవళిచినయోబళునిబట్టికూడ నీకాలము సత్యమగునో కాదో చూతము. రంగనమంత్రినండేల అవళిచినయోబళునకు మంత్రియైనట్లు నరసింహపురాణమునఁ బలుతావులలోఁ జెప్పఁబడినది. అందు రెండుమూఁడు పద్యముల నీక్రింద నుదాహరించెదను.

క. హావళి చినయాభవసు

ధావల్లభమంత్రివర్య! ధైర్యాహార్యా!

ధీవిభవతోపి తార్యా!

పావననేత్రాబ్జముగ కృపారసధుర్యా!

ఉ. హావళి చిన్నయోభవధరాధిపశేఖర సైన్యపాల!

నీ. గీ. యితఁడు హావళిచిన యాభవావనీశ

బహుళసామ్రాజ్యధోరేయ మహిమనిపుణ

విపులనాహార్గళాహోప విజితభుజగ

సార్వభౌముండు రంగయనచివఘనుఁడు.

సీ. పా. సంచలచినయో బనాధహృద్వీణకు
రంగమూరిన తంత్రి రంగమంత్రీ

ఈపద్యములవలన సంచలవళించిన యోబళాధిపునియొద్ద నీరం
గనమంత్రీ మంత్రీగను దండనాధుఁడుగను నున్నట్లు స్పష్టమగుచున్నది.
సంద్యాలవంశములో ఓబళనామఘాను లెందరోయుండుటచే నీయోబ
ళునితండ్రి పేరుకూడ తెలిసికొనవలసియున్నది. ఇతని తండ్రినరసింగయ
యైనట్టికింది నీపద్యమువలనఁ జెలియును.

సీ తనమండలాగ్ర ముద్దంఁజారిమండల
భూధరంబులకు దంభోళిగాఁగఁ
దనకృపారసము. బాంధవసేవకాశ్చిత్తో
ద్యావనీమకు వసంతంబుగాఁగ
దనచక్కఁదనము కాంతామనశ్చంద్ర కాం
తములకుఁ జందికోదయముగాఁగఁ
దననీతివర్తన ధారుణీజనచాత
కంబులకభాగమంబుగాఁగ

వెలసె నేరాజు సముదగ్రబలసమగ్ర
కమతకర్మతభుజపీఠి చినయోబదానశాలి
యతఁడు సందెలనరసింగ యాంతరంగ
తామరసహేళి చినయోబదానశాలి.

శా. ఆరాజన్యశిఖావతంస చతురాశాంతావ నీచక్రిశృ
ఘ్రాంధర్యుఁడు శత్రునిర్మథన విద్యాశాలి లీలావతీ
మారాకారుఁడు ప్రోలుగంటి నరసామాత్యాత్మజం ధార్యర
క్షారంభుండుగు రంగమంత్రీ యొకనాఁడాత్మీయగేహంబునన్.

ఈపద్యములవలన సంద్యాల నరసింగయకుమారుఁడైన యవళి
చినయోబళుఁడు రంగనమంత్రీకిఁ బ్రభువని నిశ్చయమైనది. ఈవళిశబ్ద

విరహితముగా నీతనిని చినయోబభుడనికూడా వాడుచుందురని ప్రేసిన పద్యాలతపాదమువలన దెలియుచున్నది. ఈయవళి చినయోబభునికాలముగాని యాతనినిగూర్చిన మరియేయితర విషయముగాని నరసింహపురాణమునుబట్టి తెలియదు. ఈసంద్యాలవంశమును బింగళ సూరనాథ్యుడు కళాపూర్ణోదయమున విపులముగా వర్ణించియున్నాడు.

సంద్యాలవంశము ఆర్యవీరులకు రాజులవంశాంతర్భాగము. ఆర్యవీరులకు రాజునకు అబ్బలమ్మ, బల్లమ్మ అనియిరువురుభార్యలు. అబ్బలమ్మ కుమారుడు సింగరయ్య. ఈసింగరయ్యకు నరసింహరాజు నారపరాజు తమ్మరాజు అని మువ్వురు కుమారులు. అందులో మొదటివాడైన నరసింహరాజుతో సంద్యాలవంశము ప్రారంభమయినదని సూరనాథ్యుడి క్రిందిపద్యములలో జెప్పియున్నాడు.

ఉ. అందును సింగభూరమణుడొ బళదేవిని బెడ్లీయాడి సంగ్రంధనతుల్య వైభవులఁగాంచె దనూజలమువ్వరన్ బుధా నందవిధాయి నిర్మలగుణప్రకరున్ నరసింగరాజు శ్రీ నందనతుల్య నారవిభు నవ్యపురూరపు దిమ్మపార్థివున్.

ఉ. వ్రాలినకీర్తి బెంపెసఁగి వారలలో నరసింహరాజు సంద్యాలపురాధిపత్య విభవాతిశయంబువహించి మించెను ద్వేనియాధి నెల్లెడల విశ్రుతిమై తనవంశమెల్ల సంద్యాల పదప్రసిద్ధి దనరాదుచు నంతయుఁ దేజరిల్లఁగన్

ఈపద్యములవలన సంద్యాల (సందేల) వంశమునకు మూలపురుషుడు నరసింగరాజు అనియు నాతనివంశమువారు సంద్యాలవారై రనియుఁ దేలినది. సంద్యాలరాజధానిగా రాజ్యమేలినవారు కావున వారుసంద్యాలవారైరి. మనకథకుఁగావలసినంతవరకు నరసింగరాజు వంశవృక్షమును గళాపూర్ణోదయము ననుసరించి యాకీర్తించనిచ్చుచున్నాఁడను.

దై నత మేదిసీధరము ధై ర్యమహత్వమునం-దలంపగా
నానళిచిన్న యోబమనుజాధిపముఖ్యుఁడు రాజమాత్రుఁడే.

ఈచిన్న యోబనరపాలుని శాసనములు రెండుగన్నట్లుచున్నవి. అహోబలమున హాని శిష్యయోబళరాజునకుఁ బుణ్యమునకుగాను శా. శ. ౧౮౭౦ కీలక-సం॥ చైత్ర శు ౧౦ (శ్రీ) గామనవమి) నాఁడు వ్రాయించినదిగా దీనినిబట్టి యీతనికగ్రజుఁడు పెద్దయోబళరా జదివఱకు చనిపోయెనోయు, నందువలన నీతిఁడుచినయోబళ రాజని పిలువఁబడియె ననియుఁ దలంపవలసియున్నది. రెండవది కర్నూలు మండలమునందలి సిఁహాలోనుపేరులోని దేవరాజపురమునుగ్రామమును నరసింహరాజ రఘు పతిరాజయా బళరాజునకుఁ బుణ్యమునకుగాను నగ్రహారముచేసి శా. శ. ౧౮౬౯ వ్వవంగ సం. శ్రావణ బ ౩౦ సోమవారమునాఁడు వ్రాయించినది- ఈరఘుపతిరాజు హానిచినయాబళరాజునకుఁ బినతండ్రి. ఆతనికుమారుఁడైన యోబళరాజదివఱకే యిహలోకమును వీడియుండును అందుచేతనే కావలయు సూరనాధ్యుఁడు కళాపూర్ణోదయమున హానిపెద్దయోబళరాజునుగాని, రఘుపతిరాజుకుమారుఁడైన యోబళరాజునుగానిచెప్పలేదు. ఈశాసనములు పై నంతవృక్షములోని నరసింహరాజుకుమారుఁడైన కుమారాబళునివేమో యనియనుమానము కలుగవచ్చునుగాని కాలమందుల కంగీకరింపదు.

ఈహానిచినయోబళుఁడు (క్రీ. శ. ౧౭౪౭-౧౭౪౮ సంవత్సరములలో నున్నాఁడనిచో నాతనిమంత్రియగు రంగనమంత్రి యా సంవత్సరములలో నానయసున నేయుండి యాప్రాంతముననే నానిసింహపురాణమును రాఘవమనీషిచే గృతినందియుండునని నిశ్చయించుట కాటంకముండదు. ఈహాని చినయోబళుని పినతండ్రియగు యోబరాజు శా.శ. ౧౮౬౭ (క్రీ.శ. ౧౮౮౩) శోభకృతు సం॥ మాఘ శు ౧౧

౧. A.R. 81 of 1915 క్రి.శ. ౧౯౪౮

౨. A.R. 267 of 1936 క్రి.శ. ౧౯౪౭

నాడు కొచ్చెళ్ల కోటనీమకుండేరిన తన్ను పాడుగ్రామము సగ్రహారము చేసి వ్రాయించిన శాసనములో రంగనమంత్రికొక వృత్తి కల్పించి నట్లున్న దని వ్రాయుచు శ్రీ ఆచార్య నేలటూరు వెంకటరమణయ్యగారు శాసనపాఠమును పూర్తిగానిచ్చియున్నారు. ౧ ఈ శాసనముకూడ రంగనమంత్రికాలమును ధ్రువపర్చుచున్నది. రంగనమంత్రికొంతకాల మీయోబళునియొద్ద నుద్యోగిగానుండేనేమోయని సంశయముకలుగు చున్నది. పై ప్రాసిన “ఎలమి” అను గీతవద్యముతోని చినయోబళియను” డీతడేమో!

హరిభట్ట చనిపోయిన యెంతకాలమున కాలనికుమారుడు రంగనమంత్రికీగ్రంథమునుదెచ్చి యిచ్చెనో చెప్పజాలము. కీ. శ. ౧౫౭౦-౧౫౮౦ నడుమ నీకృతిప్రదానము జరిగినదనుట నిశ్చయము. ఈ కాలము ౧౫౭౩-౧౫౭౮ మధ్యనై యుండునని శ్రీవేంకటరమణయ్యగారు నిశ్చయించియున్నారు. అదినత్యమే యెయుండును. అంతకుఁ బూర్వముకొలఁదికాలము క్రిందటనే హరిభట్ట చనిపోయియుండును. దానినిబట్టి యీతఁడు పదునాఱవ శతాబ్దియంచు బ్రథమార్థముననున్న వాడనుట నిశ్చయము.

రంగనమంత్రీ, కందాళభావనాచార్యతనయుడైన శ్రీరంగాచార్యులశిష్యుడు. ఈ శ్రీరంగాచార్యుల శాసనములు తిరుపతియందు కీ.శ. ౧౫౭౫ ప్రాంతమునఁ గన్పట్టుచున్నవి. దీనినిబట్టియును బైని వ్రాసిన రంగనమంత్రీకాలము సత్యమని ధృవపడుచున్నది.

ఎన్నివిధములఁ జూచినను హరిభట్టకాలము ౧౫౭౫ దాటి యివ్వలకు రానేరదు. కావున నితఁడు బదునైనదన శతాబ్దియందంత్యపాదమునను, పదునాఱవశతాబ్దియందుఁ బూర్వార్థమునను నున్నాడని నిస్సంశయముగాఁ జెప్పవచ్చును. హరిభట్టకాలము క్రీ. శ. ౧౫౭౫

౧౫౩౫ అనియు, ౧౫౦౦-౧౫౩౫ నడుమ గ్రంథరచనమును గావించి యుండుననియు నిశ్చయింతము.

రంగనమంత్రీకిఁ బినతాతయైన చెన్నశౌరి ద్వీపద నారసింహ పురాణము రచించియుండుటచేఁ గాబోలు రంగనమంత్రీ పద్యనారసింహపురాణముఁ గృతినందియుండెను.

హరిభట్టు కవిత్వమీతఁడు చెప్పకొనినట్లు, ఆమృతప్రాయము గ నేయున్నది. గంగాసౌమంతివలె మహాధారగలిగి సమానసంస్కృతాంధ్రపదసంయుతమై హృదయంగమముగానున్నది.

నృసింహపురాణపీఠికలో బ్రహ్మశ్రీ ఓలేటి వెంకటరామశాస్త్రి గారు, ఈకవి మత్స్యపురాణమున సపూర్వగ్రంథోపక్రమః మొనర్చెనవి వ్రాసియున్నారు. అయిపూర్వోపక్రమమేదియో తెలియలేదు. కవులందఱిచేఁ జేయఁబడురీతిగా గ్రంథాదియందొప్పదేవతాప్రార్థనము, పూర్వకవిస్తుతి, కుకవినింద, యివిలేవు. వత్సంతములున్నవి. ఆత్మాసాద్యంతపద్యము లున్నవి.

గ్రంథారంభమిట్లున్నది.

క. హరికి నమర్పిత మగుకృతి

సరళం బగు శుక్తిమధ్యకలబిందుక్రియన్

హరి కనమర్పిత మగుకృతి

విరసంబగుఁ దప్తలోహవృతజలము గతిన్.

ప్ర. అని మనంబున వితర్కించి.

సీ. జలజసంభవునకు నిలువేల్పుపైమించె

జర్చింప నేవేల్పు జగములోన

తారకబ్రహ్మమై తనరారు రామునిచేతఁ

బూజితుఁ డయ్యె నేవుణ్యమూర్తి

వీక్షింప నుభయకావేరిజలాంతరం

బున నిల్చే నేదేవుఁ డుఁకిఁగోరి

విభవంబుతోడ నేవిభుఁ డొసంగును భక్త

జనులకు వైకుంఠసదనముఖము

నట్టినిర్మలనిరవద్య యజ్ఞతత్త్వ

సచ్చిదానందరూపప్రకృష్టైశ్చ

రంగపతిమీఁద బుద్ధి జేరంగఁబూన్చి

యమృతహాత్మునిఁ బాదుగా నాత్మ్యల్పి.

ఇష్టదేవతాప్రార్థనాదికమును విడచి యపూర్వోపక్రమము చేయవలయునని కవి యుద్దేశించియుండఁ దనియు, ఇష్టదేవతాప్రార్థనాదికపద్యములున్న భాగము తమకు లభింపకపోవుటచే, ముద్రాపకులన్నిది యున్నట్లు ప్రకటించుటవలన నదియొక యపూర్వోపక్రమముగా వెంకట రామశాస్త్రిగారు భావించియుందురనియు నేనభిప్రాయపడుచున్నాఁడను.

నారసింహపురాణపూర్వఖండము నెఱ్ఱాప్రగ్గడ రచించుచియుండుటచే హరిభట్టు ఉత్తరభాగము నాంధ్రీకరించెను. ఇందుఁ బ్రహ్లాదుడు దుర్మంతినిజేరినట్లు దేవతలతోఁ బగఁ గొనుటయు నింద్రునిజయించుటయు, వైకుంఠముమీఁదకు దాడివెడలుటయుఁ దుదకుబళాత్మప్రకృష్టైశ్వరణుజౌచ్చుటయు మొదలుగాఁగలకథలు వర్ణింపఁబడినవి.

హరిభట్టు కవిత్వశైలి తెలియుటకై యాతనిరచనములనుండి కొన్నిపద్యముల నిట నుదాహరించుచున్నాఁడను.

మత్స్యపురాణము:—

మ. తరుణుల్ తత్పురపుష్పవాటికలలోఁ దానస్వరం బొప్పు సు

స్థిరలీలన్ హరిఁ బుండరీకనయనున్ శ్రీమాన్సినాయకున్

బరమప్రీతినిఁ బాడుచున్నయెడఁ దత్పూర్వస్థితానోకహం
తరభృంగావలి సేయు గానములు తత్త్వాద్యాకృతసంపన్నమై...౧౮.

శా. అస్తీతిప్రతిపద్యమానసచనవ్యాపారముల్. సూచిత
న్నాస్తీత్యర్థసమేతయుగ్మీసహితాసల్పావసీద్ధాంతవా
క్రస్తావోన్నతు లై నదుర్జనులవాక్యప్రాధిమం గుది వి
సృజంతం బైనమనంబు నిల్చు విధ మేచందంబు పాదోద్భవా...౩౮.

చ. ధనకులరూపశౌర్యగుణదానవయోబలరాజ్యభోగం
జనితమదాంధులై నృపతిసంఘము లెల్ల నిజాత్మశత్రులన్
మునుకొని గెల్వనోపక సమున్నతసైన్యసమేతులై రయం
బున దనువుల్ త్యజింతుధనపూర్ణధరాతలలాభకాంక్షులై...౪౮

మ. ధనధాన్యంబులు గోలుచోయి నిజపుత్రభౌతృవర్గముచే
తను రోషంబున వెళ్ళఁగొట్టఁబడి యాత్మన్-దుఃఖముతుండనై
చని నానావిధబీర్ధతో యములఁ సున్నాంతుడనై యిచ్చటన్
గనుఁగొంటిం గమలాక్ష మిమ్ముఁ గృతసత్కర్మంబునన్ బాధివా.

సర్వస్యం హ పు రాణ మః—

ఉ. దానవనాయకుం డణఁగెఁ దత్పుత్రుఁ డిష్టదు విష్ణుభక్తుఁడై
దీనునిమాడ్కిఁ బ్రత్యహము. దేవగణంబుల కాపుండై తదీ
యానుమతింబు లై నవను లర్థి నొనర్చుచున్నవాఁడుదు
ర్మానముతోడఁ దండ్రివగ మానసవీధిఁ దలంపఁ డింతయున్.

ఉ. సర్వతతాశవృంతవనంబులఁ గొంత; వధూకుచాంతర
స్ఫూర్తి మపిందుసమ్మిళితశోభనచందనచర్చఁ గొంఁగ
ధార్తిహరంబు లై నశిశిరానిలపోతవిభూతిఁ గొంత; సం
వర్తశిఖావదుగ్రికరవాసరతాపము నాఁవఁగాఁ దగున్.

ఉ. దానవనాధుపంపున నుదగ్రిబలాధ్యులు వెగ్గలంబుగా
మాసిసిదిండిమాకలు సమస్తజగంబుల నాకృమించి వై

మానికులన్ బలారిభవమాధపథాతలు మున్నగుంగ న
చోనిలుపోపనీక నెసఁ జోఁచిరి తేనియయింగలుంబలెన్.

వ కా ద శ స్కంధము :—

మ. శరకారుండు శరంబుమీఁద నిజవృత్తాంతంబు లేకంబుగా
నెఱి సంధించి తదేకవిష్టుఁ డగుచున్ విక్రించుచో ముండిటన్
దురగం బెక్కిన రాజుఁ గాననిక్రియన్ తోరంబుగా యోగిగా
హృదయచిహ్నము మాని చేర్పవలయున్ యజ్ఞశుపైఁ జిత్తమన్.

చ. అతిశయతుల్యనాశముల కాశ్రయ మైనజగంబు యోగిదా
సతతము నస్థిరం బని విచారమునేయుచు విష్ణుభక్తి సం
పదలను విష్ణువేదగుచుఁ బ్రసన్నతః బొందినయట్టిసద్గురున్
బ్రతిదినసంబు తీవ్ర మగుభక్తిని సేవ యొనర్ప మేలగున్.

చ. ఎఱుంగుదుఁ జిత్తమందు విబుధేశ్వర ! మీరిటరాకమున్ను నే
ధరణిభరంబు మాన్పు ఘనదానపుల న్యధియించినాఁడ దు
ష్కరమదగర్వసంపదలఁ గన్నులఁ గాననియాదవక్షమా
నరులను నేపణించి యిదె నచ్చెద ముక్తికి నత్వరంబునన్.

ద్వాదశ స్కంధము :—

ఉ. చేసెదఁ జెప్పినట్లు మునిశేఖర యేమదిలోన భానుసం
కాశుని విష్ణునిం దలంచి కామమదాదుల మోహసంపదన్
నాశము చేసి భాగవతనామక మైనసుధర్మపద్ధతిన్
వాసిగ వింటి మీవలన పర్ణితి మైనమురారితోరమై.

చ. సరసిజసంభవాదిసురసంఘముచేత సుధర్మగుప్తికై
బరుపడి యాచితుం డగుచు పన్నగళాయి కళావతీర్ణుడై
యరిమురితోఁ బరాశరున కాత్మజుడై జనియించి వేదముల్
వరుసతో నాల్గు చేసెమునివర్యులు మేలస నన్ను తింపఁగన్.

మ. హరినామస్మరణంబు సేయుము మదిన్ హర్షంబుతో దేవతాం
తర మంత్రాంతర సాధనాంతరములం దానక్తి వర్జించి వే
మలు పుత్రాప్తగృహదులం దగిలి దుర్మార్గంబులం బోక త
త్పరఁడై యున్న నరుండు చేరుఁ బరమస్థానంబు విప్రోత్తమా!

నరాహపురాణము: -

ఉ. మిక్కిలిశీతలాంబువులు మేనికిఁ గీడు మహోష్ణవారిచేఁ
బొక్కు శరీర మీయుభయముం దొరలించిన నింపొనర్చు ని
ట్లొక్కనయంబయెండె ధయ మొండె నొనర్చక తద్వయంబు దా
నిక్కు వెటింగి చూపునును జేంద్రునకున్ వశుతాదు రందఱున్. ౧౪

చ. సరనుండు తారకాయుతుండు శాంతుండు రాజకలాకలాపవి
స్ఫురితుండువచ్చుఁ గూర్చి ననుబొందఁగ నంచు దలంచు యామిసీ
తనుణిరత్రిక్రియాసముచితం బగునంబరనూర్తి శయ్యపై
నెరపినమల్లె మొగ్గ లన నిర్మలతం గనుపట్టెఁ దారికల్. ౨౪

చ. జలరుహబాంధవుం డమర్తశైలముచుట్టును నెక్కి యాడుచో
వలువలియాగెకాని గరువంబున దావలివాగ దప్పినన్
మలఁగవు నీరశభ్యాములు మాకెన గావని హేషితారన
చ్చలమున నార్చె నవ్వసురశాత్రవసై నతురంగమావళుల్. ౩౪

షష్ఠస్కంధము :

గీ. సకలవేదశాస్త్రసారజ్ఞులైనట్టి
మునులకైన యోగిజనులకైన
పద్మభవునకైన పవనాత్మజునకైన
కాముబారి మిగులఁ గడుపవళమె !

క. ఆయువు శేషించినచోఁ

బాయక జననంబు ననుధప్రాప్తం బగున

య్యాయువు పూర్ణంబుగ ధృతి
నాయతపుణ్యమున జీవుఁ డగును మహాత్మా !

చ. అనియెడుమంత్రరాజమున సంబుజనాభునిఁగూర్చి దక్షునం
జనితకుమారకుల్ దవము సంతత మాచరణంబుసేయ స
ద్వనమువ కేఁగి నారదుఁడు వారలఁ గాంచి ప్రియంబుతోడ ని
ట్లనియెను హేతుగర్భితపదాభినుతం బగువాక్యవైఖరిన్.

ఆంధ్రపరివత్కార్యాలయమున హరిభట్టువృద్ధస్కంధ మని
యొక వ్రాతప్రతి కలదు. పైపద్యము లందులోనివే. ఈ గ్రంథాంత
గద్యమున పోతన పేరే యున్నది. కృత్యాదిపేజుగా లేదు. ఇందజా
మిశోపాఖ్యానము మొదలుగానున్నది స్కంధాంతపద్యములు రామస్తు
త్యాత్మకములు.

ఇంతనజకు వ్రాసినపిమ్మట బ్ర. శ్రీ విడదవోలు పెంకటరావు
M A గారు హరిభట్టుకాలమును సరిగా తెలుపు శాసనము నుదాహరిం
చుచు నీక్రిందివాక్యములను వ్రాసియున్న వ్యాసము కనుపట్టినది. ౧
“హరిభట్టు శ్రీకృష్ణదేవరాయని కాలమువాడని కీ. శ. ౧౫౧౩ లో
నున్నాడని యీక్రిందిశాసనమువలన తెలియనగును.

“శుభమస్తు న్వస్తి శ్రీ విజయాభ్యుదయ శాలివాహనశక వర్షం
బులు ౧౮౩౫ అగు నేటి శ్రీముఖనంవత్సరం ఆశ్వీజ బ ౧౨ పుణ్యకాల
మందు శ్రీ మన్మఠరాజాధిరాజ రాజవరమేశ్వర శ్రీ వీరప్రతాప శ్రీ
కృష్ణరాయ మహారాయలుగారు సుఖానురాగం శ్రీరాజ్యం జేయుచుం
డుగాను శ్రీ మద్రీఘవతినాయకాచార్యులైన శ్రీ వీరరామనాయకుల

(A R. of Mysore Archeological Report 1927 Kolar
inscriptions No. 69 page 77. A Copy of Ramasamudra
grant of King Kristnaraya of Vizianagaram dated Saka
1435 in the Possession of Sawle Seshachar in Kolar
town.)

వారు శ్రీ భారద్వాజగోత్ర ఆపస్తంబనూత్రం యజ్ఞశ్మఖాధ్యాయులైన శ్రీ రామచంద్రభట్టోపాధ్యాయులు పుత్రులైన హరిభట్టోపాధ్యాయులకు ఇచ్చిన తామ్రశాసన మెట్లుండనను మా అధికారునికి జేరిన చిన్నపల్లె అనుగ్రామమునకు శ్రీరామసముద్రం అని ప్రతినామం జేసి మా మాతాపితృప్యలకు పుణ్యలోకప్రాప్తికై శ్రీరామసన్నిధిలో సహిరణ్యోదక దానధారాపూర్వకంగాను సమర్పించిరి. ఈగ్రామానికి జల్లెని ధ్యాదిసమస్త తేజస్వామ్యములున్న మీరు పుత్రపౌత్రాదులుగా అనుభవించుకొని మా సంశస్థులకు శ్రేయః ప్రార్థనజేసుకొని నుఖంగా పుండేది అని వ్రాయించియిచ్చిన తామ్రశాసనం”

హరిభట్టు సంస్కృతభాషలో రతిరహస్యమును రచియించెనని చెప్పదురు. అందలి గద్య “ఇతి సర్వవిద్యావిద్య సహజసారస్వత చంద్రనామాంక రామవిద్వన్మణి కుమారు హరిహరనామకవివిరచితా యాం శృంగారదీపికాయాం రతిరహస్యే” అని యున్నది హరిభట్టు అని యుండక హరిహర అని యుండుటచే గొంత సంశయము కల్గుచున్నది. ఇది విశేషకప్రమాదమేమో!

సంస్కృత రతిరహస్యము స్థోమభాషానుని యాంధ్రపద్యము లతో గూడ ముద్రితమైనది. ఆప్రకాశకులు హరిభట్ట సంస్కృత రతిరహస్యకృతికర్తయనియు జర్మనుపండితుడగు స్మిత్ అనునాతడు సంస్కృత రతిరహస్యమును క్రీ. శ. ౧౮౮౬ లో జర్మనీదేశమునఁ బ్రకటించె ననియు వ్రాసియున్నారు.



122. రాచమల్లుకవులు

కాకునూరి అప్పకవి, కూచిమంచి తిమ్మకవి మొదలగు లక్షణ వేర్తిలు కవులవత్తుమలోనివనియు, శృంగారవత్తుములోనివనియుఁగొన్ని పద్యములను దమలక్షణ గ్రంథములయందుదాహరించి యున్నారు. పేరులు వేరుగానున్నను నీరెండుగ్రంథములును ఒక్కటియే. పోతనా మాత్యుని వత్తుస్కంధము శిథిలమైపోగా దానిని సింగనపూరించెను. అతనికివత్తుము సరసముగాలేదనికాబోలు, హరిభట్టిస్కంధమునుమరల రచించెను. దీనినేయీరాచమల్లుకవులుకూడ రచించియున్నారు. కవుల వత్తుమని వాడుచుండుటచే నీకవులార్ధరని యనుకొనఁజొచ్చిరి. కాని యార్ధరకవులు దీనినికలిసి రచించిరని తలంచుట సమంజసము గాఁగనృదలేదు. అప్పకవి “తృతీయవర్గసరళమునకు, రాచమల్లు వారి వత్తుస్కంధము” అని వ్రాసియున్నాఁడు. రాచమల్లు అనునది యింటిపే రైయుండును. అకవులిరువురుగాని యొక్కరుగాని యైయుండురని నా యభిప్రాయము. ఒక్కరు రచియించినను జనమంచివారి రామాయణ మనినట్లే “రాచమల్లు” వారివత్తుస్కంధమని పిలువఁబడుచుఁ గ్రమ క్రమముగ “రాచమల్లు” కవులవత్తుమై తుదకుఁ గవులవత్తుమై యుండును. వత్తుస్కంధమందలి “అబామిలోపాఖ్యానము”ను జెప్పునందర్భమున శృంగారవర్ణన మధికముగాఁ జేసియుండుటచే దీనికిశృంగారవత్తుమనికూడ పేరువచ్చినది. ఈక్రిందనుదాహరించిన పద్యములవలన నీగ్రంథములు రెండును నొకటియే యని తెలియును.

అప్పకవి-యుదాహరించినవి.

శృంగారవత్తుము:—

౧. తే. తల్లియును దండ్రిదైవంబు తలవగుదుడ

కాఁడె యితఁడేమిచేసినఁ గనలఁదగునె

నా స్తికాధమ యోరి యన్యాయవృత్తి
నా స్తిక త్వం గురోఃపరమృతంగ విసవే ?

౨. నీ. గీ. త త్తరమున నాపోశనమె త్తఃబోయి
భూసురుం డెత్తు ను త్తరాపోశనంబు.

3. నీ. గీ. వలవదుభయంబువారెంత వారలై న
నట్టివారలు మన కగ్గమైనవారు
వారు స్థిరయంబునకుఁ గావునచ్చువార
అనుచు బుద్ధిగఁజెప్పి మార్తాండసుతుఁడు.

౪. క. అనుటయుఁ గృష్ణద్యౌషా
యనతనయుం. డిట్టులనియె నవహితమతియై
వినుమతిగుహ్యము నారా
యణకవచము భక్తవాంఛితార్థప్రదమున్.

పై పద్యములలోని ౧, ౨, 3 పద్యములను కూచించి తిమ్మ
కవి తన గ్రంథమున నుదాహరించుచు నవి కవులపద్యములోనివని చెప్పి
యున్నాఁడు. 4వ పద్యము శృంగారపద్యములోనిదిగా నుదహరించెను.
తిమ్మకవి, పైన జెప్పినవిగాక, కవులపద్యములోనివని కొన్నియు, శృంగార
పద్యములోనివని కొన్నియుఁ బద్యముల నుదాహరించి యున్నాఁడు.
వాని నీక్రిందవ్రాసెదను.

శృంగారపద్యము:—

ఉ. జాటుటయుం దదూరుయుగసాంద్రుచుల్కటిమీఁదనుండి దై
వాటినఁగాంచి పంచశరపంచశరీపరికంపితాత్ముడై
పాటుఁడు దాబహుశ్రుతిము బల్మియుభావవిశుద్ధకల్మియు
స్మిటి నెమ్మనంబుఁ గడిమిన్ నిలు పోవఁగలేక లోలతన్.

నీ. రాయైన తలినీపేరంటాలిఁ గ్రమ్మఱు

గలిగించునడుగుచే వెలసినాఁడు

కవులపద్యము:—

క. అరిగి సమృద్ధిసవ కుళాం

కురవకృష్ణలోక్కరంబుఁ గొని గృహమునకున్
మరలి యట వచ్చునప్పుడు
భరణీసుర నందనుండు దనకట్టెడుటన్.

చ. పెరిగిన యీసున న్నెమలిపింఛములన్ బురివిప్పఁబోలు నీ
నరసిరుహాక్షి వేసలికి సాటికినిల్వఁగ నోడిచొచ్చెనిం
దిరళరణంబు తేటిగమి నీలము లిందునిచేరుగాంచె పె
న్నిరులు గుహాశ్రమంబుఁ గనియె న్నెఱిగల్గినవారి కోడల్లే.

గీ. ఇన్విధంబున మరియూ ననేకగతుల

లలితశృంగారచేష్టల లాచి లాచి
చూచుచున్నట్టి ప్రవ్వోచిజూచి మునికి
మనసు గురగురమనియె ఝమ్మనియె నొడలు.

క. నెరసె నెరసంజచక్రిక

నరసిరుహ విరహభేదనం నూచకమై.

క. ఇంటికిఁ జనుటయు మా నెన్

నంటానరింపంగఁ జాగె నాగరికలతోఁ
గుంటెనకాడులఁ గూడెన్
గొంటయై యుతఁ డసాధుగోష్ఠీపరతన్.

సీ. గీ. ఎనఁగఁ బాత్రిక నోగిరం బిడకము న్నె

యతిరయంబునఁ బరిషేచ మాచరించుఁ
దత్తరమున నాపాశవ మెత్తఁబోయిఁ
భూసురుం డెత్తు నుత్తాపాశనంబు.

ఉ. తెక్కలతో నరాగము నెఱింబరికింపఁడు వేడ్కఁజెంది యో

యక్కనకాచలంబు విబుదాధ్యమునం జనుడెంచుచున్న

మ. గురుబంధుల్ దనుజాట్టిరాఁ దిగిచియాఁద్రోకింప నిశ్చేష్టుడై
యొరులం దన్ను నెఱుంగలేక యనుహృద్యాఘాతి ముద్దెంచిమా
పరత న్రోయుచుఁ బో వివర్జితమెఱుంగ వాటిల్లు.

ఉ. హంససమానగామికిని సట్టివిమూలనగర్భశుద్ధికిం
బుంసవనాదికృత్యములు భూపశిఖామణి యార్యసంసదా
శంసిత్తకర్మకర్మతత సాంగముగా నొనరింప నన్వయో
త్తంసుఁ గుమాదునింగనియె దర్పకునిదిర దన్న కైవడిన్.

మ. పదముఁ బ్రాప్తిలఁ గానుదీప వెలయింపం గేశముల్ దూలఁబ
య్యెడ సత్కీరుహపాళిచేరఁ గనుదోయి న్నాష్టముల్ గ్రమ్మ గ
ద్గతకంతంబున వాక్యము ల్లడఁబడన్ దద్దేహముం బొచ్చి యా
నుదతీరత్నము గాంచె బాలుని మనశ్శీకావలజ్వాలునిన్.

ళా. శీఘ్రంబేటికి వచ్చిసంస్కృతి భవశ్రీసాఖ్యగుంధంబై దా
నాఘ్రాణింపని మత్తెయజలదుగాత్మా! భిక్షులం జేసినన్
శుభ్రాది న్యవమగ్నుఁజేసితి కృపాశూన్యండవై గోముఖ
వ్యాఘ్రం బింతియగాక నీవు యుపివే యూహావిమర్శింపఁగన్.

క. మనుజులలోపలఁ గర్మం
బాసరుచు పారెల్ల దండుల్లో వారలలో
గనుఁగొనఁ గొందతె దండుల్లో
యనవుడు హరిభటుల శనిరి యప్పార్పవరుల్.

ప. అడలిచి నిల్వవారిఁగని యంతకు కింకరు లెవ్వరయ్యును
రిదె యమునాజ్ఞఁ ద్రోచితిరి యెవ్వటనుండిటవచ్చినార తె
య్యది గత మడ్డుపెట్టుటకు నెవ్వరివార తెఱుంగఁజెప్పరా
యదితి తనూజలో సురలో యుత్తులొ సిద్ధులొ కాజనాఘులొ.

పై సందర్భములను బరికించి నచో నీరెండగుంధములు నొక్క
టియే యనిస్పష్టమగును.

పై పద్యములుగాక, తిమ్మకవి మఱి రెండు పద్యములను దాహరించియున్నాడు. వానినీ క్రింది నిచ్చెదను.

మ తలతో పల్లిన వాణిపానములమీఁద న్వాసల తేనె త్రనో
య్యన పాశ్చాత్య నిజాన్యతిన్నుఖములం దన్యోన్య మొక్క పుచుం
బనమబ్బంగఁ జతుర్ముఖత్వము ఫలింపంజొక్కు పద్మాసనుం
డనవద్యాయురుదీర్ఘ జేయుఁ జికతిమ్మాధీశుతిమ్మాధిపునఁ.

శా. చండాంశుప్రభ! చిక్కితిమ్మయ తనూజా! తిమ్మ! విధ్యస్త పా
మండంబైన త్రిలింగభాగవతవృత్తస్కంధ కాన్యంబు నీ
కుండకేం జతురాననర్వగుణయుక్తుఁడ వాణిమనో
ధండారోద్ధత చూటకాట బిరుదప్రభాత్తిసార్థంబుగన్.

ఈ పద్యములనుబట్టి యీ పవనస్కంధము చిక్కితిమ్మాధీశు కుమారుడైన తిమ్మ ప్రభువుని కంకితము చేసినట్లు తెలియుచున్నది. ఇతఁడేవంశమువాఁడో తెలియుదు. గుంటూరుమండలమునందలి మంగళగిరినృసింహస్వామి యాలయమున కీ శ. ౧౫౨౦ న సంవత్సరమునాటి దొక శాసనము కలదు. (స్టూయెల్ నం ౨ పుట ౬౬) అది చిక్కితిమ్మయ దేవునికుమారుడైన తిమ్మరాజు వ్రాయించినది. ఇతఁడు కృష్ణదేవరాయలకు సామంతుఁడో మంత్రియోయైయుండును. (స్టూయెల్ ౧ నం. పుట ౧౦౭) చినతిరుమలరాజులు, తిమ్మరాజులు మఱికొందఱు కలరు. కాని పద్యములో జెప్పినట్లు "చిక్కితిమ్మాధీశులతిమ్మయ్యలు మఱవరును"గాన్పింపలేదు. కావున నీ శాసనకర్తయే పవనస్కంధ కృతిభర్తయని యంగీకరింపఁదగియున్నది. అప్పకవి యీ గ్రంథమునుండి లక్ష్యములను గైకొనియుండుటయే నీ గ్రంథ ప్రాశస్త్యమునకు దారాణము.

ఈ తిమ్మయశాసనము లింకనుగలవు.

పోతనామాత్యుఁడు క్రీ. శ. ౧౪౯౦ ప్రాంతమున భాగవతమును రచించి యుండుననియు నా ప్రాంతముననే యాతఁడు

దేహమునుజాలించియుండుననియు నాతనిచరిత్రమున వ్రాసియుంటిని. ఆతఁడు చనిపోయినపిదప వష్టస్కంధము శిథిలమైపోయినదనివిని యీ వష్టస్కంధము నీ గవులురచించియుండును. హరిభట్టుకూడ శ్రీ శ. ౧౭౧౦ ప్రాంతముననే వష్టస్కంధమును రచించియుండెను. కావున నీరాచమల్లువారి వష్టస్కంధము శ్రీ శ. ౧౭౧౦-౧౭౩౦ ప్రాంతమున రచితమైవదని నిస్సంశయముగాఁ జెప్పవచ్చును. ఈకవి లేక కవులనివానము గుంటూరు లేక బళ్ళారిమండలమని చెప్పవచ్చును. ఉదాహృతపద్యములనుబట్టి యీకవిత్వము నలక్షణమై రసవంతమై మనోహరముగానున్నదని చెప్పవచ్చును.



124. మలయమారుతము సర్వన్న

మలయమారుతము సర్వన్న వష్టస్కంధములోనిదని యీక్రింది సీతపద్యమును రామప్రెగ్గడజగ్గన తనప్రబంధరత్నాకరమునఁ దుదాహరించియుండుటచే నీతనిపేరు తెలియవచ్చినది. ఈగ్రంథమిప్పుడెచ్చటను లభ్యమగుటలేదు. ఇతఁడు పదునాఱవ శతాబ్దివాఁడని నిశ్చయింపవచ్చును. పోతరాజకృత భాగవతవష్టస్కంధము శిథిలమగుటచే రాచమల్లుకవులవలెనే యీతఁడును వష్టస్కంధమును రచించియుండవచ్చును.

సీ. పోడియావగనున్న వుదులు జక్కలివంక
 నక్కట నెగసి గాళాడకున్న,
 నరిగామి నెంతయుఁ జలులలోఁ బడనున్న
 గిరులెల్ల నిఁకఁ జెచ్చుపెరుగకున్న,

పగిలి లోఁగరఁగెడు బంగారుకుండలు

తలకెక్కి యటమీఁదఁ జెలగఁకున్నె,

కలఁగిన మాలూరిఫలము లింకిటమీఁద

గిట్టితి దీవులఁ బెట్టకున్నె,

గీ. నదు...గమైననున్నతిఁ బాయవలసె

నక్కటా! మాకునని యవి యాత్మఁగుండ

మునువు చింతాంధకారంబు మొనసె ననఁగ

నలినలోచన చను మొనల్ నల్లనయ్యె (?)

(ప్రబంధరత్నావళినుండి గ్రహింపఁబడినది.)



125. ఎ ట్ట న

ఈతఁడాఱు వేలనియోగి బ్రాహ్మణుఁడు; ఆపస్తంబనూత్రుఁడు; శ్రీనర్సిగోత్రుఁడు; కూచనమంత్రికిని ముత్తమాంబికకును బుత్రుఁడు; ఆవృథాషాకవి తాప్రవీణుఁడు, నవఘంటసురత్యాణ బిరుదాంచితుఁడు.

ఈకవి రతిరహస్యమును నామాంతరముగల కొక్కోకమును, రచించి కుంటముక్కుల మల్లమంత్రి కంకితముచేసెను. ఈమల్లమంత్రి సోదరునికుమారుడైన పిన్నభైరవామాత్యుని ప్రేరణముచే దిరుపతిపెంక శుశ్వురునకు సకలసీతికథానిధానమును గ్రంథమును గృతించెను. మల్లమంత్రి తండ్రి భైరవామాత్యుఁడగుటచే నీతనిని జివభైరవుఁడందురు. ఎఱ్ఱనకవి పురాణసారమును మఱియొకగ్రంథమునుగూడ రచించెను. కాని యది యిప్పుడెచ్చటకును గన్పించుటలేదు. ఈ పురాణసారమునకుఁ జివభైరవామాత్యుఁడే గృతిధర్త.

కొక్కోకమునందుఁ గవి తనను గూర్చి యిట్లు వ్రాసికొనియున్నాఁడు.

సీ. శ్రీవత్సగోత్ర ప్రసిద్ధన భూతి నా
 వస్త్రంబమాత్ర ప్రళస్తమనుడ
 గురుదయానిధి యైనకూచనమంతికి
 సంగనామణి ముత్తమాంబికకును
 దనయుండ సత్కవీంద్రసుమాన్యచరితుండ
 శివకృపాసుజ్ఞానశేఖరుండ
 నారూఢవిద్యాచలానంద యోగీంద్ర
 శిష్టప్రచార విశిష్టమనుడ
 నెట్టనామాత్యుండను సత్కవీంద్రహితుండఁ
 గలితవాక్రౌఢిఁ గొక్కొకకవినరుండఁ
 జతురమతితోడ రతికళాశాస్త్రవిదియుఁ
 దెనుఁగుఁగావెందు రసికులు వినుతినేయ.

పినభైరవామాత్యుండ తననుగూర్చి పలికినట్లు చెప్పుకొనిన సకలసీతి
 కథానిధానములోని యీక్రిందిపద్యములవలనఁ గవివృత్తాంతము కొంత
 తెలియఁగలదు.

సీ. శ్రీవత్సగోత్రపారిధి పూర్ణశీతాంశుఁ
 డగు కూదమంతికి నాత్మజుడవు
 వివిధావృథాపాకవిత్వ వాచాపాశిఁ
 బూర్వకపీదులఁ బోలివాడ
 నఖిలపురాణేతిహాస శార్వస్మృతి
 చయము రచించినచారుమతివి
 మాపినతండ్రియా వెల్లమంతికిని
 గొక్కొకంబు చెప్పినగోవిందుడవు

రసికులభినుతచేయఁ బురాణసార

మనుషమంబుగ నాకిచ్చినట్టి పోడ

వట్లుగావున నొకటినిన్నడుగఁ దలఁచి
యిచ్చటికిఁ బిల్వఁబంచితి నెఱ్ఱనార్య.

క. భావమునఁ దోఁచెఁగలియుగ.
పావనభూపాలకథలు బంధురకావ్య
శ్రీవెలయు నాంధ్రభాషను
గావింపఁగవలయు సుప్రకాశతనాకున్.

కొఱొక్క కృతిపతియైన మల్లమంత్రీ గజపతిచే బాత్రీబిరుదమును
గైకొనినట్లును నాజమానుఖానునిచేత వినుకొండ దుర్గమున కధిపతిగాఁ
జేయఁబడినట్లును నీక్రిందిపద్యములోఁ జెప్పియున్నాఁడు.

నీ హరిపదధ్యాన తత్పరుఁడు చండల మహా
లక్ష్మీప్రసాదైక బంధుఁడు
రహి గజపతిమహారాయ లిచ్చినసమం
తమహాపాత్ర ప్రసిద్ధయశుఁడు
నాజమాఖానరాయనిచేత నొడయఁడై
వినుకొండ దుర్గ సేలిసముద్రము
కృతివననిజ్జేప పృథుతటాకాలయ
తనయాది సప్త సంతానభునుఁడు

మునిపరాశరగోత్ర సంజనిశుఁడార్య
సేవ్యునిరువెంగళాచార్య శిష్యుఁడనసు
మంత్రీ పెరుమాళ్లకొమ్మయ, మరుఘు, యోబు
మంత్రీ తెల్లగయ, భైరవమల్లమంత్రీ

సకలనీతికథానిధానకృతి ప్రేరకుఁడగు పినభైరవామాత్యుఁడు
కొండపల్లి మర్కటానియై నట్లేక్రిందిపద్యములవలన తెలియుచున్నది.

నీ. పృథవింఁచ నేపిటఁ బర్యతాగ్రింబున
సరిగెరిశ్వరుఁడు శ్రీనాయకుండు

నసియించె నేవీట వర్తితశాలాంత

రమున మూలస్థాన రాజవళి

యుదయించె నేవీట నుత్తరాశాతట

భూషణీకృతనింబ పుట్టలాంబ

నరియించె నేవీట నలదిశాకోణంబు

సందు గుబ్బటలమైలారమూర్తి

వినుతి గాంచె నేవీటరు విప్రీరాజ

వైశ్యశూద్రాది బహువిధవర్ణ సమితి

యట్టిపురరత్న మొప్పుభవ్యాంబుజాతి

మండితామరతరువల్లి కొండపల్లి.

క. ఇటువంటి కొండ: ల్లి

పుటభేదన మంత్రిమకుటభూషణ మరెరా

ఊటకవిభేదన ఘటనో

దృటుండు కుంటముక్కుల పినభైరవుఁడొప్పున

మల్లమంత్రి వంశవృక్షమీక్షింది పద్యములవలనఁ జెలియును.

సీ. మునివతాశరగోత్ర ముఖ్యజాడగు గుంటు

పలివెరుమలిరాజ భాగ్యమూర్తి

యారాజవర్ణన కాత్మజంజై యొప్పు

గుర ధైర్యనగరరాజ కొమ్మరాజ

కొమ్మయమంత్రికిఁ గూర్మినందనుఁడయ్యె

మనుమయామాత్యుఁ డమాత్యవళి

యామనుష్యులు నవతరించిరి మెండు

కొండురుచిట్టిన కోవిదుండు

గీ. పానఁగ నోబళమంత్రి తత్పుత్రుఁడయ్యె

దెలగయామాత్యుఁ డప్పదిగ్గీవకీర్తి

యట్టి తెలగయ్యకును బుట్టె ననమయశుండు
భైరవామాత్యుఁ డరిమంత్రిభంజనుండు.

గీ. ఘనులు నాచనసోమన కాశహస్తి
మంత్రిగోపన సింగనామాత్యనరులు
తమ్ములుగ రూపకీర్తి ప్రతాపములను
బ్రబలె నిల కుంటముక్కల భైరవుండు

ఆ. అట్టి భైరమంత్రి కనుకూలభాగ్య సౌ
భాగ్యగరిమ వెలయుఁబిన్ని యయ్యె
నక్కమాంబ తనయులనముల నలుపురఁ
గనియె గుణనముద్రిలనుచు బొగడ

క. వారెవ్వరనిన గంగన
ధీరుండు పెదమల్లనయును దీప్తయశశ్రీ
ధారుండు మల్లామాత్యుండు
భైరవుండుననంగ నఖిలభాగ్యోన్నతులై.

పై సీసపద్యములో నర్జింపఁబడిన వంశవృక్షమంతయు “హరిపదధ్యాన”
యనుసీసపద్య గీతమందలి తుది రెండుచరణములలో “మంత్రి పెరు
మాళ్ళకొమ్మయ మనుమయోబమంత్రి తెలగయభైరవ మల్లమంత్రి”
యనుకూర్చియున్నాడు.

పై సీసపద్యములో “గుంటపలి” వారనియున్నది. ఇది పోరపాటో
విలేఖకునికృత్యమో చెప్పఁజాలను. గుంటముక్కలయని నవరించుటకు
యతియంగీకరింపదు. గుంటుపలివారు కుంటముక్కలవారై నారని యన
రాదు. వారు నందవరీకులు వీరాఱువేలవారు.

ఈపద్యము ప్రక్షిప్తమనరాదు. ఇందలి పేరులు మరియొకపద్య
మందలినామములతో నరిపోవుచున్నవి. “కుంట-ముక్కలపెరుమాళ్ళు
పుణ్యమూర్తి” అని నవరింపవలసి యుండునని తోచుచున్నది.

కొక్కోక ముద్దితప్రతిలోఁ గవిత్తండి పేరు మూచనయని
యున్నది. అదిపారపాటు. కూచనయనియొండవలయును.

కొక్కోక కృతివలెయైన మల్లమంత్రికిఁ దిరుమల తిరువెంగళా
చార్యుఁడు గురువైనట్టి క్రిందిపద్యభాగమువలనఁ దెలియుచున్నది.

క. తిరుమల తిరువెంగళ

పరమకృపాభివిభవ భాగ్యాత్మునకున్.

నాచన, సోమనలనువారు మల్లమంత్రికిఁ బినతండ్రులు. నాచన
సోముఁడను మహాకవిని పీఠికిని సంబంధములేదు.

సకలసీతకథానకృతి ప్రేరకుఁడైన పినభైరవుఁడు మల్లమంత్రికిఁ
బెద్దయన్నగారగు గంగన్నకు దనయాఁడైనట్టి క్రిందిపద్యమువలనఁ దెలి
యుచున్నది.

“శ్రీమహితరూప పదసేవితసురేంద్రా !

క్షేమకరతల్పగత శేషగతశోభా !

భామహితగంగభిభు భైరవ ! సుధీప్య

ద్ధామ తిరువేంకట నిధానజగదీశా !

ఈపినభైరవునకుఁగూడ పాత్రబిరుదమున్నట్లు గంగాధినున్న యీక్రింది
పద్యము చెప్పుచున్నది. పాత్రచుహాపాత్ర బిరుదములు ఒరిస్సాప్రభు
వులగు గజపతులవలననే బ్రసాదింపఁబడు చుండినట్లు శాసనసాక్ష్య
మున్నది.

ఉ శ్రీలలనాధినాథుఁడత నీకుసుమాంబితమ్మాత్మి యప్పది

కృపలకిరీటర్తుకుచి భాసివదాబ్జుఁడు మిత్రనర్వహ

పాలని గుంటముక్క పినభైరవపాత్రుని నేలునత్కృపా

లోలుఁడు వేంకటేశ్వరుఁడు లోకములెప్పుడుఁ బోచుఁగావుతన్.

మల్లమంత్రికి గురువగు తిరువెంగళాచార్యుఁడే యీపినభైరవు
నకుఁ గూడగురువైనట్టి క్రిందిపద్యమువలన నూహింపవచ్చును.

క. గురుశ్శేఖర ప్రభావుడు
తిరుమలయాచార్యుఁ డాత్మదేశికుఁడన ను
స్థిరకీర్తి సప్తసంకల్ప
వరుఁడగు చినభైరవుండు ప్రతిదివసమునన్.

ఈచినభైరవునకు సకలనీతికథానిధాన రచనమునాటికి మల్ల
మంత్రి యనుకుమారుఁడుండిన ట్లీక్రిందిపద్యమువలనఁ దెలియుచున్నది.

క. వనితాజనకందర్పుఁడు
ఘనదాన ఘరాఘనంబు కమనీయవిభా
దినకరుఁడు కుంటముక్కుల
పినభైరవమల్లమంత్రి పృథుతరకీర్తిన్.

ఈకవికాలమును నిర్ణయించుటకు రెండ్రాధారములు కన్పట్టు
చున్నవి. కొక్కొకములో “రావిపాటి తిప్పరాజును సకలనీతికథానిధా
నముగా (శ్రీ)రాఘనిఁ బూర్వకపులుగా నుతించియుండుటచే నితఁడు
క్రీ. శ. ౧౪౭౦ కిఁ దరువాతివాఁడనుట స్పష్టము. ఈతనిగ్రంథము
లకుఁ గృతిపత్రులైన వారిరువురును గజపతులచేఁ బాఠశ్రీరుద్రముల
నందినవారగుటచేఁ గృష్ణా, గుంటూరుమండలములలో గజపతులు
పాలకులుగానున్న కాలములో నీతఁడున్నాడనుట నిశ్చితమైనవిషయము.
గజపతులు క్రీ. శ. ౧౪౭౦ మొదలు శ్రీకృష్ణదేవరాయలు కొండపల్లి
దుర్గములను జయించి (౧౫౧౫) వఱకు వినుకొండ ప్రాంతముల
యందున్నవారు. కావునఁ గవియీకాలమునందుండి యీకావ్యము
లను రచించెనని స్పష్టముగాఁ జెప్పవచ్చును. పినభైరవునకంటె
మల్లమంత్రి యిరువదేండ్లు వయసునఁ బెద్దవాఁడై యుండును. క్రీ. శ.
౧౪౮౦ ప్రాంతమునఁ గొక్కొకమును ౧౫౦౦ ప్రాంతమునఁ బురాణ
సారమును సకలనీతికథానమును రచించియుండునని తలంపవలసి
యున్నది. ఈమొత్తలిరువురును బురుషోత్తమగజపతికాలములోనుండి

యుందురు. ప్రతాపరుద్రగజపతి కాలములోఁ గూడఁ గొంతకాల ముంజిన నుంజియుండవచ్చును.

పినభైరవుఁడు తిరుపతియందలి పాపవినాశతీర్థమున నొకగండ శైలమును స్థాపించిన ట్లీక్రిందపద్యమువలనఁ గన్పట్టుచున్నది.

క. పాపవినాశనతీర్థ

వ్యాపారనిదర్శితాఘ వారణలీలా

టోప ఘనగండశైల

స్థాపిత వేంకటగిరింద్రసదనస్థితికిన్.

కుంటమక్కులవారి శాసనములు నాకుఁగన్పట్టలేదు.

వినుకొండ, కొండపల్లి రాజ్యములను బరిపాలించిన యిరువురు నియోగి బ్రాహ్మణప్రభువు లీతనిగ్రంథములకుఁ గృతిపతులగుటచే నీకవి గుంటూరుమండలములోని కొండవీటిసీమవాడయిన ట్లూహింసఁ దగియున్నది.

ఈతఁడు రచించిన రతికళాశాస్త్రము సంస్కృతమున వైస్య దత్తునిచే రచియింపఁబడిన కొక్కోకమున కాంధ్రీకరణ మైనట్టి క్రింది పద్యమునఁ దెలియనగును.

క. శ్రీవైస్యదత్తకాతుక

భావిత కొక్కోక సత్ప్రబంధనిగుంభ

ప్రావీణ్యాధిన కల్పక

లావాక్యము లెఱుఁగు తెరఁగులరయఁగవలయున్.

వైస్యదత్త పండితునకీగ్రంథరచనమువలనఁ గొక్కోకకవియనిపేరువచ్చి నది. దీనినాంధ్రీకరించుటచే దానును గొక్కోకకవియైనట్లు “గొక్కోక కవినకుండ” నని యితఁడు వ్రాసికొనియున్నాఁడు.

రతికళాశాస్త్రవిషయము లిందు విపులముగా వర్ణింపఁబడినవి. కవిచరిత్రకారులగు ప్రేరేళ్లలింగముపంతులుగారు “దీనికవిత్వము హృ

ద్యముగా నే యున్నను, నీతిమంతులు చమవఁదగినగ్రంథము కాదు". అనివ్రాసియున్నాడు. "నీతిమంతులు" అనువాక్యమునకు బదులుగా "దుర్బలహృదయు లగుయువకులు" అనియుంకిన సముచితముగా నుండును. లేకున్న కృత్రిక ర్తయుఁ కృత్రిధ ర్తయుఁ దుదకు వైస్యద త్తపండితుఁడను గూడ నీతిమంతులు గారని చెప్పవలసివచ్చును. శాస్త్రమే నాశనమయి పోవును.

ఇతి కవిత్వము ప్రోథమై సరసజనహృదయంగమమై యున్నది. శైలి తెలియుటకై కొన్ని పద్యముల నిట నుదాహరించుచున్నాఁడను. ఈగ్రంథము ముద్రితమై రహస్యప్రచారమునం దున్నది. కొక్కోకము

చ. యతివరవాక్యధేనువుల నప్పటి కప్పటి కర్థదుగ్ధముల్
బితికి మధించి పద్యమచి భీరుమనోహరభోగభాగ్యముల్
శతముఖుఁ డాదిగా సురలు సన్నుతిఁ జేయఁగ నొప్పుసారము
న్నతముగఁ జేసినాడ గవిసాధులు చేకొనుఁ డాత్మవీధులన్. ౧౮

నీ. పరిజన వాహన పశుపికళారికా

సారసంరక్షణ సలుపవలయు

గురుజనములయెడఁ పరమభక్తివహించి

చేప్పనూడిగమును జేయవలయు

సవతిపట్టున మహాసౌజన్యయై కూర్చి

సోదరిమాతృగాఁ జూడవలయు,

సవతిబిడ్డలఁ గాంచి సంఠసిల్లుచుఁ

దనదుబిడ్డలవలెఁ దలపఁవలయు

మగఁడు పరదేశమరిగిన మంగళంపు

సూత్రమేగాని శృంగారమాత్రముడిగి

యత్తమామల చేరువయందుఁ బాన్పు

నందు శయనింపవలయుఁ గులాంగనకును.

ఆ. ద్రాక్షవంశ ముణుగుదామర దంజోర్త
 లంబు విష్ణుకాంతలఁ దగఁ గూర్చి
 నాలుగవదిసంబు పాలతో నేపింప
 గర్భపూ నికెట్టికాంతకైన.

సకలనీతికధావిధానము:—

ఉ. ఆనసుధాధినాథుఁడు ప్రియంబున ముందట భూమిఁ గాంచె గో
 దానరివారిమగ్గుజనితాఘవకల్మషతాపి విస్ఫుర
 ద్దానకృశానుతీనీపరిదాహముభాగణదహ్యమానకా
 వ్లాననదృష్టి మేఘపటలస్ఫుటభాద్రపదాది శర్వరిన్.

ఉ. ఊర్వశ యేలయుండ మన మోశుకరత్నమ! యస్మదీయసం
 చారవిరోధముల్ కలసి నల్పుడ మన్నఁ దొలంగు చేంఱో
 కీరమ పూరుషు ల్బహులకిల్పివచాదు లనత్యభాషణుల్
 క్రూరులు వారిబోడ నొడగూడి మనంగలచే నధూమణుల్.

ఉ. పెట్టియనట్టికో ననుచు భిక్షకుఁ జేటికిఁ నచ్చి యందుఁజూ
 పట్టెడు పెట్టెనట్టునొని ప్రాప్తమథంబున కేగుదెంచి యా
 పెట్టియ కట్టువిప్ప బటుభీకరఋక్షము బిక్షుకాధమున్
 బట్టి భుజించ న్నవ్వుములు భాగ్యవిహీనుల కేలఁ గల్గెడున్.

చ. పనసరసాలపాట లులపాటిగ మత్తమమధ్యమాధముల్
 వినఁబడు బువ్వులేకయఁ ఫలింఁచియుఁ బూచి ఫలంబు నొందియున్
 ననిచి ఫలంబు లూరక వివాశముఁ బొందినయట్టిపాతికన్
 మును ఫలమిచ్చి పూచిఫలముల్ ఘటియింఁచియుఁబూచిపండియున్

ఈగ్రంథముదితప్రతులు మదరాసుప్రాచ్యుత్థిత పుస్తకభాం
 డాగారమునందున్నవి. పురాణసారమునుగూర్చి యొకానొకపండితుడు
 వ్రాసినవ్యాసమును జదివియున్నట్లు జ్ఞాపకముగ నున్నది. కాని
 యిప్పుడు స్ఫురణకు వచ్చుటలేదు.

ఈకవి యనేకసంస్కృతనీతిశ్లోకముల నాంధ్రీకరించి, యీగ్రంథమునఁ జేర్చియున్నాఁడు. మచ్చన కైదాఱుపద్యముల నీక్రింద నిచ్చెదను.

గీ. కన్నె చూపుఁ గోరు కనకంబుఁ గోరును
తల్లి చదువుఁగోరు తండ్రి బంధు
జనము కలముఁ గోరు సౌఖ్యభోజన మిల
జగతిగోరు నిదియ జగతి నురువు.

క. తనయింట మూర్ఖపూజ్యుఁడు
తనయూరం బ్రభువుపూజ్యతముఁడగు రాజున్
తనభూమి పూజితుం డగు
వినుపూజ్యులు సకలమునకు విద్యానంతుల్.

క. తేలునకుఁ దోక విష మగు
వ్యాళమునకుఁ బండ్లవిషము వనమక్షికకున్
బోలంగ శిరము విషమగు
కాలినఖలునకునువిషము కాయం బెల్లకే.

క. సుతుకడకు గురువుకడకున్
సతికడకున్ వేల్పుకడకు జనపతికడకున్
పతికడకుఁ బ్రియముగోరెడు
సతఁ డూరక రిత్తచేత నరుగుట డగునా?

□ మల్లమగ్రికి చురడలాంబ యిలువేల్పులయిన క్షీక్రిందిపద్యము వలనఁ జెలియుచున్నది. ఈదేవి యేయూర నున్నదియో తెలిసినేని, కుంట ముక్కులవారి నివాసము దెలియును. గాని యాయమ్మవారి నివాసస్థానము తెలియలేదు. కుంటముక్కుల యొక్క గ్రామమని తోచుచున్నది. కాని యది యెచ్చటనున్నదియు దెలియరాలేదు.

గీ. నన్ను తావాస జగదాంబ చుండలాంబ
తనకు నీలువేల్పుగా భూమిఁ దనరినాఁడు

గజపతియు నశ్వపతియును గారవింప
మహిని విలసిల్లె ధైరవముల మంత్రి.

అజమాఖాను, గజపతులయొద్ద యుద్ధంధఖాను మొదలగువారి
వలెనే సేనానాయకుడుగానో పరిపాలనాధికారిగానో నుండియుండును.
ఆతనిగూర్చిన వివరముల నెఱుంగవలసియున్నది.



126. వెన్నెలకంటి నూరనార్యుడు



ఈతఁడు నియోగిగ్రాహ్యుఁడు అవస్తంబనూత్రుఁడు; హరి
తనగోత్రుఁడు. అమరయామాత్య పుత్రుఁడు నూరనార్య పోత్రుఁడు
ఈతఁడు విష్ణుపురాణమును దెనిగించి పంటరెడ్డికులజుడగు రాఘవరెడ్డి
కంకితము చేసెను. కృతిపతి పలికినట్లుగా గవితననుగూర్చి యిట్లు చెప్పు
కొనియున్నాఁడు.

ఉ. ఈనిఖలంబుమెచ్చ నమరేశ్వరదేవుఁడు చూడఁ గృష్ణవే
ణీనది సాక్షిగా ననికిల్చిన రావుతుఁగేనభూవిభుం
గానకుఁదోలి వెన్నడిచికాచిన వేమయ్యున్నపోతభూ
జానికినత్రబంధము లొసంగిన వెన్నెలకంటివారిలోన.

సీ. భవ్యచరిత్రు నావస్తంబ మునినూత్రు
శుద్ధసారస్వత స్తోత్రపాత్రు
హరితనగోత్రపవిత్రు నాంధ్రభాషాకావ్య
రచనాభినయ విశారదుఁ బ్రబంధ
కర్తను వెన్నెలకంటి నూర్యుని మనుమని
జెరుకూరి యమరయమంత్రి

నత్పుత్రునాశు విస్తార విచిత్రమా
ధుర్యకవిత్వచాతుర్యశీలు

తే. నిజకులాచార మార్గైకనిపుణుఁబరమ
సాత్వికోదయ హృదయు పైష్టవపురాణ
వేది సారస్వవిద్యాప్రవీణ సుకవి
మానసియుని సూరనామాత్యకవిని

క. నన్నుఁ బిలిపించి పెద్దయు
మన్నించి గురూపచారమార్గములు సం
పన్నములుచేసి వినయము
దన్నెంతయుఁ బ్రోదిసేయుఁ దగ నిట్లనియెన్.

క. నీవిష్టాడాంధ్రభాషం
గావించుచు నున్న చంపుకావ్యమృగు నీ
శ్రీవిష్ణుపురాణము నా
కీలయు మదీయకీర్తి యిలఁగో నెగడన్

క. క్షితిలోనఁ బసిడి పరిమళ
యుతమై రత్నమును గూడియున్నట్లు సుమీ
కృతిశ్రీవిష్ణు పురాణము
కృతికర్తవు నీవు నేను గృతినతిగతుటన్.

పై నీనవద్యములోఁగవి తండ్రి పేరు 'చెరుకూరి' యమరయామా
త్యుడని యున్నది. ఆయమరయ్య కొన్నినాళ్ళు చిరుకూరునందుండు
టచే గాఁబోలు చెరుకూరి యమరయ్యుని యాతనికిఁజేరువచ్చియుం
డును. వెన్నెలకంటివారిలో నింకొకయమరయ్య యుండుటచే నాతనికి
నీతనికి భేదముతెలియుటకై యీతనిని చెరుకూరి యమరయ్యుని
పిలుచుచుండెడివారని యూహింపఁదగి యున్నది. అంతియేకాని చెర
కూరి యనునది గృహనామమృగ తలంపరాదు. గద్యలోఁ జెరుకూరి

శబ్దమును విడిచివేసి “ఇవి శ్రీమదమరనామాత్య పుత్రహరితనగోత్ర పవిత్రసుకవిజనవిధేయ వెన్నెలకంటి సూరయనామధేయ” అనియున్నది.

విక్రమార్కచరిత్రమును రచించిన జక్కయకవి చారిత్రమున నొక వెన్నెలకంటి సూర్యునిగూర్చి చర్చించియున్నాడను. ఆసూర్యుడు విష్ణుపురాణకృతి కర్తయగు సూరనాథ్యుని పితామహుడని గురుజాడ శ్రీరామమూర్తిపంతులుగారు కవిజీవితములలో వ్రాసియున్నారు. ఆసూర్యునకు, ఈసూరనాథ్యుడు మనుమని మనుమడని బ్ర. శ్రీ వీరేశలింగముపంతులుగారు కవులచరిత్రములో నుడివియున్నారు. ఈవిషయమును విమర్శించుటకు బునరుక్తియైనను బాధకులసౌకర్యముకొరకు విక్రమార్కచరిత్రమున వెన్నెలకంటిసూర్యునిగూర్చి చెప్పబడినపద్యము నీక్రింద వ్రాయుచున్నాడను.

ఉ. వెన్నెలకంటి సూర్యుడు వివేకగుణాధ్యుడు వేదశాస్త్ర సంపన్నుడు రెడ్డివేమ సరపాలకుచేత. మహాగ్రహారముల్ గొన్న కపింద్రకుంజరు డకుంతితేజుడు పెద్దతండ్రిగా నన్నుతిగన్న సిద్ధనకు సంతతదాన కళావిసోదికిన్.

ఈపద్యములోఁ జెప్పబడిన వేమసరపాలకుడనఁగా కీ. శ. 1820 మొదలు 1850 వరకును గొండ్లపీటిరాజ్యమును పరిపాలించిన ప్రౌలయ వేమారెడ్డియని వీరేశలింగముపంతులుగారు వ్రాసియున్నారు.

విష్ణుపురాణకర్త. పైనివ్రాసిన ఈనిఖిలంబుమెచ్చ అనుపద్యములో ననవౌతారెడ్డికి వెన్నెలకంటివారిలో నెవరో యొక కవిప్రబంధములను గృతియిచ్చినట్లు చెప్పియున్నాఁడేకాని అకవివేరెవరో చెప్పలేదు. ఈపేరుచెప్పబడినకవియును జక్కయకవి చరిత్రములోఁ “వెన్నెలకంటిసూర్యుడు” అనుపద్యములోఁ నుదాహృతుడైన సూర్యుడును ఒకవ్యక్తియే యని బ్ర. శ్రీ వీరేశలింగము పంతులుగారు తమకవుల చారిత్రములో నీక్రిందిమాటలలో వ్రాసియున్నారు.

ఈ రెండుపద్యములలోను సర్వంపఁబడిన వెన్నెలగంటియతఁ
డొక్కఁడే యనుటకు సందేహములేదు. మొదటిపద్యములో 'వేమ
నరపాలకుచేత మహాగ్రహారముల్ గొన్నకనింద్రాకుంజరు'డనియు,
రెండవపద్యములో "వేమయ యన్నపోతభూజానికి సత్ప్రబంధము
లొసంగిన వెన్నెలగంటివా"రనియుఁజెప్పఁబడియున్నను, వేమారెడ్డియు
నాతనిపుత్రిఁడైన యనపోతరెడ్డియు నేకకాలమునందే యుండినందున
వెన్నెలకంటి సూరయ్య తిండికొడుకులకిద్దఱికిని బ్రబంధము లంగీతము
చేసి బహుమానము నొందియుండవచ్చును. అంతేగాక యనపోతరెడ్డి
దండనాథుఁడుగా నుండి తండ్రిజీవితకాలములోనే ప్రసిద్ధిచెందియుండె
నని యెఱుఁగెగడ హరివంశమునందు స్పష్టముగాఁ జెప్పఁబడియున్నది.
వేమారెడ్డి చూడశకము 1820 వ సంవత్సరము మొదలుకొని
1849 వ సంవత్సరమువఱకును, ఆతనిపుత్రిఁడైన వేమయ యనపోత
రెడ్డి 1850 వ సంవత్సరము మొదలుకొని 1861 వ సంవత్సరము
వఱకును రాజ్యముచేసినందున వారియాస్థానమునం దుండినకవి
వెన్నెలగంటి సూరన్న యాకాలమునందే నిస్సంశయముగా నుండిన
వాఁడు. ఈకవి రచించిరి ననపోతరెడ్డి శంగీతముచేసిన ప్రబంధము
లేవో తెలిసినవికావు.

మనలో సాధారణముగా తాతకుమనుమనికి పెట్టుచుండుట
యాచార మయినందునఁ విష్ణుపురాణమును రచించిన యీసూరన్న
పయిసూరన్నకు మనుమఁడో మనుమనిమనుమఁడో యయియుండ
వలెను. ఈకవి తానుఅనపోతరెడ్డికి ప్రబంధములొసంగిన వెన్నెలగంటి
వారి వంశజుండననియు వెన్నెలకంటిసూర్యనిమనుమఁడ ననియు వేఱు
వేఱుగాఁ జెప్పకొనుటచేత నీతఁడు వేమారెడ్డికాలములోనున్న సూర
న్నకుమనుమనిమనుమఁడగుట స్పష్టము. కవి మొదటిసూరన్న కయిదవ
తరమువాఁడగుటచే నిరువురకును సూక్ష్మసంవత్సరములకంటె నెక్కువ
వ్యత్యాస ముండియుండవలెను. కాఁబట్టి యీకవి 1460 వ సంవత్సర
మునకును 1480వ సంవత్సరమునకు నడిమికాలములో నుండినట్లు నిశ్చ

యింపవలసియున్నది." పంతులుగారు వ్రాసిన యాయంశములన్నియు నూహాజనితములేకాని, యొకయాధారము ననుసరించి వ్రాసినవికావు. పంతులుగారియూహ సత్యమైనను కావచ్చును. అట్లుగాక వారిరువురును వేఱువేఱువృత్తులైనను కావచ్చును. విష్ణుపురాణకర్త, అనపోతారెడ్డికి సత్రబంధము లొసంగిన వెన్నెలకంటివా రని మాత్రమే చెప్పెను. కాని వేమారెడ్డియొద్ద నగ్రహారములను నైకొనినసంగతిని గూర్చి యేమియుఁ జెప్పలేదు వారొక్కరేయైనను నివ్వరై నను విష్ణుపురాణకర్త యెససూరనాద్యునికి తాతగాని, యాతనితాతగాని పెవద్యములోని సూర్యులలో నెవఁడును గాఁడు. వీరు వారికంటె భిన్నులు. వేమారెడ్డివలన నగ్రహారములను బడసినసూర్యుఁడుగాని, అనపోతారెడ్డికిఁ బ్రబంధములొసంగిన యాతఁడుగాని విష్ణుపురాణకర్త యొక్క పితామహుఁడో పితామహుని పితామహుఁడో యై యున్న యెడల నావిషయమును బైవద్యములో నాతఁడు స్పష్టముగాఁ జెప్పి యుండును. అట్లుచెప్పక అనపోతారెడ్డికిఁ ప్రబంధము లొసంగిన వెన్నెలకంటివారిలో నని యిర్దిష్టముగా చెప్పటే? అట్టి వెన్నెలకంటి వారివాఁడ ననిచెప్పుకొనుటకై మాత్రమే కవి యావద్యమును వ్రాసి యుండె ననుట స్పష్టము. అందుచే నాప్రబంధకర్తకును విష్ణుపురాణకర్తకును నడుమఁ గొన్నితరములు గడచియుండు నని భావింపవలసి యున్నది. ఎన్నితరము లనువిషయమును వేఱుమార్గమునఁ దెలిసికొనవలయును. ఒకప్పుడీసూరన యాతనివంశపరంపరలోనివాఁడు కాక, వెన్నెలకంటివారనిగృహనామముగల మరియొకవంశీయుఁడైనఁగావచ్చును. మనసూరనాద్యుఁడు విష్ణుపురాణమును పంటరెడ్డివంశసంజాతుఁడును యానపాలగోత్రుఁడు నైనరాఘవరెడ్డి కంకితముచేసె నని పైనిచెప్పియుంటిని. ఈరాఘవరెడ్డి అనపోతారెడ్డివంశీయుఁడని విష్ణుపురాణమునం దీక్రిందిపద్యములలో నున్నది.

ఆ. అట్టిపంటకులంబునందు నేడవచక్ర
వర్తి యున్న వేమవసుమతీశుఁ

డుద్యవించి కీర్తియును సత్ప్రతాపంబు
నెసంగ భూమి నెల్ల యేలుచుండె.

- క. తనబ్రతుకు భూమిసురులకుఁ
దనబిరుదులు పంటవంశధరణీశులకున్
దననయము భూమిప్రజలకు
ననవేమన యిచ్చె గీర్తి నధికుం డగుచున్.

ఈపద్యములనుబట్టి రాఘవరెడ్డి అనవేమారెడ్డి వంశములోని వాడని కవి చెప్పనుద్దేశించినట్లు తెలియుచున్నది. విష్ణుపురాణ చతుర్థాశ్వాసాంతపద్యమునఁ గృతిపతిని “అనవేమక్షితిపాన్వయోత్తమ” అని సంబోధించియుండుటచే రాఘవరెడ్డి యనవేమునివంశీయుఁ డనిచెప్పుటయే కవియుద్దేశమైనట్లు స్పష్టపడుచున్నది. కాని యనవేమారెడ్డికిని యీరాఘవరెడ్డికినిగల సంబంధమునుగూర్చి కవి యేమియుఁ జెప్పక, యీక్రిందిపద్యములలో రాఘవరెడ్డి పూర్వులను జెప్పుచు “అపంటవంశమున” అని ప్రారంభించియున్నాఁడు. చూడుడు.

- క. అపంటవంశమునఁ గుల
దీపకుం డగులింగశౌరి తేజోధికుండై
యేవారె గీర్తిలక్ష్మికిఁ
బ్రాహ్మై తొల్లింటిరెడ్డిరాజులకరణిన్.


- క. ఘనుఁ డాలింగారెడ్డికిఁ
దనయుడు కీర్తిప్రతాపధాముండు తేజో
ధనుండై పేరమరెడ్డి సు
జనవినుతుండు ఘట్ట భాగ్యసంపద వెలయన్.

- క. పేరుగల లింగయప్రభు
పేరన కుడుముంచె సుతుండు మొపున్ సొంపున్
జారునము యశముగల త
మ్మారెడ్డి సమస్త జనులు ప్రస్తుతీకరియన్.

క. ఆతమ్మక్కి తిపాలుఁడు
 పాతివ్రత్యమున నకలభాగ్యశీలన్
 సీతకుఁ బ్రతిపచ్చిన వి
 భ్యాతగుణాలంబ మాచమాంబ వరించెన్.

తే. అనధూటికి నుదయించి రమితగుణన
 మగ్రవైభవు లత్యంతమహితయశులు
 బసవశౌరియు నన్నయప్రభువరుండు
 లింగవిభుఁడు ననంగ నుత్తుంగయశులు.

ఈపద్యములనుబట్టి విష్ణుపురాణకృతిభర్తయగు రాఘవరెడ్డి వంశ
 వృక్షము నీక్రింద నిచ్చుచున్నాఁడను.



పంటరెడ్డిలో ననవేమారెడ్డి ప్రభ్యాతిపురుషుఁ డగుటచే నా
 తనివంశమువాఁ డని చెప్పటయే కవి యుద్దేశ మైనట్లు "ఆపంటవం
 శమున" అనుపద్యమువలన మనము గ్రహింపఁదగియున్నది. అనపో
 తారెడ్డికిఁ బ్రబంధము లొసంగిన వెన్నెలకంటివారి వంశీయుఁడనని
 తననుజెప్పకొనినట్లే కవి కృతిపతినిగూడ "అనవేమక్కితిపాన్వయోత్త
 ముఁ"డైనట్లు వర్ణించియున్నాఁడేకాని నిజముగా నీరాఘవరెడ్డి యన

వేమారెడ్డి పృథ్వీవంశము లోనివాఁడు కాఁడు. అనవేమారెడ్డి కీరా
ఘవరెడ్డి దాహిత్రవంశములోనివాఁడేమోయని కొందఱు సంశయించిరి.
కాని యందును సత్యములేదు బ్ర.శ్రీ వీరేశలింగముపంతులు
గారు శ్రీనాథచారిత్రములో “అనవేమమహీపాలునికిఁ బుత్రసంతతి
లేదు. ఒక్కకుమారితమాత్ర ముండెను. ఆమె భక్తేశ్వరచోళస్వపా
లపుత్రుడైన భీమస్వపాలునకు భార్యయ్యెను” అని వ్రాసియుండిరి.
ఈవాక్యములవలన, అనవేమారెడ్డికిని, రాఘవరెడ్డి వంశమునకును
బృథ్వీవంశసంబంధములేదని ధృవపడినది కాదా !

పోలయవేమారెడ్డియొక్కయు నాతనిసోదసులైన మారారెడ్డి
అన్నారెడ్డి, మలారెడ్డి యనువారల యొక్కయు వంశవృక్షములను,
ఎత్తాపెగ్గడ శ్రీనాథాచార్యుల చారిత్రములలో నిచ్చియున్నాఁడను.
వానిలో నొక్కడను లింగారెడ్డిపేరు లేకపోవుటవలన నీవంశమునకును,
వేమారెడ్డి వంశమునకును సంబంధమేలేదని తోచుచున్నది. విష్ణు
పురాణకృత్యాదియందు “రావూరి రాఘవరెడ్డి, రావూరి పేరయతమ్మ
విభుఁడు” అనినర్ణించియుండుటచే గృతిపతిగృహనామము రావూరి
వారని స్పష్టమగుచున్నది. వేమారెడ్డి గృహనామము దేసటివారు
కావున వారికిని వీరికిని నజాతీయ సంబంధములేవి దాయాదిసంబంధ
ములేదని చెప్పవచ్చును. కావున వేమారెడ్డినిబట్టి కృతిపతికాలనిర్ణయ
ముచేయ యత్నించుట, వ్యర్థప్రయోగము.

వేమారెడ్డి, అనవేమారెడ్డి ప్రభువులకాలములోనున్న వెన్నెలకంటి
సూర్యునిబట్టి కాలనిర్ణయముచేయుచు గురజాడ శ్రీరామమూర్తి పం
తులుగారు కవికాలము క్రీ.శ. 1378-1428 అనియును వీరేశలింగము పం
తులుగారు 1460-1480 అనియును నిర్ణయించి యున్నారు. కాని అనిర్ణ
యము నయైనదికాదు. ఆ వెన్నెలకంటి సూర్యునకును విష్ణుపురాణ
కర్తకును తాత-మనుమలసంబంధముపై ధృవపడనవుడు, ఆసంబంధ
ముపై నాధారపడిన కాలమును సరిగానుండదుకదా !

వెన్నెలకంటి. వెంకటాచలకవి తన శ్రీకృష్ణ విజయప్రబంధమున
నీనూరనార్యు నీవిధముగ నుతించియున్నాడు.

నీ. నూరపకాంతిచే నూర్యప్రకాశుండు

వేదాదివిద్యల వెలసినాడు

విష్ణుపురాణంబు వేడుకఁదెనిగించి

విమలయశంబున వెలసినాడు

రావూరి బసవన్న రమణతోనిచ్చిన

యలమొగుభూ రగ్రహారమండె

వెలుగోటి తిమ్మభూవిభునిచేఁ గొనియె

దానాందోలికాచ్చత్రమగు పదవిని

తే. కవిరపుట్టిల్లు వెన్నెలకంటి యిల్లు

ననెడు పౌరుషనామధేయంబు నిలిపె

నరనగుణములు గలిగినసాధుసుకవి

మాననయుండు నూరనామాత్యనరుండు.

ఈపద్యమునుదాహరించుచు శ్రీరామమూర్తిపంతులుగారు కవికాలము
క్రీ. శ. 1378-1428 అని నిర్ణయించినారు. ఈపద్యమునే యాధారము
గాఁ గైకొని విష్ణుపురాణ ముద్రితప్రతికిఁ బీఠిక వ్రాసిన శేషాద్రిరమణ
కవులు పై పద్యములోఁ జెప్పబడిన వెలుగోటి తిమ్మభూపాలుఁడనఁగా
క్రీ. శ. 1588 వ సంవత్సరములో నెలకొల్పఁబడిన పొదిల దుర్గాలయ
మునందలి శాసనములో వ్రాయఁబడియున్న “రేచర్లగోత్రోద్భవులైన
వెలుగోటి పెదతిమ్మానాయనింగారి పౌత్రులైన కొమారతిమ్మానాయ
నింగారి పుత్రులైన కుమారకుమార చింతిమ్మానాయనింగారను మువ్వు
రిలోను రెండవ తిమ్మానాయకుండనియు నాకాలమందున్న కవి క్రీ. శ.
1580-1585 లోగా నుండియుండెననుట సత్యమనియు వ్రాసియున్నారు.
వేటూరి ప్రభాకరశాస్త్రిగారు ప్రబంధరత్నావళి పీఠికలో విష్ణుపురాణ
కృతిపతియగు బసవయరాధువుని శాసన మొకటి నెల్లూరిశాసన సం.

పుటములలో నున్నదనియు దానినిబట్టి కృతిపతి 1526-29 ప్రాంతమున నున్నాడనియు వ్రాసినచేప్పుడు నాశాసనమును జూచి విమర్శింప వలసిన యవసరమున్నదనియు నీయంశము పీఠికయంతయుఁ ముగిసిన విధవఁ జూచుటచేఁ జర్చింపఁజాలకపోతిమనియు శేషాచార్యుని కవులు పీఠికలో వ్రాసి యున్నారు.

ఆశాసనమును జూచినచోఁ కవికాలము క్రిష్టమగునని తలంచి యానంపుటమును జదువఁగా భనవయ్యగ్రామవరెడ్డి వ్రాయించిన రెండు శాసనములందుఁ గన్పించినవి.

మొదటిది నేల్లూరిమండలములోని కనిగిరితాలూకా యందలి దాసాలవల్లి గ్రామమున అంకాలమ్మగుడికి దక్షిణమున నున్నది. రెండవది ఆతాలూకాలోని పెద్దఆలవలపాడు గ్రామమునద్ద నదిలోని శిలపై నున్నది. ఈరెండు శాసనములును తెలుఁగులో నున్నందున వాని నీ క్రిందనిచ్చుచున్నాఁడను. మొదటిది:—

“శ్రీమతే రామానుజాయనమః స్వస్తి శ్రీ జయాభ్యుదయ శాలి వాహన శకవరుషంబులు ౧౮౭౦ అగు నెట్టి నర్వభారినంవత్సర ఆషాఢ శు. ౧౧ ఆ. చతుర్వినవాధీశ్వర అఖలాండకోటి బ్రహ్మాండనాయు కుండైన వెలిగొండ శ్రీతిరువెంగళాతన్ని మీదాసులు రావూరిరాగా నరెడింగారను వెలిగోటి రంగానాయని కొమాకుండు తిమానాయనిం గారున్న అనంతమైన దండములు సమర్పించియిచ్చిన ధర్మశాసనం॥ పుద్ధగిరికింజెల్లిమానాయకాళిలోని కనకగిరి మునునూరి పోలచర్లకుం జెల్లి దాసవీరలైగ్రామము కొండమరుగయ్య వారికిన్ రావూరిబసువారెడింగారికిన్ని వెలిగోటి రంగానాయనింగారికిన్ని పుణ్యముగాను అంగ రంగవైభవాలకున్న అమృతవళ్ళకున్న ఆచంద్రావర్తస్థాయిగామూ యీగ్రామం నుంకంచూపుటో యనిమోదలుగాను దేవునికి దారా వోసి సమర్పించియి స్తిమి యీపుణ్యనకు యవ్వరు తప్పినడచినాను తమ మాతృపితృలాముసంవారిని గోవును బ్రాంహ్మని వారణాసిలో

స్వహస్తాస్తదశేసివదోపాసపోదురు మురిసితప్పినడచిర్నాకుఖశేసినమున్ను
గాడిదెసిశినమును కుడిచినవారు "శ్రీదానపాలన యోగ్యభ్యేదానా
భ్యేయ్యాను పాలుసంజానాస్వర్ణమవాప్నోతి పాలునాదమచ్చతం ఫలం
స్వధత్తైర్దుగుణం పుణ్యం వరదత్తానుపాలనం వరదత్తాపహారేణ స్వద
త్తం నిష్ఫలంథవేత్" శ్రీ,

రెండవ శాసనము: శ్రీ శ. గి. ౧౭౭౭ వ సంవత్సరము నాటిది.
శుభామస్తు స్వే స్త్రీ శకవర్షరబులు గరరౌ అగు చోటిపుష్ప
శుద్ధ గి. గురువారమున్న సోమగ్రహణమున్న తమన పుణ్యకాలం
అందును జగన్మోర్చిగండ స్థంగ్రామధనుంజయ. హేమాద్విధానచింతా
మణిపట్టులలాట రాయబనునశంకర బిరుదాంకుండు అశన రావూరి
రాఘవరెడ్డింగారు తమతండ్రి బన్వరెడ్డింగారికిన్ని తమతల్లి అమలాంబి
కకున్న పుణ్యమఘనట్టుగాను లింగాలకొండ సోమేశ్వరునికిన్ని బగాది
గంగకున్న సాష్టాంగమున్న తల్లియుపైట్టి సమర్పించిన ధర్మశాసన
ముకు కొండమర్పుయ్యంగారు మానాయకంరాను ఇచ్చిన కనగిరి
పోలచెర మునుందూరిసీమలో గంగపట్నం సోమేశ్వరునికిన్ని బగాది
గంగకున్న సోడసోపచాలకున్న సమర్పింపిమిగాన ఇధర్మనువెన్వ
తురప్పినాను. గంగక ర గోవును బ్రాహ్మణిచంపెన పాపానోపువారు.

మొదటి శాసనము: శ్రీ శ. గి. ౧౭౭౭ వ సంవత్సరము నాటిది.
రెండవ శాసనము: శ్రీ శ. గి. ౧౭౭౭ వ సంవత్సరమునాటిది. దానమిచ్చిన
గ్రామములు ఉదయగిరి రాజ్యముక్రిందనున్నవి. ఉదయగిరి దుర్గమా
శాలమున శ్రీకృష్ణదేవరాయలపాలనములోనుండెను. శాసనములలో
జెప్పబడిన కొండమర్పునయ్యంగారునగా శ్రీకృష్ణదేవరాయలకడ మం
త్రుపదవిలో నున్నరాయసం కొండమర్పునయ్య యన్నబాగ్మూలుడు.
నాళునతిమ్మరునయ్యయు, కొండమర్పునయ్యయు, గృష్ణరాయలవద్ద మం
త్రులుగానుండిరి. కొండమర్పునయ్య ఉదయగిరిదుర్గమునకు బరిపాలకు
డుగానున్నప్పుడు ఉదయగిరి రాజ్యములోజేరిన కొంత ప్రదేశమును గృహ

బ్రహ్మభూతమునకుఁ బన్నుకట్టుపద్ధతిమీఁద రాఘవరక్షియు వెలుగోటి
తిమ్మానాయుఁడును గుత్తుఁ దీసికొని యుద్ధి నట్లు శాసనములయందలి
“మానాయంకరానికి యిచ్చిన” అనుమాటలవలనఁ దెలియుచున్నది.

ఆకాలములో నట్లునాయంకరమునకుఁ దీసికొనినవారు, దేవ
బ్రాహ్మణులకు దానిమిచ్చునాచార మున్నట్లు చాలశాసనములవలనఁ
గనవచ్చుచున్నది. ఇంగ్లీషుదొరతనము యన దేశమునఁ బ్రారంభమగు
టకుఁ బూర్వమిట్టియధికారము గ్రామమందలి పెద్దకాపులకును గ్రామ
ములను గుత్తచేసెడివారికిని సూడ నుండినట్లు శాసనములవలనను చాస
పత్రిములవలనను గ్రామలెక్కలవలనను గనుపడుచున్నది. ఈదాస
కర్తలున్న నుదయగిరిరాజ్యమునకు లోబడినయొక చిన్న స్తంభాసము
నకు వివాటకులని యూహింపఁదగియున్నది. శాసనకర్తలకాలము
స్పష్టమయినది. కావున దీనిని బట్టిమనసూరనార్యుఁడు, పద్మనాభి
శతాబ్దిని బూర్వార్థమునం దున్నవాఁడనుట స్పష్టము. శాసనకర్తయై
రాఘవరక్షి తలిదండ్రులనామములును విష్ణుపురాణమునఁ జెప్పఁబడిన
కృతిపతిలిదండ్రుల నామములనొకటియే యగుటవలన నీశాసనకర్త
యే విష్ణుపురాణకృతిపతి యనుటకు సం దేహము లేదు.

మొన్నలకంటి వేంకటాచలకవి చెప్పినవెలిగోటి తిమ్మభూవిభుఁడు
మొదటిశాసనమందలి వెలిగోటిరంగనాయనికుమారుఁ డైనతిమ్మానా
యఁ డనియనుటకును సం దేహింపఁబనిలేదు. కాని శేషాద్రిరమణ
కవు లనుకొనినతిమ్మానాయఁ డీతిమ్మానాయఁడు కాఁడు. ఆతిమ్మానా
యఁడు కుమారతిమ్మానాయఁడు. ఈతిమ్మానాయనికి గుమారశబ్దము
లేదు. శాసనకర్త యైనతిమ్మానాయనితండ్రి రంగనాయఁడు శేషా
ద్రిరమణకవు లిచ్చినవంశావళిలో రంగనాయఁడు లేఁడు.

వేంకటాచలకవి వ్రాసిన నీసపద్యములో సూరనార్యుఁడు
‘మొగుల్మారు’ రావూరి బసవన్న చేనగ్రహారముగాఁగై కొనినట్లు

ప్రాసీయన్నాడు కాని యదిసత్యముగాదు. కృతిపతియే కవి కగ్రహార మొసంగిన ట్లే కిందివచనములో గవిచెప్పియున్నాడు.

“వ అని బహుమానపూర్వకంబుగా గంధాక్షతంబు లొసంగి కనకమణి భూషణాంజరంబులు గట్టించి కర్పూరసహితంబుగా దాంబూలంబునమర్పించి, తమతండ్రిపేర బసవాపురం బనునగ్రహారబేళ భోగంబుగానొసంగి గారవించిన నేనును బరమసంతోష పరిపూర్ణ హృదయుండనై మదియప్రీతికావ్యకన్యా మనోహరుండగు రావూరి బసవభూపాలురాఘవు వంశంబభివర్ణించెద”.

ఈ మొగుల్పూరునకే బసవాపురమని పేరిడియుండను. ఈయగ్రహారము నిచ్చినప్పుడు బహుళా యేతామృతాననమో వ్రాయించి యుండును కాని యదిబయల్పడలేదు. ఆయగ్రహారమిప్పుడెవ్వరికింక నుండెనో తెలియదు. అనంతయుండగు వేంకటాచలకవి యాయగ్రహార విషయమునుగూర్చి యేమియువ్రాసినట్లు కనుపడదు మొగుల్పూరు నెల్లూరుమండలమున గందుకూరుతాలూకాలో నున్నది.

ఈసూరనార్యుడు పదునారవ శతాబ్దియం దున్న వాడని స్పష్టమగుటచే వేమారెడ్డికాలములోనున్న సూరనార్యున కీతడు మనుమడనివ్రాసిన శ్రీరామమూర్తిపంతులుగారియూహలును, మనుమని మనుమడనివ్రాసిన వీరేశలింగముపంతులుగారి యూహలును సత్యములు కావని స్పష్టమగుచున్నది.

కృతిపతికిఁ దండ్రియైన బసవభూపాలునకు పంకులూరి యన్న యాశ్వుడు గురువై వట్టి క్రిందిరెండు పద్యములవలన దెలియుచున్నది.

సీ. వినుతనానావేద వేదాంగశాస్త్రపు

రాజేశికాన నిర్వాహకుండు

తైవవైష్ణవ సౌరశాస్త్రగాణాపత్య

మంత్రతంత్రాగమ మర్చవిదుడు

పరమపావన పరావశ్యంతి మధ్యమా

వైఖరీమార్గప్రవర్తకుండు

ఆధారమణి పూరకాది పంకజస్మృతి

నిశ్చి ప్రపంచ దశాక్షరుండు.

తే. కావ్యనాటకాలంకార భవ్యమూర్తి

పరమగురుగ్రంథదాయప్రభావనిరతుడు

డగుచు ఘోషియరాయవిఖ్యాతి నొండె

బంగులూ రన్నయార్థుండు బ్రహ్మవిదుండు.

ఆ. అట్టివంగులూరియన్నయార్యుని

కరుణపడసి సిరుల గాంచి మించె

రసిక శీఖరుండు రాఘోరితమ్మయ

బసవభూవిభుండు వసుధయందు.

కృపిపతియైన రాఘవరెడ్డికి దిరుమలతాతార్యుని మనుమ
డైనసింగరాచార్యుడు గురువైన ట్టికిరిదిపద్మమలవలన నెఱుంగ
వగును.

క. ఆరణ్యారాచార్యుడు వి

ఖ్యాతయశోధనుండు సింగనార్యుడు వెలసెన్

భూతలమునందు దిరుమల

తాతయనంశమున నకలధర్మజ్ఞుండై

నీ. వేదాంతవిద్యావివేకి వడ్డర్చన

పారంగతుండు పరావర రహస్య,

వేదిబ్రహ్మాండాదివిధపురాజ్ఞుఁ

డనమానధర్మశాస్త్రాభినేయ

కుశలుండు పరమార్థబోధితుం డఖిలార్థ

రక్రియానిపుణు డవశ్రకావ్య

నాటకాలంకారనానాకళాభిజ్ఞః

దుభయభాషాకవితోజ్ఞైలుండు

తే పరమవైష్ణవమార్గతత్పురుండు కీర్తి

ధనుండు తిరుమలతాతయ్య మనుమడైన

సింగరాచార్యగురువుగా సేవసేసి

రమణః జెలువొందె బసవరాఘవుండు.

పై కందమున సింగరాచార్యునితిరుమలతాతయవంశమున జన్మించినట్లు చెప్పి, సీసవద్యమున నాతనికి మనుమడనియే చెప్పినాడు.

కృతిపతికిఁ దల్లి యైనయమ్మలాంబసీతృప్తవంశమునుగూడ కవి యైదాదీపద్యములలో వర్ణించియున్నాడు. అందు రెండుపద్యములను వ్రాయుచున్నాడను.

ఆ. ఘనతనశ్వదాన, గజదాన, దీక్షాగు

రుండు నాఁగ నవనిరూపికికి

నట్టిమేటితాత యల్లూరియనమార

విభుండు పాకనాటవిస్తరిల్లె.

క. ఆయనమూరనపుత్రుండు

సాయనిపారుషము యశము భాగ్యమువిభవ

శ్రీయును గలవెమ్మమహీ

నాయకరత్నంబు పాకనాటను వెలసెన్.

ఈతని తనయయేయమ్మలాంబ.

కృతిపతివంశమును బాలపద్యములతోఁగవివర్ణించియున్నాడు.

గ్రంథవిస్తరభీతిచే వాని భూమి నుదాహరింపక కృతిపతిని నాతనితండ్రిని వర్ణించిన రెండుపద్యములనుమాత్ర ముదాహరించి యాకవిచారిత్రమును ముగించెదను.

సీ. శటకాధిపతి యైనగజవతిరాజుచే

బలిలేనిపల్లకివడవి నొండె

మహిమచేగర్జాటమండలాధిపునేతఁ

గడలేనిరాజ్యభాగములుగాంచె

జాగ్రహవమున రాజిల్లి మెఱయఁగా

మలకవడర నుమ్మలికజేసె

దెలగాణభూములఁ గలమన్నెవారిచే

బలవంతుమునను గవ్వములు గొనియె

తే. బాటుధూటినిరాఘాటఘోటకావ

శీఖులోద్ధూతవిబిడధూళీవిలిప

మండితాల్పాంగనాకుచమండలుండు

సీ. చూడనేర్చిననాఁడె చూక్షగజనేర్చెను

గవిగాయకులయిండ్లలోగలిమి గలుగ

నవ్వనేర్చిననాఁడె నవ్వంగనేర్చెను

ధనలోభులైనదుర్మనుజుపతులు

బలుకనేర్చిననాఁడె బలుకంగనేర్చెను

నుజనగుమ్మలముగా నూన్మలంబు

నడవనేర్చిననాఁడె నడవంగనేర్చెను

మహాసీయ మగుధర్మమార్గమునను

తే. జదువనేర్చిననాఁడె తాఁ జదువనేర్చె

ద్యాగసిద్ధాంతవేద్యంబులైనకథలు

రాయవేశ్యాభుజంగుండు రఘుకీర్తి

రతుండు రావూరిబసవయ రాఘవుండు

విష్ణుపురాణము సంస్కృతమున తెండుభాగములుగా నున్నది.

మొదటిభాగమున విష్ణుదేవునిమాహాత్మ్యమును దెలుపుకథలు, శ్రీకృష్ణ చరిత్రమును గలవు. ఆభాగమునే సూరనాట్యండు డాంధ్రీకరించెను.

రెండవభాగమున ధర్మవిషయములు, ప్రథమాహార్యములు, అర్థ శాస్త్రము, వేదాంతము మొదలగువిషయము లున్నవి అభాగము నీతఁ డాంధ్రీకరింపలేదు. నన్నయభట్టు శ్రీమహాభారతమును వర్ణించిన పద్యముననుకరించి యానూరణకవి విష్ణుపురాణము నీక్రిందిపద్యములో వర్ణించియున్నాఁడు.

సీ. వేదంబులకు నెల్ల వేదంబు ధర్మశా

స్త్రంబులలోపల ధర్మశాస్త్ర
మాగమార్థములలో నాగమార్థం బగు

జ్యోతిషంబులలోన జ్యోతిషంబు
బహుపురాణములలోపల బుర్రాణం బితి

హాసంబులం దితిహాస మఖిల

నీతిశాస్త్రములలో నీతిశాస్త్రము మహా

యోగవిద్యలలోన యోగవిద్య

తే. కావ్యములలోనఁ గావ్యంబు భవ్యతరము

నకలలోకైక వేద్యంబు నకలమన

చిత్తరంజనకారణం బుత్తమంబు

క్షోణి నొప్పారు విష్ణుపురాణ మనఘ.

కృతిపతినివాసము. నెల్లారుమండలమందలిగుడ్డూ రయిన ట్లిక్రింది పద్యమునలనఁ దెలియుచున్నది.

సీ. శారీరమేతుఁడై గరిమతో నేవీట

నేపారునీలకంఠేశ్వరుండు

వారాళికన్యతోవర్తిండు నేవీట

గిరిభేదినుతుఁడై ప్రాణేశకవుండు

యోగినీసహితయై యొప్పారు నేవీట

బసిడిపోలేరమ్మ భవునిమ్మ

పాపవినాశయై పశ్రీవహించు నేవీట

మన్నేట మన్నేటిమార టగుచుఁ

ఆ గుంజరములు వేయి గొలువంగ నేవీటఁ

గొడగుచక్కనర్తి పుడమి యేలె

నట్టిరాజధానియై యొప్పుగుడ్లూరి

నొనర నేలుచుండి యొక్కనాఁడు.

నీలకంఠేశ్వరస్థాన మైనయూగుడ్లూరునందే కవిత్రియములోని యెత్తాపెగ్గడ కొంతకాలము నివసించియున్నట్లు భారతారణ్యపర్వ మునం దున్నది.

ఉ. ఎవ్వనిమూర్తి నార్తి యొకయించుక లేదు సభాంతరంబులం
దెవ్వఁడ పూజ్యుఁడై మెఱయు నీజనులెల్ల నదావిధేయులై
యెవ్వని నాశ్రయింపుదు రహీనవచో విభవాభిరాముఁడై
యెవ్వఁడు తేజిల్లునతఁడెప్పుడు నీకృపవాఁడు భార్గవీ.

ఉ. మొలనుగంధి నామనసుమోహము నాఱడినెట్టి నీవు న
న్నొల్లక వీడనాడెద నయోతగవా మగవారిచిత్తముల్
పుల్లసిల్లంగఁ జేయుఁ బొరపొచ్చెము లాడఁగ నాఁడువారికే
చెల్లును జెల్లఁబోవ్రీరము చెడ్డఁబుఖంబును దక్కదయ్యెగా.

127. పెదపాటి సోమయ్య

ఈకవి 'అచుణాచలపురాణము, కేదారఖండము, త్రిపురవిజయము, శి. జ్ఞానదీపిక యను నాలుగుగ్రంథములను రచించెను. ఈగ్రంథములిపుడెక్కడను గానరావు. ఈతని గ్రంథములలోని పద్యములు కొన్ని ఆంధ్రసాహిత్యపరిషత్తు నందున్నయుదాహరణ గ్రంథములో నున్నవనియుఁ గొన్ని జగ్గన ప్రబంధరత్నాకరములోనున్నవనియుఁ దెలుపుచుఁ శ్రీ వేటూరి ప్రభాకరశాస్త్రిగారు ప్రబంధ రత్నావళియందు వానిని బ్రకటింపియున్నారు.

ఈతనికవనము సరనమై ప్రాథమయునదిగా నున్నది. శైలి తెలియుటకై కొన్ని పద్యములనిట నుదాహరించెదను.

అరుణాచలపురాణము:—

సీ. ప్రతిభావిలంఘితభారతబహుకథా

ఘట్టు నన్నయభట్టు గడుభజించి
యుభయభాషాప్రాశ్నిమోద్యన్మహా రాజ్య
భాజి దిక్కనసోమయాజి బాగడి
వాక్ప్రతోషిత దక్షవాటిమహస్థాన

భీము వేములవాడభీము గొలిచి
భావబంధనిబంధ పరమేశబిరుద ప్ర
శర్ము నెఱ్ఱయశర్ము సన్నుతించి

గీ. భారతీహారు భవదూరు బ్రణుతి సేసి
సుకవికులసోము నాచనసోము నెన్ని
నవ్యకవితాననాథుశ్రీనాథు దలచి
సరిసనకాలాంధ్రకవుల కంజలియొసర్చి

కేదారఖండము:—

మ. పదలాలిత్యము వర్ణమధ్విమును శబ్దసైర్యమున్ మంగళా
స్పదభావంబును రాజయోగ్యతయుదోషస్ఫూర్తి రాహిత్యమున్
సదలంకారవిశేషముం గలిగి పితృప్రాణసౌభాగ్య సం
పదమై తేజియబొలి కాలనల్లదా! సద్యంబు హృద్యస్థితిన్.

సీ. లలిఁ గావ్యనాటకాలంకారములు చూచి

శబ్దప్రపంచంబు జాడఁజేలిసి

స్వర్ణోద్భవవ్యక్తి వర్ణగ్రహరిమి

తన్నీర్ధరాక్షచింతనము తెఱిగి

గణరూపదేవతాగ్రహమైతి సక్రూర

మాతృకాపూజాదిమార్గ మెఱిగి

జల్లి విక్రయ కాకుపోల్లువ్యర్థముద్రాధ

విరనంబు గామ్యోక్తి పరిహరించి

గీ. కవిత పెప్పినఁ దగుఁ గాక కవిసి నోర

కొలఁదు లివ్వల నవ్వలఁ గూర్చి తెచ్చి

దిట్టకూళతనంబున పట్టో బిగిని

గావ్య మనిచెప్ప మత్తురే కవిజనములు.

తిరువురవిజయము :—

నీ భూవిశ్వంధరాభూతంబు రథము త

ద్రోణమధ్యమునఁ బొల్చు తాయ విల్లు

విల్లువెంబడి దిక్కువెలుఁగులు చక్రముల

చక్కారీ కులపతి చారునారి

నారిఁ బట్టఁగఁబాటు నాగరకపుగజీ

గజీమీఁద విహరించు ఘనశరంబు

శరము నాభిని గన్న శతవృద్ధు సారథి

సారథిమాటలు సైంధవములు

గీ. గాఁగ నేఁగి వేఁగఁ గడకతోఁ బురములు

గెల్చి నచ్చి గెలుపు గిరిజతోడఁ

జెలఁగి చెలఁగి చెప్పి చెలువొందు శంభుండు

గాచుఁ గాత మనలఁ గరుణతోడ.

శివజ్ఞానదీపిక :—

క. సుకవులు పలుకఁగఁ గెళవులు

కుకవు చా రుతు రార ! కొలకులభ్రమర

ప్రకరము ర్ముంక రింపఁగ

‘బెక బెక’ మన కేలమాను భేకము లవలన్,

నీ బవరాన సూతుఁడై పాదున కాతండు

వచ్చినాడీతండు మెచ్చినాడు

చంచెత్తప్పాన్నూర్తి బంచాన్తు. నాతండు

పెంచినాఁ డీతండు నొంచి నాఁడు

శేషపన్నగన్నరాజు సెజ్జగా నాతండు

వాల్చినాఁ డీతండు చాల్చినాఁడు

హాలాహలముఁ జూచి యల్లంత నాతండు

చెంగినాఁ డీతండు మింగినాఁడు

గీ. చక్రి యాతండు వసుమతీచక్రి యితండు

నవనవముఁ డాతఁ డీతండు హరణవరుఁడు

విశ్వమయుఁ డాతఁ డీతండు విశ్వనాథుఁ

డనుచు హరిహరనాథుల నభినుతింతు.

అరుణాచలపురాణమునందలి ౧౦ పద్యములును, గోదారఖండమునందలి ౯ పద్యములును, శివజ్ఞానదీపికయందలి ౩ పద్యములును, త్రిపురవిజయమునందలి నొకపద్యమును బ్రబంధరత్నావళియందు దాహృదములై నవి. గ్రంథవిస్తరభీతిచే పద్యములను మాత్రమే పైని వ్రాసితిని.

కూచిమంచి తిమ్మకవి పై నీపద్యమునందలి “శేషపన్నగరాజు” అనుపాదమును ‘సెజ్జ’ యను ప్రయోగమునకు లక్ష్యముగా నిచ్చుచు, “కవిలోకబ్రహ్మ శివజ్ఞానదీపిక” లోనిదని వ్రాసియుండుటచే నీకవికి “కవిలోకబ్రహ్మ” యని బిరుదమున్నట్లు కాన్పించుచున్నది. మరియు నీ తిమ్మకవి అరుణాచలపురాణములోని యీక్రిందిపద్యమును సఖండయతికిలక్ష్యముగా నిచ్చియున్నాఁడు.

ఉ. తారక జిచ్చిఖండి శినతాండవమాడ తనందుమర్దలో

దారరవంబు మేఘనినదంబనిచేరినఁ జూచినాశెకా

ద్వారబిలంబు జన్నిదఁపువ్యాళముఁ జొచ్చినఁ దాండమెత్తి ఘ్నిం

కారముఁ జేసినవ్వువెనకయ్య కృతీశ్వరుమంచుఁ గాపుతకా

ఇతడు శ్రీనాథునిఁ బూర్వకవినిగా నుతించుటచేతను, ఇతడు రచించినపద్యముల నుదాహరణగ్రంథమున నుదాహృతములగుట వలనను నీకవి కీ). శ ౧౫౦౦ ప్రాంతమున నున్నాడని నిశ్చయింపవచ్చును.

గోదావరిమండలమున నేలూరుతాలూకా యందొక పెదపాడు ను కర్నూలుమండలమునఁ గర్నూలుతాలూకాయందుఁ బెద్దపాడును గలవు. మరియెచ్చటనైనఁ బెదపాడుగలదేమో తెలియదు. గోదావరి మండలమునందలి పెదపాడులో బ్రాహ్మణులలోఁ బెదపాటివారు లేరు. కాని యామండలమునఁ బెదపాటివారు నియోగి బ్రాహ్మణులు శ్రీవత్స గోత్రులచ్చటచ్చట నున్నారు. అందీకవినిగూర్చి చెప్పఁదగినవారుకన్పింపలేదు.

అరుణాచల పురాణములోనిదనిపై నివ్రాసిన యుత్పలమాలలో “పంటలుమీరుదు రప్పురంబునన్” అనియున్నది. ఇందలిపంటశబ్దమును “పంట రెడ్లు”ను నూచించుటకై కవి యుపయోగించినట్లు కన్పట్టుచున్నది. అదిసత్యమయ్యేనేని పంటరెడ్లు విస్తారముగానున్న కర్నూలు, నల్లూరు, మండలములలో నేదియో యొకగామము కవినివాసమై యుండునని యెంచఁదగియున్నది. గోదావరిమండలమునఁ బంటరెడ్లు లేరు. ఆప్రాంతములలోఁ బెదపాటివారున్నారేమో తెలిసికొనవలసియున్నది.

ఉదాహృత పద్యములనుబట్టి యీతనికవిత్విము సరసమై మనోహరముగా నుండునని తోచుచున్నది. ఇంతకంటె నీకవినిగూర్చి నిష్పటికేమియుఁ జెలియరాలేదు.



128. ఆంధ్రకవి రామయ్య

॥

ఆంధ్రసాహిత్యపరిషత్తులోనున్న యుదాహరణగ్రంథమునం దీ కవి రచించిన విష్ణుకాంచీమాహాత్మ్యములోనివని పండ్రెండుపద్యములుదాహరింపబడియున్నవి. వానిని శ్రీ ప్రభాకరశాస్త్రిలుగారు ప్రబంధరత్నావళిలోఁ బ్రకటించినారు. 'ఆంధ్రకవి' బిరుదనామమో గృహనాచుమో తెలియదు. ఈకవినిగూర్చి యేమియుఁ దెలియరాలేదు. ఆంధ్రకవి యను గృహనామము కలవారున్నట్లువినియుండలేదు, 'పిట్టకవి' 'నిమిషకవి' యిట్టిబిరుదులు కలవు. కాని, ఆంధ్రకవి యనిబిరుదములలోగన్నట్టదు

ఈతనిపద్యములలో నాలుగింటి నిం దుదాహరించుచున్నాఁడను

శా. ద్రాక్షాపాకనవీనవైఖరిఁ బ్రబంధస్తోమముల్ సెప్పి యు
ధ్యక్షుం డయ్యె మహాకవీంద్రులకు నాహా! యెట్టిపుణ్యాత్ముఁడో
సాక్షాద్భారతిగాక యీతఁడు మనుష్యవ్యక్తియే యంచు నం
లక్ష్మింపందగు కాళిదాసుఁ గృతిలీలావ్యాసుఁ గీర్తించెదన్

పీ. శబ్దశాసనకావ్యసంఘటనక్రమా

సందితబుధవర్య నన్నపాత్య

నుభయభాషారచనోన్నిద్రభద్రవ

చోరాజిఁ దిక్కనసోమయాజి

లక్ష్మలక్ష్మణకళాలంకారసౌభాగ్య

సత్కావ్యవిన్యాసు శంభుదాసు

ఛందోనిబంధనచాతురీధారేయ

వాగ్దానము వేములవాడభీము

మ. అరుణస్ఫూర్తి సురేంద్రదిక్పట మహావ్యాప్తిన్ విజృంభింపఁగా

శిరసుల్బంఛెఁ జకోరవర్గములు హెచ్చున్ జక్రివాకంబు లా

తురతంగై రవపంక్తి దూలెగడు సంతోషించెబద్ధంబు లొ
క్కరిచే టొక్కరిమేలు పొమ్మనుట నిక్కంబైన చందంబునన్.

చ. రసికత సోలిసోలి యను హాసంబునఁ దేలితేలి యా
కసములు మెట్టిమెట్టి తమకంబునఁ గాంతలఁబట్టిపట్టి యా
దొసకులఁ జిక్కిచిక్కి కడుదూరముగాఁ జని తక్కితక్కి పై
కొనరెసగం జకోరికలు కోరిక లీరికలొత్త మత్తిలున్.

కీ॥ శ. పదునాల్గవశతాబ్దివడుమనున్న నాచనసోము నీతఁడు
నుతించియుండుటను, బదునాఱవశతాబ్దిమధ్యముననున్న యుదాహరణ
గ్రంథసంధాత యీతని పద్యములనుగైకొనియుండుటచేతను నీకవి
వర్ష్యుఁడు పదునైదవశతాబ్దియందున్న వాడని నిశ్చయింపవచ్చును.
ఇతఁడు రాయలసీమవాడని యూహ వొడముచున్నది. ఉదాహృత
పద్యములనుబట్టి యితనికవిత్వము సరసమై మనోహరముగా నున్నదని
చెప్పవచ్చును.



129. వాసిరాజు రామయ్య

—

ఇతఁడు బృహన్నారదీయము నాంధ్రీకరించినట్లు రామాప్రెగ్గజ
జగ్గనకవి తనప్రబంధరత్నాకరమున మూఁడుపద్యముల నుదాహరించి
యుండుటచే నెఱుంగఁగల్గితిమి. ఇతఁడు నియోగిబ్రాహ్మణుఁ డని
తోచుచున్నది. విష్ణుకాంచీమహాత్మ్యమును రచించిన 'అంధ్రకవి
రామయ్యయు నీతఁడును ఒక్కడేమోయని శ్రీవీరేశలింగముపంతులు
గారును శ్రీప్రభాకరశాస్త్రిలుగారును సంశయించియున్నారు. ఇతఁడే
ప్రాంతమువాడో యెప్పటివాడో తెలియదు. కీ॥ శ. ౧౭౭౦ వ
సంవత్సరమునకుఁ బూర్వదగుట నిశ్చయము.

బృహన్నారదీయము సదునెనిమిదియువపురాణములలో నొకటి.
దీనిని “కొత్తలంకమృత్యుంజయకవి” యాంధ్రీకరించియున్నాడు.

ప్రబంధ రత్నావళినుండి కైకొని యామూఁడుపద్యముల నిట
నుదాహరించుచున్నాఁడను.

రామయకవి బృహన్నారదీయమెచ్చటనో కలదని నామిత్రు
లొకరు చెప్పియున్నారు, అది లభించెనేని యందలివిశేషముల నను
బంధముగాఁ బ్రకటించెదను.

ఇందలి మొదటిపద్యములో భరద్వాజమహర్షి వర్ణితుఁడైనాఁడు.
కవి యాపద్యమును కథాభాగమున వ్రాసెనో లేక కృతిపతియొక్కగాని,
కృతికర్తయొక్కగానో గోత్రకర్తయని తెలుపుటకై వ్రాసెనో తెలియదు.

శా. ఆంభోజాననమానసాంబుజధవుం డధ్యాత్మవిద్యోన్నతా
రంభుం డిద్ధతపోవిశేషశమిత్రస్థితఘోరాఘనం
రంభుం డంచితశాంతిసంయుతుఁడు భారద్వాజహాసీండుఁ డు
జ్జుభించెన్ వరసప్తసంయమిజనశ్రేణీసముద్భాసియై

సీ. మల్లికానవనముల్పుల్ల పాటలపుష్ప

వల్లరీసారభ్యవాసితంబు

కాసారసీరజవ్యాసక్తమధుకరీ

ఝంకారముఖరి తాళాముఖంబు

పద్మావతీరణప్రభావలీనంతవ్య

మాన సర్వసహామండలంబు

దహనహేతిచ్చటాదండవ్యామాన డు

ర్మమఘోరకాంతారసముదయంబు

గీ చటులతరనిర్భరోష్ణసంసక్తవాత

శోషితాశేషనిమ్నగాస్తోమజంతు

సంచయంబును సగుఘర్మసమయ మేచి

వర్షే నతిసాంద్రమగుచు దిగ్భాగములకు.

130. సంకుసాల నృసింహావి



ఈకవిచంద్రుడు కవికర్త రసాయనమును నాతాశ్వాసముల
యుత్తమశృంగారప్రబంధమును రచించి, శ్రీరంగమండలి శ్రీరంగేశ్వ
రున కంకితము చేసెను. మాంధాతృచక్రవర్తి చారిత్రమును నాతఁడు
విమలాంగిని బరిణయమాడినకథయు నిందు వర్ణితములైనవి. ఈపుస్తక
మున శృంగారవైరాగ్యములు రెండును సమముగాఁ జెప్పినట్లు కవి
యీక్రిందిపద్యములోఁ జెప్పియున్నాఁడు.

తే. యతి విటుఁడు గాకపోవు టెట్లన్మదీయ

కావ్యశృంగారవర్ణనాకర్ణనమున

విటుఁడు యతి గాకపోరాదు వెన మదీయ

కావ్యవైరాగ్యవర్ణనాకర్ణనమున

తనకావ్యమునందలి శృంగారవర్ణనల నాకర్ణించినంతమాత్రా
మున యతి విటుఁడు గాకపోఁ డనియు, వైరాగ్యవర్ణనమును వినినంతనే
విటుఁడు యతిగాకుండ నుండఁ డనియుఁ బైపద్యములో నీతఁడుప్రతిజ్ఞ
చేసియున్నాఁడు. ఇందుఁ గొంత యతిశయోక్తియున్నను, నిజముగాఁ
దనప్రతిజ్ఞకుఁ దగిన ట్లితఁ డీగ్రంథమును రచింపయత్నించినవాఁడని
చెప్పవచ్చును.

ఈగ్రంథమును రచింపిన కవి, కృష్ణదేవరాయలకుఁ గృతినొ
సంగవలయునని విజయనగరమునకు వచ్చి పాలాకాలము ప్రయత్నించి
నను, అనూయాగ్రస్తుఁడైన యల్లసాని పెద్దనమూలమున నాతనికిరాజ
దర్శనము కాలే దనియుఁ దనలోఁ దెచ్చికొనినధనము వ్యయమైపోయి
దినభత్యమునకుఁగూడ కొదువరాఁగా దుద కాతఁడు తనగ్రంథమం
దలిపద్యముల నమ్ముకొనవలసినచ్చెననియు, నందొకపద్యమును గృష్ణ
దేవరాయల తనయమోహనాంగి నాల్గువేలవరాలిచ్చి, కొనె ననియు

పిదప నొకప్పు డామెయును రాయలును జతురంగమాడునప్పు డామె బంటు, రాయలమంత్రియొక్కయు నేనుగుయొక్కయు నడుమకు రాగా రాయలకుమార్తె “ఉద్ధతులమధ్యమునఁ బేదల కుండఁ దరమె” యని యామె విలిచినపద్యభాగమును జదువుచుఁ దనబంటును దప్పించె ననియు, రాయలది విని యాపద్యమును బూర్తిగాఁ జదువుమని యామెను గోరఁగా నామెసిగ్గుపడుచు,

గీ ఒత్తుకొనివచ్చు కటికుచోద్వృత్తిఁ జూచి
తరుణితనుమధ్య మెచటికో దలఁగిపోయె
నుండెనేనియుఁ గనఁబడకు న్నే ! యహహ !
యుద్ధతులమధ్యమునఁ బేదల కుండఁదరమె?

చదివెననియు, నాపద్య మెవరురచించిరని యడిగి జరిగినపు త్తంత మెఱింగి రాయలు తనయాస్థానమున నాకవికిఁ జరిగినయుపేక్షకుఁ జాలఁగాఁ జింతించెననియు నొకకథ యానువూర్వికముగ వచ్చుచున్నది. రాయలవారిచే నధికసన్మానమును, ధనమును, నగ్రహారములను బడసి, కవికర్తృత్వమునమున కెవ్విధమునను దీసిపోని మనుచరిత్రను రచించి, స్వర్ణవిధముల మాన్యుఁడై యున్న పెద్దన యీకవియెడ నసూయ వహించినాడనుటకుఁ గారణము గన్పట్టదు. ఈకథయందలి సత్యాసత్యములను మనము నిర్ధారణ చేయఁజాలము కాని, రాజులను దూషించుచు, సరకృతిని నిరసించుచు నీకవి రచించిన యీక్రిందిపద్యములనుబట్టి యీకథయందుఁ గొంతవఱ కైనసత్యమున్నదేమో యని యనుకొనవలసివచ్చుచున్నది. రాయలవారికి మోహనాంగి యను కొమరితలేదు. అందుచేనీకథకు రాయలతో సంబంధమున్నట్లుకాన్పింపదు. అట్లమనోరథములు సఫలములు గాకపోవుటకుఁ గారణములు వేరయినను, నిర్నిమిత్తగ నానంద భూపాలుర సన్నిధానవర్తులపైఁ బడుచుండును. ఇందుఁ బెద్దన యెట్టివాడయ్యెనేమో! కవియందనా దరణముజూపినవాడు కృష్ణరాయలుగాక మఱియెవఁడై న గావచ్చును.

సీ. ఆందోళికలయందు సంతరచదులై న.

సవికృతాకృతుల పిశాచజన్మలు;

పరకరాశంబులై ప్రార్థింపఁ గనుఁగోక

వాయెత్తుకుండు జీవచ్ఛవములు;

వాలవీజనములఁ గ్రాలుచు నీఁగకు

నంటిని ఖరవర్తులాండసములు;

వేత్రపరంపరాచిలకంటకాకృతిఁ

జేరఁ బోరాని బర్బరతరులు;

శంఖనాగస్వరస్వరశ్రవణసమద

విస్ఫుటచ్ఛత్రివిష్కారితస్పటాక

దిప్తనిషవైద్యనశనర్తిమృద్రాఫణులఁ

బ్రభదురాత్ముల నెవ్వఁడు బ్రస్తుతించు.

న. అదియునుంగాక

తే సరగుణాంకిత మయ్యే నేన్ సరసకృతియు

దూష్యమగు శునకాద్యతదుగ్ధ మట్ల

హరిగుణాంకితమయ్యే నే ససదుకృతియు

హఃసూత్రంబుగతి హృదయంగమంబు.

సీ. జగ దేకపతియయ్య నకలాభిగమ్యుండు

స్వశాసకుఁడయ్య నదయహృదయుఁ

డభిమతప్రదుఁడయ్య సంజలిసాధ్యుండు

పరిపూర్ణుఁడయ్యను బ్రణుతికాముఁ

డతిగ తేంద్రియుఁడయ్య సనిమిషదృష్టశ్శుః

డనియోజ్యుఁడయ్య భక్తానుయాయి

సాక్షియయ్య సుతాపచారానభిజ్ఞుండు

సముఁడయ్య నార్తరక్షాపరుండు

భద్రగుణసిద్ధి దుర్గుణప్రతిభటుండు
 సముండు నధికుండు లేనియు త్తమపురుషుండు
 వెదకిచూచిన శ్రీరంభవిభునివంటి
 ప్రభువు సత్యంతసులభుండు బహుండు గలఁడె ?

ఈకవిరచించిన గ్రంథమునం దెచ్చుటను దనతండ్రి మొనలుగాఁ
 బూర్వులనాములనుగాని తనకులగోత్రాదులనుగాని చెప్పకొనలేదు.
 గద్యలో “ఇది శ్రీమద్భట్టపరాశరదేశి కేంద్రచరణసరసిరుహసేవకోప
 సేవకనరసింహనామధేయప్రణీతంబైన కవికర్ణరసాయనం” అనుమాత్రమే
 చెప్పకొనియున్నాడు. గ్రంథాంతమునఁ దననామమును గ్రంథ
 నామమును మాత్రమే యీక్రిందిపద్యములోఁ జెప్పియుండెను.

క. కవితావిచక్షణతగల

కవికంతవిభూషణముగఁ గైకొనవలయుం

గవివరస్మసింహవిరచిత

కవికర్ణరసాయన మనుకావ్యము దీనిన్.

ఈతనినివాసమేదియో తెలియదు. కవి కడపమండలవాసియైన
 శ్రీవైష్ణవుఁడో వైష్ణవమతాభిమానియైన బ్రాహ్మణుఁడోయైయుండునని
 తోచుచున్నది, వీరేశలింగముపంతులుగారు నియోగి యనివాసి
 యున్నారు.

కవికాలమును నిర్ణయించుటకుఁ బైనివాసినకథతప్ప గ్రంథము
 నం దెట్టిమాధారములును లేవు. ఆకథయందు లేకమాత్రమేని సత్య
 మున్నచో నీతఁడు కృష్ణదేవరాయలకాలమువాఁ డనిచెప్పవచ్చును.
 ఇతఁడు పూర్వకపుల నెవ్వరిని పేరుపెట్టి స్తుతిచేయుకుండ సత్కవులను
 మాత్ర మిక్రిందిపద్యములో నుతించియున్నాడు.

చ. మనమునఁ గొన్న నెవ్వగలు మాన్పి ఘటించురు కావ్యసమ్మదం
 బనఘ కథాముఖంబున హితాహితబోధ మొనర్తు రింపుగాఁ

గనుఁగొనుకంటె వద్దుతముగా నెఱిఁగింతు రతీందియార్థముల్
ఘనమతు లెల్ల వారికి నకారణబంధులు గారె సత్కవుల్.

అప్పకవి యీ గ్రంథమునుండి లక్ష్యములను గైకొని యుండుటచే
నీతఁడు లాక్షణికకవియనియు, నప్పకవికిఁబూర్వముఁడనియు గ్రహింపఁ
దగును.

ఈతనికి భట్టపరాశరుఁడు గురువై నట్లుగద్యలోఁజెప్పియున్నాఁడు
కదా! ఆతనినిబట్టి యీకవికాలనిర్ణయముఁ జేయుటకు కొంతియాధా
రముగ న్పట్టుచున్నది.

“శ్రీమన్మహారాజాధిరాజ రాజపరమేశ్వర శ్రీవీరప్రతాప శ్రీ
వీరఅచ్యుతరాయ మహారాయలు రాజ్యము చేయుచుండగా శకసం
వత్సరములు 1457 అగు మన్మథసంవత్సర మిహమాసపూర్ణిమనాఁడు,
ఉత్తరానక్షత్రయుక్త సోమవారమున హరితపగోత్రుడైన భట్టపరా
శరుని శిష్యుఁడగు మట్లమల్లయకుమారుఁడు రామయ్యయను నాతఁడు
శ్రీవెంకటేశ్వరస్వామివారికి 400 పణములు సమర్పించి నట్లొకశిలా
శాసనము (అరవములదేనున్నది) తిరుపతిచేవాలయమందలి రెండవ
ప్రాకారముయొక్క పడమటిగోడపైనున్నది. ఈశాసనకాలము క్రీ.శ.
1536 సం॥ మార్చి నెల 6వ తేదీ ఈశాసనమునందుదాహ్యుతుడైన
భట్టపరాశరగురుఁడే మననృసింహకవికి గురువని యనుకొనవచ్చును.
ఇది సత్యమయ్యనేని, కృష్ణదేవరాయలు క్రీ.శ. 1509 మొదలు 1530
సంవత్సరమువఱకును రాజ్యము చేసియుండుటచే భట్టపరాశరుఁడును
నాతని శిష్యుడైన నృసింహకవియుఁ గృష్ణదేవరాయల కాలములో
నున్నారనుటకు సంశయింపనక్కరలేదు. కాని యంతమాత్రమున
నాకథ సత్యమని నమ్మరాదు.

ఈకవి కవిత్యైలి తెలియుటకై కొన్ని పద్యముల నిటపొయి
చున్నాఁడను.

ఉ. నారకయాతనాంబుధికి నావ! నిబద్ధకవాటగోపుర
 ద్వారమునందుఁ గుంచిత; భవక్షి తిజంబునకున్ ఫలంబు; వి
 స్ఫూర్నిజార్థగు ప్రికనపాయనిధిస్థలి; వంశవర్ధనాం
 కూరము వుత్ప్రసిం బడయఁగోరుట యొప్పదె యెట్టివారికిన్. ౧౮

క. కాకేమి తన్నుఁ దిట్టెన
 కోకిల తనకేమి ధనము కోకొమ్మననే ?

లోకము పగయగుఁ బరుసని

వాకునఁ జట్ట మగు మధురవాక్యము నలసన్.

౨౮.

శా. దర్పం బేర్పడ ముద్ధలం బతులు నూత్నకీడకుం దార్చి కం
 దర్పం దార్వంగ నీవిబంధనములం దప్పింప నవ్వీటిలో
 నర్పించుం బునరంశుకస్థితిఁ ద్రపాహైన్యం బభావంబుగాఁ
 గర్హురాగరుధూపధూమపటలీగా ఢాకృతిప్రక్రియల్. ౨౯

సృసింహకవి తనకావ్యమున కుకవినిరాకరణము నెక్కువగాఁ జేసి
 యాత్మ స్తుతిచేసికొని యున్నందున శిలఁడు స్వాతిశయస్వభావముగల
 వాఁడుగాఁ గన్పట్టుచున్నాఁడని వీరేశలింగముపంతులుగారు కవులదరి
 త్రిములో వ్రాసియున్నారు. కుకవినిరాకృతి నేడనిమిదిపద్యములలోఁ
 జెప్పినమాటనత్యము. “యతివిలుఁడు” అనుపద్యముదక్క యాత్మ స్తుతి
 చేసికొనిన పద్యములులేవు. దీనినిబట్టి కవిస్వాతిశయ స్వభావముగల
 వాఁడని తలంపరాదు. చనజ్జలను, తనకావ్యమునందలి దోషములను
 నవరింపుడని యీశ్రీందిపద్యములోఁ గోరియున్నాఁడు.

ఆ. తప్పగల్గెనేనితారతీర్చిరసజ్జ
 లస్మదీయకవితనమతింతు
 రించుకలుకగలిగెనేదీర్చి పేయసి
 నుల్లమున వర్తింపకోర్తురెట్లు ?

పురాతన కవిత్వపులకంబు తానధికుఁడను గానని యీశ్రీంది
 పద్యములో నూచించియున్నాఁడు.

చ. హృదయగతిం బురారణకవీశ్వరు లేగఁగవీధి లేదునే
దదనుమతిన్ రచించుకృతి తాత్త్వికులం గరగింపకుండునే
మదగజరాజము ల్చూనమార్గములం గడునింపునింపవే ?
మదగజరాజయాన మదమంధరబంధుర యానమానమల్.

ఈతని యవతరణికను జదివినప్పుడీతఁడు స్వాతిశయ స్వభావ
ముగలవాఁడు కాఁడనియు, నాత్మగౌరవమును నిలుపుకొనఁ బ్రయ
త్నించు స్వభావము గలవాఁడనియు నాకుఁదోచినది.

ఇంతవఱకు వ్రాసినపదిప నీకవికాలమునుగూర్చి శ్రీ రాళ్ళపల్లి
అనంతకృష్ణశర్మగారు ఆంధ్రసాహిత్యపరిషత్పత్రికలో వ్రాసిన వ్యాస
మును జూచుట తలపెట్టించినది. ఈకవిగూర్చువైన పరాశరభట్టారకుఁడు
రామానుజశిష్య పరంపరలోనివాఁడనియు, వేదాంతదేశికాచార్యుల
వారి శిష్యుఁడనియు, నీవేదాంతదేశికాచార్యులు క్రీ.శ. ౧౨౬౦ సం
వత్సరము మొదలు ౧౩౬౯ వ సంవత్సరమువఱకు నూటరెండుసంవత్స
రములు జీవించె ననియు, నీతని శిష్యుఁడగు పరాశరభట్టారకుఁడుకూడ
నాకాలమునందే యుండు ననియు, నాతనిశిష్యుఁడైన సంకుసాలనృసిం
హాకవి క్రీ.శ. ౧౪౦౦ పాఠమున నుండుననియు ననంతకృష్ణశర్మగా
రందువ్రాసియున్నారు. ఆవ్యాసములో “ఈ యిరువురుతప్ప నేనెఱిగి
నంతవఱకు వేటొక్కభట్టపరాశరుఁడు లేడు.” అని శర్మగారు వ్రాసిరి.
నేను పైనివ్రాసిన భట్టపరాశరుని వారెఱిగియున్నచో, వారేమని
యెడి వారో తెలియదు.

శర్మగారివ్యాసమున బ్రధానవిషములు రెండు. మొదటిది
రెండవభట్టపరాశరుఁడు శ్రీవేదాంతదేశికాచార్యులవారి శిష్యుఁడనుట.
రెండవది సంకుసాల నృసింహాకవి రెండవభట్టపరాశరునకు శిష్యుఁడనుట.
మొదటియంశము నిజ మనుటకు శర్మగా రీకిందివాక్యములను వ్రాసి
యున్నారు.

“రెండవభట్టపరాశరుడు శ్రీవైష్ణవాచార్యులలోఁ బ్రఖ్యాతతములై శవిశాఙ్గికిఁగింహ సర్వతంత్రీస్వతంత్రాదిబిరుదాంకితు లగు శ్రీవేదాంతదేశికులశిష్యుఁడు. మొదటిపరాశరభట్టు తమ్మునిమనుమఁడగు శ్రీభట్టసుదర్శనాచార్యుని కుమారుఁడు. ఈసుదర్శనాచార్యులే భగవద్రామానుజ విరచితమగు శ్రీశారీరక బ్రహ్మసూత్రభాష్యమునకు శ్రుతిప్రకాశిక యనువ్యాఖ్యానము రచించెను. వీరందఱును శ్రీరంగక్షేత్రవాసులు. పదునాల్గవశతకపుటాదిభాగమున ఆల్లాయుద్దీనుచేఁబంపఁబడిన మల్లిక్ కాఫరు సేనలు దక్షిణమధురనాకగిరించుట నుపసాధి విషయము. ఆసేనలు వచ్చునపుడును బోవునపుడును ద్రోవలోని ముఖ్యవర్తనముల నెల్ల వీలైనంతవఱకుఁ బాడుచేసెను. శ్రీరంగక్షేత్రముకూడ నామహమ్మదీయ సేనలదాడికి లోపడిన దయ్యెను. అనేక శ్రోత్రియబ్రాహ్మణులవ్వు డాయబ్రాహ్మణ్యములకుఁ బాతులైరి. అట్టివారిలోఁ బైనివిన్నవించిన శ్రుతిప్రకాశికాకర్తలగు సుదర్శనాచార్యులొక్కఁడు. తురకలదెబ్బలచేఁ బ్రాణములు విడుచుచు నాతఁడు సమీపమందున్న వేదాంతదేశికులను బిలిచి తనురచించిన శ్రుతిప్రకాశికాగ్రంథమును, గుమారులనిడ్డతను వారిచేత నర్పించి “ఈగుమారులను రక్షించి యీగ్రంథమును బ్రచురపఱుపుమని వేడుకొనెను. వేదాంతదేశికులును నందు కంగీకరించి యాకుమారులతోడను బుస్తకముతోడను బీనుఁగు పెంటలమఱుఁగున దాఁగియుండి తురకలదందు పెడలిపోయిన వెంటనే యీదేశమున నిక నుండరాదని పయనమై మైసూరు సమీపముననున్న సత్యమంగళక్షేత్రమునకువచ్చి యందు నివాసమేర్పఱుచుకొనిరి. ఆయిరువురు కుమారులకు నుపనయ నాదు లిందే జరిగించిరి. తరువాతఁ బదునాల్గవ శతకపుమధ్యభాగమున శ్రీవిద్యారణ్యులచే స్థాపింపఁబడిన విజయనగరసామ్రాజ్య నూత్యుని యుదయముచేదక్షిణమందు నెలకొనియుండిన మహమ్మదీయుల ఁద్భ్రాధ్వజము లస్తమించినవి. అప్పుడు వీరు మరల స్వదేశముఁ జేరిరి.


*

*

*

౧౩౧౦ వ సంవత్సరమున మహమ్మదీయులు మధురానగరము నాక్రమించిరి. అప్పుడు పనయనము కూడఁగానివయసున ననఁగా నెంతయెక్కువైనను బడేండ్లునిండకయున్నవారు భట్టపరాశరులు. శిష్యుఁడును గురువునలె చూఁజేడ్లుజేవించియుండె ననుకొన్నను బదునాల్గవ శతముముగియులోపల నతఁడు బరిమపదముఁ జేరియుండవలయును."

ఈపైవాక్యములనుబట్టి రెండవభట్టపరాశరుఁడు వేదాంతదేశికులవారి శిష్యుఁడనుటకు పైనిఁజెప్పిన తురకలకథవక్క వేఱుగ నాధారమేదియుఁ గన్పట్టలేదు. వారిరువురును గురుశిష్యులై నట్లుగ్రంథస్థాధారములను శర్మగా రిచ్చియుండలేదు. ఈగురుశిష్యసంబంధమున కాధారము కేవల మాకథయే యైనచో, నది సృసింహాకవిని గూర్చిన కథవంటిదేమో యని యనుమానము కలుచున్నది. అట్టిసంశయము కలుగుట కింకొక కారణముకూడ కలదు. అని సుల్లిభముగా బోధపడుటకై భట్టపరాశరుని వంశవృక్షము నీక్రిందనిచ్చుచున్నాఁడను.



ఈవంశవృక్షము శర్మగారిచ్చిన వంశవృక్షముతో సరిపోవు చున్నది. ఈవంశవృక్షమును ఇందీయబడినకాలమును తిరువతిదేవస్థానమువారు ప్రకటించిన శాసనసంపుటమునుండి గైకొంటిని. శ్రీరామానుజులవారుపదకొండవశతాబ్దియందుండుటనుప్రసిద్ధము. ఆయనశిష్యుడగుశ్రీవత్సచిహ్నచార్యులకూడ నాకాలమునందుండుట నిశ్చయము. కావున నిందీయబడినకాలము సరియైనదనియే చెప్పవచ్చును. తరమునకు ముప్పదిసంవత్సరములవంతున లెక్కించినచో, క్రీ. శ. ౧౦౬౩ లో జన్మించిన శ్రీరామశిల్పకు మనిమరుడు డైన రెండవరాశరభట్టరు క్రీ.శ. ౧౧౪౩లో జన్మించియుండును. క్రీ. శ. ౧౨౬౦ లో జన్మించిన వేదాంతదేశికాచార్యులవారి కీతఁడు శిష్యుడగుట యసంభవము. తరమునకేబదిసంవత్సరముల వంతున లెక్కించినను నీవరాశరభట్టజననము ౧౨౧౦ ప్రాంతమగును. అప్పుడును వేదాంతదేశికునకు శిష్యుఁడు కాఁజాలఁడు. వేదాంతదేశికునకు శిష్యునిగాఁ జేయవలయునన్నచో, ౬రమున కెనుబదిసంవత్సరములవంతున లెక్కింపవలసియుండును. ఇదియనుభవవిరుద్ధము. కావున నీరెండవభట్టవరాశరుఁడు వేదాంతదేశికులవారిశిష్యుఁడు కాఁడు. కావునఁ బైనిచెప్పినకథయు విశ్వాసార్హమైనది కాదు. ఒకవేళ నాకథయే సత్యమయ్యేనని, యాకుమారులను సంరక్షించినవాఁడు వేదాంతదేశికుఁడుగాక మఱియొకరెవరైన నైయుండును. శర్మగారు చెప్పినవిషయములకు నమ్మఁదగిన గ్రంథస్థ నిదర్శనములు లభించినయెడల స్వభావవిరుద్ధమైనను తరమున కెనుబదియేండ్లుకరించియో మఱియొకవిధముననో సరిపుచ్చుకొనవలసియుండును.

ఇతను రెండవభట్టవరాశరునకు సంకుసాలనృసింహశిష్యుఁడాయనువిషయ మాలోచింపవలసియున్నది శర్మగారివ్యాసములోనిందులకాధారములను జూపియుండలేదు. వేదాంతదేశికాచార్యులవారు మాధవారణ్యులవారితో సమకాలికులనియు, నాచార్యులవారు దారి

(దృష్టితిలో నుండుటఁ జూచి, తమప్రభువు సంస్థానమునకు వచ్చినచోఁ దగిన జీవనోపాధి గల్పింతుమని మాధవారణ్యులు వర్తమానమునేయ నాచార్యులవా రందు కంగీకరింపక నైదుశ్లోకములను వ్రాసిపంపి రనియు నందలియొకశ్లోకములోని పదములను బ్రయోగించి సృసింహ కవి, కవికర్ణరసాయనమున నొకపద్యమును రచించియుండెననియు నందుచే సృసింహకవి దేశికాచార్యులవారి శిష్యునిశిష్యునిగా భావింప వలయుననియు శగ్గుగారియభిప్రాయము. వారుదాహరించిన శ్లోక మును పద్యమును నీక్రింద నుదాహరించుచున్నాఁడను.

శ్లో. క్షోణీకోణశతాంశపాలనకలా దుర్వారగర్వానల
క్షుభ్యత్తుద్రిన రేంద్ర చాటురచనా ధన్యాన్ స మన్యామహే
దేనం సేవితుమేవ నిశ్చినుమహే, యోఽసౌ దయాళుః పురా
ధానాముప్తిముచే కుచేలమున యేధతేస్త్వవిత్తేశతామ్.

పద్యము. జ్ఞానప్రౌఢమహాకవీశ్వరవచస్సంస్తూయమానుండు ల
క్షీనాథుండు మదల్పవాక్యరచనాస్వీస్తు గాకుండునే
నానాభూషణులెల్లఁ గానుకలు రత్నశ్రేణు లర్పింపఁగా
ధానాముప్తిముచుం గుచేలు గరుణన్ ధన్యాత్మఁగాఁజూడజే.

ఈరెండిటిభావము లొక్కటియే. శ్లోకముయొక్కనాల్గవపాదము నందలిపదములను పద్యముయొక్క నాల్గవపాదమునందలి పదములు నొక్కరీతిగనే యున్నవి.

వేదాంత దేశికాచార్యులవారు, శంకరమతానుయాయులను “ప్రచ్ఛన్నాబ్దులని” నిందించెడివారట! సృసింహకవికూడ నట్లే యితరమతనిందచేయుచు నట్టిమాటలనే ప్రయోగించినాఁడట! ఇవి యన్నియు సత్యములే. ఇందునలన వారిలో, వారిపౌర్యాపర్యములు నిర్ణయ మగునే కాని, వారిరువురునుసమకాలికులనిగాని; గురుశిష్య ప్రశిష్యునిగాని నిర్ణయింపసాధ్యముకాదు. వేదాంతదేశికల పారికిని

నృసింహాకవికిని నడుమ భట్టారాశరుడుండి సంబంధమును కలిపి నప్పుడుమాత్రమే యీయనుకరణసూత్రము కొంతవఱకుపయోగించును. అది లేనప్పు డీవర్చతోఁ బనియుండదు. దేశికులవారిశ్లోకమును, అందలిశబ్దముల నుంచియే యిప్పుడెవ్వరైనాంధ్రీకరింపవచ్చునుకదా?

ఈకారణములనుబట్టి యనంతకృష్ణశర్మగారి యభిప్రాయము తో నేనేకీభవింపఁ జాలకున్నాఁడను.

నేను పైని నుదాహరించినపరాశరభట్టరు వేదాంతదేశికులశ్లోకములను ప్రసంగవశమున నుడువఁగా నాతనిశిష్యుడైన నృసింహాకవిదాని నాంధ్రీకరించి తనగ్రంథమున వేసికొనెనని తలంపవచ్చును. ఆయభిప్రాయమునే మనసున నిడికొని ప్రభునిందఁ జేసియు సరకృతి విముఖుడయ్యుఁ గవి పైపద్యములను వ్రాసియుండవచ్చును.

కడపమండలమునఁ బులివెండలతాలూకాలో సుంకేసులయను గ్రామమున్నది. అందు సరసింహస్వామి యాలయమున్నది. ఆగ్రామమునుబట్టి యీకవిగృహనామమును నాదేవునిఁబట్టి కవినామమును వచ్చియుండునని యూహించుచున్నారు. ఇదిసత్యమయ్యెనేని యీకవి యింటిపేరు “సుంకేసుల” యని నిర్ణయింపవచ్చును.

శ్రీవేటూరి ప్రభాకరశాస్త్రిలుగారు, అన్నయాచార్యచరిత్రపీఠికలో నీనృసింహాకవి తాళ్లపాక యన్నయాచార్యుని ప్రథమపుత్త్రిఁ డగు సరసింగన్నయై యుండునని యూహించి వ్రాసినారు. కృష్ణరాయలకాలములో నల్లసానిపెద్దనమూలమున రాజదర్శనముకాకపద్యము నమ్ముకొనినట్లు ప్రచారములోనున్నకథకు నాయకుఁడీ సరసింగన్నయై యుండుననియు రామకృష్ణకవి రచించెననెడి “విన్నన్న ద్విపదకెరగను” అనుపద్యములోని “మిన్నందిమొరసె సరసింగన్న కపిర్వింబు పద్యగద్యశ్రేణి” అనుపద్య మింసరసింగన్ననుగూర్చి చెప్పినదేయై యుండుననియు, శ్రీశాస్త్రిలవారీసందర్భమున వ్రాసియున్నారు.

౧. శ్రీరంగాచార్యులవారి మద్రాసు రాష్ట్రీయ శాసనము.

అన్నయాచార్యులుగారి సరసింగన్నజననము క్రీ.శ. ౧౪౫౦
 పాఠము. శృష్టరాయలకాలమునాటికాతని వయసు ౬౦-౭౦ సరి
 వత్సరము లై యుండును. ఆకాలమున నట్టిశృంగారప్రిభంధము నాతఁడు
 రచియించినట్లు దలంప నవకాశములేదు. తనతండ్రియైన యన్నమా
 చార్యులు సాళువ సరసింహరాయలచే నగ్రహారముల సరిదినపాడు.
 ఏకారణముచేతనో యొకసృపాలుఁడు తనయందుపేక్షాభావము నహిం
 చినంతమాత్రమున రాజులనందఱను సరసింగన్న నిందించియుండఁడు.
 తాళ్ళపాకవారికుటుంబమంతయుఁ దిరుపతిలోనుండగా సరసింగన్న
 వారినివిడిచి సుంకేశులకుఁబోయియుండుటకుఁ గారణమగువడదు. శ్రీ
 శృష్టరాయలు, తాళ్ళపాకగ్రామమును వ్యాసతీర్థం కగ్రహారముగా
 నిచ్చియుండుటచే సరసింగన్న సుంకేశులకుఁబోయియుండునని తలంప
 రాదు. అన్నయాచార్యులును బెదతిరుమలయ్యయఁగూడఁ దమతమ
 గ్రంథములలోఁ దాళ్ళపాక పురశాసనులమని చెప్పుకొనియున్నారు.
 వ్యాసకాయలకుఁ గృష్టరాయలు దానమిచ్చినది క్రీ.శ. ౧౫౩౦ పాఠ
 తము. సరసింగన్న అంతవఱకు జీవించియుండఁడు. కవికర్తృత్వసాధన
 కర్త సరసింగన్నయేయైనచోఁ దనగ్రంథమును దనవంశమున కివ్వదైవ
 మగు శ్రీవేంకటేశ్వరునకుఁ గృతినిచ్చియుండునుగాని శ్రీరంగేశున కం
 కిత మొసంగియుండఁడు. ఈకారణములచేఁ దాళ్ళపాక సరసింగన్నకు
 'సుంకేశుల' యనుగృహనామము నచ్చునని తలంచుట కవకాశము
 లేదు. నిజముగా సరసింగన్నయేసృసింహాకవియైనచోఁదాళ్ళపాకసృసిం
 హాకవియనియే పేరునచ్చియుండును. దాళ్ళపాక సరసింగన్నయు నంకు
 సాల సృసింహాకవియు భిన్నవ్యక్తులు. ఏకవ్యక్తియనుటకాధారములు
 లేవు.

అన్నయాచార్యులు తిరుపతి నివాసస్థానముగాఁజేసికొనకపూర్వ
 మీకుమారునకు సరసింగన్నయను పేరునుబెట్టియుండును. అన్నయా
 చార్యులు సుంకేశులలోఁ గొంతకాలమైననుండియున్న ట్లాధారములు
 లేవు.

నిజముగాఁ దాశ్వుపాక నరసింగన్నయే కవికర్తరసాయనకర్తయై
నచో నాతనిసోదరులగు పెదతిరుమలయ్యగాని, చిన్నన్నగాని, యా
విషయమును నూచనగానైన నెచ్చటనేని జెప్పియుందురు. అట్లుచెప్ప
లేదు. కావున కవికర్తరసాయనకర్త సుంకేశుల నరసింహకవియే కాని
తాశ్వుపాకనరసింగన్నకాడని నిర్ణయింతుము.

131 భానుకవి

ఇతఁడు పంచతంత్రము నాంధ్రీకరించి, కృష్ణదేవరాయల కాల
ములోనున్న లక్ష్మీనారాయణ కంకితమొనర్చెను. గ్రంథాంతగద్య
మిట్లున్నది.

“ఇది శ్రీభారతీకరప్రసాదబ్రవిద్యావిచిత్ర తివ్వసమంత్రపుత్ర
సుజనవిధేయ భానయనామధేయ ప్రణీతంబైన పంచతంత్రం బనుమహా
ప్రబంధంబునందుఁ బంచమాశ్వాసము.

గ్రంథాంతగద్యకుఁ బూర్వమీక్రింది సీసపద్య మొకటియున్నది.

సీ. పంపావిరూపాక్ష భైరవః పట్టలే

శ్వర ముఖ్యదేవతావ్రజముచేత

పరిపంధిగర్వ విభాశన శ్రీకృష్ణ

రాయ భూధవభుజారక్షచేత

భటనట జ్యోతిసపౌరాణిక భిషగ్వి

చక్షుణ సత్కవీశ్వరులచేత

సంతతమదవారి చారుకుండాలఘు

టాజవ ప్రకటఘోటములచేత

రమ్యమైయున్న విద్యాపురంబునందు

నిమ్మహాకృతి భానుకవీశ్వరుండు

తెనుఁగుబాస నొనర్చెను వినుతికెక్క
నవని నాచంద్రితారార్కముగుచుఁ దనర.

కృతిపతిసభలో మహాపండితుల సమక్షమున చిట్టనయనుసతఁడు
భానుకవిచే నొకప్రబంధమును గృతినందుమని కృతిపతితో జెప్పినట్లు
కవి యాక్రిందిపద్యములను రచించియున్నవాఁడు.

సీ. మందాకినీచంద్రమందార చందన

సిలేకీర్తిఁ దగునరసింహభట్టు

పతికార్యహితసయోపాయ గంభీర

..... యన నరసమంత్రి

నృపనభాంతర వల్లనీయధీమార్గవ

ద్విష్ణుడౌ నవధానకృష్ణఘనుఁడు

నానాకలాప్రవీణత దిక్కులం దెల్ల

వెలసిన భరతము విష్ణుభట్టు

మొదలుగానున్న వారలు మోదమునను

నరుస నందఱు విన్నవించిరి ప్రధాన

వర్య మీతలఁ పొప్పు భూపలయమునను

సలహారిశ్చంద్ర రామచంద్రులకు నైనఁ

గీర్తి యున్నతికెక్కుట కృతులఁగాదె.

గీ. ఆశ్రితుఁడు మీకు సంధభాషావిశా

రదుఁడు భానుకవి కరంబు వేడ్క

నతనిచేత నెద్దియైనఁ బ్రబంధంబు

సేయఁబనువు మధివ ! ధీయుతముగ.

మ. వరవాన్వైఖరి లక్ష్మ్యలక్షణజ్ఞులను శ్రీవత్సాన్వయభ్యాతిభూ


వరమాన్యప్రకృతిన్ మురారెననుకావ్యప్రాధిమన్ భారతీ

వరమంత్రీ ప్రతిభన్ మహేశపదసేవానిష్ఠఁడక్కు...ను

ర్వరలోఁ దిప్పయభాస్కరేంద్రకవివాక్యంబుల్ భవద్భాగ్యముల్

అనికృతిపతితోడఁ జిట్టనామాత్యుండుపలుక నాతండును సంతో
 పాశిశయంబున వల్లెయని శర్పూరసమేతరంబుగాఁ దాంబూలంబును
 జాంబునదాంబరాభరణంబులును జామరాందోళికావిభవంబులును నేక
 భోగగ్రామంబులునొసంగి బహుమానపూర్వకంబుగా నంపిన” ఈచిట్ట
 నామాత్యుఁడెవ్వరో తెలియదు. కృష్ణరాయలకాలమున రెంటూరి
 చిట్టనామాత్యుఁడొకఁడు గన్పడుచున్నాఁడు(8.I.I. Vol.4 No.702)
 పై గద్యపద్యములనుబట్టి భానుకవి నియోగిబ్రాహ్మణుఁడనియు, శ్రీవత్స
 గోత్రుఁడనియుఁ దిష్ణమంత్రీకిఁ బుత్రుఁడనియు, విజయనగర నివాసి
 యనియు స్పష్టమగుచున్నది. కవియుఁ గృతిపతియుఁ గృష్ణదేవరాయల
 కాలములోనున్నవారు కావున, క్రీ. శ. ౧౫౧౦-౧౫౩౦ నడుమ నీ
 కావ్యము వ్రట్టినదనుట నిశ్చయము.

కృతిపతి, భారద్వాజసగోత్రుఁడైన నియోగిబ్రాహ్మణుఁడు.
 ఇతనిపంశవృక్ష మిది:—



కృతిపతిరండియైన విట్టలామాత్యుఁడు తనవిద్యాప్రాప్తిమఁ జూపి గజ
 పతిచేత కనకఘంటలు గైకొనిన ట్లిక్కిందిపద్యములోఁ గవివర్ణించి
 యున్నాఁడు.

సీ. గజపతి మెప్పించి కనకఘంటలుగొని

విద్యాప్రవీణత వినుతికెక్కు

సతతాన్నదానంబు సాగిం

.....రోత్తముల నెయ్యమునఁ బోచె
పరహితకృతకృపా భాసకీర్తిస్ఫూర్తి

పాలుపొంద భూషణంబుగఁ దనరె
ధర్మంబు గుణము సత్వంబును దన
.....లగి నర్జింప నమరె

ననని నానార్థిజనదండ్రాంధకార
పటల మణిగించె నరివిందబంధుఁబోలి
సఖులపాలిటికల్పవృక్షంబు దలఁప
మంత్రిమాతృండ్ విట్టమామాత్యనకుఁడు

ఇతనికి బంగారుగంటలొసంగిన గజపతి, బహుళక కపిలేశ్వర
గజపతియై యుండును. కవి, కృతిపతిని వర్ణించినపద్యములు పెక్కు
లున్నవి. అందు రెండుపద్యముల నుదాహరించెను.

సీ. ప్రత్యర్థి వర్ధిన పట్టణద్వారక
వాటపాటన బలోజ్వలభుజుండు
సప్తసముద్రాంత శైలోపరిస్థి
సంకీర్ణ గుణలతాసంచయుండు
.....నిర్గతసురభునీధంగని
హ్రాదజృంభిత వాగ్విరాజితుండు
ఛద్యమంత్రీ లలాటచారుభాగ్యాక్షర
లంహృతి దృష్టవిలక్షణుండు

సజ్జనవ్రాత దైన్యతుషారహరణ
కరణమిత్రుండు కవిరాజకల్పశాఖ
పంచబాణనిధుం డుదయించెబంధు
రక్షణముసేయ లక్ష్మీనారాయణుండు

నీ. ఏమంత్ర సిరికి రై. హేరకయ్యార నీ

హారహారంబుల నపహసించు

ఏమంత్ర శేముషి ఓమవిక్రమ

.....రంభఁ గూడు

ఏమంత్రదానంబు జీమూతవాహన

శిబిబలికర్ణుల సిగ్గుపరచు

ఏమంత్ర సౌందర్యమింద్రాత్మజ మనోజ

ధనదనూనుల విన్నదనము సేయు

అఖిలభోగ వినిర్జితహరిహయుండు

.....వద్ధితరమావి

రాజికరణము లక్ష్మీనారాయణుండు

పంచమాశ్వాసాంతమండలి యీక్రిందిపద్యమువలనఁ గృతిపతి శ్రీకృష్ణ దేవరాయల కాలములో నున్నవాడని స్పష్ట మగుచున్నది.

మ. సతతప్రాభవకృష్ణరాయధరణీచక్రేశకాయణ్య వ

ర్ధితలక్ష్మీపిలకన్నిశాంత సకలార్థివ్రాతసస్యావతీ

హితహస్తాంబుద ! మేరుధీరకుహనా.....

హితపద్మావతనమగ్రధర్మగుణ విఖ్యాతాఖిలాశాంతరా ?

పంచతంత్రమును భానుకవికిఁ బూర్వము దూబగుంటనారాయణకవి యాంధ్రీకరించియుండెను. ఇతనికిఁ దరువాత బైచరాజు వేంకటనాథుండు గూడ నీపంచతంత్రమును రచించియున్నాఁడు. మిత్రభేదసహస్రల్లాభాది తంత్రములైదును భానుకవి యీగ్రంథమున మనోహరమగునైలిలోఁ జెప్పియున్నాఁడు.

నీతినిబోధించుపద్యములు కొన్ని గ్రంథమధ్యమునఁ బాత్రలచే బలికించినట్లును, కొన్నికథతో సంబంధములేకుండను లిఖింపఁబడియున్నవి. ఇది విలేఖకులకార్యమేమో తెలియదు. ఈపద్యములయందుఁ గృతిపతినబోధనమున్నది. మచ్చునకుఁగొన్నిపద్యముల నీక్రింద నుదాహరించెదను

ఉ. భానుఁడు శీతభానుడనఁ బట్టపగల్ కడురేయటన్న ను
జ్ఞానలఁ జంచలాత్ములన సత్యము కల్గయటన్న నట్లయై
కానఁబడున్ మనోజశరకార్ముక పీడులకున్ దలంప భా
మానికరమ్ముచేత గుణమండన విట్టయలక్ష్మధీమణి

చ మలయజ శీతలంబులగు మాటలఁదేల్పుట వచ్చినంత జెం
పలనడలేనఁజూచుట ప్రియంబు లొనర్చుట లేతనవ్వు వె
న్నెలలు ముఖేందునం దమరనిష్ఠురదంభము మాననంబునం
దలముగఁ బొల్చుదుర్జనుఁడు ధాత్రితలంబున లక్ష్మధీమణి?

ఈగ్రంథా ముద్రిత ప్రితియొకటి మదరాసు పాఠ్యలిఖిత
పుస్తకభాండాగారముననున్నది. భానయకవిత్వము మృదుపదనంశోభి
తమై సనోహరముగానున్నది శైలి తెలియుటకై యముద్రితమైన యు
త్తమగ్రంథము గావున యీరు పద్యముల నీక్రింద నుదాహరించెదను.

నీ. పాచీదిశావధూఘాలదేశంబునఁ

బొలుపొందు చంద్రంపుఁ బొట్టవంగ

జంభానురారాతిసాధోవరిగల్గి

సొమరారు కాంచనకుంభ మనంగఁ

బ్రథమాచంద్రంబుపైఁ గనుపట్టి శో

భిల్లిన జేవురు గల్లనంగఁ

గోకవియోగాగ్నిఁ బోకార్చుటకు నెత్తు

సమయాధయ శయాంబుజం బనంగఁ

జంబ్రొడపరాద్రిఁజేర భూజనులు నిద్ర

దేరఁగలువలుచుకుళింప వారిజాత

వితతివికసింపఁ జీకటివిరియఁగెంపు

మెరయ మార్తాండబింబంబు మింటఁబొడమె

మ. అపరాధంబొకయింత లేనినను సన్న్యాసంబునన్ రాజ క
ష్టపుష్పత్రింజెతవంగఁ జూపకడునాశ్చర్యంబు సర్వంసహ

ధివులందెక్కడి నీతిచూడఁగ మదాంధీభూతచేతస్కులై
యువకారం బొనరించువానిఁ బరుగాసూహింతు రుర్విస్థలిక

ఉ. పాయఁగ లేను నిన్ను సనుభద్రసరోవరమందుఁ గూర్పుమో
వాయస! యన్నఁజంచువుల వానిగ్రహించి చలంబుమీర వై
హాఁయసవీధివేగి కనులాకరమున్ బాడఁగాంచి వేడుకక
వాయుచలత్తరంగచయ వారికణంబుల సేదఁ దేరఁగక.

శా. ఆనాగేంద్రుఁడు సంతసంబాదవ నుద్యత్కాలమేఘాకృతిక
దానాంధకీకణసంచయంబు నడయక దంతావళిశ్రేణితో
సానాభూజములెల్లప్రాల శశసంతానంబు వైవస్వత
స్థానం బుద్ధతిఁబారఁగా నడచెఁజంచద్యేగ సంరంభయై.

క. కలనైనఁ గౌగిలింపని

కలకంఠిని గూర్చితివి సుఖంబొప్పుఁగ ననుం
దలఁప నినుఁ బోలుచుట్టము
గలఁజే విత్తంబు నీవుగైకొనుమనినన్.

చ. కరముల దండములైరయఁ గాయరుచులైవలికుబ్బు గాలభా
స్కరకిరణంబులం దెగడఁగా నరుదెంచిరి మందహాస భా
సురవదనారవిందులయి చూచుచు మువ్వరుబిడ్డిలంబరాం
తరముననుండి నిర్జరులుధాత్రిఁ జరింపఁగ వచ్చిరోయనన్

ఈకవియింటిపేరు “భండారు” అని యనుచున్నారు. పైపద్యములలో
“కరణము” “కరణిక” యనియున్నది భండాగా రాధ్యక్షుడుగా నుం
డుటచే ‘భండారు’ వాల్తైరో కరణికము చేయుచుండుటచే ‘గరణిక’
వాల్తైరో తెలియలేదు. కరణికముచేయుచుండుటచే “గరణికలక్ష్మ”
అని సంబోధించియుందురు.

